

۱۸۷

اصحابِ رسولؐ
اور
اُن کے کارنامے

جلد اول

نبی احمد سہا



فایونسنٹس

پاکستان



لاہور

DATA ENTERED

۲۹۷۹۹۲۲

۱۹۳۵

۲۲ < ۳۵

۱-۲۰

DATA ENTERED

۹۲

۲۱۶۰۰

قیمت

مطبوعہ فیروز سنز لمیٹڈ لاہور، باہتمام عبدالسلام خان پرنٹر اور پبلشر

کر کے لوگوں کے کام کرتے۔ اس وجہ سے ہر جگہ آپ کے احسان مند موجود تھے بے شراب
 آپ نے توبہ کی ہوئی تھی۔ سودی کاروبار اور جوئے سے نفرت تھی۔ اسلام لانے کے بعد ان
 میں اور زیادہ اضافہ ہو گیا۔

اسلام:

آپ تقریباً اس حضرت صلی اللہ علیہ وسلم کے ہم عمر تھے اور طبیعت میں ایک حد تک یکساں
 اپنے اس مزاج کی وجہ سے بچپن ہی میں دونوں کے درمیان محبت اور گہرے تعلقات
 گئے تھے۔ دونوں دوستی کا حق بنا رہے رہے۔ یہاں تک کہ اللہ تعالیٰ نے اپنے ارادہ
 نیت کے مطابق رمضان کی ۲۵ تاریخ کو، جبکہ ۶ رگست ۶۱۰ عیسوی کی ایک سب سے
 رات تھی، اپنے بندے محمد صلی اللہ علیہ وسلم کو آخری نبوت دے کر، اُن پر غارِ حرا میں پہلی
 وحی نازل فرمائی، اور حکم دیا کہ نبوت کے ان ابتدائی دنوں میں اسلام کی دعوت صرف
 ان آدمیوں کو پوشیدہ طور پر دو اور اسلام کو پھیلانے کا کام شروع کر دو۔ چنانچہ رسول اللہ صلی اللہ
 علیہ وسلم نے سب سے پہلے ایک خاتون حضرت خدیجہؓ جو آپ کی بیوی تھیں، اور دو مرد جن میں
 حضرت ابوبکرؓ اور دوسرے حضرت زیدؓ تھے، اور ایک نو عمر آٹھ سالہ لڑکا یعنی حضرت علیؓ
 بن ابی طالبؓ نے مجھے نبی مقرر کیا ہے اور دین کی سیدھی راہ دکھائی ہے۔ میری نبوت اور اللہ کے
 دین کا کلمہ ہے لَا إِلَهَ إِلَّا اللَّهُ مُحَمَّدٌ رَّسُولُ اللَّهِ۔ تم اگر اس کلمے پر دل سے یقین کر کے
 سے بھی اقرار کرو گے تو مسلمان ہو جاؤ گے۔ ان چاروں خوش قسمت حضرات نے فوراً کلمے
 پر یقین کو دل سے مانا اور زبان سے پڑھ کر اقرار کیا۔

حضور فرمایا کرتے کہ میں نے اس دینی اور اسلامی کلمے کو جن لوگوں کے سامنے بھی پیش کیا،
 ان کے اندر کچھ نہ کچھ جھجک محسوس کی، سوائے ابوبکرؓ کے کہ ان کے اندر اسلام کو قبول کرتے وقت
 وہ جھجک اور تردد نام کو نہ تھا۔ ایک دفعہ آل حضرتؓ نے مکے والوں سے خطاب کرتے

ہوئے ارشاد فرمایا "مجھ کو خدا نے تم لوگوں کی طرف نبی بنا کر بھیجا تو تم نے کہا،
ہیں، اور ابو بکرؓ نے کہا، بلاشبہ آپ سچے ہیں" (بخاری)

حضرت ابو بکرؓ کو ایمان لانے کے بعد فوراً اپنے دوستوں کا خیال آیا اور آپ
بات کو پسند نہیں کیا کہ ان کو اسلام کی طرف بلانے میں تھوڑی سی بھی دیر کی جائے
ہوئے اور جس ترتیب سے ان کے پاس پہنچے اور وہ ایمان لائے، وہ یہ ہے: حضرت
حضرت عثمانؓ بن عفان، حضرت عبید بن زید اور حضرت طلحہؓ بن عبید اللہ۔ (اُسی
دعوت پر دو غلام بھی اسلام لائے، عامرؓ اور ابوفکیہؓ اور اس طرح مسلمان مردوں
ہو گئی۔ اس کے بعد سات دن تک ان میں کوئی اضافہ نہیں ہوا۔)

والدہ کا قبولِ اسلام:

کچھ عرصے بعد مسلمانوں کی تعداد چالیس کے قریب ہو گئی۔ کافر اسلام لانے والے
سختیاں کرتے رہے تھے، اس لیے مسلمان ڈر کے مارے اپنے آپ کو مسلمان ظاہر نہیں
ایسے حالات میں کھلم کھلا لوگوں کے سامنے اسلام بیان کرنا اور ان سے مسلمان ہونا
کہنے کا سوال ہی پیدا نہیں ہوتا تھا۔ لیکن حضرت ابو بکرؓ اپنی قوم کی گمراہی اور
بہت رنجیدہ تھے۔ وہ چاہتے تھے کہ سارے قریش کفر و شرک سے توبہ کر لیں
کی خوبوں پر غور کر کے انھیں سمجھ لیں۔ انھیں اُٹھتے بیٹھتے بار بار یہ خیال آتا کہ
نور اور جو روشنی انھیں مل چکی ہے، اُسے وہ قوم کے ان کوگوں کو بھی دکھائیں
بھٹک رہے ہیں۔ وہ سوچتے کہ جو حق مجھے مل گیا ہے اور جو سچائی رسول اللہؐ
میرے دل میں بلیٹھ گئی ہے، میں اس حق اور سچائی کو اپنی قوم کو بھی بتاؤں اور ان کا قبول
چنانچہ آپ نے ایک دن حضورؐ سے اجازت لے لی اور ایک چھٹا سا جلد
خوبیاں بیان کرنے کھڑے ہوئے۔ مکے والے اُس شرک کے علاوہ کوئی بات

لڑتے تھے جس میں وہ اور اُن کے باپ دادا ایک زمانے سے مبتلا تھے۔ وہ غصے سے بے قابو ہو کر آپ کو مارنے کے لیے چمٹ گئے۔ آپ کے اپنے قبیلے کے بھی کئی آدمی جلسے میں موجود تھے، جنہیں رحم آگیا اور انہوں نے بڑی مشکل سے چھڑا کر آپ کو گھرتک پہنچایا۔

ہاں کو اپنے بیٹے کے جسم پر چوٹیں دیکھ کر بہت صدمہ ہوا۔ وہ اپنی امت میں سمجھانے لگیں

آئندہ ایسا نہ کرنا۔ اس کے جواب میں حضرت ابو بکرؓ نے اُن کو اسلام کی خوبیاں بتائیں اور کہا

لوگ اس کو نہ مانیں گے، وہ عذاب میں مبتلا ہو کر آگ میں جلیں گے۔ یہ بھی بتایا کہ جو لوگ لام قبول کر چکے ہیں، اُن کا فرض ہے کہ وہ دوسروں کو بتائیں اور انہیں اسلام کی طرف لیں۔ انہیں اس راستے میں تکلیفیں اٹھانا پڑیں گی، مار کھانا پڑے گی اور خدا اُن کے دین مضبوطی اور اسلام میں اُن کی سچائی کا امتحان ضرور لے کر رہے گا۔

اُمّ الخیر کے دل پر بیٹے کی ان باتوں کا اس قدر اثر ہوا کہ وہ بھی مسلمانوں کی جماعت شامل ہونے کے لیے تیار ہو گئیں۔ دوسرے دن صبح کو آپؐ انہیں ساتھ لے کر دار ارقم پہنچے۔

دار ارقم کے سردار ارقمؓ کا مکان تھا۔ یہاں روزانہ مسلمان جمع ہو جاتے تھے۔ رسول صلی اللہ علیہ وسلم نے پوچھا، آج والدہ صاحبہ کو بھی لائے ہو؟ عرض کیا، وہ اسلام سیکھنے اور ایمان ہونے آئی ہیں۔ اے اللہ کے رسول! انہیں راہ حق کی ہدایت کیجیے۔ حضورؐ نے پہلے سلام کہا، پھر کلمہ پڑھایا اور اُس کا مطلب بتایا۔ وہ مسلمان ہو گئیں۔

حضرت اُمّ الخیرؓ نے بڑی عمر پائی۔ مدینے کو ہجرت کی اور اپنے بیٹے کی خلافت کے لئے میں وفات پائی۔ بڑی عبادت گزار اور خوش قسمت خاتون تھیں، رضی اللہ عنہا۔

مد کا قبول اسلام

حضرت عثمان ابو قحافہؓ کے باعزت لوگوں میں سے تھے۔ اسلام کے متعلق افواہیں نہ کہ اُس کو وقتی ہنگامہ کم سمجھ لوگوں کا کھیل اور چند دنوں کی بات سمجھتے تھے۔ اس بات کی

تصدیق حضرت عمرؓ کے صدا جزادے حضرت عبداللہؓ کے اُس بیان سے بھی ہوتی ہے کہ جب
 اُن حضرتؓ نے ہجرت کے موقع پر مکہ چھوڑا اور کافروں نے پکڑ کر لانے اور انعام دینے کا اشتہار
 دیا تو میں آپؐ کی خیریت معلوم کرنے کے لیے بے تاب ہو گیا۔ چونکہ حضورؐ کے سب سے پرانے
 اور پکے دوست حضرت ابو بکرؓ تھے، اس لیے میں وہاں بھی گیا۔ ابو قحافہؓ گھر کے باہر کھڑے
 تھے۔ اتفاق سے اُسی وقت سامنے سے حضرت علیؓ گزرے۔ اُن پر ابو قحافہؓ کی نظر پڑی تو غصے
 میں کہنے لگے ”ان بچوں ہی نے میرے بیٹے کو بھی خراب کیا ہے۔“

ابو قحافہؓ کے کی فتح تک اپنے قدیم مذہب پر قائم رہے۔ اس کے بعد حضرت ابو بکرؓ
 انھیں ساتھ لے کر رسول اللہؐ کے پاس پہنچے۔ آپؐ اُس وقت مسجد میں تھے۔ ان پر نگاہ پڑی تو
 فرمایا ”ان کو اس کمزوری اور مجبوری میں کیوں تکلیف دی۔ مجھ سے کہا ہوتا۔ ابو قحافہؓ کے
 پاس مجھے خود جانا چاہیے تھا۔“ جب وہ قریب آ گئے تو اُن حضرتؓ احتراماً کھڑے ہو گئے۔
 اپنے پہلو میں بٹھا کر بڑی محبت سے اُن کے سینے پر ہاتھ پھیرا اور کلمہ طیبہ پڑھوا کر مسلمان
 کیا۔ حضرت ابو قحافہؓ نے لمبی عمر پائی۔ حضرت عمرؓ کے شروع دورِ خلافت میں انتقال ہوا۔ آخر
 عمر میں بنیائی جاتی رہی تھی۔

تبلیغ اسلام :

حضرت ابو بکرؓ نے اسلام قبول کرتے ہی جان لیا تھا کہ صرف میرا مسلمان ہو جانا
 ہی کافی نہیں ہے بلکہ پوری سوسائٹی کو بدلنا اور اسلام کی تعلیم کا قائل کرنا ضروری ہے۔
 یہی وجہ تھی کہ آپؐ اسلام لاتے ہی اپنے خاص دوستوں کے پاس پہنچے تھے اور انھیں حلقہٴ گوش
 اسلام کیا تھا۔ اس کے بعد آپؐ نے اسلام کی تبلیغ کا کام اور آگے بڑھانے کا ارادہ کیا۔ مکے
 میں رہنے والے ایک ایک آدمی کے مزاج سے آپؐ واقف تھے۔ سوچ سمجھ کر بھلے اور
 شریف آدمیوں کے پاس گئے اور محبت اور خیر خواہی کے طریقوں سے اُن کو حضورؐ کی

رسالت اور اسلام کے بارے میں بتایا۔ سچی باتیں پاکیزہ زبان اور صاف دل سے نکلتی ہیں تو بھلے آدمیوں پر اثر کرتی ہیں۔ اس کوشش کا نتیجہ یہ ہوا کہ مکے کے چند اور سربراہ اور وہ لوگ مسلمانوں میں شامل ہو گئے۔ ان حضرات نے اسلام کی تاریخ میں بہت بڑے بڑے کام انجام دیے ہیں۔ اُن کے نام یہ ہیں: حضرت زبیرؓ، حضرت عبدالرحمانؓ، حضرت عثمانؓ بن مظعونؓ، حضرت ابو عبیدہؓ بن جراحؓ، حضرت خالدؓ بن سعیدؓ، حضرت ابوسلمہؓ۔

غریبوں نے مانا، امیروں نے جھٹلایا :

اچھے اخلاق سیکھنے اور بھلائی کے کام کرنے کے لیے جب بھی نبیوں کی طرف سے پکارا گیا ہے تو غریبوں ہی نے اُس پکار کو سنا ہے۔ وہی اچھے اخلاق سیکھ کر نیک بنے ہیں۔ انہی غریب اور سادہ زندگی گزارنے والوں میں خلوص پایا گیا ہے۔ اسی طبقے نے اچھے کاموں میں شریک ہو کر بھلائی کے لیے اٹھنے والی جماعتوں کا ساتھ دیا ہے۔ اسی نے حق اور سچائی کے لیے تکلیفیں اٹھائی اور قربانیاں دی ہیں۔ پچھلے انسانوں کی تاریخ میں بدی اور بُرائی کو مٹانے اور خوبی اور بھلائی کو ابھارنے کے لیے دُنیا میں جب کبھی اللہ کا کوئی پیغمبر اُٹھا تو دولت والوں رئیسوں اور حکومت والوں نے قارون اور فرعون بن کر اُن پر ظلم توڑے، اُن پر جھوٹے الزام لگائے، اُن کو مارا اور قتل کیا، اور عوام کو جھوٹی اور غلط خبریں دے کر، اللہ والوں کے لیے اُن کے دلوں میں نفرت پیدا کرنے کی کوششیں کیں۔

سب پیغمبروں کے بعد جب ہمارے حضورؐ نے شہر مکہ سے صفا پہاڑی پر چڑھ کر لوگوں کو سیدھی راہ پر چلنے کے لیے کہا، تو وہی صورت پیش آئی جو پہلے زمانے میں موٹی اور عیسیٰ وغیرہ جیسے اللہ کے پیغمبروں نیک بندوں کو پیش آتی تھی۔ سرداروں نے مخالفت کی انتہا کر دی وہ حضورؐ کو تکلیفیں دینے کے لیے نئی نئی سزائیں تجویز کرتے اور آپؐ کو قتل کرنے کے منصوبے بناتے۔ ایک دن رسول اللہ صلی اللہ علیہ وسلم خانہ کعبہ میں نماز پڑھ رہے تھے کہ کافر سرداروں میں سے ایک

شخص عقبہ جو محیط کا بیٹا تھا، اُس طرف آیا اور آپ کو نماز پڑھتا دیکھ کر اُس نے مار ڈالنے کا فیصلہ کر لیا۔ اُس نے آگے بڑھ کر اپنی چادر لپیٹ کر حضور کی گردن میں ڈال دی اور اُسے بل دینا شروع کر دیا تاکہ اس کے پھندے سے گردن دب کر سانس رُک جائے۔

حضرت ابو بکرؓ کافروں کی دشمنی سے واقف تھے۔ آپ حضورؐ کا خیال رکھتے یا اکثر ساتھ ہی رہتے۔ چنانچہ وہ آگے اور عقبہ کو دھکا دے کر چادر اُس کے ہاتھ سے چھین لی۔ ایک صاحب کا بیان ہے کہ جس وقت حضرت ابو بکرؓ اُس ظالم سے ہاتھ پائی کر رہے تھے تو زبان سے یہ کہتے جا رہے تھے "کیا تو اس سب سے زیادہ شریف آدمی کو صرف اس وجہ سے مارے ڈالتا ہے کہ وہ صرف ایک خدا کی بندگی کرتا ہے اور دوسروں کو بھی یہی سکھاتا ہے؟"

لیکن حضورؐ کے پہاڑی کے وعظ اور تنبیہ کو سن کر جن لوگوں نے مانا، اپنے خیال اور عقیدوں کو ٹھیک کیا اور زندگی بھر سرکارِ ددِ عالم کے نقش قدم پر چلنے کا پکا ارادہ کیا وہ مکے کے غریب لوگ تھے۔ اُن میں بڑی تعداد غلاموں اور لونڈیوں کی تھی۔ یہ امیر سرداروں کے زر خرید خدمت گار تھے۔ اُن کے آقا ان غلاموں کو ایسی ایسی تکلیفیں دیتے کہ جن کو پڑھ کر رونگٹے کھڑے ہو جاتے ہیں۔

غلاموں کو خرید کر آزاد کرایا :

حضرت ابو بکرؓ کو ایسے لوگوں کی حالت پر بے انتہا رنج تھا۔ اُن کی یہ کوشش ہوتی کہ ایسے مجبور و بے کس غلام اور لونڈیوں کو اُن کے مالکوں سے خرید کر آزاد کر دیں۔ ایک دن کہیں

۱۰ رسول اللہ صلی اللہ علیہ وسلم کو نبوت دینے کے بعد، ایک دن اللہ تعالیٰ نے حکم دیا کہ تم کو جو کچھ حکم دیا جا رہا ہے، اُسے صاف طور پر لوگوں کو بتاؤ اور مشرکین کی پموانہ کرد۔ تو آپ نے صبح سویرے ایک پہاڑی جن کا نام صفا ہے پر چڑھ کر وہ نعرہ لگایا جو عربوں میں مشہور تھا اور مصیبت سے خبردار کرنے کے لیے اس کے ذریعے لوگوں کو اکٹھا کیا جاتا تھا۔ جب ہر قبیلے کے لوگ جمع ہو گئے تو حضورؐ نے علیحدہ علیحدہ قبیلوں کے نام لے کر ہر ایک کو اپنی طرف متوجہ کیا۔ اس کے بعد مختصر مگر پُر اثر انداز میں قریش کے قبیلوں کو بت پرستی اور شرک سے ڈرایا۔ پہاڑی کے وعظ کا اشارہ اسی واقعے کی طرف ہے۔

جاری ہے تھے کہ کان میں سردار اُمیہ کی آواز آئی۔ وہ اپنے وحشی غلام کو جن کا نام بلالؓ تھا نہایت سنگدلی سے مار رہا تھا۔ آپ اُس کی طرف تیزی سے بڑھے تو دیکھا کہ اُس نے بلالؓ کو گرم ریت پر گرایا ہوا ہے اور ایک بھاری پتھر اُن کے سینے پر رکھ دیا ہے۔ اُمیہ کہہ رہا تھا ”بے دین ہونے والے اور بتوں کی پوجا چھوڑنے والے، بے وقوف بلال! بتا کیا خدا بس ایک ہی ہے؟“ حضرت بلالؓ اُسی تکلیف اور درد میں جواب دے رہے تھے ”ہاں، بلاشبہ میرا اور تمام جہان کا خدا ایک ہی ہے۔“

اُمیہ اور حضرت بلالؓ دونوں کا کردار آپ کے سامنے تھا۔ آنکھوں میں آنسو چھلکنے لگے۔ دل بے تاب اور بے قابو ہو گیا، چہرے کا رنگ بدل گیا۔ حالت غیر ہو گئی۔ آپ نے اس ظالم وحشی اُمیہ کے قریب جا کر کہا ”بلال تمہیں اچھا نہیں لگتا تو نقد قیمت لو اور مجھے دے دو“ وہ راضی ہو گیا اور آپ نے مسخہ مانگی قیمت دے کر اُس عظیم انسان کو آزاد کرایا۔ ایسے بہت سے غریبوں، بیکیوں اور غلاموں کو خرید کر آپ نے کافروں کے ظلم سے چھٹکارا دلایا۔

ان میں عامر بن فہیرہ، اندیرہ بنت ہند، جاریہ، زئیرہ، اور مؤمل وغیرہ شامل ہیں۔ یہ سب لونڈی غلام اسلام کے شروع میں مسلمان ہو گئے تھے۔

حضرت عبداللہ بن زبیرؓ کے صاحبزادے حضرت عامرؓ کہا کرتے تھے کہ ابو بکرؓ کے پاس کپڑے کی تجارت کے ذریعے کمایا ہوا چالیس ہزار روپیہ تھا۔ انھوں نے وہ سارا روپیہ مسلمان لونڈی غلاموں کو آزاد کرنے میں خرچ کر دیا۔ اُن کے باپ ابو قحافہؓ اس بات کو اچھا نہیں سمجھتے تھے۔ ایک دن انھوں نے ابو بکرؓ کو اپنے پاس بلا کر کہا ”بلیا، تم نے اپنا سارا روپیہ کمزور لوگوں اور بوڑھی عورتوں کو آزاد کرنے میں صرف کر دیا۔ تمہیں یہی کام کرنا تھا تو نوجوان لوگوں کو غلامی سے چھٹکارا دلاتے۔ اُن کی ہمدردیاں تمہارے اندر تمہارے بچوں کے کام آئیں اور وہ تمہارے لیے قوت بازو بنیں۔“ حضرت ابو بکرؓ نے کہا ”ابا جان، میں تو اس کام سے اللہ کو راضی اور خوش کرنا چاہتا ہوں۔ اگر وہ راضی ہو گیا تو مجھے سب کچھ مل گیا۔“

باپ بیٹوں کی باتیں اللہ نے سنیں تو فرشتے کو اپنے نبیؐ کے پاس بھیج کر یہ اعلان کرایا کہ:
 ”اُس (میرے بندے ابوبکرؓ) پر کسی کا کوئی احسان نہیں آتا ہے، جس کا بدلہ اُسے دینا ہو۔
 وہ تو صرف اپنے مہربان اور عظیم خدا کی خوشنودی اور رضا حاصل کرنے کے لیے یہ کام کرتا ہے۔
 اور وہ (خدا) ضرور اُس سے خوش ہوگا۔“

دوستوں کے سرپرست جان کے دشمن ہو گئے :

ہم بتا چکے ہیں کہ حضرت ابوبکرؓ نے اسلام قبول کرنے کے بعد اپنے اُن خاص دوستوں
 کو جن کے مزاج سے وہ واقف تھے، حضورؐ کے نبی ہونے کی خبر اور اسلام کی ترغیب دی،
 اور وہ مسلمان ہو گئے۔

اسلام نہایت سچا، لوگوں کو اچھے اخلاق سکھانے والا، سیدھی راہ پر چلانے والا اور
 بُرائیوں سے نفرت پیدا کرنے والا مذہب ہے۔ اسی وجہ سے رسول اللہ صلی اللہ علیہ وسلم کے
 نمانے میں جس کسی نے بھی اسلام کو مانا، وہ بدل گیا۔ اُس کا مزاج اور طبیعت بدل گئی۔ اُس
 کا خیال اور سوچ بدل گئی۔ جس حالت میں بھی دیکھو، جو کام بھی وہ کر رہا ہو، ہر پہلو سے وہ
 بدلا ہوا اور ایک نئے انداز کا آدمی نظر آتا تھا۔

عرب کے لوگوں میں بہت سی بُرائیاں تھیں، مگر ایک اچھائی یہ تھی کہ وہ ”دو دے“

نہیں تھے جس بات کو مانتے تھے دل سے مانتے تھے اور اُسی کے مطابق عمل کرتے تھے جب وہ اسلام لا
 تو سچے دل سے لائے، اسلام کے بتائے ہوئے طریقوں پر چلے، اسلام کی خوبیاں اُن کی
 زندگی میں بھر گئیں اور اُن کے چہروں اور جسموں پر چھا گئیں۔ ایک نظر پڑتے ہی معلوم
 ہو جاتا تھا کہ یہ جاہلیت چھوڑ کر اسلام اختیار کر چکے ہیں۔

حضرت ابوبکرؓ کی کوشش سے اُس موقع پر جو چند دوست مسلمان ہوئے اُن میں حضرت
 سعدؓ، حضرت عثمانؓ اور حضرت طلحہؓ وغیرہ شامل تھے مسلمان ہونے کے بعد ان کی حالت بدل

گئی۔ سعدؓ کی ماں حمہ کو معلوم ہوا کہ بیٹا مسلمان ہو گیا تو وہ غصے سے بیتاب ہو گئیں، بیٹے سے زیادہ حضرت ابو بکرؓ کو بُرا بھلا کہا اور اس طرح حمہ نے اپنے قبیلے زہرہ کو ان کا دشمن بنا دیا۔ عثمانؓ کو بدلا ہوا پا کر ان کے چچا عکرم نے مار پیٹ شروع کر دی۔ کسی نے بتا دیا کہ تمہارے بھتیجے کو ابو بکرؓ نے گمراہ کیا ہے۔ یہ سُن کر وہ آپ کے پیچھے پڑ گیا۔ طلحہؓ کے چچا نوفل کو معلوم ہوا تو وہ غصے سے بھڑک اُٹھا۔ نوفل اور ابو بکرؓ ایک ہی قبیلے تمیم سے تعلق رکھتے تھے۔ اس لیے نوفل کو کسی مخالفت کا اندیشہ نہ تھا۔ اُس نے کہا، میں حمہ اور عکرم کی طرح ابو بکرؓ کو نہیں چھوڑا گا۔ میں اُسے مار ڈالوں گا۔ اس نے طلحہؓ اور ابو بکرؓ دونوں کو باندھ کر بے دردی سے مارنا شروع کیا۔ آخر خاندان کے لوگوں کو رحم آگیا اور خوشامد کر کے بڑی مشکل سے اُن کو چھڑایا۔

آپؐ کی خوبیاں کافروں پر اثر کرتیں :

شروع زمانے میں اسلام جو تعلیم دے رہا تھا، دُنیا اور آخرت کے بارے میں جو حقیقتیں بتا رہا تھا اور مسلمانوں پر جو کام فرض کر رہا تھا، یہ سب چیزیں آپؐ کے دل کی آواز تھیں۔ گویا آپؐ کا دل ان ہی باتوں کی چاہت رکھتا تھا، ان ہی حقیقتوں کو سمجھنے اور سیکھنے کی خواہش آپؐ کے دل میں زور کرتی تھی، اور آپؐ اُن پر بڑے خلوص سے عمل کرتے تھے۔ اللہ کی یاد اور رسول اللہ کی محبت آپؐ کی رگ رگ میں جاری اور رنگے رنگے میں ساری تھی۔

حنوز کو نبوت کے چند برسوں بعد حکم ہوا کہ اے ایمان لانے والو! اللہ کے لیے اُٹھو، اور ٹھیک ٹھیک سچائی کی گواہی دو۔ یعنی کفر اور شرک جو جھوٹ ہے، اُس کا غلط اور جھوٹ ہونا لوگوں کو بتا دو، اور دین اسلام جو سچ ہے، اُس کا سچا ہونا لوگوں پر ثابت کرو۔

یہ حکم سب مسلمانوں کے لیے تھا۔ حضرت ابو بکرؓ بھی دُوسروں کے ساتھ مل کر اس پر عمل کرنے لگے۔ کام بہت مشکل تھا۔ پورا عرب سینکڑوں برس سے بتوں کو پوج رہا تھا۔ حلال و حرام اور جائز و ناجائز کو وہاں کے لوگ جانتے تک نہ تھے۔ ہزاروں سال سے اُن کے

باپ دادا ہی کچھ کرتے رہے تھے، اور عرب کے یہ گمراہ لوگ اس بات پر فخر کرتے تھے کہ ہم نے اپنے ہندوؤں کے طریقے کو نہیں چھوڑا ہے۔

جب ایمان اور اسلام کی طرف انھیں بلایا گیا تو یہ لوگ پیغمبر اسلام اور ان کے جان شارب کے خون کے پیاسے ہو گئے۔ مسلمانوں کے سروں پر مصیبتوں کی گھٹائیں چھا گئیں۔ اس حالت میں اللہ نے مسلمانوں پر مہربانی فرمائی اور حضور کو اللہ کے فرشتے نے آکر بتایا کہ مسلمانوں کو ان مشکل حالات میں صبر اور نماز سے مدد دینی چاہیے۔ اب حضرت ابو بکرؓ نے اپنے گھر کے صحن میں ایک چھوٹی سی مسجد بنالی۔ حضرت صدیقؓ کا دل سیپ میں سے نکلے ہوئے تازہ موتی سے زیادہ شفاف تھا۔ اُن کے دل میں اللہ کی محبت بسی ہوئی تھی۔ جب آپ نماز میں بلند آواز سے قرآن پڑھتے تو کیفیت طاری ہو جاتی۔ آپ کا دل کانپ کانپ جاتا۔ آواز بھرا جاتی اور برابر آنکھوں سے آنسو بہتے رہتے۔ آپ کی گلی سے گزرنے والے اسلام کے مخالف بھی جب آپ کی زبان سے قرآن سُنتے تو اُن پر بے انتہا اثر ہوتا، وہ بے اختیار کھڑے ہو جاتے۔ گلی میں بعض دفعہ تو بھیڑ لگ جاتی۔ اُن میں سے کچھ حضرت ابو بکرؓ اور اُن کے مذہب اسلام کے متعلق سنجیدگی سے سوچنے لگتے۔ مخالفوں کا دل گواہی دینے لگتا کہ یہ کلام کسی انسان کا ہرگز نہیں ہو سکتا۔ ایسی اچھی تعلیم کسی آدمی کے دماغ میں نہیں آ سکتی۔ شاید محمد (صلی اللہ علیہ وسلم) اور اُن کے ماننے والے سچے ہیں اور یہ کلام خدا کا کلام ہے۔

مکی دور میں حضورؐ سے رفاقت :

آں حضرت صلی اللہ علیہ وسلم نے نبی ہونے کے بعد، کافروں کی مخالفت، عداوت اور ہر طرح کی مصیبتیں جھیلنے کے باوجود، تیرہ برس تک مکے میں دعوت و تبلیغ کا سلسلہ جاری رکھا۔ حضرت ابو بکر صدیقؓ اس مصیبت اور بے بسی کی زندگی میں حضورؐ کے رفیق و مشیر اور دست و بازو بنے رہے۔ رسول اللہؐ روزانہ صبح و شام حضرت ابو بکرؓ کے گھر تشریف

لے جاتے اور اسلام کو پھیلانے کے لیے نئے راستوں کی تلاش کرنے کے سلسلے میں غور و فکر کرتے۔

حضورؐ کے سے نکل کر اس پاس کے قبیلوں میں تشریف لے جاتے تو ابو بکرؓ بھی ساتھ ہوتے۔ چوں کہ آپ تمام قبیلوں سے پوری طرح واقف تھے، اس لیے تبلیغی کاموں میں ان حضرتؓ کو آپ سے بہت مدد ملتی تھی۔ رسول اللہ کے ایک مشہور صحابی ربیعہ جو عباد کے بیٹے تھے، اپنے بچپن کا واقعہ بیان کرتے ہیں کہ رسول اللہ صلی اللہ علیہ وسلم جب قبیلوں میں تشریف لے جاتے تو دو شخص آپ کے ساتھ لگے رہتے۔ ان میں سے ایک آپ کے ساتھ ہوتا تھا اور وہ حضرت ابو بکر صدیقؓ تھے اور دوسرا شخص پیچھے ہوتا وہ ابولہب تھا۔ وہ لوگوں کو آپ کی باتیں سننے سے روکتا۔ ایک دن میں اپنے باپ عباد کے ساتھ ذوالمجاز کے بازار میں تھا کہ میری نگاہ حضور پر پڑی۔ آپ اس وقت کہہ رہے تھے ”لوگو! مان لو، اللہ کے سوا کوئی معبود نہیں ہے“ ابو بکرؓ پاس کھڑے تھے اس کے بعد کہنے لگے ”زبان سے کہہ دو، کامیاب ہو جاؤ گے“ لیکن تھوڑے ہی فاصلے پر ابولہب پکار رہا تھا ”یہ جھوٹے ہیں۔ بزرگوں کے دین سے پھر گئے ہیں“ میں نے باپ سے پوچھا کہ یہ کون لوگ ہیں؟ انھوں نے بتایا محمدؐ ہاشمی اور ان کے ساتھ عبد الکعبہؓ اور پیچھے مخالفت کرنے والا شخص عبد العزیٰ یعنی ابولہب ہے۔

اتم جیل کی بوکھلاہٹ

ابولہب کے میں حضورؐ کا ہمسایہ تھا اور دیوار بیچ رہتا تھا۔ رشتے میں بھی آپ کا سکا چچا تھا۔ مگر اس کے باوجود دشمنی اور مخالفت میں سب سے آگے تھا۔ اس کی بیوی اتم جیل کی بھی یہی حالت تھی۔ وہ آپ کو تکلیفیں پہنچانے کے لیے نئے نئے طریقے سوچتی اور آپ کو طرح طرح کے دکھ دیتی۔ اللہ تعالیٰ ان دونوں سے سخت ناراض تھا۔ نبوت

کے اٹھویں سال اللہ نے اپنے نبی پر وحی بھیج کر دنیا والوں کو بتایا کہ ”وہ مرنے سے پہلے اس دنیا میں نامراد اور ناکام ہوگا۔ اس بنجل کی دولت بھی کام نہ آئے گی اور مرنے کے بعد وہ اور اُس کی جو رو ہمیشہ دوزخ کی آگ میں جلیں گے۔“

وحی الہی کے اس اعلان کے بعد، معاشرے نے اس پر دو حیثیتوں سے غور کیا۔ ایک یہ کہ جب لوگ دیکھتے کہ خود دیوار بیچ رہے والے چچا اور چچی تو محمد (صلی اللہ علیہ وسلم) سے سب سے زیادہ واقف ہیں۔ پھر عجب کیا ہے کہ وہ دونوں اپنے بھتیجے کو جھوٹا اور پاگل کہتے ہیں؟ ہوتا تو یہ ہے کہ اپنے عزیزوں اور قریبے والوں کا ساتھ ہر حالت میں دیا جاتا ہے چاہے وہ غلطی پر ہوں۔ مگر جب قرآن میں یہ لامت آگئی تو وہ دشمنی میں حد سے بڑھ گیا اور اُن لوگوں کو معلوم ہو گیا کہ یہ تو خدا واسطے کی مخالفت میں پاگل ہو رہا ہے۔ اس کی باتوں کا اعتبار نہیں۔

دوسری یہ کہ جب رسول اللہ کے چچا اور چچی کی مذمت اور بُرائی کا اعلان اس طرح پر کر دیا گیا تو اپنے اور بیگانے، دوست اور دشمن سب کو معلوم ہو گیا کہ اسلام میں کسی کا وجہ کسی کی رعایت نہیں ہو سکتی۔ اسلام لا کر اللہ کا حکم ماننے والا، کہیں کا ہو، کوئی بھی ہو وہ نبی کا چہیتا بن جائے گا۔ اور مخالفت کرنے والا چاہے نبی کا رشتہ دار اور ایک دام کی اولاد ہو، اللہ کی گرفت اور پکڑ سے نہیں بچ سکتا۔

جب ان دونوں کے بارے میں وحی نازل ہوئی اور اُمّ جمیل نے اُس کو سنا تو غصے سے بھری ہوئی رسول اللہ کی تلاش میں نکلی۔ اُس نے دونوں ہاتھوں میں پتھر لیے ہوئے تھے کہ جہاں کہیں وہ رسالت مآب کو پائے، پتھر مار مار کر زخمی کر دے۔ زبان سے بھی بُرا بھلا کہہ رہی تھی۔ ڈھونڈھتی ہوئی کعبے کی عمارت میں پہنچی تو وہاں حسب معمول رسول اللہ حضرت ابو بکرؓ کے ساتھ موجود تھے۔ اُنھوں نے حضورؐ سے عرض کیا ”اے میرے آقا! آ رہی ہے۔ شاید آپ کو دیکھ کر کوئی گستاخی کرے گی۔ اجازت دیجیے کہ میں اس کو روکوں

سب عالم نے جواب دیا "ابوبکر، یہ مجھ کو نہیں دیکھ سکے گی۔" چنانچہ یہی ہوا۔ حضور اس کو
 لہر نہیں آئے اور وہ حضرت ابوبکرؓ سے کہنے لگی کہ تمہارے ساتھی محمدؐ نے ایک بیان
 میں میری رسوائی کا سامان کیا ہے۔ حضرت ابوبکرؓ نے جواب دیا "خانہ کعبہ کے خدا کی قسم!
 میں نے تو تم پر کوئی الزام نہیں لگایا۔" یہ سن کر وہ چلی گئی۔ حضرت صدیق اکبرؓ کے جواب
 مطلب یہ تھا کہ جو کچھ تیرے اور تیرے شوہر کے بارے میں کہا جا رہا ہے، وہ خدا
 طرف سے ہے۔ رسول اللہ صلی اللہ علیہ وسلم نے اپنی طرف سے ایک لفظ بھی نہیں فرمایا۔

ہجرت اور پھر واپسی :

اسلام اپنی سچائی اور خوبیوں کے زور پر پھیلتا چلا گیا۔ حضورؐ اور آپ کے صحابہؓ کی
 خوشنوشوں اور محنتوں کے نتیجے میں، ایک ایک اور دُور کی تعداد میں لوگ دائرہ اسلام
 میں داخل ہوتے رہے۔ کافروں کی پھیلائی ہوئی افواہوں، رکاوٹوں اور ظلم و زیادتی کے باوجود
 خدا پرستوں کی تعداد اُسست رفتاری سے بڑھ کر، اچھی خاصی ہو گئی۔ کافروں کے اندازے
 غلط ہو گئے۔ انھوں نے غصے اور جھجھلاہٹ میں اندھے ہو کر مسلمانوں کو دھک دینے کی
 تہا کر دی۔ بعض کو دہکتے انگاروں پر لٹا دیتے۔ بعض کو باندھ کر اٹاکر کے پانی میں غوطے
 دیتے۔ بعض کو چٹائی میں لپیٹ کر دھونی دیتے۔ کوئی اللہ کا بندہ ایسا نہ تھا کہ سخت ترین
 مصیبتوں میں مبتلا نہ ہو۔

رحمت عالم صلی اللہ علیہ وسلم نے ان پاکیزہ مسلمانوں کو اس درجہ تکلیف اور سختی میں
 دیکھ کر حکم دیا کہ تم لوگ ملک حبشہ چلے جاؤ۔ وہاں کا بادشاہ کسی پر ظلم نہیں کرتا۔ بعد میں
 اللہ تعالیٰ کوئی صورت پیدا کر دے گا۔ اس اجازت کے بعد پہلے چودہ مہجرت کے
 ماروں کا قافلہ، جس میں دس مرد اور چار عورتیں شامل تھیں، اپنا وطن، اپنا کاروبار اور اپنی
 ہر چیز کو جس کے وہ عادی تھے، چھوڑ کر حبشہ چلا گیا، اور یہ سلسلہ جاری رہا۔ مسلمان بتائے

جاتے رہے اور دو دو چار چار کی ٹکڑیوں میں جیشہ جاتے رہے۔

حضرت ابو بکرؓ بھی اپنے ذاتی اثر اور عزت کے باوجود ظلم و مصیبت سے بچے ہوئے نہیں تھے۔ اسلام کیلئے آپؓ کی کوششیں تیز تھیں اس وجہ سے کافر آپؓ سے زیادہ خار کھاتے تھے۔ چنانچہ ایک دن حضورؐ نے آپؓ کو بھی ہجرت کی اجازت دے دی اور آپؓ سامان سفر باندھ کر شعیبہ کی بندرگاہ کے لیے روانہ ہوئے۔ وہاں سے کشتی پر بیٹھ کر سمندر (بحیرہ احمر) کو پار کھنٹا تھا۔ ابھی آپؓ مقام برک الغماد میں پہنچے تھے کہ ابن الدؤ کی نظر پڑ گئی۔ اس شخص کو عرب میں ہر قبیلہ پسند کرتا تھا اس وجہ سے لوگ اُس کو سید القار (ہر قبیلے اور ہر خطے کا سردار) کہہ کر پکارتے تھے۔ وہ خود آگے بڑھ کر حضرت ابو بکرؓ سے ملا اور پوچھا :

”ابو بکر، کہاں کا ارادہ ہے؟“

”تمہارے ملک اور تمہاری ظالم قوم سے الگ، دور، ایسی جگہ جہاں شرافت سے رہنا ممکن ہو۔“

”کچھ بدمزہ ہو رہے ہو۔ کچھ کڑواہٹ ہے تمہاری باتوں میں۔“

”طبیعت رنجیدہ اور دل پریشان ہے، اس لیے باتوں میں وہ مٹھاس نہیں۔ مہربانی کر کے مجھے معاف کر دو۔“

”ابو بکر میں سمجھا نہیں۔ بات کیا ہے؟“

”قریش نے مجھے وطن چھوڑنے پر مجبور کر دیا ہے۔ اب میں جا رہا ہوں۔ اللہ کا گھر مجھ سے چھوٹ رہا ہے۔ ۵۴ برس میں جو رشتے ناتے بنے تھے، وہ آج ٹوٹ رہے ہیں۔“

”ابو بکر، تم تو دولت و عزت والے ہو۔ بولو جا کہاں رہے ہو؟“

”جیشہ جا رہا ہوں، اس اُمید پر کہ شاید وہاں کوئی ظالم رکاوٹ نہ ڈالے اور میں آزاد سے اپنے خدا کی عبادت کر سکوں۔“

”تم جیسا آدمی عرب چھوڑ کر نہیں جاسکتا۔ تم کو کون یہاں سے نکل جانے پر مجبور کر سکتا ہے؟ تم تو مفلسوں اور غریبوں کی دست گیری کرتے ہو۔ خاندان والوں کا خیال رکھتے ہو۔ جان نوازی کرتے ہو۔ مصیبت زدہ غلاموں اور غم کے ماروں پر دولت خرچ کرتے ہو۔ میں تم کو کہیں نہیں جانے دوں گا۔ آؤ، لوٹ چلو میرے ساتھ۔ اپنے گھر میں بیٹھ کر اللہ کو یاد کرو۔“

غرض ابن الدغنے کہہ سن کر آپ کو کئے واپس لے آیا۔ اور قریش میں اعلان کر دیا کہ آج سے ابو بکرؓ میری امان میں ہیں۔ تم انہیں نہ کالتے ہو۔ مگر میں نہیں چاہتا کہ وہ جائیں۔ تم نے ان کی نافرمانی کی ہے مگر پھر بھی ابو بکرؓ کی اچھائیوں کا انکار نہیں کر سکتے۔ تم انہیں برا کہتے ہو مگر ان میں کوئی بُرائی ثابت نہیں کر سکتے۔“

قریش مکہ نے یہ اعلان سن کر کوئی بحث اور اگر گھر نہیں کی۔ البتہ اتنا کہا کہ ہم تمہاری امان کا احترام کرتے ہیں لیکن ابو بکرؓ کو سمجھا دو کہ وہ اپنے گھر میں نماز و عبادت جو چاہیں کریں مگر گھر سے نکل کر اگر وہ یہ کام کریں گے تو پھر تمہاری امان ان کی حفاظت نہیں کر سکے گی۔

چند دن تو حضرت ابو بکرؓ نے اس پابندی کا خیال رکھا، لیکن پھر انھوں نے اپنے صحن میں مسجد بنالی اور تلاوت و نماز شروع کر دی۔ کافروں کو اس پر بھی اعتراض ہوا۔ وہ ابن الدغنے کے پاس شکایت لے کر گئے، اور کہا کہ ابو بکرؓ نے شرط توڑ دی ہے۔ وہ گھر کے صحن میں نماز پڑھتے اور لوگوں کو جمع کر لیتے ہیں۔ اگر کچھ لوگ خراب ہو گئے اور اپنا مذہب چھوڑ بیٹھے تو ہم صاف بتائے دیتے ہیں کہ یہ سب تمہاری وجہ سے ہو گا۔ ابن الدغنے حضرت ابو بکرؓ کے پاس آیا اور کہا ”کیا آپ نے اُس شرط کو توڑ دیا ہے جو قریش سے کی تھی؟“ آپ نے کہا ”میں تو اپنے گھر کے اندر عبادت کرتا ہوں۔“ ابن الدغنے یہ جواب سن کر ان کافروں کا منہ تنکے لگا۔ وہ بولے ”انھوں نے یہ چوترا بعد میں بنایا ہے۔ یہاں پر کھڑے ہو کر اپنی آواز سے جب وہ پڑھتے ہیں تو ہمارے بچے اور عورتیں جمع ہو جاتے ہیں۔ ہو سکتا ہے ان میں سے بعض بد عقیدہ ہو جائیں۔ انھوں نے اپنا مذہب سکھانے کی یہ نئی صورت نکالی ہے اور یہ

اُس شرط کے خلاف ہے۔

ابن الدغنه نے حضرت ابو بکرؓ سے کہا ”میں نہیں چاہتا کہ عربوں میں یہ مشہور ہو جائے کہ میں بد عہدی کرنے لگا ہوں۔ اس لیے یا تو اس چوتھے کو توڑ دو، یا مجھے ذمے داری سے بری سمجھو“ حضرت ابو بکرؓ نے جواب دیا، مجھے کسی کی پناہ نہیں چاہیے میرے لیے خدا اور اُس کے رسولؐ کا سہارا بہت ہے۔

مکے میں نمازیں :

اللہ نے قرآن شریف میں بتایا ہے کہ نماز بے ہودہ کاموں سے آدمی کو روک دیتی ہے۔ نماز کی اسی خوبی کو ہمارے آقا حضرت محمد صلی اللہ علیہ وسلم نے ایک بہت اچھی مثال کے ذریعہ سمجھایا ہے۔ آپؐ نے فرمایا :

”لوگو! بتاؤ۔ اگر تم میں سے کسی کے دروازے پر ایک ہنر ہو، جس میں وہ پانچ مرتبہ روزانہ نہاتا ہو تو کیا ایسے شخص کے جسم پر میل کچیل کا کوئی اثر باقی رہے گا؟“ لوگو نے جواب دیا ”نہیں یا رسول اللہ، ایسے شخص پر تو میل کچیل کا کوئی اثر نہیں رہ سکتا“ حضورؐ نے فرمایا ”یہی مثال پانچوں نمازوں کی ہے کیوں کہ ان کی وجہ سے اللہ تعالیٰ اپنے بندے کو بدی اور بُرائی سے پاک رکھتا ہے“

اسی لیے خدا نے مسلمانوں پر اسلام کے بالکل ابتدائی زمانے میں، پانچ وقت کی نمازیں فرض کر دی تھیں۔ اس موقع پر ہمیں حضرت ابو بکرؓ کی نماز کا تھوڑا سا ذکر کرنا ہے۔ آپ جب نماز کے لیے قبلہ کی طرف منہ کر کے کھڑے ہوتے تو حالت بالکل ایسی ہوتی جیسے واقعی اللہ کے دربار میں کھڑے ہیں۔ جسم کمزور سا پڑ جاتا۔ اعضا ڈھیلے پڑ جاتے، چہرے کا رنگ بدل جاتا، اور سارے بدن پر کپکپی طاری ہو جاتی۔ اللہ کے دھیان اور نماز میں جو قرآن اور دعائیں پڑھتے ان کے مطلب میں ایسے غرق ہو جاتے

اپنی بھی خبر نہیں رہتی۔

دریہ آنے سے پہلے، مکے کی نمازوں میں سے ایک نماز وہ ہے جو تہجد میں آپ نے
رہی تھی۔ سورہ الشوریٰ کو پڑھتے ہوئے جب پانچویں رکوع پر پہنچے تو اس کی دوہائیں بار بار
لہتے اور آہ دہکا کرتے رہے۔ ان آیتوں میں کہا گیا ہے کہ :

”اے لوگو! خبردار ہو جاؤ۔ (قیامت کے دن) گنہگار لوگ سخت تکلیف اور عذاب
میں ہوں گے۔ اُن کا کوئی حمایت کرنے والا اور سرپرست نہ ہوگا جو اللہ کے مقابلے میں اُن کی
مدد کو آئے۔ جن لوگوں کو (اُن کی سرکشی اور سچائی) کا انکار کرنے کی وجہ سے اللہ مگر اسی میں
پھینک دے، اُن کے لیے بچاؤ کا کوئی راستہ نہیں۔

ہاں لو، اپنے رب کی بات، اُس دن کے آنے سے پہلے کہ جس کو اللہ کسی صورت
سے بھی نہیں مٹائے گا (یعنی انفرادی موت، یا قیامت کے دن کو)۔“

ان نمازوں کے ذریعے حضرت ابو بکرؓ اس قابل بنے کہ اللہ کے سپاہی، اسلام کے
خادم اور رسول اللہ کے مصاحب کی حیثیت سے جو بھاری ذمے داریاں اُن پر تھیں، وہ
انھوں نے پوری کیں۔ قرآن شریف مکہ کی اُن نمازوں کا ذکر جو حضورؐ اور آپ کے صحابہؓ
پڑھتے تھے اس طرح کرتا ہے :

”اے نبی! تمہارا رب جانتا ہے کہ تم کبھی دو تہائی رات کے قریب اور کبھی آدھی
رات اور کبھی ایک تہائی رات عبادت (نماز) میں کھڑے رہتے ہو، اور تمہارے ساتھیوں
میں سے بھی ایک گروہ یہ عمل کرتا ہے۔“

حضورؐ سے رشتہ مصاہرت

رسول اللہ صلی اللہ علیہ وسلم نے حضرت ابو بکرؓ کے ساتھ دوستی کے رشتے کو کافی نہیں
سمجھا۔ آپ نے انھیں اپنے خاندان کا رکن بنانا چاہا۔ حضرت ابو بکرؓ کی چھوٹی صاحبزادی

عائشہؓ پانچ سال کی تھیں، مگر عقل، سمجھ اور صلاحیت قدرتی طور پر بہت زیادہ پائی تھی۔
حافظہ بھی ایسا تھا کہ حیرت ہوتی تھی۔ حضورؐ کو خیال ہوا کہ اگر بڑی ہو کر دین کی باتیں اس
بزرگ نے سیکھ لیں تو آدمی شریعت (خو رتوں سے تعلق رکھنے والے احکام) اُمت میں پھیلا
کا کام اچھی طرح کر سکے گی۔ چنانچہ رسول اللہؐ نے حضرت خولہؓ سے ذکر کیا۔ انھوں نے حضرت
ابوبکرؓ کی بیوی اُمّ رومانؓ کو بتایا اور انھوں نے ابوبکرؓ سے تبادلہ خیال کیا، تو وہ بولے کہ
اس سے زیادہ خوش قسمتی ہمارے لیے کیا ہوگی؟ مگر جبیر کے لیے مُطعم سے وعدہ کر چکا ہوں
اور میں نے زندگی میں کبھی وعدہ خلافی نہیں کی ہے۔

مُطعم بہت سی خوبیوں والے آدمی تھے۔ مگر عربوں میں باپ دادا کے مذہب کی
حمایت اور طرف داری کی عادت بہت راسخ تھی۔ مُطعم نے یہ خیال کر کے کہ اگر ابوبکرؓ کی بیٹی
بہو بن کر میرے گھر میں آگئی تو یہاں اسلام قدم جما لے گا، کچھ دنوں بعد خود ہی انکار کر دیا۔
اور نبوت کے دسویں سال حضورؐ کا عقد حضرت عائشہؓ کے ساتھ ہو گیا، پانچ سو درہم حرم
مقرر ہوا اور ہجرت کے تقریباً ایک سال بعد رخصتی عمل میں آئی۔ اس طرح ابوبکرؓ کا حضورؐ
کے ساتھ رشتہ مصاہرت (خسرانی رشتہ) بھی قائم ہو گیا۔

سرکارِ دو عالمؐ نے حضرت عائشہؓ کے بارے میں جو خیال فرمایا تھا، وہ کس قدر صحیح
دُرست ثابت ہوا۔ اس کا اندازہ اس بات سے ہو سکتا ہے کہ آپ ابوبکرؓ، عمرؓ اور عثمانؓ
کی خلافتوں کے زمانے میں فتویٰ دیا کرتی تھیں۔ بڑے بڑے صحابہؓ مشکل معاملات میں آپ
کے پاس مشورہ کے لیے حاضر ہوتے تھے۔ عالموں کا کہنا ہے کہ شریعت کا چوتھا فیصلہ صرف
اُمّ المؤمنین عائشہؓ سے اُمت کو ملا ہے۔

حضورؐ کے ساتھ مدینے کو ہجرت :

اللہ کو چھوڑ کر بتوں کو پوجنے والوں کا ظلم خدا کے ماننے والوں پر بڑھتا رہا۔ چنانچہ حضرت ابوبکرؓ

نے اب دوسری بار ہجرت کا ارادہ کیا۔ مگر وہ اب جلتہ نہیں جا رہے تھے بلکہ یثرب (مدینہ) جانے کا ارادہ کر رہے تھے، اس لیے کہ اب وہاں مسلمانوں کو پناہ مل چکی تھی اور یثرب کے لوگوں میں سے سچے مذہب کی تلاش کرنے والے، مکے میں آکر تین مرتبہ میں نوے آدمی مسلمان ہو چکے تھے اور حضرت مصعبؓ کو حضورؐ نے یثرب بھیج دیا تھا۔ انھوں نے بڑی لگن سے کام کیا اور دن رات لوگوں کو اسلام سکھایا۔ اللہ نے بھی وہاں کے لوگوں کے دل اسلام کے لیے کھول دیے۔ گھر گھر اسلام کا چرچا ہو گیا اور بہت سے آدمی اور خاندان مسلمان ہو گئے۔ حضرت ابوبکرؓ نے اپنے آقا اور سردار محمدؐ صلی اللہ علیہ وسلم سے عرض کی، میرے مولا، میں یثرب چلا جاؤں؟ حضورؐ نے فرمایا، "جلدی نہ کرو۔ خیال ہے کہ مجھے بھی ہجرت کا حکم ہوگا۔" ابوبکرؓ نے پوچھا، "میں حضورؐ پر فدا ہوں۔ کیا آپ کو بھی ہجرت کا حکم ہوگا؟" سرکارِ دو عالمؐ نے فرمایا، "ہاں۔" ابوبکرؓ نے کہا، "اللہ کے رسولؐ، مجھے بھی ساتھ لے چلیے۔" حضورؐ نے جواب دیا، "اچھا، تم میرے ساتھ چلو گے۔"

ان گفتگو کے بعد چار مہینے گزر گئے۔

آں حضرت صلی اللہ علیہ وسلم روزانہ صبح و شام آپ کے گھر تشریف لایا کرتے تھے، لیکن ہجرت سے دو دن پہلے دوپہر کے وقت تشریف لائے۔ آپ چادر سے منہ چھپاتے ہوئے تھے۔ دروازے پر دستک دی، اجازت ملنے پر اندر آتے ہوئے ابوبکرؓ سے کہا، کوئی تو ہٹا دو۔ میں تم سے کچھ باتیں کروں گا۔ آپ نے عرض کی، حضورؐ گھر والوں کے سوا رتی نہیں ہے۔ حضورؐ نے فرمایا، "مجھ کو ہجرت کا حکم مل گیا ہے۔" آپ نے بے تابی سے کہا، "مجھے بھی ساتھ لے چلیں گے؟" ارشاد فرمایا، "ہاں۔"

ابوبکرؓ نے چار مہینے پہلے دو تیز رفتار اونٹنیاں خرید کر اسی دن کے لیے تیار رکھی تھیں۔ انھیں حضورؐ کو دکھا کر کہا کہ ان میں سے ایک آپ پسند کر لیں۔ حضورؐ نے جواب دیا کہ اچھا، قیمت لینا ہوگی۔ دو دن بعد رات میں چلنے کا پروگرام تھا۔ چند گھنٹے پہلے حضرت ابوبکرؓ

29/11/11
25/11/11

کی بیٹیوں اسماءؓ اور عائشہؓ نے جلدی جلدی سفر کا سامان درست کیا۔ بڑی لڑکی اسماءؓ کھانے کی پھٹی باندھنے کے لیے کوئی ڈوری نہیں ملی تو انھوں نے اپنا نطق (کمر کا پٹکا) پھاڑ کر اس کو باندھ دیا۔ اُس حضرت صلی اللہ علیہ وسلم کو بعد میں معلوم ہوا تو مسکرائے اور ذات النطاقین کہہ کر اُن کو آواز دی۔ اُس دن سے حضرت اسماءؓ کا یہ لقب ہو گیا۔

رسول اللہ صلی اللہ علیہ وسلم پچھلی رات میں حضرت ابوبکرؓ کے گھر آئے، پھر پیچھے کی طرف ایک کھڑکی سے نکل کر دونوں اپنی اپنی اوستنیوں پر سوار ہوئے اور اس طرح مقدس قافہ جانبِ یثرب روانہ ہوا۔ مشرکین مکہ نے اسی رات حضورؐ کو قتل کرنے کا منصوبہ بنایا اور وہ جانتے تھے کہ یثرب مسلمانوں کا مرکز بن چکا ہے۔ جب وہ سرورِ کائناتؐ کو مکہ میں نہ پاتے تو لامحالہ یہ خیال گزرتا کہ دونوں حضرات یثرب روانہ ہو گئے ہیں اور انھیں راہ میں جالیے۔ اسی خطرے کے پیش نظر اللہ کے رسولؐ اور اُن کے یارِ غار صدیقؓ نے یہ فیصلہ کیا تھا کہ مکے سے یثرب جانے والے راستے میں، جنوب کی طرف تین میل چلے جو پہاڑ (ثور) ہے، اس کے غار میں تین راتیں گزاریں اور جب خطرہ ٹل جائے تو یثرب روانہ ہوں۔ حضرت ابوبکرؓ نے احتیاطاً اپنے صاحبزادے عبد اللہؓ کو غارِ ثور کی طرف ہی روانہ کر دیا تھا کہ اگر کوئی مشتبہ صورت دیکھیں تو فوراً مطلع کریں تاکہ وہ راہ بدل دے۔ جب حضورؐ اور ابوبکرؓ غارِ ثور کے پاس پہنچ گئے تو عبد اللہؓ اونٹنیاں لے کر واپس چلے۔ حضرت ابوبکرؓ پہاڑ کے اندر اُس اندھیرے غار میں اترے، سوراخ بند کیے، ہر طرف سے جھاڑو پونچھا اور حضرت صلی اللہ علیہ وسلم کو سہارا دے کر اندر آتا رہا۔ اس کے بعد حضرت صدیق اکبرؓ نے عرصہ کی کہ حضورؐ آرام فرمائیں، ابھی رات باقی ہے۔ حضورؐ اپنے رفیقؓ زانو پر سر مبارک رکھ کر سو گئے۔

رات کی تاریکی میں ایک سوراخ بند ہونے سے رہ گیا تھا۔ اُس میں سے ایک سانپ نے سبز کال کر پھنکارا۔ مگر رسول اللہ کے فدائی ابوبکرؓ نے اُٹھ کر سانپ کو اس کے

لارا کہ آپ کے آرام میں خلل پڑے گا۔ اپنی جان کو خطرے میں ڈال کر سانپ کو اشارے سے اندر کیا اور شور و آواز پر پیر کھڑا کیا۔ اُس نے کاٹ لیا۔ خاص قسم کا سانپ تھا، پاؤں میں درد ہو گیا اور نہ ہر اثر کرنے لگا۔ لیکن ابو بکرؓ نے پیر کو ہٹایا نہ حرکت کی۔ مگر تکلیف سے ایک آنسو آنکھ سے نکل کر سر کا پردہ و عالم کے نورانی چہرے پر گر گیا۔ پوچھا، ابو بکرؓ یہ کیا ہے؟ آپ نے بتایا تو رسول اللہؐ نے آپ دہن کی ہوتی جگر پر لگا دیا، جس سے اُسی وقت تکلیف دور ہو گئی اور نہ ہر کا اثر بالکل نہیں رہا۔

اَلْ حضرت ابو بکرؓ کے ساتھ تین دن اور تین راتیں اسی غار میں رہے۔ حضرت ابو بکرؓ کے صاحبزادے عبداللہؓ نوجوان تھے اور ابھی مسلمان نہیں ہوئے تھے۔ وہ اپنے باپ کے کہنے کے مطابق دن بھر تکے میں کافروں کے ارادوں کا پتا لگاتے اور رات میں اندھیرا پڑے اگر سب خبریں دیتے۔ رات کو وہیں غار میں وہ بھی سو جاتے اور صبح کے اندھیرے میں شہر واپس ہو جاتے۔

حضرت ابو بکرؓ کی بیٹی اسماءؓ کھانا تیار کر کے کچھ رات گئے آئیں۔ حضرت ابو بکرؓ کو قہر کا چرواہا عامر بن نفیرہ صبح سویرے اپنی بکریاں لے کر بیچ جاتا اور حضورؐ اور حضرت ابو بکرؓ کو درد پلاتا تھا۔ بکریوں کے آنے سے عبداللہؓ اور اسماءؓ کے نقش قدم بھی مٹ جاتے تھے، اور کسی کو دہاں آنے اور جانے کا شبہ نہیں ہو سکتا تھا۔

قریش کے تمام قبیلوں کے جوان، چھپیں کافروں نے اللہ کے رسولؐ کو قتل کرنے کے لیے مقرر کیا تھا اور یہ ہدایت کی تھی کہ جب محمدؐ (صلی اللہ علیہ وسلم) صبح کو نکلیں تو ایک ساتھ ان پر ٹوٹ پڑیں، یہاں تک کہ وہ قتل ہو جائیں، انحضرتؐ کے مکان کے ارد گرد گھومتے رہے۔ صبح ہو گئی تو معلوم ہوا کہ گھر میں محمدؐ صلی اللہ علیہ وسلم کے بجائے حضرت علیؓ ہیں۔ وہ اندر گھسے اور ان سے پوچھا کہ محمدؐ (صلی اللہ علیہ وسلم) کہاں ہیں؟ انھوں نے جواب دیا، مجھے نہیں معلوم۔ اس پر غلاموں نے علیؓ کو لے جا کر قید کر دیا۔ مگر پھر پھر ڈر دیا۔ اس کے بعد ان میں سے کسی نے کہا

کہ اب فوراً ابو بکر کے گھر چلو۔ وہ محمد (صلی اللہ علیہ وسلم) کا سب سے بڑا رازدار اور ساتھی ہے۔ ہم اُس سے پتا چلا لیں گے۔ جب یہ لوگ آئے تو حضرت اسماعیلؑ ملیں۔ پوچھا، تمہارے باپ کہاں ہیں؟ اُنھوں نے کہا، مجھے بتا کر نہیں گئے ہیں۔ اس پر ابو جہل نے غصے میں آکر اسماعیلؑ کے چہرے پر طمانچہ مارا، اور پھر سب لوگ لوٹ آئے۔

قریش اپنے منصوبے کی ناکامی پر سخت پریشان تھے۔ اُنھوں نے ہر طرف حضورؐ کی تلاش میں سوار اور پیدل دوڑائے اور اعلان کیا کہ جو شخص اُن کو زندہ یا مردہ لائے گا، اُس کو سو اونٹ انعام میں دیے جائیں گے۔ قریش کے بہادروں نے شہرت اور انعام کے لالچ میں ہر طرف تلاش شروع کر دی اور اُن میں سے ایک جماعت اس غار کے باہر پاس پہنچ گئی۔ حضرت ابو بکرؓ یہ دیکھ کر پریشان ہو گئے کہ کہیں یہ ظالم میرے آقا کو پکڑ لیں۔ آپؐ نے حضورؐ سے کہا ”یہ لوگ اگر ذرا بھی نیچے کی طرف دیکھیں گے تو ہم پر اُن کی نظریں پڑ جائیں گی“ آپؐ نے کہا، فکر نہ کرو۔ خدا ہمارا نگہبان ہے۔ اس کے بعد حضرت ابو بکرؓ کو تسلی ہو گئی اور اللہ کے حکم سے کافروں کی نگاہ ان دونوں کو نہیں دیکھ سکی۔

تین دن بعد عبد اللہ بن ارقطہ دو اونٹنیاں لے کر رات میں آگیا۔ یہ شخص غیر مسلم تھا مگر عرب کے علاقوں اور راستوں سے واقف تھا۔ حضرت ابو بکرؓ نے اُس کا معاوضہ دیا۔ اس لیے طلب کیا تھا کہ عام راستے پر نہ چلے بلکہ سب سے قریب کی راہ اختیار کر کے نثر (مدینہ) پہنچا دے۔

قافلہ مختصر کی شان :

اللہ کے لیے اپنا گھر بار اور دیں چھوڑے ہوئے چوتھا دن شروع ہونے والا تھا۔ گاؤں گاؤں، گھائی گھائی ڈھونڈتے پھرے، مگر اب تین تاریں یعنی بہتر گھنٹے گزرنے لگی ہیں۔ ڈھونڈھنے والے تھک مار چکے ہیں۔ چوتھے دن، سورج نکلنے سے بہت پہلے

اللہ کا سب سے بزرگ اور برگزیدہ بندہ اپنے رفیق کے ساتھ ثور پہاڑی کے تاریک غار سے نکلا اور اپنی اونٹنی پر بیٹھا۔ یارِ غار ابو بکرؓ اپنی اونٹنی پر۔ عامرؓ چرواہے کو بھی ابو بکرؓ نے اپنے پیچھے اونٹنی پر بٹھالیا۔ اجازت ملی اور اب چار آدمیوں کا یہ تاریخی قافلہ، ریگستان کے اونچے نیچے ٹیلوں، کالے، بھورے اور لال رنگ کے پہاڑوں، پتھروں سے بھری ہوئی وادیوں اور خاردار ببول کی جھاڑیوں میں تیزی سے گزرتا مکے سے دور ہوتا جا رہا ہے۔ رسولؐ اور صدیقؓ دونوں کے دل مکے کی جدائی سے اداس ہیں۔ پیچھے مڑ کر کعبے کی عمارت کو دیکھ لیتے ہیں۔ عبد اللہؓ کا اونٹ، راستہ بتانے کے لیے، آگے آگے ہے۔ اتنے میں ابو بکرؓ کی نگاہ دور سے آتے ہوئے ایک سوار پر پڑی۔ دیکھتے ہی دیکھتے وہ قریب آگیا۔ حضرت ابو بکرؓ نے کہا ”حضورؐ! یہ سراقہ سوا دنٹوں کے لالچ میں ہمیں پکڑنے آ رہا ہے۔“ آپؐ جواب دیا ”ابو بکرؓ! تم اس سے کچھ نہ کہنا۔ خدا سب سے بڑا محافظ ہے اور وہ ہمارے ساتھ ہے۔“ اللہ کی قدرت سراقہ کے گھوڑے نے ٹھوکر کھائی اور وہ گر پڑا۔ صاف چٹیل میدان میں جس طرح وہ گرا تھا، یہ معمولی بات نہیں تھی۔ اس کو فوراً خیال آیا کہ ”ہیں کہیں ایک سچے نبی کو پکڑنے تو نہیں آگیا ہوں؟“ اُس نے عربوں کے طریقے کے مطابق تیر کھینچ کر فال نکالی۔ جواب ملا، کوشش چھوڑ دو۔ مگر اُسے پھر لالچ آیا۔ آگے بڑھا ہی تھا کہ گھوڑے کے پیر گھٹنوں تک زمین میں دھنس گئے۔ اُس نے اتر کر دوبارہ فال لی۔ اب بھی وہی جواب نکلا تو آواز دی۔ حضورؐ ٹھہر گئے۔ سراقہ نے آکر معافی طلب کی اور کہا، ایک امان نامہ لکھوا کر مجھے عنایت فرمادیں۔ پوچھا اس کا کیا کر دو گے؟ جواب دیا، شاید کسی وقت میرے کام آئے۔ حضورؐ نے فرمایا، ہمارے بارے میں کسی کو کچھ نہ بتانا۔ پھر عامرؓ کو حکم دیا۔ اُنھوں نے چمڑے کے ٹکڑے پر امان نامہ لکھ دیا۔

(ذیقعدہ ۸ ہجری کے بعد جب رسول اللہ صلی اللہ علیہ وسلم حنین اور اوطاس کی کامیابیوں کے بعد واپس آتے ہوئے مقام جعرانہ میں ٹھہرے تو سراقہ وہاں آکر آپؐ سے ملے اور وہ

امان نامہ دکھا کر تعارف کرایا۔ رحمتِ عالم نے فرمایا "آج ایفائے عہدِ درہنکی کا دن ہے۔"
سُراؤن اُسی وقت مسلمان ہو گئے۔

حضرت ابو بکرؓ کا حلقہٴ تعارف بہت وسیع تھا۔ میل ملاقاتی بہت تھے۔ راستے میں بار بار جاننے والے ملتے۔ مگر وہ حضورؐ سے واقف نہ تھے۔ پوچھتے کہ یہ تمہارے ساتھ ہیں کون ہیں؟ آپ مصلحتاً پوری بات نہیں بتاتے اور صرف اتنا کہہ دیتے "یہ ہمارے رہنما ہیں۔"

قبائیں وُرود:

اس طرح جمعرات کے دن جب کہ چاند کے حساب سے ۸ ربیع الاول ۱۳ نبوت، اور سورج کے حساب سے ۲۰ ستمبر ۶۱۰ء کی تاریخ تھی، یہ قافلہٴ قبا کی آبادی کے قریب پہنچا۔ یہ قصبہ مدینے سے تین میل پہلے آتا ہے۔ مدینے اور قبا کے مسلمانوں کو حضورؐ کی آمد کی خبر مل چکی تھی۔ وہ نہایت شوق سے انتظار کر رہے تھے۔ وہ آبادی سے نکل کر استقبال کے لیے کافی دُور پہنچ گئے اور ادب و تعظیم کے ساتھ جلوس کی شکل میں لے کر نعرہٴ تکبیر بلند کرتے ہوئے قبا کی طرف بڑھے۔ شہر کی عورتیں دروازوں پر کھڑی اور چھتوں پر چڑھی، اپنے محبوب بنی کی تشریف آوری کی خوشی میں قصیدے گا رہی تھیں۔

اللہ کے نبیؐ کا پُر نور چہرہ اس وقت خوشی سے اور زیادہ روشن نظر آ رہا تھا۔ زبانِ مبارک پر اللہ کی تعریف و تسبیح تھی۔ ایک خاص موڑ پر آپؐ نے جلوس کو دہنی طرف مڑ جانے کو کہا۔ تھوڑا ہی چلے تھے کہ ایک ممتاز شخص کلثومؓ کا مکان آیا۔ کلثومؓ نے اللہ اکبر نعرہ بلند کیا۔ قسمت والے تھے۔ رسول اللہؐ نے اُن کی میزبانی قبول فرمائی۔

مدینہ اور قبا کے مسلمان (انصار) بڑی تعداد میں زیارت کے لیے ٹوٹ پڑے۔ حضورؐ بیٹھے تھے اور ابو بکرؓ کھڑے ہو کر آنے والوں کا استقبال کر رہے تھے۔ انصار پہلے حضورؐ کو نہیں دیکھا تھا۔ اس لیے غلطی سے ابو بکرؓ کی طرف متوجہ ہونے لگے۔ جب

مسالت مآب پر دھوپ آگئی اور جان نثار خادم ابو بکرؓ نے بڑھ کر اپنی چادر سے سایہ کیا تو
رینے والوں نے حضورؐ کو پہچانا۔

مسلمانوں کو نماز اور مسجدوں کی کس قدر ضرورت تھی؟ اس کا اندازہ قرآن اور اللہ
کے رسولؐ کی سیرت سے ہوتا ہے۔ قبا پہنچ کر آپؐ نے سب سے پہلا کام مسجد کی تعمیر کا کیا۔
آپؐ حضرت ابو بکرؓ کے ساتھ مسجد کے لیے مناسب جگہ تلاش کرنے کے لیے نکلے۔ آبادی کے
درمیان ایک ہموار زمین پر کھجوریں سُکھائی جا رہی تھیں۔ معلوم ہوا کہ یہ زمین انھیں کلثومؓ کی
ہے جن کے ہاں آں حضرتؐ ٹھہرے تھے۔ آپؐ نے اس جگہ کو پسند کیا، اور سب مسلمان مسجد
بنانے میں لگ گئے۔ حضورؐ بھی اس محنت میں شریک تھے۔

مدینے میں سکونت، بیماری اور صحت یابی :

چودہ دن قبا میں ٹھہرنے کے بعد جمعہ کے روز رسولؐ اللہ مدینے کے لیے روانہ ہوئے۔
راستے میں بنو سالم کے محلے میں نماز کا وقت ہو گیا۔ چنانچہ حضورؐ نے نماز جمعے کا اعلان کرایا۔
یہ سب سے پہلی نماز جمعہ اور سب سے پہلا خطبہ جمعہ تھا۔ حضرت ابو بکرؓ سرکارِ دو عالمؐ کے ساتھ
بٹھے۔ جب حضورؐ ابوالیوب انصاریؓ کے ہاں مہمان ہو گئے تو آپؐ زبید کے بیٹے خارجہؓ کے
ہاں ٹھہر گئے۔ کچھ دنوں بعد حضرت ابو بکرؓ کے اہل و عیال حضرت طلحہؓ کے ساتھ، جو آپؐ کے
اہم قبیلہ اور رشتے دار تھے، آ گئے۔ اب ابو بکرؓ نے اپنا ذاتی مکان بنالیا۔

مدینے کی آب و ہوا کتے سے آنے والے مہاجرین کو موافق نہیں آئی۔ اکثر لوگ
شدید بخار میں مبتلا ہو گئے، بیمار رہنے لگے اور کمزور ہو گئے۔ مدینے آنے کے کچھ عرصہ بعد
حضرت ابو بکرؓ بھی بہت تیز بخار میں مبتلا ہو گئے۔ بہت دن ہو گئے، یہاں تک آپؐ
نے سمجھ لیا کہ اب اچھا ہونا مشکل ہے۔ آپؐ کی بیٹی حضرت عائشہؓ نے ایک دن پوچھا،
طبیعت کیسی ہے؟ جواب میں آپؐ نے یہ شعر پڑھا اور پھر بار بار پڑھتے رہے :

”ہر آدمی اس حال میں اپنے اہل و عیال کے ساتھ صبح کرتا ہے کہ موت اس کے لیے
جوتے کے تسمے سے بھی زیادہ قریب ہوتی ہے۔“

صاحبزادی کی آنکھوں میں آنسو آگئے۔ پریشانی کی حالت میں حضورؐ کی خدمت میں
حاضر ہوئیں اور باپ کا حال بیان کیا۔ اللہ کے رسولؐ نے سب سے اچھے وفادار اور
یارِ غار کی بیماری کا سن کر زندگی اور موت اور خیر و برکت کے مالک کے آگے اُسی
وقت ہاتھ پھیلا دیے اور کہا : ؎

”اے مالک! تو مجھے کی طرح یا اُس سے بھی زیادہ مدینے کی محبت ہمارے دلوں
میں بھر دے۔ مدینے کو بیماریوں سے صاف کر دے۔ مدینے کے صاع اور مُد (وزن)
من سیر اور چھٹانک میں برکت بھر دے اور مدینے کے بخار کو حجبہ منتقل کر دے۔“
اللہ کی رحمت اپنے پیارے رسولؐ کے ہاتھوں کو خالی نہیں لوٹا سکتی تھی۔ جو مالِ گار
وہ ملا۔ ابوبکرؓ بسترِ بیماری سے اُٹھ کھڑے ہوئے۔ مدینے کی آب و ہوا مجھے سے آنے
والوں کے لیے خوش گوار ہو گئی۔

بھائی چارہ : کل سرِ مع (دوسرے)

مجھے سے مدینے آنے والے مہاجرین بالکل بے سروسامان تھے اور انھیں مدد کی
ضرورت تھی۔ اس لیے اُن حضرتؓ نے مہاجرین اور مقامی مسلمانوں (انصار) کے درمیان
بھائی چارہ قائم کرنے کا فیصلہ کیا۔ حضرت انسؓ اُس وقت دس سال کے بچے تھے۔ وہ
مہاجرین اور انصار کو بلالائے۔ حضورؐ لوگوں پر نظر ڈالتے اور پھر ایک ایک مہاجر اور
انصاری کو بلال کر فرماتے کہ تم ایک دوسرے کے بھائی ہو۔ اس رشتے میں دونوں آدمیوں
کے مرتبہ اور عزت کا بھی لحاظ رکھا گیا۔ حضرت خارجہؓ انصاری کو حضرت ابوبکرؓ کا بھائی
بنایا گیا۔ وہ مدینے میں ہر دل عزیز اور صاحبِ اثر تھے۔ دونوں حضرات کا مزاج اور

مذاق طبیعت بھی ایک تھا۔

حضرت ابو بکرؓ مدینے آکر اپنے سردار حضرت محمدؐ صلی اللہ علیہ وسلم کے ساتھ ہر کام میں ساتھ رہے۔ یہودیوں کے ساتھ معاملات اور معاہدے کرنے میں غور و فکر کرتے اور مشورے دیتے۔ مکے کے مہاجر حضورؐ کے بعد سب سے زیادہ آپؐ ہی سے قریب تھے۔ وہ آپؐ سے محبت کرتے، آپؐ پر اعتماد کرتے اور اپنا درد دکھ آپؐ سے بیان کرتے۔ آپؐ ان لوگوں کے کام آتے، اور بڑے بڑے معاملات کو حضورؐ کی خدمت میں لے کر جاتے۔ آپؐ کو حضورؐ کی رفاقت، صحبت اور اسلام کی خدمت سے بہت کم فرصت ملتی تھی۔ اس کے باوجود مدینے کے ضرورت مندوں کے لیے وقت نکال لیتے۔ آپؐ کو کسی کام سے پرہیز نہیں تھا۔ جن گھروں میں بوڑھے اور بچے ہوتے، اُن کے جانوروں کا دودھ نکالنا اپنے ذمے لے لیا تھا۔ مدینے میں مسجد کے لیے زمین خریدنے اور اُس کے بنانے کا موقع آیا تو آپؐ نے زمین کے مالک، دو یتیم بچوں، کو اپنی جیب سے قیمت ادا کی۔ (آج حضورؐ کے مزار کا سبز گنبد اور مسجد نبویؐ جس پلاٹ پر قائم ہے، وہ آپؐ ہی کے پیسے سے خریدا گیا تھا)۔

آپؐ مسجد کی تعمیر اور رسول اللہؐ صلی اللہ علیہ وسلم کے گھر والوں کے لیے کوٹھریاں تیار کرنے کے لیے مٹی کا گارا بناتے اور پتھر سر پر رکھ رکھ کر لاتے۔ مسجد اور کوٹھریوں کی چھت کے لیے چھپر تیار ہونا تھا۔ اُس کے لیے کھجور کی شاخیں اور پتے ڈھوڈھو کر لاتے۔ جب حضرت طلحہؓ اور آپؐ کے صاحبزادے حضرت عبداللہؓ کے ساتھ آپؐ کے گھر والے بھی مدینے آ گئے تو آپؐ نے مقامِ سخن میں اُن کے رہنے کا انتظام کر دیا اور کپڑے کے کاروبار کے لیے بھی برابر میں جگہ بنالی۔

مسلمانوں اور اُن کے آقا و رہنما حضرت محمدؐ صلی اللہ علیہ وسلم کے مدینے چلے آنے کے بعد مکے والے غصے میں دانت پیستے رہ گئے۔ وہ چوٹ کھاٹے ہوئے سانپ کی طرح

پیچ و تاب کھا رہے تھے کہ یہ کیوں ہو گیا؟ کیسے ہو گیا اور اب کیا کریں؟ وہ ایک دوسرے پر الزام دیتے تھے کہ تمہاری نرمی سے محمد (صلی اللہ علیہ وسلم) اور اُن کے ساتھی ہمارے چنگل سے نکل گئے۔ اُنہوں نے مسلمانوں کی ساری جائیداد و اسباب پر جس کو وہ کتے میں چھوڑ آئے تھے، قبضہ کر لیا۔ جس کسی کے بے چارے اور کمزور عزیز مدینے نہیں آ سکے تھے، اُن پر پابندیاں لگا دیں۔ مدینے سے حرم کی زیارت کے لیے آنے پر بھی پابندی لگا دی اور مسلمانوں پر، اُن کو ختم و تباہ کرنے کے لیے، ایک زبردست حملے کی تیاریاں کرنے لگے۔ حضورؐ کے قریشیوں پر نگاہ رکھے ہوئے تھے۔ حضرت ابو بکرؓ کے تعلقات بہت وسیع تھے۔ وہ پل پل کی خبریں، لوگوں کو کتے بھیج کر یا اس پاس کے علاقوں میں آنے جانے والوں کے ذریعے لیتے رہتے تھے۔ راتوں کو مدینے سے باہر تک گشت کرتے ہوئے چلے جاتے اور اکثر جاگ کر پہرا دیتے۔ کیوں کہ قریش نے مسلمانوں کی ہمت کا اندازہ کرنے کے لیے اپنے فوجی دستے بھیجا شروع کر دیے تھے۔ وہ ایک دفعہ سردارِ جابرؓ کے بیٹے کو زکوٰۃ جو انوں کے ساتھ مدینے کے پاس چراگاہ پر حملہ کرنے کے لیے بھیج چکے تھے۔

جنگِ بدر میں آپؐ کا کردار:

قریش مکہ کے جذبات برابر بھڑکتے رہے۔ یہاں تک کہ رمضان ۲ ہجری میں وہ ایک ہزار فوج کے ساتھ عتبہ کی قیادت میں مسلمانوں کو تباہ کرنے کے ارادے سے روانہ ہوئے۔ اس حضرت صلی اللہ علیہ وسلم کو فوراً خبر مل گئی اور اللہ تعالیٰ نے حضورؐ کو فتح کی بشارت دی۔ آپؐ نے صحابہؓ کا جلسہ عام بلایا، جس میں حضرت ابو بکرؓ نے مسلمانوں کو نازک حالت کا احساس دلایا اور جان و مال فدا کر دینے کی ترغیب دی۔ حضورؐ نے ابو بکرؓ کو مدینے میں چھوڑا اور ۱۲ رمضان ۲ ہجری کو ۳۱۳ جاں نثاروں کے ساتھ اُس میدان کی طرف روانہ ہوئے جو بدر گاؤں کے پاس تھا۔ ۱۶ رمضان کو یہ اللہ کے عاشق اور اسلام کے سپاہی

میل چل کر بدر کے میدان میں پہنچے تو معلوم ہوا کہ قریش وادی کے دوسرے سرے تک
چل گئے ہیں، اس لیے حضورؐ نے وہیں پڑاؤ کیا۔

میدان میں ایک طرف اللہ کے نبی صلی اللہ علیہ وسلم کے لیے چھوٹا سا سائبان بنا دیا گیا۔ اس
سائبان کی حفاظت اور پاسبانی حضرت ابوبکرؓ نے اپنے ذمے لی۔ دوسرے دن نماز صبح
پڑھتے ہی حضورؐ نے ۸۳ مہاجر سپاہیوں کا سردار حضرت مصعبؓ کو بنایا۔ مدینے کے مقامی
لہمان (انصار) دو قبیلوں سے تعلق رکھتے تھے۔ آپؐ نے ۱۰۰ خزدرجی انصار کا سردار
مرت حبیبؓ کو مقرر کیا اور ۶۰ اوسی انصار کا علم حضرت سعد بن معاذؓ کو عطا کیا۔

جب صبح کی روشنی پھیل گئی تو اللہ کے حبیبؐ نے صف بندی شروع کی۔ آپؐ کے
تھے ہیں ایک تیر تھا۔ اُس سے اشارہ کرتے ہوئے صفوں کو اس طرح سیدھا کر رہے تھے
وہ تل برابر بھی ٹیڑھی نہ رہیں۔ عجیب منظر تھا۔ ایک طرف ایک ہزار بتوں کے پجاری، ہر
رج کے اسلحہ سے لیس، لوہے کی زہریں اور ٹوپیاں پہنے، ایک سو گھڑ سواروں کے ساتھ
بعوت مبارزت دے رہے تھے۔ دوسری طرف ان کے مقابلے میں صرف ۳۱۳ بے ہتھیار
مظلوم مسلمان تھے جو صرف اللہ کا نام اور کلمہ بلند کرنے کے لیے اپنے گھروں سے نکل کر اس
وادی میں آئے تھے۔ یہ حالت دیکھ کر اللہ کے پیغمبر صلی اللہ علیہ وسلم کے ہاتھ اللہ کے حضورؐ
میں دعا کے لیے پھیل گئے۔ آپؐ نے زمین پر سر رکھ دیا۔ ابوبکرؓ دیکھ رہے تھے۔ وہ قریب
پہنچے تو انھوں نے سنا آپؐ کہہ رہے تھے :

”اے مالک کائنات! اے میرے خدا! میں تجھ سے تیرے (فتح کے) وعدے کو پورا
کرنے کی درخواست کرتا ہوں۔ اے میرے رب! اگر آج یہ چند خدا پرست مٹ گئے تو
پھر دنیا میں تیری بندگی کرنے والے اور تیرا کلمہ بلند کرنے والے نہیں رہیں گے۔“

یہ سن کر حضرت ابوبکرؓ آگے بڑھے اور حضورؐ کا ہاتھ پکڑ کر عرض کیا ”بس حضورؐ، یہ
کافی ہے۔ اللہ تعالیٰ اپنا وعدہ ضرور پورا کرے گا۔“ سرکارِ دو عالمؐ نے سر اٹھایا اور یہ

کہتے ہوئے کھڑے ہو گئے کہ کفار درہم برہم ہو جائیں گے، اور وہ پیچھے پھیر کر بھاگیں گے
جنگ شروع ہوئی تو حضرت ابو بکرؓ نے دیکھا کہ اُن کا بیٹا عبد الرحمانؓ (اُس وقت

تک مسلمان نہیں ہوئے تھے) مکے کی فوجوں میں شامل ہے اور مسلمانوں سے لڑنے آیا ہے۔
وہ غصے سے بیتاب ہو گئے۔ انھوں نے کسی طرح اُسید بن حنیفؓ کو قبیلہ اوس کا علم دلوایا کہ
حضرت سعد بن معاذ کو بلایا اور اپنی ڈیوٹی پر لگا کر عبد الرحمنؓ کی طرف بڑھے۔ آپؓ اس کے
پاس پہنچ کر دار کرنا ہی چاہتے تھے کہ اُس نے بھاگتے ہوئے کہا، ابا جان! تمہارا دل پتھر ہو گیا
ہے؟ آپؓ نے جواب دیا، ہاں۔ وہ کافروں کے لیے بہت سخت ہے۔

لڑائی میں کل ۴۴ مسلمان شہید ہوئے۔ مشرکین میں سے ۷۰ قتل اور ۷۰ گرفتار ہوئے
اور بہت جلد لڑائی جیت لی گئی۔ اُن حضرتؓ نے صحابہؓ سے مشورہ کیا کہ قیدیوں کے باپ
میں کیا کرنا چاہیے؟ حضرت ابو بکرؓ نے عرض کی کہ فدیہ لے کر چھوڑ دیے جائیں۔ لیکن حضرت
عمرؓ نے کہا کہ کسی کو رہا نہ کریں۔ سب قتل کر دیے جائیں۔ رحمتِ عالمؐ نے حضرت صدیقؓ
کی رائے پر عمل فرمایا۔ مگر اللہ کو یہ عمل پسند نہیں آیا۔

جنگِ احد میں آپؐ کا کردار :

قریش کے دل میں بدر کی ہاری ہوئی لڑائی کا بدلہ لینے کا بے حد جوش تھا۔ انھوں نے
اپنے مقررہ اور شاعروں کو اس کام کے لیے تیار کیا کہ قریش کے تمام قبیلوں میں
جنگ کے جذبات بھڑکائیں۔ ابوسفیانؓ قریش کا سب سے بڑا لیڈر تھا۔ اس نے روپے
کا انتظام کر دیا۔ اس طرح تین ہزار فوج تیار ہو گئی۔ شوال ۳ ہجری مطابق مارچ ۶۲۴ عیسوی
میں یہ لشکر مسلمانوں سے لڑنے کے لیے مکے سے چلا۔ سرداروں نے اپنی لڑکیاں اور بیویاں
بھی ساتھ لے لیں تاکہ وہ اُن مسلمان مجاہدین کی لاشیں اپنی آنکھوں سے دیکھ سکیں جنہوں
نے ایک سال پہلے بدر کی لڑائی میں اُن کے باپوں، بھائیوں اور عزیزوں کو قتل کیا تھا۔

آن حضرت صلی اللہ علیہ وسلم کو ۵ شوال ۳ ہجری کو قریش کے لشکر کی خبریں مل گئیں آپ نے دو آدمیوں انس اور مؤنس کو حالات معلوم کرنے کے لیے بھیجا۔ انھوں نے واپس آکر بتایا کہ ایک بڑا لشکر مدینہ کی طرف بہت آگے تک آچکا ہے اور چراگاہ عریض کو اس کے گھوڑوں نے صاف کر دیا ہے۔ حضورؐ نے صحابہؓ سے مشورہ کیا اور حضرت ابو بکرؓ کی رائے کے مطابق ہر طرف آبادی کے سروں پر لوگوں کے پرے بٹھا دیے۔ ایک مویچے میں حضرت صدیقؓ نے پوری رات پہرہ دیا۔

۱۴ شوال ۳ ہجری مطابق ۲۹ مارچ ۶۲۲ عیسوی کو جمعے کی نماز کے بعد حضورؐ مقابلے کے لیے نکلے اور مدینہ سے چار میل آکر مجاہدین کو صفوں میں اس طرح کیا کہ اُحد پہاڑ پیٹھ کے پیچھے تھا۔ پہاڑ میں ایک راستہ تھا، جہاں سے دشمن آکر ایک دم پیچھے سے حملہ کر سکتے تھے۔ اس لیے آپؐ نے ایک مجاہد عبد اللہؓ کی ماتحتی میں ۵۰ تیرانداز مقرر کر دیے اور ہدایت کر دی کہ حکم کے بغیر یہاں سے نہ آئیں۔

اس لڑائی میں مسلمانوں کی تعداد سات سو سے بھی کچھ کم تھی۔ مسلمان نہایت بے جگری سے لڑے۔ خاص کر حضرت حمزہؓ، حضرت ابو جہلؓ اور حضرت علیؓ نے حیرت ناک شجاعت دکھائی۔ کافروں پر دباؤ پڑ رہا تھا، وہ برابر پیچھے ہٹ رہے تھے اور ان کے کمانڈر ایک ایک کر کے قتل ہو رہے تھے۔ آخر میں صواب قتل ہوا تو کافر پیٹھ پھیر کر بھاگ کھڑے ہوئے۔ مجاہدین ان کا چھوڑا ہوا مال و اسباب جمع کرنے میں مشغول ہو گئے۔ پہاڑی راستے پر جو تیرانداز مقرر تھے وہ بھی اپنی جگہ چھوڑ کر مال لوٹنے میں لگ گئے۔ یہ دیکھ کر بھاگتے ہوئے کافر گھڑ سوار پلٹ پڑے۔ مسلمان ہتھیار پھینک کر دوسرے کام میں مصروف تھے کہ یکایک ان کے سروں پر تلواریں اور پیٹوں میں بھالے ٹھکنے لگے۔ وہ پریشان ادھر ادھر بھاگنے لگے۔

سرورِ دو عالم صلی اللہ علیہ وسلم کے پاس گنتی کے چند آدمی رہ گئے تھے۔ ان کی

صحیح تعداد گیارہ بتائی گئی ہے۔ اس نازک موقع پر حضرت ابوبکرؓ اور حضرت علیؓ کچھ آگے بڑھ کر کافروں سے بڑی بہادری سے لڑ رہے تھے۔ ابودرجانہؓ حضورؐ کی طرف آ کر کے اس طرح کھڑے ہوئے کہ دشمنوں کے تیر آ کر اُن کی پیٹھ پر لگتے تھے۔ حضرت علیؓ نے تلواروں کے اُن دारوں کو اپنے ہاتھوں پر روکا جو حضورؐ پر کیے جا رہے تھے، یہ تک کہ اُن کا ایک ہاتھ کٹ کر جدا ہو گیا۔ حضرت ابوطالبؓ نے اس قدر تیر برسائے کہ کمانیں اُن سے ہاتھ سے ٹوٹ گئیں اور جب کمان نہیں ملی تو دونوں ہاتھوں میں ڈھال لے کر حضورؐ کے چہرے کے سامنے آ کر کھڑے ہو گئے۔ حضرت سعد بن ابی وقاصؓ نے اُن حضرت علیؓ کی داہنی طرف آ کر کافروں پر اس قدر تیزی سے تیروں کی بارش کی کہ اُن کے ارادے خاک میں مل گئے۔ رسول اللہ صلی علیہ وسلم نے ان کے لیے اپنے ترکش کے تیر بکھیر دیے اور فرما رہے کہ سعد! بار اور بار۔ حضرت اُمّ عمارہؓ انصاری بھی موقع کی نزاکت دیکھ کر آگئیں بھی حملہ آوروں پر اچھل اچھل کر تلوار سے وار کرتیں۔ انھوں نے بہت سے کافروں کو جہنم پہنچایا۔

رسول اللہ کے جاں نثار عاشق، کافر سواروں اور پیدل فوج کا زور توڑنے کا میاب ہو گئے تو حضرت ابوبکرؓ اپنے آقا کو لے کر پہاڑی پر گئے۔ حضورؐ دوسری طرف پہنچے تھے، اس لیے چڑھنے میں مشکل پیش آرہی تھی۔ یہ دیکھ کر زخموں سے چور حضرت طلحہؓ آگے ہوئے آئے۔ ابوبکرؓ نے سہارا دیا اور انھوں نے حضورؐ کو اپنی پیٹھ پر سوار کیا۔ اس طرح چوٹی پر چڑھ گئے۔ اس کے بعد باقی ماندہ مسلمان بھی اوپر آ گئے۔ اُس وقت رسول اللہؐ نے فرمایا: ”وہ قوم کیسے فلاح پاسکتی ہے جو اپنے نبی کو زخمی کرے۔“

ابوسفیانؓ نے یہ دیکھا تو پہاڑی کے قریب آ کر پکارا ”کیا تمھارے گمروہ میں تم (صلی اللہ علیہ وسلم) موجود ہیں؟“ ادھر سے کوئی جواب نہ ملا تو ابوسفیانؓ اور اس کی بھینٹ نے اوپر چڑھنے کی کوشش کی، لیکن ابوبکرؓ اور عمرؓ اور دوسرے صحابہؓ نے اوپر سے پتھر پھینکا اور انہیں اتار دیا۔

لڑکائے، اس لیے اُن کی ہمت اُوپر چڑھنے کی نہیں ہوئی۔

دوسرے دن مسلمان مدینے واپس پہنچے۔ حضورؐ کو خیال ہوا کہ مکے والوں کا شکر، کہیں مدینے پر حملہ نہ کر دے۔ ابھی مجاہدین نے ہتھیار نہیں کھولے تھے، اُن کے جسموں سے خون برس رہا تھا کہ مُنادی کرنے والے نے پکارا ”مجاہدین ہتھیار نہ کھولیں اور فوراً اللہ کے رسولؐ کے ساتھ مکے کی فوجوں کا تعاقب کرتے چلیں“ اس حکم کی تعمیل کی گئی۔ حضرت ابوبکرؓ کو علم دیا گیا اور آٹھ میل دُور تک جا کر مقام خمراء الاسد میں قیام کیا۔ مشرکین کو معلوم ہوا تو اُن کی ہمت مدینے کی طرف آنے کی نہیں ہوئی۔ وہ مکے چلے گئے اور مجاہدین مطمئن ہو کر مدینے واپس آ گئے۔

صلح حدیبیہ میں آپؐ کا کردار:

کافروں نے مسلمانوں کو مکے آنے کی ممانعت کر دی تھی۔ کوئی ایک مسلمان حج کے لیے بھی وہاں نہیں جاسکا تھا۔ ایک رات حضورؐ نے خواب دیکھا کہ آپؐ مسلمانوں کے ساتھ مکے گئے ہیں اور عمرہ کر رہے ہیں۔ پیغمبروں کا خواب سچا اور اللہ کی طرف سے اُن کے لیے حکم کی حیثیت رکھتا ہے۔ رسالت مآب صلی اللہ علیہ وسلم نے کچھ اصحابؓ سے خواب کا ذکر فرمایا اور مکے جانے کا ارادہ ظاہر کیا۔ حضرت ابوبکرؓ کو حضورؐ کے ساتھ خاص تعلق تھا۔ انھوں نے عرض کیا ”یا رسول اللہ! مسلمانوں کو تباہی بجیے کہ ہم اللہ کے حکم سے عمرہ کرنے جا رہے ہیں جو ہمارے ساتھ چلنا چاہے وہ سواری اور سفر کا سامان ٹھیک کرے اور ہمیں تباہی دے“ ایسا ہی کیا گیا اور چودہ سو صحابیؓ مکے جانے کے لیے تیار ہو گئے۔ ان لوگوں نے عمرے کے لیے احرام باندھے اور قربانی کے لیے اُونٹ ساتھ لیے، جن کی گردنوں میں پٹے ڈال دیے تاکہ دُور سے نظر پڑتے ہی معلوم ہو جائے کہ یہ قربانی کے جانور ہیں جنھیں حاجیوں کا قافلہ اپنے ساتھ لیے جا رہا ہے۔

قریش مسلمانوں کے خون کے پیاسے تھے۔ وہ کئی بار مدینے پر چڑھائی کے ارادے سے آچکے تھے۔ اور ایک سال پہلے بھی (۵ ہجری میں) بہت سے قبیلوں کو اپنے ساتھ ملا کر حملہ کر چکے تھے۔ یہ اور بات ہے کہ اللہ کی مہربانی سے وہ اپنے مقصد میں کامیاب نہیں ہو سکے تھے۔ اب اُن کو خبر ملی کہ محمد (صلی اللہ علیہ وسلم) مسلمانوں کے ساتھ عمرہ کرنے آئے ہیں تو جنگ کی دھمکی دی۔ اُنھوں نے کہا، ہم دیکھ رہے ہیں کہ تم عمرے کے لیے ہی آئے ہو، مگر ہم یہ بدنامی کیسے گوارا کریں کہ پورے ملک میں یہ خبریں پھیلیں کہ قریش کے دشمن مکے میں زبردستی داخل ہو کر عمرہ کر گئے۔ مجبوراً حضور مقام حذیبیہ میں جہاں سے مکہ صرف ۱۳ میل رہ جاتا ہے ٹھہر گئے۔

کافروں نے قبیلہ ثقیف کے سردار عروہ کو رسول اللہ کے پاس بھیجا کہ وہ کسی طرح آپ کو لوٹ جانے پر آمادہ کرے۔ بات چیت کے دوران اُس نے یہ کہا کہ آپ کے ساتھی بہت تھوڑے اور بغیر ہتھیاروں کے ہیں۔ جب قریش ہتھیار لگا کر اُن کے سامنے آئے گے تو وہ آپ کو چھوڑ کر بھاگ جائیں گے۔ سردار عروہ کی اس بات نے حضور کے صحابیوں کے تن بدن میں آگ سی لگا دی۔ حضرت ابو بکرؓ بربد بار طبیعت کے آدمی تھے مگر اُن کے جذبات بھی بھڑک اُٹھے۔ آپ نے عروہ کو پکار کر فرمایا ”بدتمیز! کیا بکتا ہے یہ پیغمبر کے جان نثار ہیں۔ ملعون! یہ کافروں کی بھیڑ نہیں ہے۔ ہم اور حضور کو چھوڑ کر جاؤ گے؟“

عروہ نے ناواقف بنتے ہوئے پوچھا ”یہ کون ہیں؟“ لوگوں نے جواب دیا ”ہمارے آقا رسول اللہ کے ساتھی اور دوست حضرت ابو بکرؓ“ عروہ نے کہا ”ابو بکرؓ! تمہارا ایک احسان میری گردن پر ہے، جس کو میں ابھی تک اُتار نہیں سکا ہوں۔ ورنہ میں بھی تم سے اسی طرح پیش آتا۔“

آخر میں سہیل کو مکے والوں نے بھیجا اور چند شرطیں منظور کر کے قریش سے صلح نامہ ہو گیا۔

صلح نامہ حدیبیہ کے مقام پر ہوا تھا اس لیے اُس کو صلح حدیبیہ کہتے ہیں۔ صلح کی جو شرطیں حضرتؐ نے قبول فرمائی تھیں۔ وہ مسلمانوں کو ناپسند تھیں۔ اُن میں جو بھلائی چھپی ہوئی تھی۔ برآئیدہ مسلمانوں کو جو کچھ حاصل ہونے والا تھا، اُن تک کسی شخص کا ذہن نہیں گیا تھا۔ سمجھ رہے تھے کہ کافروں سے معاہدہ دب کر کیا جا رہا ہے۔ حضرت عمرؓ جیسے دانشور و سیاست کے ماہر کا بھی اس موقع پر جو حال تھا وہ خود اُن کی زبان سے سُنیے۔ اُنھوں نے فرمایا ”مسلمان ہونے کے بعد، اسلامی کاموں کے بارے میں کبھی میرے دل میں وہم میں آیا مگر صلح حدیبیہ کے وقت میں اُس سے نہ بچ سکا۔“

حضرت عمرؓ بے چین ہو کر حضرت ابو بکرؓ کے پاس گئے اور کہا ”اے وہ شخص کہ تیرے دل پر سب سے پہلے اسلام کی روشنی پڑی اور تو ہی رسولؐ کا سب سے پرانا ساتھی ہے ربانی کہہ اور میرے سوالوں کا جواب دے، تاکہ میرا دل قرار پائے۔“ ابو بکر رضی اللہ عنہ نے کہا ”کہو! کیا کہتے ہو؟“

عمرؓ نے پوچھا ”کیا حضور اللہ کے رسول نہیں ہیں؟“ ابو بکرؓ نے جواب دیا ”بیشک وہ اللہ کے رسولؐ ہیں۔“

عمرؓ نے پھر پوچھا ”کیا ہم مسلمان نہیں ہیں؟“

ابو بکرؓ نے جواب دیا ”بلاشبہ ہم مسلمان ہیں۔“

عمرؓ نے تیسرا سوال کیا ”کیا ہمارے مقابلے میں مُشرک نہیں ہیں؟“

ابو بکرؓ نے جواب دیا ”اس میں کیا شبہ ہے، وہ سب بُشرک کرنے والے ہیں۔“

اس کے بعد عمرؓ نے کہا ”ابو بکرؓ جواب دو! پھر آخر ہم دین کے معاملے میں ذلت

بہوں اختیار کریں؟“

ابو بکرؓ نے جواب دیا ”اے عمرؓ! وہ اللہ کے رسولؐ ہیں اور اللہ کے حکم پر چلنے

والے ہیں۔ میرا یقین ہے کہ اللہ اپنے رسولؐ کو کامیابی اور عزت دے گا۔“

اس سوال و جواب سے حضرت عمرؓ کی پوری راجح تسلی نہیں ہوئی۔ رسول اللہ صلی اللہ علیہ وسلم کی خدمت میں حاضر ہو کر بھی یہی سوالات اُنھوں نے کیے اور آپ نے بھی اُن کو وہی جواب دیے جو حضرت ابو بکرؓ پہلے ہی دے چکے تھے۔

غور کرنے کی بات ہے۔ صدیق اکبرؓ کا رسول اللہ صلی اللہ علیہ وسلم کی صحبت اور تعلق سے بنا ہوا ذہن کس درجہ تربیت یافتہ تھا کہ حدیبیہ کے ظاہری حالات کے پیچھے مسلمانوں کے لیے جو کامیابیاں چھپی ہوئی تھیں، وہ اللہ کے رسولؐ اور صدیقؓ دونوں کو یکساں نظر آئیں۔ یہی وجہ تھی کہ جو صدیقؓ نے کہا، وہی حضورؐ نے بھی فرمایا۔ بعد میں حضرت عمرؓ مدنی اس گفتگو پر نادم رہے، جو اُنھوں نے رسول اللہ صلی اللہ علیہ وسلم سے کی تھی۔

عرب کی شمالی سرحدوں کے پاس، دُومۃ الجندل کے قریب، کلابی قبیلے کے لوگ آباد تھے۔ اُنھوں نے غسانیوں کے اشارے پر، صلح حدیبیہ کے دس گیارہ مہینے بعد، مکہ اور اُن کی اسلامی ریاست مدینہ کے خلاف کارروائی شروع کر دی۔ آسن پاس کے قبیلے کو بھی مسلمانوں کے خلاف بہکانے لگے۔ بنو عیس اور مرہ کے لوگوں کو بھی کلابیوں نے اپنے ساتھ ملا لیا۔ اُس حضرت صلی اللہ علیہ وسلم ہر طرف کی خبر رکھتے تھے۔ آپ کو اطلاع ملی کہ پانچ سو مجاہدین کو حضرت ابو بکرؓ کی ماتحتی میں روانہ فرمایا۔ یہ شکر شعبان، ہجری میں گئے۔ روانہ ہوا اور نہایت خوبی سے کلابیوں کی سرکوبی کر کے شوال میں لوٹ آیا۔

حضرت صدیقؓ کلابیوں کی سرکوبی سے فارغ ہو کر مدینہ واپس آئے تھے کہ حضورؐ نے انھیں مدینہ کے شمال و مشرق میں تقریباً ڈیڑھ سو میل دُور فزارہ والوں کی مسلح بغاوت کو دبانے کے لیے بھیج دیا۔ آپ نے بنو فزارہ کو سمجھایا اور مسلمان بچنے کی دعوت دی۔ مگر غطفان کا جنگ جو قبیلہ اُن کی ہمت بندھائے ہوئے تھا، اس لیے سمجھانے کا اثر نہیں ہوا۔ مجبوراً آپ کو جنگ کرنی پڑی۔ بنو فزارہ جم کر مقابلہ نہیں کر سکے، میدان چھوڑ کر بھاگے اور آپ سے قیدی اور مال غنیمت لے کر واپس آئے۔

صلح مکہ میں آپ کا کردار:

حدیبیہ کے صلح نامے میں ایک بات یہ طے ہوئی تھی کہ مسلمان اور ان کے ساتھی اور مکے کے کافر اور ان کے ساتھی آپس میں آئندہ دس سال تک نہیں لڑیں گے۔ لیکن اس معاہدے کو ابھی دو سال بھی نہیں ہوئے تھے کہ بنی بکر جو قریش مکہ کے دوست تھے نے قبیلہ خزاعہ پر مسلمانوں کے ساتھی تھے، پرانی دشمنی کی بنا پر حملہ کر دیا۔ اس حملے میں قریش نے ان کی مدد کی۔ خزاعہ تعداد میں تھوڑے تھے۔ وہ شکست کھا کر حفاظت کے خیال سے حرم کے علاقے مکہ میں چلے گئے۔ لیکن بنی بکر کے سردار نوفل نے کہا کہ ایسا موقع شاید پھر نہیں ملے، اس لئے ان بے چاروں کو حرم کے حدود میں قتل کیا گیا، جہاں کافر بھی خون بہانا اور لڑنا حرام سمجھتے تھے۔ خزاعی سردار عمرو دوطرے ہوئے مدینے آئے اور حضور سے فریاد کی۔ آپ نے فرمایا، تم اطمینان رکھو۔ ہم ان کو ظلم کرنے اور معاہدہ توڑنے پر جلد ہی سزا دیں گے۔

ادھر قریش اپنی غلطی پر بہت خوف زدہ ہوئے۔ وہ جانتے تھے کہ مسلمان اپنے وعدہ کے مطابق خزاعہ کی مدد ضرور کریں گے۔ انھوں نے اپنے رئیس ابوسفیان کو رسول اللہ صلی اللہ علیہ وسلم کی خدمت میں بھیجا کہ معافی مانگیں۔ مگر سرورِ عالم راضی نہیں ہوئے۔ ابوسفیان نے سوچا کہ مجھے حضرت ابوبکرؓ کے پاس جانا چاہیے۔ وہ محمد صلی اللہ علیہ وسلم کے مشیر اور وزیر ہیں اور آپ کے بعد سب سے بڑے آدمی دی ہیں۔ چنانچہ اب وہ آپ کے پاس آکر خوشامد کرنے لگا کہ آپ ان حضرت سے سفارش کر کے دوبارہ صلح نامہ کرا دیں۔ مگر آپ نے صاف انکار کر دیا۔ ابوسفیان مایوس ہو کر مکے لوٹ گیا۔

حضور صلی اللہ علیہ وسلم نے مسلمانوں کو جہاد کی تیاری کا حکم دیا۔ چنانچہ ۱۰ رمضان ۶ ہجری مطابق یکم جنوری ۶۳۰ عیسوی کی صبح کو سرورِ کائنات دس ہزار صحابہؓ کے ساتھ روانہ ہوئے۔ اس لشکر کی تیاری کی ذمہ داری حضرت ابوبکرؓ کو سونپی گئی تھی اور اس میں علیؓ علیہ السلام قبیلوں

کو آگے پیچھے لگایا گیا تھا۔ سب سے آگے غفاری قبیلہ تھا جس کے علمبردار حضرت ابوذر غفاری تھے۔ دوسرے نمبر پر جہینہ تھا جس کے علمبردار حضرت سعد بن ندیم تھے۔ غیر زرہ پوش فوج کے بعد تھی، جس کے علمبردار حضرت ابو عبیدہؓ تھے۔ انصار کا پرچم حضرت سعد بن عبادہؓ کے ہاتھ میں تھا۔ سوار فوج کا علم حضرت خالد بن ولیدؓ اٹھاتے ہوئے تھے۔ مہاجر صحابہؓ سب کم اور سب سے پیچھے تھے۔ انہی میں رحمت عالم صلی اللہ وسلم تھے۔ حضرت زبیرؓ مہاجر فوج کے علمبردار تھے۔

شہر مکہ چند میل رہ گیا تھا کہ اول رات میں صحابہؓ کا لشکر مَرَّ الظُّهْران پہنچا۔ حضورؐ حضرت ابوبکرؓ سے یہیں ٹھہرنے اور نماز پڑھنے کیلئے فرمایا۔ اس کے بعد لشکر مجاہدین کو ایک ایک ہزار کی دس ٹکڑیوں میں بانٹ دیا گیا، اور ان سے کہا گیا کہ تھوڑے تھوڑے فاصلے پر اپنا پڑاؤ کریں اور آگ روشن رکھیں۔ مکے والوں کو اب تک خبر نہیں ہوئی تھی۔ اللہ والوں کی جماعت جب بالکل ان کے سروں پر پہنچ گئی اور انھیں جنگل میں ہر طرف روشنی اور آدمی آدمی دکھائی دیتے تو ان کے دل بیٹھ گئے۔

دوسرے دن مسلمان پاکبازوں کا لشکر اللہ کا شکر ادا کرتا ہوا، قبیلہ دارحرم میں داخل ہونے کے لیے بڑھا۔ حضورؐ اپنی اُٹنی قصویٰ پر سوار تھے جو حضرت ابوبکرؓ نے آپؐ کو دی تھی۔ کافر اس لشکر کو دیکھ کر سہمے جا رہے تھے۔ رمضان کی بیس تاریخ تھی کہ اللہ کی رحمت میں ڈوبا ہوا یہ لشکر کعبہ ابراہیمی کے پاس پہنچا۔ خدا کے آخری نبیؐ نے اپنی سواری ہی پر سات کعبہ کا طواف کیا۔ پھر کعبے کو بتوں سے صاف کرا کے اندر داخل ہوئے اور دو رکعت نماز پڑھی اور ایک سرے سے تمام خون کے پیاسوں کو معاف کر دیا۔ اس رگم اور مہربانی نے اسلام کے مخالفوں کے دل بدل گئے اور گنتی کے چند آدمیوں کے سوا، جو بعد میں اسلام لائے، تمام قریش اسی دن مسلمان ہو گئے۔

زورہ خنیں میں آپ کا کردار

مکہ فتح ہو گیا تھا اور کعبے کو بتوں سے پاک و صاف کر دیا گیا تھا۔ مسلمانوں کی ان کامیابیوں سے عرب کے کافر قبیلوں پر دو مختلف اثرات پڑے۔ بہت سے قبیلے تو اسلام کی سچائی پر رسول اللہ کی نبوت پر ایمان لے آئے۔ مگر عھوڑے لوگ ایسے بھی تھے جن کے دلوں میں مسلمانوں سے حسد اور مخالفت کی آگ بھڑک اٹھی۔ ہوازن اور ثقیف کے قبیلے ان لوگوں میں آگے آگے تھے۔ یہ نڈر اور بہادر تھے۔ اور باقاعدہ جنگ کی تربیت حاصل کرتے تھے۔

ہاکی عمر میں لڑائیوں میں گزری تھیں۔ تیر اندازی میں کوئی ان کا ثانی نہ تھا۔ مکے پر حضور کے قبضے کی خبر سن کر یہ قبیلے آگ بگولا ہو گئے۔ انھوں نے ہوازن کے قبیلے تیس سالہ جوان مالک کو جو عورت کا بیٹا تھا، اپنا سپہ سالار منتخب کیا اور مسلمانوں سے اور مدینہ چھین لینے کے لیے تیاری شروع کر دی۔

مکہ فتح ہوئے ابھی چند دن ہوئے تھے اور آنحضرت صلی اللہ علیہ وسلم وہیں مقیم تھے کہ آپ کو یہ خبریں ملیں۔ اس کے بعد حضرت عبداللہ اسمیٰؓ نے بھی آکر تصدیق کر دی۔ آپ تیاری کے بارہ ہزار فوج کے ساتھ ہوازن کی طرف روانہ ہوئے۔ مکے کے نئے مسلمان اور وہ لوگ ابھی مسلمان تو نہیں ہوئے تھے مگر اسلام قبول کرنے کے لیے سوچ رہے تھے، بڑے جوش سے اسلامی لشکر میں شامل ہوئے اور مقدمہ (اگلے حصے) میں ہی لوگ رہے۔

مالک نے جاسوسوں کے ذریعے معلوم کر لیا تھا کہ مسلمان خنیں کی وادی میں اُس جگہ سے مرکز کر آئیں گے۔ چنانچہ اُس نے راستے کی ایک ڈھلان میں، جس کے دونوں طرف جھاڑیاں، پتھر دیے ٹیلے اور گڑھے تھے، اپنے سپاہیوں کو چھپا کر بٹھا دیا۔ صبح کے دھندلکے میں، اسلامی لشکر کے اگلے حصے کے لوگ اُس مقام پر اُدھر سے نیچے کی طرف تیزی کے ساتھ گزر رہے تھے کہ یکایک دشمنوں نے حملہ کر دیا۔ مسلمانوں میں بھگدڑ مچ گئی۔ لیکن گیارہ اصحاب ایسے

تھے جو رسول اللہ کے ساتھ چٹان کی طرح اپنی جگہ ڈٹے رہے۔ انہی میں حضرت ابو بکر بھی تھے۔ جب بوکھلاہٹ میں لوگ بھاگ رہے تھے تو آپؐ بہادر قبیلے بنو مالک رئیس اور علمبردار ذوالخمار کو قتل کر رہے تھے۔

چند منٹ بعد حضرت عباسؓ نے جن کی آواز بہت بلند اور گرجدار تھی، پکارا: ”گروہ انصار! کہاں ہو؟ اسے حدیبیہ میں جاں نثاری کی بیعت کرنے والو!“ عباسؓ پکار فوراً سنی گئی۔ دیکھتے ہی دیکھتے تقریباً سو آدمی حضورؐ کے پاس آگئے اور اس زور سے پکارا کیا کہ دشمن پیچھے ہٹنے پر مجبور ہو گئے۔ اسی دوران میں دوسرے مسلمانوں نے بھی پلٹ کر حملہ کر دیا۔ ہوازن اور اس کے ساتھی قبائل، اپنے تھنڈے اور مردے چھوڑ کر بھاگ کھڑے ہوئے۔

بے مثال ایثار:

رومی بادشاہ نے سات ہجری کے آخر میں مسلمانوں کے سفیروں کو عام دستور کے خلاف قتل کرادیا تھا۔ لہذا آٹھ ہجری میں اللہ کے نبی صلی اللہ علیہ وسلم نے تین ہزار مسلمانوں کا لشکر عیسائیوں کی سرکوبی کے لیے روانہ فرمایا۔ جب وہ مقام موتہ پہنچا تو بصری کا حاکم ایک لاکھ فوج کے ساتھ مقابلے پر آیا۔ مگر اللہ کی مدد اور رحمت کہ گئی گھنٹوں کی سخت لڑائی کے بعد بھی وہ مجاہدوں کو کوئی خاص نقصان نہ پہنچا سکا۔ صرف ۱۲ مسلمانوں نے شہادت کا جام پیا، لیکن عیسائی بڑی تعداد میں ہلاک ہوئے۔

موتہ کی لڑائی کا بدلہ لینے کے لیے ایک سال بعد روم کے بادشاہ ہرقل نے اپنے ماتحت حاکم غسانی کے ذریعے سرحدوں پر بہت بڑی تعداد میں فوجیں جمع کرنی شروع کیں۔ حضورؐ سیاسی حالات سے مکمل طور پر باخبر تھے۔ اس موقع پر آپؐ نے خاص طور پر مسلمانوں سے اپیل کی۔ جس پر ہر امیر اور غریب نے جان و دل سے عمل کیا۔ حضرت عمرؓ نے بھی

انی کا آدھا حصہ لاکر رکھ دیا۔ لیکن جب حضرت ابو بکرؓ نقد اور اسلحہ کے علاوہ آٹے کی چکی،
 پیٹنے کی چٹائی، پیٹنے کا پیالہ غرض کہ ہر چھوٹا موٹا اور نیا پرانا سامان لاکر جہاد فنڈ میں جمع کرانے
 ے، تو اُن حضرتؓ نے پوچھا ”ابو بکرؓ گھر والوں کے لیے کیا چھوڑا ہے؟“ حضرت صدیقؓ نے
 من کیا ”اُن کے لیے اللہ اور اُس کا رسولؐ کافی ہے۔“

حج اکبر میں آپؐ کی امارت :

۹ ہجری میں پہلا حج مسلمانوں کے انتظام میں ہوا۔ کعبے کو ڈھائی ہزار برس پہلے، اللہ
 کے دو فرماں بردار بندوں سیدنا حضرت ابراہیم علیہ السلام اور ان کے صاحبزادے حضرت
 اسماعیل علیہ السلام نے اللہ کے حکم سے، خالص اللہ کی عبادت کے لیے بنایا تھا۔ اس گھر
 بن مدت تک اللہ کی عبادت ہوتی رہی۔ پھر رفتہ رفتہ اس عبادت میں دوسروں کو بھی
 شریک کر لیا گیا۔ یہاں تک کہ اس پاک گھر کو بت خانہ بنا ڈالا گیا۔ طواف جب بھی ہوتا تھا
 نر مرد اور عورت دونوں بالکل مادر زاد ننگے ہو کر اس مقدس گھر میں گھومتے تھے۔ وہ جب
 بھی سات طواف کرتے تھے، مگر اپنی زبانوں سے اللہ کی بڑائی اور کبریائی بیان کرنے کے
 بجائے، منہ سے سیٹیاں بجاتے تھے۔ ان باتوں کے علاوہ اور بہت سی خراب حرکتیں جہالت
 کی وجہ سے وہاں ہونے لگی تھیں۔

ایک برس پہلے ۲۰ رمضان کو حضورؐ نے اللہ کے اس پاک گھر کو بتوں سے صاف کر دیا تھا
 اب عرب میں بہت سے لوگ مسلمان ہو گئے تھے اور جو بچے کھچے رہ گئے تھے، انہیں اس مرکز
 ابراہیمی کو بہیودگیوں کے لیے استعمال کرنے کی اجازت کیسے دی جاسکتی تھی۔ اس لیے حضورؐ کو اللہ
 کے حکم سے، ۹ ہجری کے حج کے موقع پر، یہ اعلان کرانا تھا کہ اس کے بعد پھر بھی کافر حج کے لیے
 نہ آئیں۔ بلکہ شہر مکہ میں داخل ہونے کی اُن کے لیے سرکاری طور پر ممانعت ہے۔ نیز مشرکین سے
 مسلمانوں نے جو معاملہ سے کیے ہوئے ہیں، اُن میں سے جن کی مدت پوری ہوتی جائے گی، وہ

ختم ہوتے جائیں گے اور آئندہ نہ مدت بڑھائی جائے گی نہ معاہدے ہوں گے۔ حضورؐ اور آپؐ کی اسلامی حکومت اب کافروں کی ذمہ دار نہیں ہے۔

اس بڑے اور اہم مقصد کے لیے رسول اللہ صلی اللہ علیہ وسلم نے اپنے سب سے بزرگ صحابی حضرت ابوبکر صدیقؓ کو منتخب فرما کر مکہ مکرمہ بھجھنے کا حکم دیا، اور تین سو صحابہؓ کا ایک قافلہ آپؐ کی ماتحتی میں دیا جس میں بڑے بڑے صحابہؓ شریک تھے۔ ان حضرتؓ نے اپنی طرف سے قربانی کے لیے بیس اونٹ بھی اس قافلہ حجاج کے ساتھ روانہ کیے۔

قرآن نے اس حج کو حج اکبر کہا ہے۔ پہلا موقع تھا کہ مسلمانوں نے حضرت صدیقؓ کی امارت میں یہ حج خدا کے بتائے ہوئے طریقوں کے مطابق کیا۔ یہ حج اس بات کی علامت تھا کہ اب شیطان کی چلائی ہوئی جاہلیت اور بُرائیوں کا دور رخصت ہو رہا ہے اور خدا کی بتائی ہوئی شریعت اور خوبیوں کا زمانہ شروع ہو رہا ہے۔

اس حج اکبر میں صدیق اکبرؓ نے مسلمانوں کو حج کرنے کے طریقے بتائے، یوم النحر میں (قربانی کے دن، ۱۰ ذی الحجہ کو) حجاج کے جلسے میں تقریر کی جس کا لوگوں پر بہت اثر ہوا۔ حضورؐ کی آخری تقریر اور ابوبکرؓ :

۲۶ ذیقعدہ سنچر کے دن رسول اللہ صلی اللہ علیہ وسلم مدینے سے مکے کو حجۃ الوداع کے لیے تشریف لے گئے حضرت ابوبکرؓ ساتھ تھے۔ اس سفر سے لوٹنے کے بعد بیماری کے دنوں میں آپؐ نے ایک تقریر کی اور اس میں یہ بھی فرمایا :

”خدا نے ایک بندے کو دنیا اور عقبے کے درمیان فیصلہ کرنے کا موقع دیا تھا، یعنی وہ چاہے تو دنیا میں رہے اور چاہے آخرت کو پسند کرے۔ مگر اس نے عقبے کو دنیا پر ترجیح دی۔“

حضرت صدیقؓ یہ سن کر رونے لگے۔ لوگوں کو تعجب ہوا کہ یہ رونے کا کونسا موقع تھا جس

بات نے ابو بکرؓ کو رُلا کر بے قابو کر دیا تھا، وہ بھرے مجمع میں کسی کی سمجھ میں بھی نہیں آئی۔ مگر آپؐ کی سمجھ نے اُسے پالیا۔ آپؐ سمجھ گئے کہ اس تقریر میں ”بندے“ سے مراد خود حضورؐ کی ذاتِ اقدس ہے۔ اُن حضرت صلی اللہ علیہ وسلم نے اس کے بعد اپنی تقریر کو آگے بڑھایا اور چند جملوں کے بعد کہا :

”سب سے زیادہ میں جس کی محبت، رفاقت (دوستی) اور دولت کا قدردان اور اُس کے احسان کو ماننے والا ہوں، وہ ابو بکرؓ ہیں۔ بلاشبہ اگر میں دُنیا میں کسی کو اپنی اُمت میں سے دوست بناتا، تو ابو بکرؓ کو بناتا۔ لیکن اسلام کا رشتہ میری اور اُن کی دوستی کے لیے کافی ہے۔ مسجدِ نبویؐ میں جن اصحاب کے گھروں کی کھڑکیاں کھلتی ہیں، وہ بند کر دی جائیں۔ لیکن ابو بکرؓ کی کھڑکی کھلی رہے گی۔“

حضورؐ کی بیماری میں آپؐ کا امامت پر تقرر :

۱۸ یا ۱۹ صفر ۱۱ ہجری میں آدھی رات گزرنے کے بعد سرکارِ دو عالم کی طبیعت خراب ہوئی، بخار اور سر میں درد ہو گیا۔ اس بیماری کا سلسلہ جاری رہا۔ کمزوری بڑھتی گئی مگر تکلیف میں کمی اور زیادتی ہوتی رہتی تھی۔ بیماری کے دسویں دن جمعے کی رات شروع ہوئی اس وقت سر سے رُومال باندھ کر آپؐ مسجد میں گئے اور مغرب کی نماز پڑھائی۔ عشا کی نماز میں جانے کے لیے بار بار جسم پر پانی بہا کر بخار کو کم کرنے کی کوشش کی، مگر ہر مرتبہ ایک دو لمحوں کے لیے طبیعت سنبھلی اور چہرے ہوش ہو ہو گئے۔ تیسری بار کی غشی کے بعد جب ہوش آیا تو حضرت عائشہ صدیقہؓ سے دھیمی آواز میں فرمایا ”ابو بکرؓ سے کہو، نماز پڑھائیں۔“ اُنھوں نے کہا ”یا رسول اللہ! ابو بکرؓ بہت کمزور دل والے آدمی ہیں جب امامت کی جگہ پر آپؐ کو نہ دیکھیں گے تو رنج سے اُن کا دل بے قابو ہو جائے گا اور وہ نماز نہیں پڑھا سکیں گے۔“

آپؐ نے فرمایا ”نہیں۔ ابوبکرؓ امامت کریں“ اب حضرت عائشہؓ نے اُمّ المؤمنین حضرتؓ سے کہلویا کہ ”حضورؐ واقعی ابوبکرؓ نرم دل کے آدمی ہیں۔ وہ آپؐ کی جگہ امامت نہیں کر سکیں گے۔ اجازت دیجئے کہ حضرت عمرؓ کو آپؐ کا یہ حکم پہنچا دیا جائے۔“ اس طرح بار بار کے مشورے سے آپؐ پریشان ہو گئے کیوں کہ نبی کا کام، اُس کا علم اور اُس کی مصلحت صرف وہی جانتا ہے دوسرے لوگ کیسے سمجھ سکتے ہیں۔ اس مرتبہ حضورؐ نے تھوڑے غصے سے کہا ”تمہاری مثال اُن مصری عورتوں کی طرح ہے جنہوں نے یوسف علیہ السلام کو دھوکا دینے کی کوشش کی تھی“ اس کے بعد نیک دل بیویاں سہم گئیں۔ حضرت ابوبکرؓ کو جب رسول اللہ صلی اللہ علیہ وسلم کی جگہ نماز پڑھانے کا حکم ملا تو اُن کی آنکھوں میں آنسو آ گئے۔ بہر حال جمعے کی رات میں عشا کی نماز سے ابوبکرؓ نے نمازیں پڑھانا شروع کر دیں۔

پیر کے دن صبح کو، فجر کی نماز کے وقت، طبیعت اچھی معلوم ہوتی تھی۔ حضرت عائشہؓ کا کمر، جس میں آپؐ اُس وقت تھے، مسجد سے ملا ہوا تھا۔ حضورؐ نے نماز کی صف بندی کے وقت تکبیر اقامہ کی آواز سنی تو کمرے کے دروازے پر آئے اور پردہ اٹھا کر دیکھا۔ آپؐ کے شاگرد، آپؐ کے چاہنے والے، خدا کے متوالے، بڑے شوق اور خلوص سے صفوں میں کھڑے ہیں۔ اللہ کے آخری پیغمبرؐ یہ منظر دیکھ کر خوشی سے مسکرا دیے۔ یکایک اُسی وقت حضورؐ کے شیدائیوں کی نظر اُس جمالِ صورت پر پڑ گئی۔ دیکھنے والوں نے جو کچھ بتایا، اُسے آج تک لوگوں نے یاد رکھا ہے اور تاریخ نے اُسے محفوظ کر لیا ہے۔ صحابہؓ نے کہا ”ہمارے آقا کا چہرہ اُس وقت ایسا نورانی تھا جیسے مصحف کا ورق“ سب کے دل خوشی سے باغ باغ ہو گئے۔ ابوبکرؓ کا چہرہ مسترت سے چمک اُٹھا۔ وہ سمجھے اب سرکارؐ نماز پڑھائیں گے۔ اس لیے امامت کی جگہ خالی کرنے کے لیے پیچھے ہٹنے لگے۔ آپؐ نے ہاتھ کے اشارے سے روکا، پھر پردہ چھوڑ دیا اور واپس حجرے میں چلے گئے۔

صبح کی نماز پڑھا کر حضرت ابوبکرؓ اپنی بیٹی کے ہاں حضورؐ کے پاس مزاج پوچھنے

کے لیے حاضر ہوئے۔ طبیعت پہلے سے بہتر تھی۔ کچھ دیر بعد اُن حضرتؑ نے آپ کو گھر جانے کی اجازت دے دی اور ابو بکرؓ مقامِ سخن میں، جہاں اُن کی بیوی صاحبہ حبیبہؓ رہتی تھیں، تشریف لے گئے۔ لیکن اُس حضرت صلی اللہ علیہ وسلم کی طبیعت جیسے جیسے دن چڑھتا گیا، زیادہ خراب ہوتی گئی یہاں تک کہ عصر کے وقت وہ رُوحِ اعظم اپنے رب سے جا ملی۔

حضورؐ کی وفات پر آپؐ کا استقلال :

مدینے کے لوگ غم سے پریشان تھے۔ اُن کے جذبات سلگ رہے تھے اور دل بے قابو تھے۔ آپؐ نے دیکھا کہ مسجد کے اندر اور باہر اصحابؓ جمع ہو گئے ہیں لیکن آپؐ کسی سے نہ بولے اور سیدھے حضرت عائشہؓ کے کمرے میں داخل ہوئے۔ چہرے پر سے چادر ہٹائی، پیشانی کو بوسہ دیا اور رو کر کہا :

”میرے ماں باپ آپؐ پر فدا ہوں۔ خدا کی قسم آپؐ پر دو موتیں جمع نہ ہوں گی۔ کیوں کہ وہ موت جو آپؐ کو آتی تھی اُس کا مزہ تو آپؐ چکھ چکے۔ اس کے بعد اب کوئی موت نہیں آئے گی۔“

پھر چادر سے منہ ڈھانپ دیا اور کمرے سے نکل آئے۔ لوگوں کی طرف بڑھے تو دیکھا کہ حضرت عمرؓ پر وفات کا بہت اثر ہے۔ وہ جوش اور جذبے میں لوگوں سے کہہ رہے ہیں کہ میرے آقا نے وفات نہیں پائی ہے۔ جو کوئی یہ کہے گا کہ آپؐ وفات پا گئے، میں اُس کی گردن اڑا دوں گا۔ حضرت ابو بکرؓ نے اُن سے کہا ”عمر! بس کرو اور بیٹھ جاؤ۔“ مگر انھیں کسی کی بات سننے کا ہوش نہ تھا۔ ابو بکرؓ نے ذرا ہٹ کر تقریر شروع کر دی اور سارا مجمع حضرت عمرؓ کو چھوڑ کر آپؐ کی طرف اُجھک پڑا۔ آپؐ نے فرمایا :

”ہاں، جو لوگ محمد صلی اللہ علیہ وسلم کی پرستش کرتے ہوں، انھیں معلوم ہو جانا چاہیے کہ وہ تو وفات پا چکے۔ لیکن جو لوگ اللہ کے بندے اور اُس کی بندگی

کرنے والے ہیں، اُن کو معلوم ہونا چاہیے کہ خدا زندہ ہے اور اُسے موت نہیں۔
 خدا نے اپنے پیغمبر سے خود فرمایا ہے کہ تم وفات پاؤ گے اور سب لوگ بھی۔
 محمدؐ اس کے سوا کچھ نہیں کہ وہ ایک رسولؐ ہیں۔ اُن سے پہلے اور رسولؐ بھی
 گزر چکے ہیں۔ پھر اگر وہ مر جائیں یا شہید کر دیے جائیں تو کیا تم لوگ اُسے پاؤں
 پھر جاؤ گے؟ یاد رکھو! جو (اسلام کو چھوڑ کر واپس کفر کی طرف) پھر جائے گا،
 وہ اللہ کا کچھ بھی نقصان نہیں کرے گا۔ البتہ جو لوگ (بہر حالت میں) اللہ تعالیٰ
 کے شکر گزار بن کر رہیں گے، وہ انہیں اس کی جزا دے گا۔“

آپؐ کی یہ تقریر سن کر صحابہؓ کی روتے روتے ہچکیاں بندھ گئیں۔ خود حضرت عمرؓ کی حالت
 غیر ہو گئی اور وہ دھڑام سے فرشِ زمین پر گر پڑے۔

حضرت سعدؓ کی بیٹھک میں انصار کا جلسہ:

مدینے کے انصار دو حلقوں خُزرج اور اُوس سے تعلق رکھتے تھے۔ خُزرج تعداد میں زیادہ
 تھے اور اُن کے رئیس حضرت سعد بن عبادہ تھے۔ مدینے کے بازار کے پاس اُن کا مکان تھا اور اُس
 سے متصل ایک چبوترہ اُنھوں نے بنایا تھا جس پر چھپر بڑا ہوا تھا۔ جب انصار کو معلوم ہوا کہ
 سردرِ عالم وفات فرما گئے تو اُوس اور خُزرج کے سردار سعدؓ کی اُس بیٹھک میں جمع ہوئے
 تاکہ وہ اپنے قبیلہ میں سے کسی کو خلیفہ رسول اللہ کے دین کا محافظ اور امت کا امیر مقرر
 کر لیں۔

سچے، نیک اور اسلام کے انتہائی وفادار انصار میں یہ خیال منافقین نے پیدا کر دیا، جو
 دھوکا دینے کے لیے اسلام کا اقرار کر کے مسلمانوں میں شامل ہو گئے تھے۔ وہ مدینے کے سرداروں
 میں خلافت کی خواہش پیدا کر کے مسلمانوں کو آپس میں لڑانا چاہتے تھے۔

حضرت ابو بکرؓ ابھی مسجد سے نہیں گئے تھے کہ انصار کے جلسے کی خبر ملی۔ آپؐ نے موقع کی

نزاکت کو محسوس کیا اور اپنے ساتھ حضرت عمرؓ اور ابو عبیدہؓ کو لے کر حضرت سعدؓ کی بیٹھک میں میں پہنچے۔ انھوں نے دیکھا کہ کوئی شخص کبل میں پٹا، منہ چھپائے جھکا ہوا بیٹھا ہے۔ پوچھا یہ کون صاحب ہیں؟ انصار نے بتایا، حضرت سعد بن عبادہؓ ہیں۔ بیمار اور کمزور ہیں۔ ہمارے بلائے پر آگئے ہیں۔ حضرت عمرؓ کچھ کہنا چاہتے تھے لیکن حضرت ابو بکرؓ نے اُن کو روک دیا۔ اور خود بڑے اعتماد وقار اور سنجیدگی کے ساتھ کھڑے ہو کر ایک بہت اچھی تقریر کی، جس میں پہلے مہاجرین کی خدمات اور اُن کی بزرگی بیان کی۔ پچھلے ۲۳ سال میں انھوں نے اسلام کی راہ میں جو جو مصیبتیں اور تکلیفیں بھیلیں اُن کا ذکر کیا۔ پھر انصارِ مدینہ کی تعریف کی۔ اُن کی دینی خدمتوں کو ایک ایک کر کے گنایا اور ان کے ایمانی جذبے کی دل کھول کر تعریف کی۔ اس کے بعد کہا، اللہ کے رسولؐ نے فرما دیا ہے۔ اَلَا كَيْفَةً مِنَ الْقُرَيْشِ امام قریش میں سے ہوں گے

پس رسول اللہ کے فیصلے پر عمل کیا جائے گا۔ قریش میں سے امیر ہوگا اور تم میں سے وزیر تمہارے مشورے قریش کے لیے ضروری اور قیمتی ہوں گے۔ ابو بکرؓ کی تقریر ختم ہوئی تو حباب بن منذرؓ انصاری نے اپنے خیالات بیان کیے جن کا حضرت عمرؓ نے جواب دیا۔

حضرت عمرؓ کے بعد حضرت ابو عبیدہؓ نے کھڑے ہو کر کہا ”انصاری بھائیو! سب سے پہلے اسلام قبول کرنے اور اس کی حمایت کرنے کے لیے تم آگے بڑھے۔ اب اسلام کی عمارت کو ڈھلنے میں تمہیں پہل نہیں کرنی چاہیے۔“

یہ سن کر حضرت بشیر بن سعدؓ انصاری کھڑے ہوئے اور انصارِ مدینہ سے خطاب کرتے ہوئے کہا

”بھائیو! ہم نے اسلام قبول کرنے اور اللہ کے لیے جہاد کرنے کے سلسلے میں جو کچھ بھی خدمت انجام دی، وہ رسول اللہ کی اطاعت اور اللہ کی خوشنودی کے لیے تھی۔ کیا یہ مناسب ہوگا کہ اُن خدمات کو ہم اپنی زبانوں پر لائیں اور دوسروں سے اُن کا معاوضہ مانگیں۔ اپنا حق جتا کر عہدوں اور منصب کے

خواہش مند ہوں۔ دین اسلام کے لیے ہماری محنتیں اگر اس قابل تھیں، تو خدا کو پسند آگئی ہوں گی اور ان کا انعام دینے والا بھی وہی ہے۔ اور اس کا انعام کوئی معمولی چیز نہیں۔ وہ تو ہر چیز سے بہتر ہوگا۔

میرے بھائیو! سچی بات یہی ہے کہ قریش طاقتور ہیں۔ ان کا عرب میں اثر ہے اور قریش کے لوگ ہی پہلے دن سے حضور کے ساتھی رہے ہیں۔ خود حضور قریشی تھے۔ لہذا وہی خلیفہ ہو سکتے ہیں اور تمام قبیلے بھی صرف ان ہی کی خلافت میں راضی رہ سکتے ہیں۔ یہی وجہ ہے کہ آل حضرت نے فرمایا ہے ”امام قریش میں سے ہوں گے“ پس میری بات مالوہ اللہ سے ڈرو اور مخالفت سے باز رہو۔“

بشیرؓ کی تقریریں کر انصار نے کہا، آپ نے ٹھیک کہا۔ حضرت ابو بکرؓ بہت بڑے دانشور تھے، انھوں نے اس خیال سے کہ پھر سکھانے پڑھانے سے کوئی رئیس نا انضاطی پر نہ اتر آئے، اس معاملے کو کل پر چھوڑنا نہیں چاہیے۔ انصار کے سرداروں سے، جنھیں اللہ نے اس وقت خاموش کر دیا ہے، اسی وقت خلافت کے لیے بیعت لے لی جائے۔ امت کے دو بہترین آدمی بھی اس وقت موجود تھے۔ اس لیے آپ نے فرمایا کہ عمرؓ اور ابو عبیدہؓ یہاں موجود ہیں مسلمانوں میں سے ہر شخص ان کو اچھی طرح جانتا ہے۔ دونوں میں سے جس کو تم پسند کرو اس کے ہاتھ پر بیعت کر لو۔ مگر ان دونوں حضرات نے کہا

”آپ تمام مسلمانوں میں افضل ہیں۔ غار میں اللہ کے رسولؐ کے رفیق، حج میں حضورؐ کے بنائے ہوئے امیر۔ نماز میں رسولؐ اللہ نے اصرار کر کے آپ ہی کو اپنا قائم مقام اور امام بنایا۔ اور نماز وہ شے ہے جو دین کے تمام کاموں میں افضل ہے۔ بھلا آپ سے بہتر کون شخص ہو سکتا ہے۔ آپ ہی اس فرض کو سنبھالیے۔“

یہ کہہ کر حضرت عمرؓ آگے بڑھے اور صدیق اکبرؓ کے ہاتھ پر بیعت کی۔ امین امت ابو عبیدہؓ اور بشیرؓ بن سعد نے ان کی پیروی کی۔ اس کے بعد تمام سردار اور عام مسلمان بیعت کے لیے ٹوٹے

پڑے۔ اس موقع پر خلیفہ اول کی کوشش اور سمجھ داری سے مسلمان ایک بحران سے بچ گئے اور امت میں اختلاف رونما ہوتے ہوتے رہ گیا۔

بیعت عام اور تقریر :

سقیفہ نبی ساعدہ (سعد کی بیٹھک) میں بیعت کے بعد دوسرے روز شام کے بعد مسجد نبوی میں عام بیعت ہوئی۔ اُس کے بعد صدیق اکبر نے مسلمانوں کو خطاب کرتے ہوئے اپنے خیالات اور منشور کا نہایت بلاغت کے ساتھ اظہار کیا۔ آپ نے فرمایا :

”صاحبو! میں تم پر حاکم مقرر کر دیا گیا، حالانکہ میں تم سے بہتر نہیں ہوں۔ اگر میں اچھے کام کروں تو اُن میں میری مدد کرو، اور اگر دیکھو کہ میں بُرائی کی طرف جارہا ہوں تو مجھے سیدھا کر دو۔ سچائی امانت ہے اور جھوٹ خیانت (یعنی میں نے اس عہدے یا رسول اللہ کی قائم مقامی میں سچائی کو امانت کے طور پر لیا ہے، اس لیے مجھے صداقت اور سچائی کی راہ خود بھی اختیار کرنا اور دوسروں کو بھی سچائی پر قائم رکھنا ہے۔ اگر میں ایسا نہ کروں تو جھوٹ ہوگا، اور میرے فرائض و ذمہ داری کے خلاف)۔

اے لوگو! تم میں سے جو ضعیف ہے، وہ میرے نزدیک قوی ہے، یہاں تک کہ میں اُس کا حق دلا دوں۔ انشاء اللہ۔ اور بہ ظاہرِ زور و قوت رکھنے والا آدمی بھی میرے نزدیک کمزور ہے۔ یہاں تک کہ میں بے سہارا کمزور آدمی کا حق اُس سے دلا دوں انشاء اللہ تعالیٰ۔

جو قوم اللہ کی راہ میں جہاد کرنا چھوڑ دیتی ہے، اُس کو خدا خوار اور ذلیل کر کے چھوڑتا ہے۔ اور جس قوم میں بدکاری عام ہو جائے، خدا اُس کی مصیبت کو بھی عام کر دیتا ہے۔ میں خدا اور اُس کے رسولؐ کے بتائے ہوئے راستے پر چلوں

تو تم لوگ میری اطاعت کرو۔ لیکن اگر میں خدا اور رسولؐ کے راستے کو چھوڑ دوں، تو تم میں سے کسی ایک پر بھی میرا حکم نہیں چل سکتا۔ اچھا، اب نماز کے لیے کھڑے ہو جاؤ۔ اللہ تم پر رحم کرے۔“

خلیفہٴ اول حضرت ابو بکرؓ کا یہ خطبہ پوری دنیا کے لیڈروں اور حاکموں کے لیے نمونے کی حیثیت رکھتا ہے، سچی اور پکی جمہوریت کا سبق دیتا ہے۔ نیکی اور بھلائی کے لیے امداد چاہتا ہے اور بھلائی چاہنے والوں کی حوصلہ افزائی کرتا ہے۔ بدی اور بُرائی ٹمٹا دینا چاہتا ہے اور اگر بُرائی کے راستے پر حاکم بھی چل پڑے تو فوراً اس کی گردن پکڑ کر اچھائی کے راستے پر ڈالنے کا حکم دیتا ہے۔ آپؐ نے اپنی تقریر میں یہ بات بھی کھول کر بتادی کہ اچھائی صرف وہ ہے جسے خدا اور رسولؐ نے اچھا بتایا ہے، اور بُرائی وہ ہے جس کو قرآن اور سنت نے بُرائی قرار دیا ہے۔ مطلب یہ ہے کہ اللہ نے اپنے دین کو ”باز بیچہٴ اطفال“ نہیں بنایا کہ جس ناواقف کا جی چاہے اپنی پسند کی باتیں یا دوسروں کی پسند آئی ہوئی باتیں اور طریقے یہ بتاتا کر لوگوں کے سامنے پیش کرنے لگے کہ اسلام یہ چاہتا ہے یا دین کا یہ مطالبہ ہے اس پر عمل کرو۔

مختصر یہ کہ حضرت صدیقؓ کی یہ تقریر سچائی میں ڈوبی ہوئی ہے اس کا لفظ لفظ بڑے حوصلے اور پکے ارادے کو ظاہر کر رہا ہے۔ ہم نے مختصر چند باتوں کا ذکر کیا ہے۔ اگر اس تقریر پر تفصیلاً گفتگو کی جائے تو اس کی خوبیاں ریت کے ذروں کی طرح بے حساب دبے شمار ہیں۔

خلافت کیا ہے؟

اب ہم حضرت صدیق اکبرؓ کے ان کاموں کا ذکر کرنا چاہتے ہیں جو انھوں نے اسلام خلیفہ ہونے کی حیثیت میں کیے۔ اس لیے ضروری معلوم ہوتا ہے کہ پہلے خلیفہ اور خلافت مطلب بیان کر دیا جائے۔ اس کے بعد ان کے کاموں کو سمجھنے میں آسانی ہوگی۔

خلافت کا مطلب ایک ایسی حکومت ہے جو قوم اور ملک کا بندوبست کرنے میں نہ اپنی مرضی چلا سکتی ہو، نہ قوم کے لوگوں کی خوشی اور خواہش کے مطابق قانون بنا کر انتظام کرتی ہو۔ بلکہ خلافت ایسی حکومت کو کہیں گے جو خدا اور اس کے رسول کے بتائے اور سکھائے ہوئے طریقوں پر چلنے کی پابند ہو (یہ طریقے قرآن، سنت اور اصحاب رسول کے اعمال میں موجود ہیں) اس خلافت یا حکومت کے سب سے بڑے ذمے دار حاکم کو خلیفہ کہتے ہیں۔

خلیفہ کو ملک کے لوگ منتخب کریں گے۔ خلیفہ کا انتخاب کرتے وقت ان کے لیے یہ دیکھنا ضروری ہوگا کہ وہ جس کو خلافت سونپنا چاہتے ہیں اس سے واقف ہیں۔ وہ شخص اس قابل ہے کہ اس پر بھروسہ کیا جاسکتا ہے۔ وہ شخص قرآن و سنت (شریعت) کو اچھی طرح سمجھتا بھی ہے، اس پر پکا اعتقاد بھی رکھتا ہے اور اس کی زندگی اس پر عمل کرتے ہوئے گزرتی ہے۔ ایسا شخص خلافت کا خواہشمند اور امیدوار نہیں ہونا چاہیے۔ ہر زمانے میں اس وقت کے وسائل کے مطابق، خلیفہ کا انتخاب کرنے میں لوگوں کی رائے لی جائے گی۔ کسی ایک رائے کو بھی، غلط طریقے سے استعمال کرنے کی ہرگز گنجائش نہ ہوگی۔ اس طرح جو خلیفہ بنے گا وہ ظاہر ہے قوم میں بہترین آدمی ہوگا اور اللہ کے قانون کو لوگوں پر نافذ کرے گا۔

خلیفہ اپنی مدد کے لیے لوگوں میں سے کچھ دیانت دار، سمجھ دار، نیک اور با علم افراد کی ایک مجلس بنالے گا اور اس کے مشوروں سے اپنی ذمے داری پر خدا کی مرضی اور ہدایت کے مطابق مسلمانوں اور ان کی ریاست کا انتظام کرے گا۔ اسلام کا خلیفہ ہر وقت ہر شخص کے سامنے جوابدہ ہوتا ہے۔

ہمارے آقا رسول اللہ کی وفات کے بعد یکے بعد دیگرے چار خلیفہ اسی طرح منتخب ہوئے۔ ان کے زمانے کو خلافت راشدہ کا عہد کہتے ہیں۔ یعنی وہ زمانہ جس میں ہدایت یافتہ بزرگوں کے پاس خلافت تھی۔ دنیا میں حقیقی خلافت اور اس کی ذمے داریوں کو پورا کرنے کی توفیق ملنا کوئی معمولی بات نہیں ہے۔ یہ تو اللہ کی طرف سے بہت کم انسانوں کو دی گئی

ہے۔ اس نعمت سے تو فرشتے بھی محروم ہیں۔ حضور صلی اللہ علیہ وسلم نے ایک مرتبہ صحابہؓ کو بتایا تھا کہ میرے بعد تیس برس حقیقی خلافت رہے گی۔ اس کے بعد بادشاہت ہوگی۔ چنانچہ خلافت راشدہ کا کل زمانہ اتنا ہی رہا۔ اُس کی تفصیل یہ ہے :

عہدِ خلافت راشدہ

۱۔ حضرت ابوبکر صدیق اکبرؓ از ۲ ربيع الاول ۱۱ھ تا ۲۱ جمادی الاول ۱۳ھ

(۲ برس ۳ ماہ ۱۹ دن)

۲۔ حضرت عمر فاروق اعظمؓ از ۲۲ جمادی الثانی ۱۳ھ تا ۲۴ رذی الحجہ ۲۳ھ

(۱۰ برس ۶ ماہ ۴ دن)

۳۔ حضرت عثمان غنیؓ از یکم محرم ۲۴ھ تا ۱۸ رذی الحجہ ۳۵ھ

(۱۱ برس ۱۱ ماہ ۷ دن)

۴۔ حضرت علی مرتضیٰؓ از ۲۴ رذی الحجہ ۳۵ھ تا ۱۰ رمضان ۴۰ھ

(۴ برس ۸ ماہ ۲۳ دن)

۵۔ حضرت حسنؓ از ۱۸ رمضان ۴۰ھ تا ۱۱ ربيع الاول ۴۱ھ

(۱ ماہ ۲۲ دن)

حضرت علیؓ کے صاحبزادے حضرت حسنؓ کی خلافت کا یہ مختصر زمانہ سوچنے سمجھنے کا کتابہ اور مشوروں میں ہی گزر گیا۔ اس کے بعد وہ خلافت سے دست بردار ہو گئے۔ مگر یہ زمانہ خلافت راشدہ ہی میں شامل کیا گیا ہے، اور حضورؐ کی پیشین گوئی کے مطابق یہ کل مدت ۲۹ سال گیارہ مہینے اور ۲۶ دن ہوتی ہے۔

آپؐ چاہتے تھے کہ میں خلیفہ نہ بنوں :

حکومت کو اگر اللہ کے بندوں پر حکم چلانے کے شوق کا ذریعہ بنایا جائے تو اُس میں رُسوا

ہے، تباہی ہے اور بُرائی ہے۔ لیکن اگر اس کو، امانت سمجھ کر خدا کی مرضی کے مطابق کام کر کے، پستی خلافت بنایا جائے تو پھر وہ ایسی امانت ہے کہ اس کے بوجھ سے زمین و آسمان کانپ جاتے ہیں۔ یہی بات تھی جس کو محسوس کر کے حضرت ابو بکرؓ خلافت کے بوجھ کو اٹھاتے ہوئے ڈرتے تھے۔ آپؓ نے فرمایا ”مجھے تم پر حاکم بنا دیا گیا ہے، حالانکہ میں تم سے بہتر نہیں ہوں“ ایک مرتبہ فرمایا ”بڑا بوجھ مجھ پر ڈالا گیا ہے۔ کیسے اٹھاؤں گا“

ایک دن آپؓ نے تقریر کی اور اُس میں فرمایا:

”لوگو! میں تو یہی چاہتا تھا کہ اس بوجھ کو کوئی دوسرا شخص اٹھاتا، اور میں اس سے فارغ رہ کھا جاتا۔ اب اگر تم مجھ سے اپنے پیغمبر صلی اللہ علیہ وسلم کی بالکل ٹھیک ٹھیک پیروی کا مطالبہ کرو گے تو میں عاجز ہوں۔ سوچتا ہوں کہ اُن کی سنت کی اتباع مجھ سے کیسے ہوگی۔ وہ تو شیطان اور اُس کے فریب سے محفوظ تھے، اور اُن پر آسمان سے وحی آتی تھی۔ اُن کو ہر ضرورت پر اللہ سے ہدایت مل جاتی تھی“

مسائل کا ہجوم

آپؓ کے خلافت سنبھالتے ہی ہر طرف سے پریشان کن خبریں آنے لگیں۔ مسلمانوں کے سروں پر مصیبت کی گھٹائیں چھا گئیں اور خلیفہ کو حل کرنے کے لیے بہت سے مسئلے ایک ہی وقت میں سامنے آ گئے۔ ان میں سے ہر مسئلہ مسلمانوں کی موت کا سبب بن سکتا تھا۔ وہ مسائل یہ تھے:

- ۱۔ روم کا قیصر (بادشاہ) مسلمانوں کو اپنا غلام بنانا چاہتا تھا۔ اُس کے مقابلے پر، حضورؐ کے حکم کے مطابق، پورے اسلامی لشکر کی رومی سرحدوں پر روانگی۔

- ۲۔ یمن و نجد کے صوبوں اور ملک عرب کی تقریباً ساری آبادی جو صحرائیں قبیلوں کی صورت میں تھی اور فتح مکہ کے بعد دو برس کے اندر اندر کلمہ پڑھ کر مسلمان ہو گئی تھی مگر اُس کی ابھی تعلیم و تربیت نہیں ہو سکی تھی، حضورؐ کی وفات کے بعد اُس نے زکوٰۃ دینے سے انکار

کہہ کے اسلام ترک کر دیا۔

۳۔ کئی سرداروں نے رسول اللہ کی نبوت اور اس کی حقیقت کو جانے بغیر، صرف یہ دیکھ کر

کہ محمدؐ نے ایک روز نبوت کا دعویٰ کیا، کچھ کلام سنایا جس کی وجہ سے جان نثار پیدا ہوئے

اور حکومت اُن کو مل گئی، کیوں نہ ہم بھی اسی طرح کریں اور بڑے آدمی بن جائیں، لوگوں کو

لاپنج دے کر بہت بڑے ہجوم اپنے ساتھ اکٹھا کر لیے اور جھوٹے نبی بن بیٹھے۔

آپؐ نے بڑی بہادری اور ہمت کے ساتھ ان باغیوں، اسلام چھوڑنے والوں اور جھوٹے

نبیوں سے بہت تھوڑے دنوں میں کامیابی سے نمٹ کر، بے مثال صلاحیتوں کا ثبوت دیا

ہم ان واقعات کا علیحدہ علیحدہ ذکر کریں گے

شکرِ اُسامہؓ کی روانگی :

رسول اللہ صلی اللہ علیہ وسلم نے رومیوں کے ماتحت گورنر غسانی کے پاس ۸۰۰ میں حضرت

حارثؓ کو ایک خط دے کر بھیجا تھا، جس نے حارثؓ کو قتل کر دیا۔ اس کے بعد تنبیہ کے لیے

آپؐ نے تین ہزار فوج مدینے سے بھیجی۔ اس فوج کے سپہ سالاروں میں حضرت زیدؓ بھی تھے

غسانی رومیوں سے مدد لے کر ایک لاکھ فوج مقابلے میں لے آیا۔ مقام موتہ میں لڑائی ہوئی

حضرت زیدؓ شہید ہو گئے مگر وہ اسلامی فوج کو شکست نہ دے سکا۔ ۱۱ ہجری کے شروع میں

حضورؐ نے ایک شکر حضرت اُسامہؓ کی ماتحتی میں، جو پچھلی جنگ کے شہید

سپہ سالار حضرت زیدؓ کے نوجوان صاحبزادے تھے، رومیوں سے لڑنے کے لیے بھیجا۔ یہ لشکر

ابھی روانہ ہی ہوا تھا کہ حضورؐ کی بیماری کی خبر اُسامہؓ کو ملی اور وہ فکر مند ہو کر پھڑپھڑا

کی اطلاع ملنے پر فوج کو ساتھ لے کر آں حضرتؐ کے دیدار اور دفن میں شریک ہونے کے

واپس آ گئے۔

حضرت ابوبکرؓ نے خلیفہ ہونے کے بعد سب سے پہلے اُسامہؓ کے لشکر کو حضورؐ کے حکم

مطابق روم کی سرحد پر موتہ بھیجنے کا ارادہ کیا تو صحابہؓ نے کہا ”ہماری رائے میں اُسامہ کے لشکر کی روانگی اس وقت روک دی جائے، کیوں کہ آپ جانتے ہیں کہ ان دنوں ملک میں نازک صورتِ حال پیدا ہو گئی ہے۔ ہر طرف سے بُری خبریں مل رہی ہیں۔ بے شمار لوگ اسلام چھوڑ چکے ہیں۔ کسی وقت بھی ملک پر اور خاص کر مدینے پر حملہ ہو سکتا ہے“ جس کام کا فیصلہ حضورؐ کر چکے تھے، صدیق اکبرؓ اس کو کسی حالت میں بھی ملتوی کرنے کا اپنے آپ کو حق دار نہیں سمجھتے تھے۔ آپ نے کسی کی رائے کو نہ مانا۔ جن خطرات کی طرف انھوں نے آپ کو توجہ دلائی تھی، اُس کا جواب آپ نے یہ دیا:

”قسم ہے اُس اللہ کی جس کے قبضے میں میری جان ہے، اگر میں یہ بھی جان لوں کہ درندے مجھ کو پھاڑ کھا لیں گے یا گتے اور بھیرے بھی مجھے اچک لے جائیں گے، جب بھی میں اس لشکر کو نہیں روکوں گا۔ چاہے ان ساری بستیوں اور پورے ملک میں کوئی بھی نہ رہے، میں اکیلا رہ جاؤں تب بھی یہ فوج ضرور جائے گی۔ ضرور جائے گی!“

یہ حقیقت ہے کہ حضرت صدیقؓ لوگوں کا مشورہ مان لیتے اور فوج نہ بھیجتے تو رسول اللہ کی مخالفت کا پہلا بیج اُمت میں پڑ جاتا۔ اس لیے کہ سرکارِ دو عالمؐ نے فوج بھیجنے کا حکم دیا تھا اور پھر وفات سے پہلے بار بار اُس کے لیے تاکید بھی فرماتے رہے تھے۔

اس فوج کے کمانڈر حضرت اُسامہؓ (زیدؓ کے صاحبزادے) تھے اور وہ آں حضرتؐ کے غلام مشہور تھے۔ نو عمر بھی تھے۔ اُس وقت اُن کا سن سترہ برس تھا۔ انصار کو اُن کی سپہ سالاری پسند نہیں تھی۔ لیکن اُن کی ہمت نہیں ہوئی کہ خود جا کر اس بارے میں کہیں، اس لیے حضرت عمرؓ کو بھیجا۔ انھوں نے ابو بکرؓ سے کہا:

”آپ لشکر بھیجتے ہی ہیں تو کسی معزز خاندان کے اور بڑی عمر کے آدمی کو اُس کا افسر بنایے، جو طبیعت اور ارادے میں مضبوط اور لڑائی کے کام اور ہنر سے اچھی طرح واقف ہو۔“

اُن کا یہ مشورہ سن کر حضرت صدیقؓ غصے سے بیتاب ہو گئے اور فرمایا :

”خطاب کے بیٹے! تیری ماں تجھے روٹے اور تجھے کھودے۔ میرے آقا رسول اللہ صلی اللہ علیہ وسلم نے تو اُس لڑکے اُسامہؓ کو مقرر کر دیا ہے، اور تو مجھ کو کہتا ہے کہ میں اُسے ہٹا دوں!“

حضرت صدیقؓ نے شوریٰ اور فوج کے ان جذبات کو اچھی طرح بھانپ لیا تھا جو قریش انصار کے مشہور رئیسوں پر، اُسامہؓ کو کمانڈر بنانے کی وجہ سے پیدا ہو رہے تھے۔ ان کے خیالات کو درست کرنے کے لیے آپؐ نے نہایت خوبی سے، فوجی کارروائیوں کے دوران راستہ نکالاتا کہ اسی وقت اُن کی سوچ اور نظریں بدل دی جائیں، اور جس شخص کو وہ اپنے لوگوں سے نیچا سمجھ رہے ہیں، وہ بھی انھیں اُدنیجہا ہی نظر آنے لگے۔

لہذا جب آپؐ حضرت اُسامہؓ اور اُن کی پچاس ہزار فوج کو رخصت کرنے کے لیے تشریف لے گئے تو تمام بڑے بڑے صحابہؓ، سردار، قبیلوں کے رئیس، نو عمر اُسامہؓ کی ماتحتی میں محاذ جنگ پر جا رہے تھے۔ شان یہ تھی کہ اُسامہؓ کے گھوڑے کی لگام حضرت عبدالرحمان بن عوفؓ تھامے ہوئے تھے اور خود خلیفہ صدیق اکبرؓ اُن کے گھوڑے کے ساتھ ساتھ پیدل چل رہے تھے۔ حضرت اُسامہؓ نے اپنے گھوڑے کو روک لیا۔ سپہ سالار کے رکنے سے پورا لشکر ٹھہر گیا۔ اُسامہؓ نے نظریں جھکا کر عرض کیا ”اے خلیفہؓ رسولؐ! یا تو آپ بھی سوار ہو جائیں یا پھر مجھے اُترنے کی اجازت دیں۔“

آپؐ نے اُن کے چہرے پر نظر ڈالی اور پھر فرمایا ”نہ میں خود سوار ہوں گا نہ تم کو پیدل چلنے کی اجازت دوں گا۔“

حضرت ابو بکرؓ نے ہزاروں آدمیوں کے سامنے یہ مظاہرہ اور ایک نو عمر اور کم رتبہ خاندان کے بیٹے اُسامہؓ کی یہ تعظیم اس لیے کی، اور دوسروں سے بھی کرائی کہ زمانہ جاہلیت کے جو نیچے کچھے اثرات رہ گئے ہیں، وہ ختم ہو جائیں۔ عرب اپنی پرانی عادتوں کے بموجب نوجوانوں کو،

نا تجربہ کار سمجھ کر، نا اہل سمجھتے تھے اور غلام زادوں کو، چاہے اُن میں کتنی ہی خوبیاں ہوں، عزت کا کوئی مقام نہیں دیتے تھے۔ عربوں کی ان عادتوں کے خلاف حضرت ابو بکرؓ کا یہ ایک جہاد تھا جو بڑا مفید رہا۔ تمام اُمت اُس دن سے اُسامہؓ اور اُن جیسے افراد کی دل سے عزت کرنے لگی۔

حضرت اُسامہؓ کی فوج میں حضرت عمرؓ بھی شامل تھے اور اس وقت خلیفہ کی مدد کے لیے مدینے میں اُن کا رہنا ضروری تھا۔ اس لیے ابو بکرؓ نے اُسامہؓ سے درخواست کی کہ اگر نامناسب نہ ہو تو حضرت عمرؓ کو میری مدد کے لیے مدینے میں رہنے دو۔ حضرت اُسامہؓ نے حضرت عمرؓ کو بلا کر کہا، تم مدینے میں رہو۔ (یہ بھی اُمت کے لیے جمہوریت کا ایک سبق تھا۔ کیوں کہ فوج کے افسر اعلیٰ اُسامہؓ تھے اور کسی کو رخصت دینے یا نہ دینے کا اختیار انہی کو تھا۔ اگر خلیفہ اُن کو خود روک لیتے تو یہ فوج کے افسر کے اختیارات میں مداخلت ہوتی)۔

آپؐ مدینے سے باہر مقام حبرؓ تک اسی طرح ہلکے پھلکے انداز میں اُسامہؓ کو مفید باتیں بتاتے ہوئے ساتھ ساتھ گئے۔ وہاں سے شکر کو رخصت کرنا چاہا تو اس سے خطاب کیا:

”لوگو! ذرا اٹھ جاؤ۔ میں تم کو دس باتوں کی وصیت کرتا ہوں۔ اُن کو غور سے سنو اور پورے طور پر عمل کرو۔ خیانت نہ کرنا، مال نہ چھپانا، بے وفائی نہ کرنا، کسی کے اعضا نہ کاٹنا، بوڑھوں، بچوں اور عورتوں کو قتل نہ کرنا، کھجوروں یا دوسرے پھل والے درختوں کو نہ کاٹنا، غذائی ضرورت کے بغیر کسی جانور کو ذبح نہ کرنا۔ تم کو وہ لوگ بھی ملیں گے جو دُنیا چھوڑ کر خانقاہوں میں عبادت کے لیے بیٹھے ہیں، اُن کو اُن کے حال پر چھوڑ دینا۔ ایسے لوگوں پر بھی تمہارا گزر ہوگا جو برتنوں میں تیار کھانے تمہارے لیے لائیں گے، مگر تم ہمیشہ ایسے کھانوں میں بسم اللہ کہہ کر ہاتھ ڈالنا۔ اور تمہیں ایسی جماعتیں بھی مل سکتی ہیں جن کے سروں میں شیطان نے گھونسل بنا رکھا ہے۔ اُن کو تلواروں سے ٹکڑے ٹکڑے کر دینا۔ اچھا اب اللہ پر بھروسہ کرو۔ اُسی کا نام لے کر روانہ ہو۔ وہ تمہیں

دشمنوں کے نیزوں اتلواروں اور طاعون سے بچائے۔ خدا حافظ! السلام علیکم۔

اسلامی تاریخ کا یہ سب سے بڑا لشکر جس کی تعداد پچاس ہزار تھی، یکم ربیع الاول ۱۱ ہجری کو مدینے سے روانہ ہوا اور اس نے شام کے سرحدی علاقوں بلقاع اور قضاہ میں کئی لڑائیاں لڑیں شامی، رومی، غسانی فوجیں، مسلمانوں کے شدید حملوں کے مقابلے میں ایک دفعہ بھی جم کر نہیں لڑ سکیں۔ اُسامہؓ کو ہر حملے میں کامیابی ہوئی۔ اُن کی قوت اور بہادری کی دھاک عیسائیوں کے دلوں پر بیٹھ گئی۔ اُسامہؓ صرف چالیس دن میں اس قدر سامان، اسلحہ، قیدی اور مال غنیمت ساتھ لے کر لوٹے جس کا شمار مشکل تھا۔

اس مہم کے بعد ملک عرب کے اندر اور باہر اسلام کے دشمنوں نے اچھی طرح سمجھ لیا کہ مسلمانوں کے پیغمبر کی وفات سے اُن کے اندر کوئی کمزوری پیدا نہیں ہوئی، ورنہ وہ دنیا کی سب سے بڑی طاقت پر اس طرح حملہ آور نہ ہوتے۔

مُرتدین کے بارے میں آپؐ کا موقف :

نجد اور یمن کے رہنے والے اور بعض دوسرے بدوی قبیلے اس خیال سے مسلمان ہو گئے تھے کہ یہ ایک طاقت ور جماعت ہے، لہٰذا یہ کہہ کر کہ ”ہم مسلمان ہیں“ یہودیوں، عیسائیوں اور مشرکوں کے مقابلے میں برتری حاصل کر لی جائے، اور مسلمانوں سے بھی فائدہ اٹھایا جائے۔ یہ لوگ سچے دل سے ایمان نہیں لائے تھے اور صرف زبانوں سے کلمہ پڑھ کر انھوں نے مصلحت اپنے آپ کو مسلمانوں میں شمار کرایا تھا۔ قرآن کریم میں اللہ تعالیٰ نے ایسے لوگوں کے بارے میں فرمایا ہے :

”بدوی کہتے ہیں کہ ہم ایمان لائے۔ اُن سے کہہ دو کہ تم ایمان نہیں لائے۔ بلکہ یوں کہو کہ ہم مطیع ہو گئے۔ ابھی ایمان تو تمہارے دلوں میں داخل ہی نہیں ہوا ہے۔“

آنحضرت صلی اللہ علیہ وسلم کی وفات کے بعد ان لوگوں نے سوچا کہ رسول اللہ نے جو احکام دیئے تھے، وہ انہیں کے ساتھ ختم ہو گئے۔ ہم اب ان کی پابندی نہیں کریں گے۔ ان لوگوں پر سب سے زیادہ گراں و مشکل جو چیز تھی وہ زکوٰۃ تھی۔ بہت سے قبائل نے اعلان کر دیا کہ ہم زکوٰۃ نہیں دیں گے۔ بعض نے اپنے آدمیوں کو بھیج کر درخواست کی کہ ہم سے نمازیں پڑھو ایسے مگر زکوٰۃ نہ مانگیے۔

ان مرتدین کا فساد پورے ملک میں پھیل گیا۔ بگاڑ اور تباہی لانے والی ایک آمدھی تھی جس نے عرب میں پھیل مچادی اور اسے جھنجھوڑ کر رکھ دیا۔ حضورؐ کے خاص خادم اور مشہور صحابی حضرت عبداللہ بن مسعودؓ نے اُس حالت کا نقشہ ان الفاظ میں کھینچا ہے :

”دین سے پھرنے والوں کے اٹھائے فساد کے زمانے میں حالات بہت خراب ہو گئے تھے۔ یہاں تک کہ مسلمانوں کی حالت بکریوں کے اُس ریوڑ کی طرح تھی جو سرما کی ٹھنڈی رات میں، جب اوپر سے اوسے اور پانی برس رہا ہو، گھر سے دور، تیز سائیں سائیں کرتی ہو، بیا بان کے اندر بغیر چراوے کے رہ جائے۔“

حضرت صدیق اکبرؓ کا اللہ پر بھروسے کا جذبہ اس وقت بھی امتحان میں پڑ گیا۔ اُن کے ارادے کی قوت کی آزمائش کا پھر موقع آگیا۔ آپؐ نے شوریٰ کا اجلاس بلا کر بزرگ صحابہؓ سے رائے مانگی۔ سب نے رائے دی کہ مصلحتِ وقت یہی ہے کہ ان لوگوں کے ساتھ وقتی طور پر نرمی برتی جائے۔ حضرت عمر فاروقؓ خاموش تھے۔ آپؐ نے اُن کے کاندھے پر ہاتھ مار کر کہا ”تمھارا مشورہ کیا ہے؟“ انھوں نے کہا ”میں بھی وہی کہتا ہوں، جو دوسرے آپؐ کو بتا چکے ہیں۔“ اس پر حضرت صدیقؓ نے فرمایا :

✓ ”عمرؓ! تجھ سے تو مجھے اس بات کی اُمید نہ تھی۔ جاہلیت میں تو تو بڑا جرأت مند تھا۔ یہ کیا ہوا کہ اسلام لا کر خوار ہو گیا۔ رسول اللہؐ کے بعد وحی کا سلسلہ ختم ہوا اور دین کامل ہو چکا۔ کیا میرے جیسے جی اُس میں کمی کی جاسکتی ہے؟ قسم اللہ کی اگر

زکوٰۃ کا ایک جانور بھی کوئی قبیلہ روکے گا، یا اُس رستی کے ٹکڑے کو بچالے گا جس سے وہ باندھا جاتا تھا، تو میں ضرور اُس سے جہاد کروں گا۔“

حضرت عمرؓ کہا کرتے تھے، اُن کے ارادے معلوم کر کے، میرے دل نے کہا کہ ابو بکرؓ کی طبیعت کو اللہ تعالیٰ نے جہاد کے لیے آمادہ کر دیا ہے۔ ملک کے چاروں طرف سے زکوٰۃ کی معافی کے لیے درخواستیں لے کر جو قاصد آئے تھے، وہ ناکام لوٹا دیے گئے اور حضرت صدیقؓ اُسامہؓ کے لشکر کی واپسی کا انتظار کرنے لگے۔

۱۱۔ جلدی الثانی ۱۱ ہجری کو شکر اسلام بڑی سُرخروٹی کے بعد واپس آ گیا۔ خلیفہؓ اول نے حضرت اُسامہؓ کو مدینے میں اپنا قائم مقام مقرر کیا، ان کے لشکر کو انھنی کے پاس چھوڑا اور خود اپنی قیادت میں مجاہدین اسلام کو لے کر مُرتدین سے جہاد کرنے روانہ ہوئے۔ صحابہؓ نے حضرت علیؓ سے کہا ”تم جا کر صدیقؓ کو روکو۔“ حضرت علیؓ نے آپؐ کی سواری کی لگام پکڑ لی اور کہنے لگے ۔

”اے ہمارے سردار اور خلیفہؓ رسولؐ! کہاں جا رہے ہیں؟ میں آپؐ سے وہی کہتا ہوں جو اُحد کے دن اللہ کے رسولؐ سے کہا تھا۔ خدا کے لیے اپنی تلوار کو نیام میں کر لیں، خلافت کے مرکز میں بیٹھ کر جہاد کر لیں، سپاہ کا سالار بنا کر جس کو چاہیں بھیج دیں، اس لیے کہ خدا نا خواستہ اگر آپؐ کو کوئی تکلیف پہنچ گئی تو پھر اسلام کا یہ سارا نظام تباہی کی زد میں آجائے گا۔“

ابو بکرؓ نے فرمایا ”میں تمھارے مشورے کو غلط نہیں کہہ سکتا۔ لیکن اب خدا سے لو لگا چکا ہوں اُس پر بھروسہ کر چکا ہوں، ہتھیار لگا چکا ہوں اور پُر امید ہوں۔ بولو! کیا اب بغیر لڑے ہتھیار کھول دوں؟ بتاؤ! کیا اب امید توڑ دوں؟ اور جواب دو، کیا اب خدا پر بھروسہ چھوڑ دوں ان سوالوں کا آپؐ کو حضرت علیؓ سے کوئی جواب نہ ملا تو آپؐ گھوڑے کو ایڑ لگا کر آگے بڑھ گئے۔ پہلا پڑاؤ مقام ابرق میں ڈالا۔ وہاں بنو عیسٰی اور مرہ کے قبائل اتحاد کر کے لڑنے آئے مگر آپؐ کے پُر جوش حملے اور دباؤ کے آگے ٹھہر نہ سکے۔ لاشیں اور سامان چھوڑ کر بھاگ گئے۔“

ن کے بعد آپ نے جنوب و مغرب کی طرف بڑھ کر بنی ذبیان کو مغلوب کیا، اور چراگاہیں
اہلین کے جانوروں کے لیے وقف کر دیں۔ وہاں سے مدینہ واپس آ گئے۔

اسامہؓ کے شکر کے لوگ اب تازہ دم ہو گئے تھے۔ آپؐ نے اُن میں سے ضرورت کے
طالب کچھ فوج اپنے ساتھ لی اور کچھ حضرت خالد بن ولیدؓ اور حضرت عکرمہؓ کو دے کر انھیں
دوسرے دن 'مقام ذوالقصة' میں، جو مدینہ سے نجد جانے والے راستے پر ۱۲ میل ہے، پہنچ
نے کی ہدایت کی۔ جب سارا لشکر اور افسران جمع ہو گئے تو آپؐ نے ایک با اثر تقریر کی، جس
میں فرمایا کہ میں نے اللہ پر بھروسہ کر کے ارادہ کر لیا ہے کہ ملک میں مُرتدین پر ایک بھرپور حملہ کر کے
ان کی طاقت کو ختم کر دیا جائے۔ پھر سات جھنڈے سپہ سالاروں کو دے کر انھیں مُرتدین کے
مقابلے پر بھیجنے کا اعلان فرمایا۔ مُرتدین لاکھوں کی تعداد میں پورے عرب میں بکھرے ہوئے تھے،
یہ میدان جنگ مغرب میں سمندر (ساحل بحر احمر) سے مشرق میں خلیج فارس تک پھیلا ہوا
نہا۔ اور شمال میں عراق اور شام کی سرحدوں سے لے کر جنوب میں عمان اور یمن تک۔ فوجی کمانڈروں
کے نام اور جن مقامات کی طرف ان کو روانگی کا حکم ملا تھا، کی تفصیل یہ ہے :

مُرتدین کے استیصال کے لیے سپہ سالاروں کا تقرر

۱۔ حضرت قعقاعؓ بن عمرو

علقمہ کے مقابلے پر بنی کلاب اور بنی تغلب اُس کے
ساتھ تھے۔ مدینہ سے شمال میں تقریباً ۳۵ میل کے
فاصلے پر۔

۲۔ حضرت خالدؓ بن ولید

قرہ اور عیینہ کے مقابلے پر۔ ان کے ساتھ بنو عامر
اور بنو عبد العقیس تھے۔ مدینہ کے جنوب و مشرق کی
طرف، کوئی ۲۵ میل دور۔

ایک عورت سلمیٰ بنت مالک کے مقابلے پر۔ اس

” ” ” ”

کے ساتھ غطفان، ہوازن، سلیم، طے اور اسد کے
قبیلے، مقام حواب میں مُرتد ہو کر جمع ہو گئے تھے۔
مُنذر بن نَعْمَان اور حُطَم بن ضبیعہ کے مقابلے پر بنو
اور بنو بکر کے قبیلے ان سرداروں کے ساتھ ہجرت
علاقے میں خلیج فارس کے پاس ایک وادی میں بڑے
ڈالے ہوئے تھے۔

۳۔ حضرت علاء بن حضرمی

بن عبد یلیل اور نجیہ کے مقابلے پر انھوں نے اپنے
ساتھ بنو عامر اور بنو ہوازن کو ملا کر مدینہ کے مشرق
میں اجتماع کیا تھا۔

۴۔ حضرت طریفہ بن حاجر

اشعث بن قیس کے مقابلے پر جس کے ساتھ کندہ
ہمدان کے لوگ بیس ہزار کی تعداد میں تھے۔
لیقظ کے مقابلے پر عمان میں۔

۵۔ مہاجر بن ابی امیہ اور حضرت عکرمہ

سردار مضع کی سرکوبی کے لیے مقام مہرہ کی طرف
(عمان اور مہرہ کی سرحدیں ملی ہوئی تھیں)۔

۶۔ حذیفہ بن محسن ضمیری

۷۔ حضرت عکرمہ

مُرتدین کو تنبیہ :

مُرتدین کے لیے آپ نے ایک پیغام بھی دیا۔ جس کی ایک ایک نقل کر کے سب سپہ سالار
نے اپنے ساتھ رکھی۔ پیغام کا خلاصہ یہ ہے :

”مجھ کو تم لوگوں میں سے، اُن سارے قبیلوں کا حال معلوم ہو چکا ہے جو مسلمان
ہو چکے تھے، مگر اب اسلام چھوڑ بیٹھے اور اپنی پرانی جاہلیت کی طرف لوٹ گئے۔ اس
میں اسلام کے لیے کوئی بُرائی نہیں۔ خود چھوڑنے والوں کی تباہی۔ حقیقت میں ایسے

تمام لوگوں نے اپنی بے پروائی اور بے وقوفی کی وجہ سے اللہ کو پہچانا ہی نہیں۔
شیطان کے فریب میں آگئے اور نہیں جانتے کہ وہ ہمارا دشمن ہے۔

خیر، اب میں تمہارے پاس فلاں شخص کو مسلمانوں کی فوج کا لیڈر بنا کر بھیج رہا ہوں۔
وہ تم کو پھر اللہ کی طرف سیدھے رستے پر بلائے گا۔ تو جو رگ مان لیں گے اور نیک کام
کریں گے، وہ ہمارے بھائی ہیں۔ لیکن جو لوگ باز نہ آئیں گے، اُن کے اوپر وہ تلوار
اٹھائے گا (کیوں کہ ہمارے طریقے میں اپنی خوشی سے مسلمان ہو جانے کے بعد دوبارہ
کفر کی طرف لوٹ جانے کی ہرگز اجازت نہیں ہے)۔ ہمارا افسر اور فوج کسی سے
سوائے اسلام کے اور کچھ قبول نہیں کرے گا۔ میں نے سالارِ شکر کو حکم دیا ہے کہ
وہ میرے اس پیغام کو تمہارے مجمع میں سنا دے یا تمہیں پہنچا دے۔ اور پیغام کو
مان لینے کی، نشانی یہ مقرر کی ہے کہ جس بستی کے لوگ اذانیں پکاریں، اُن سے
ہاتھ روک لیا جائے۔

ان سپہ سالاروں کی ماتحتی میں ۳۴ ہزار مجاہدین کی فوج تھی۔ ہر سپہ سالار فوج کا پرچم ہاتھ
میں اٹھائے، اپنے علاقے کی طرف روانہ ہوا۔ ہر افسر اور سپاہی کے دل میں اللہ کی یاد اور زبان
پر تکبیر تھی۔ اللہ کے یہ سپاہی اپنے آقا محمد رسول اللہ صلی اللہ علیہ وسلم کے لائے ہوئے دین کو
اب پھر عرب کے بدوؤں کو سکھانے جا رہے تھے۔

مرتدین کی سرکوبی :

۱۔ علقمہ، حنوز کے زمانے میں، طائف کی فتح کے بعد مرتد ہو کر ملک شام چلا گیا تھا۔ حنوز
کی وفات کے بعد یہ سمجھ کر کہ اب مسلمان اور اُن کا مذہب ختم ہو جائے گا واپس آگیا اور بنی کلاب
کو بھی گمراہ کر کے اسلام سے پھر جانے کا اعلان کر دیا۔ جب حضرت قعقاعؓ پہنچے اور خلیفہ کا
پیغام سنایا تو اس نے مقابلہ کیا مگر اُس کے ساتھی نہ ٹھہر سکے اور بھاگے۔ علقمہ اپنے خاندان

سمیت گرفتار ہوا۔ تعاقب کر کے اُس کے کئی ہزار آدمیوں کو بھی پکڑ لیا گیا۔ سب نے درخواست کی ہم مرکز خلافت جانا چاہتے ہیں۔ چنانچہ علقمہ اور سارے قیدی مدینے آکر سچے دل سے دوبارہ مسلمان ہو گئے۔

۲۔ قرۃ ۹ ہجری میں فتح مکہ کے بعد ایمان لے آیا تھا۔ حضورؐ کی وفات کی اطلاع پا کر اُس نے زکوٰۃ اور نماز سے اپنے قبیلے کو چھٹی دے دی۔ اُن حضرت صلی اللہ علیہ وسلم کی رحلت کے تھوڑے ہی دنوں بعد اُعثمان سے آتے ہوئے، حضرت عمرو بن عاص اس سے ملنے گئے۔ قرۃ نے بہت عزت اور تواضع کی۔ مگر رخصت کے وقت کہنے لگا کہ اگر تم زکوٰۃ معاف کرادو تو ہر عام مسلمانوں کے ساتھ رہ سکتے ہیں۔ وہ کہتے ہیں کہ محمد (صلی اللہ علیہ وسلم) کا دین ہم نے اپنے اوپر پابندیاں لگوا دی ہیں اور محصول دینے کے لیے قبول نہیں کیا ہے۔ حضرت عمروؓ نے اگر خلیفہ صدیق اکبرؓ کو بتایا۔ اُن نے حضرت خالدؓ کو بھیجا۔ اُنھوں نے قرۃ کو راہِ راست پر لانے کے لیے خلیفہ کا پیغام دیا لیکن اُس نے عینہ کو بھی اپنے ساتھ ملا لیا اور ایک بڑی جمعیت کے ساتھ مقابلہ کیا۔ بالآخر دونوں کو شکست ہوئی اور ان کو پکڑ کر مرکز خلافت بھیج دیا گیا۔ اُنھوں نے کفر سے توبہ نہیں کی اس لیے قتل کر دیے گئے۔

سلمیٰ (مالک بن حذیفہ کی بیٹی) مردانہ خصوصیتیں رکھتی تھی۔ ایک مرتبہ عہد رسالتؐ میں آلِ سلیم و اسد کی طرف سے لڑتی ہوئی مجاہدین کے ہاتھوں قید ہو کر آئی۔ اتفاق سے اُمّ المؤمنین حضرت عائشہؓ کی نظر اس پر پڑ گئی۔ اس کے چہرے پر لیاقت اور شرافت چھلکتی تھی۔ اُنھوں نے فرمایا، سلمیٰ! اسلام کے بارے میں کیا خیال ہے؟ اُس نے جواب دیا کہ بس کلمہ پڑھنے والی ہوں۔ اُمّ المؤمنینؓ نے حضورؐ کو بتایا۔ سلمیٰ نے کلمہ پڑھا اور آزاد ہو گئی۔ مگر اپنی قوم میں آکر بھی مرتد ہو گئی۔ حضورؐ کی وفات کے بعد کئی قبیلوں نے اسے اپنا لیڈر بنا لیا۔ حضرت خالدؓ کو اس سے کوبی کے لیے بھیجا گیا، اُن کے ساتھ پانچ ہزار آدمی تھے۔ سلمیٰ کے ساتھیوں کی تعداد تقریباً ۲۰۰ تھی۔ وہ ناقے پر سوار لوگوں کو لڑا رہی تھی۔ اُس کی حفاظت کرنے والوں میں سے ایک سوار

اُسے جانے کے بعد اُس کا ناقہ زخمی ہو کر گرا اور وہ بھی ماری گئی۔ اُس کے ساتھی سامان اور
باشیں چھوڑ کر بھاگے۔

۳۔ منذر بن نعمان۔ کسری شہنشاہ ایران کی طرف سے بحرین میں گورنر تھا۔ سات ہزار ایرانی
زوج اُس کی ماتحتی میں تھے۔ بحرین کے صوبے میں قبیلہ بکر کی تعداد سب سے زیادہ تھی۔ ان کا رئیس
عظم تھا۔ عظم کے کہنے سے اُس کے قبیلے کے لوگ بھی اسلام چھوڑ بیٹھے۔

بحرین میں عبد القیس کا قبیلہ ابھی اسلام پر قائم تھا۔ منذر نے چند ہوشیار اور چالاک
وہمیوں کو اُن کے ہاں بھیج کر اس بات کا پروپیگنڈا کیا کہ محمد (صلی اللہ علیہ وسلم) اگر واقعی نبی
ہوتے تو وفات نہیں پاتے۔ عبد القیس کے لوگوں میں ایک بزرگ تھے جن کا نام جارد بن
علی تھا۔ جب اُنھیں پتا چلا کہ ایران کا گورنر منذر میرے قبیلے کو بہکا کر اسلام سے پھیرنا چاہتا
ہے تو اُنھوں نے قبیلے والوں کو جمع کیا اور کہا :

”اے قبیلے والو! میرے بھائیو! میں تم سے ایک بات پوچھتا ہوں۔ اگر تمہیں اُس کے
بارے میں معلوم ہو تو جواب دینا اور اگر نہیں جانتے تو خاموش رہنا۔“

”پوچھو۔ تم اچھے آدمی ہو“ قبیلے والوں نے کہا۔

”کیا تم جانتے ہو کہ پچھلے زمانوں میں اللہ بہت سی قوموں میں نبیوں کو مقرر کرتا رہا ہے؟“
”ہاں“ قبیلے والوں نے جواب دیا۔

”کیا تمہیں پچھلے لوگوں اور کتابوں کے ذریعے یہ معلوم ہوا ہے، یا تم نے اُن سے ملاقاتیں
کی ہیں؟“

”ہم اُنھیں دیکھ کیسے سکتے تھے۔ البتہ ہم پچھلے زمانے کی باتوں میں سب سے زیادہ سچی
بات اس کو سمجھتے ہیں کہ اللہ کے نبی پہلے بھی آتے رہے ہیں“ قبیلے والوں نے جواب دیا۔

”آپ لوگ پھر اُن سے کیوں نہیں ملے؟“ جارد بن علی نے آخری سوال کیا۔

”وہ اللہ کے پاس لوٹ گئے۔ وہ اس دنیا میں نہیں ہیں کہ کوئی اُن سے مل سکے“ لوگوں

نے جواب دیا۔

”جس طرح پہلے کے تمام نبیؑ اپنے خدا کے پاس چلے گئے، بالکل اسی طرح محمد صلی اللہ علیہ وسلم بھی اس دنیا کو چھوڑ گئے، اور اُن کے سب سے زیادہ بزرگ اور لائق شاگرد ابوبکرؓ اور اُن کے خلیفہ ہیں۔ وہ اُسی دین کی حفاظت کرنے والے ہیں، جس کو لے کر حضورؐ آئے تھے جاؤ دُنئے کہا۔

قبیلے کے لوگ حضرت جبار دُنئے کی باتوں سے بہت متاثر ہوئے۔ انھوں نے کہا کہ ہم سب اسلام پر قائم رہیں گے، اور تم ہمارے سردار ہو، اس لیے کہ تم نے ہمیں گمراہ ہونے سے بچالیا۔ منذر کو معلوم ہوا کہ قبیلہ عبد العقیس اسلام پر مضبوطی سے قائم ہے تو اُس نے اپنی فوج حکم قبیلے، ہجر اور ربیعہ کا ایک بہت بڑا لشکر ساتھ لے کر جبار دُنئے اور اُن کے قبیلے پر حملہ کر دیا۔ قلعہ بند ہو گئے اور حضرت صدیقؓ کے پاس خبر کرنے کے لیے قاصد دوڑائے۔ حضرت صدیقؓ نے چار ہزار مجاہدین کو حضرت علاءؓ کی قیادت میں روانہ فرمایا۔ راستے میں دو قبیلوں کے مسلمان اُن کے ساتھ آکر اور مل گئے۔

اثنائے راہ مسلمان فوجوں نے ایک جگہ رات گزارنے کے لیے پڑاؤ ڈالا۔ پچھلی شب دیکھا تو سارے اونٹ مع سامان غائب تھے۔ مجاہدین کی پریشانی کی انتہا نہ تھی۔ اُن کے اب نہ کوئی سواری تھی، نہ راشن اور پانی۔ علاقہ ایسا کہ نہ آگے بڑھ سکتے ہیں نہ پیچھے لوٹ سکتے ہیں، کیوں کہ زمین اسی ملام اور ریتیلی تھی کہ قدم رکھو تو دھنسا چلا جاتا تھا۔ اس صورت میں مجاہدین اللہ کو یاد کرنے اور دعائیں مانگنے لگے۔ حضرت علاءؓ مانے ہوئے بہادر ہونے کے علاوہ، اللہ سے مضبوط تعلق رکھتے تھے۔ انھوں نے آگے بڑھ کر اپنا سر ریت پر رکھا اور وہاں سے، جس کے سپرد وہ سارے کام کرتے تھے، دعا اور مناجات شروع کر دی۔ صبح ہوئی تو مسلمانوں کو دور ایک طرف پانی نظر آیا۔ سب پیاس بجھانے اور وضو کرنے دوڑ پڑے۔ یہی وہ ان کاموں سے فارغ نہیں ہوئے تھے کہ سارے اونٹ اُسی طرح سامان سے لدے ہوئے

اُس چشمے پر آگئے۔ کچھ اللہ کے بندوں نے جا کر اپنے سردار حضرت علاءؒ بن حفص کو بتایا تو انھوں نے سراٹھایا اور شکرانے کی دو رکعتیں پڑھ کر لوگوں میں واپس آئے۔

اب حضرت علاءؒ اپنے لشکر کے ساتھ بحرین پہنچے اور منذر کے لشکر کے مقابلے میں خیمے گاڑ دیے۔ اندھیری رات میں جاردوڑ اور ان کے ساتھی بھی حضرت علاءؒ سے آئے۔ منذر نے اپنی فوجوں کو خندقوں میں چھپا رکھا تھا۔ ایک مہینے تک لڑائی ہوتی رہی، لیکن فیصلہ نہ ہو سکا۔ ایک رات کفار شراب پی کر شور کرنے لگے۔ حضرت علاءؒ نے مجاہدین کو پوری قوت سے حملہ کرنے کا حکم دیا۔ چنانچہ وہ خندق پار کر کے اچانک حملہ آور ہو گئے۔ مرتدین کی فوجوں کا ایک سپہ سالار خُطَم مارا گیا، منذر کو گرفتار کر لیا گیا۔ بے شمار کافر قتل ہو گئے۔ باقی لوگوں نے بھاگ کر مقام دارین میں پناہ لی۔ حضرت علاءؒ پیچھا کر کے وہاں بھی پہنچ گئے اور چاروں طرف سے حملہ کر دیا۔ سیکڑوں قتل ہوئے۔ باقی قیدی بنالیے گئے۔ اس کے بعد پورا بحرین کافروں اور فساد یوں سے صاف ہو گیا، اور حضرت صدیق اکبرؓ نے حضرت علاءؒ کو صوبہ بحرین کا گورنر بنا دیا۔

۴۔ جس زمانے میں بدو اسلام چھوڑ رہے تھے۔ بن عبدیلیل حضرت صدیقؓ کے پاس مدینے میں آیا اور درخواست کی کہ میرے ساتھ دو ہزار آدمی ہیں۔ اگر آپ اسلحے کا انتظام کر دیں تو میں مرتدین سے جنگ کرنا چاہتا ہوں۔ آپ نے اسے اسلحہ دلوادیا۔ اُس نے شریک کے سردار نجبتہ کو اپنا شریک کر کے بنو سلیم کے مسلمانوں پر حملہ کر دیا۔ حضرت صدیقؓ نے خبر پا کر طریقہ کو بنو سلیم کی مدد کے لیے روانہ کیا۔ دونوں فریقوں نے ایک ہموار چٹیل میدان میں مقابلہ کیا۔ مسلمانوں کے زبردست دباؤ کے آگے بن عبدیلیل کی فوجیں خم کرنہ لڑ سکیں۔ پہلے بنو عامر کے مرتدین اور پھر ہوازن کے لوگ بھاگے۔ نجبتہ مارا گیا اور بن عبدیلیل بکڑا گیا۔ قید ہو کر مدینے آیا تو ابو بکرؓ نے اسے قتل کر دیا۔

۵۔ عرب کے جنوبی حصے میں حضرموت کے پاس کندہ کے باشندوں نے بھی زکوٰۃ دینے سے انکار کر دیا تھا۔ حضرت زیادؓ (عبید انصاری کے صاحبزادے) زکوٰۃ کی وصولی پر مقرر

تھے۔ جب انھوں نے سختی کی تو کندہ والوں اور ہمدانیوں نے اشعث بن قیس کو جو ایک مشہور بہادر رئیس تھا، اپنا لیڈر بنالیا اور حضرت زیادؓ کو وہاں سے نکلانے کے لیے تدبیریں کرنے لگے۔ زیادؓ نے حضرموت کے باشندوں کو ساتھ لے کر مرتدین کا مقابلہ کیا۔ حضرت ابو بکرؓ کو خبریں ملیں تو انھوں نے مجاہد بن ابی امیہ اور عکرمہؓ کو پانچ ہزار فوج دے کر زیادؓ کی مدد کے لیے بھیجا۔ اشعث کی فوجیں انیس ہزار تھیں۔ محجر کے میدان میں مقابلہ ہوا۔ آخر کار اشعث پسپا ہوتے ہوتے بھاگ کھڑا ہوا، اور قلعہ بخیر میں جا کر پناہ لی۔ مجاہدین نے گھیرا ڈال کر راشن اور رسد بند کر دی۔ اشعث نے مجبور ہو کر درخواست کی کہ ہمارے نو آدمیوں اور اُن کے اہل عیال کی جان بخشی کر دی جائے تو ہم اپنے آپ کو تمھارے حوالے کر دیں۔ مجاہدین نے اُن کی درخواست قبول کر لی۔ اشعث نے اُن لوگوں کی فہرست دے دی جن کو معاف کرنا تھا، مگر پریشانی کے عالم میں خود اپنا نام لکھنا بھول گیا۔ حضرت عکرمہؓ نے فہرست کے لوگوں کو چھوڑ کر باقی سب کو قیدی بنا کر مدینے بھیج دیا۔ ان میں اشعث بھی تھا۔ اُس نے مسلمانوں کے عمدہ اخلاق سے بہت متاثر ہو کر دوبارہ اسلام قبول کر لیا۔ حضرت ابو بکرؓ نے اسلامی روایات کے مطابق فراخ دلی کے ساتھ سارے قیدیوں کو آزاد کر دیا، اُن کے مال و اسباب اور عورتیں اُن کے حوالے کر دیں اور وہ سب مسلمان ہو گئے۔

۶۔ عربوں میں اسلام سے پہلے یقیط عمان کا حاکم تھا۔ اس کے بعد جعفر حاکم ہو گیا تھا جو بعد میں مسلمان ہو گیا۔ حضورؐ کی وفات کے بعد یقیط نے دوبارہ صوبے پر قبضہ کر لیا، جعفر کو اپنے علاقے سے نکال دیا اور عمان کے باشندوں کو گمراہ کر کے مرتد کر دیا۔ حضرت ابو بکرؓ کو خبر ہوئی تو آپؐ نے حضرت حذیفہؓ کو یقیط کو سزا دینے کے لیے روانہ کیا۔ عکرمہؓ کو بھی آپؐ نے (مقام پیام) حکم بھیجا کہ اپنی فوجوں کو لے کر عمان پہنچو اور اگر وہ لوگ ہدایت قبول نہ کریں تو حذیفہؓ کے ساتھ مل کر یقیط سے جنگ کرو۔ یقیط کو معلوم ہوا تو اُس نے مقابلے کی تیاری کی اور تیس ہزار لشکر کے ساتھ صفت بستہ ہو گیا۔

اسلام کے لیے جہاد کرنے والے تعداد میں بہت تھوڑے تھے۔ دشمنوں کے مقابلے میں کُل چھ ہزار۔ گویا ایک مسلمان کو پانچ کافروں سے لڑنا تھا۔ مگر عبادت سمجھ کر اللہ کے لیے جان دینے والوں کا جذبہ کچھ اور ہی ہوتا ہے۔ حذیفہؓ نے عکرمہؓ کے مشورے سے اپنی فوجوں کو اس طرح رتب کیا کہ بالکل آگے اور سامنے کے حصے میں جو فوج تھی انہیں کے افسر عکرمہؓ، داہنے بازو کے افسر حذیفہؓ اور بائیں بازو کے کمانڈر عرفجہؓ رہتے تھے۔

صبح کی نماز کے بعد اللہ کے سپاہیوں نے دشمن پر پوری قوت سے حملہ کر دیا۔ عمان کے باشندے جم کر مقابلہ کر رہے تھے۔ اسی دوران عکرمہؓ نے پکارا ”مجاہد! غازیو! کیا بات ہے کہ دشمن کی صفیں ابھی تک قائم ہیں؟“ یہ کہہ کر انھوں نے گھوڑے کو ایڑھ لگائی اور مارتے مارتے کافروں میں گھس گئے۔ ان کے پیچھے اور مجاہد بھی بڑھے اور یقین کی فوجوں کو درہم برہم کر کے رکھ دیا۔ دشمن بے حواس ہو کر بھاگے۔ دس ہزار قتل ہوئے اور چار ہزار گرفتار۔ سامان اتنا ہاتھ آیا کہ ہزاروں اونٹوں پر لاد کر مرکز خلافت پہنچایا گیا۔ فتح کے بعد حضرت حذیفہؓ ان لوگوں کی تعلیم و تربیت کے لیے عمان ہی میں رہے۔

۷۔ عمان کی لڑائی کے بعد حضرت عکرمہؓ مہرہ آئے۔ وہاں کئی قبیلوں کے سردار جمع ہو گئے تھے۔ اور سیادت و حکومت کے لیے آپس میں لڑ رہے تھے۔ حضرت عکرمہؓ نے انھیں اسلام قبول کرنے کی دعوت دی۔ ان میں سے کئی نے اسلام قبول کر لیا، مگر ایک حریص لیڈر مصعب نہ مانا۔ وہ لڑائی میں ہلاک ہوا اور اس کے ساتھی بھاگ کھڑے ہوئے۔

رسول اللہ صلی اللہ علیہ وسلم کی وفات کے بعد عرب کے جن نا سمجھ صحرائی بدوں نے اسلام کو چھوڑ دیا تھا، اب وہ سب دائرۃ اسلام میں داخل ہو گئے۔ ہر جگہ ان کی تعلیم و تربیت کا بندوبست ہوا، جس کی وجہ سے ان کے عقیدے اور اعمال بہت مضبوط ہو گئے۔ مرتدین کے بعد اب ہم نبوت کے چھوٹے دعوے داروں کا انجام بیان کریں گے۔

جھوٹے نبیوں کا استیصال :

رسول اللہ صلی اللہ علیہ وسلم کی زندگی ہی میں بعض ایسے لوگ عرب میں موجود تھے جن کے دلوں میں ادعائے نبوت کا سودا سمایا تھا۔ ایسے ہی لوگوں میں غنس قبیلے کا سردار اسود بھی تھا۔ حضور کی زندگی میں تو اسود کے سوا یہ اعلان کرنے کی ہمت کسی اور میں نہیں ہوئی، لیکن آپ کی وفات کے بعد کئی نبوت کا دعویٰ کرنے والے اٹھ کھڑے ہوئے۔ ان میں طلحہ اسدی، سباح تغلبی اور مسیلمہ کذاب بہت طاقتور اور بااثر تھے۔ ان کے علاوہ اسود کے پیرو بھی، حضور کی وفات کی خبر سن کر، آمادہ شرارت تھے۔ حضرت ابوبکرؓ نے اول الذکر تین مدعیان نبوت کی سرکوبی کے لیے خالدؓ کو اور موخر الذکر کے استیصال کے لیے حضرت ہاجرؓ بن امیہ کو مقرر کیا۔ مہمات کی تفصیل درج ذیل ہے :

۱۔ طلحہ، قبیلہ اسد کا سردار، کاہن (غیب کی باتیں اور فال بتانے والا) تھا۔ اُس نے حضور صلی اللہ علیہ وسلم کی بیماری کی خبر سنی تو اپنی نبوت کا اعلان کر دیا۔ بنی اسرائیل کے کچھ فریب بھی اُس کے ساتھ ہو گئے۔ طے کا قبیلہ اسد کا ساتھی اور دوست تھا، لہذا وہ بھی ان کے ساتھ ہو گیا۔ اس کے بعد عطفان کے قبیلے نے بھی اُس کو نبی مان لیا، اور اس طرح طلحہ کے پاس بڑی تعداد جمع ہو گئی۔ وہ اس ابنوہ کو لے کر صوبہ نجد میں، بزاخہ کے چشے کے پاس، خیمہ بٹھا دیا۔ عیینہ بن حصن اُس کے لشکر کا سردار تھا۔

حاتم طائی کا نام سخاوت میں مشہور ہے۔ یہ سخی رسول اللہ سے چند برس پہلے مرچکا تھا۔ اُس کے لائق بیٹے حضرت عدیؓ مسلمان ہو کر صحابہ میں شامل ہوئے۔ ان کے باپ حاتم، دادا عبد اللہ اور خود عدیؓ قبیلہ طے کے رئیس اور سردار تھے۔ سب کے لیے اُن کا خزانہ کھلا ہوا تھا۔ اُن کے احسان مند تھے۔ حضرت عدیؓ کو مدینے میں پتا چلا کہ اُن کا قبیلہ طلحہ کو نبی مان کر اُن کے ساتھ ہو گیا ہے تو رنج کے مارے اُن کے پیروں تلے سے زمین نکل گئی۔ آپ صحت

تو کبڑے اجازت لے کر اپنے قبیلے میں آئے، ان کے سمجھانے سے یہ لوگ توبہ کر کے مسلمان ہوئے اور طلحہ کا ساتھ چھوڑ کر حضرت خالدؓ کے ساتھ مل گئے۔ موثر بن نے عدیؓ کی اس خدمت کے لیے انھیں ”طے کا بہترین فرزند“ کا خطاب دیا ہے۔

حضرت خالدؓ نے مرکز خلافت کی فوج کا ثابت بن قیس کو اور قبیلہ طے کی بارہ سو فوج کا عدیؓ کو کمانڈر بنایا، اور پھر غازیہ فجر کے بعد طلحہ پر حملہ کر دیا۔ کافر ۳۲ ہزار اور مسلمان ۵ ہزار سے کچھ زیادہ تھے۔ سورج ڈھلنے کے بعد طلحہ کی فوجیں پسپا ہونے لگیں تو ان کا سپہ سالار عینہ بھاگ کر طلحہ کے پاس آیا (وہ اپنے لوگوں کو دھوکا دینے کے لیے چادر اوڑھے، وحی کے انتظار میں بیٹھا تھا) اور پوچھا ”کیا تمہارے پاس کوئی (فرشتہ) آیا؟“ طلحہ نے جواب دیا کہ ”نہیں“ جب وہ تیسری بار آیا اور پوچھا تو طلحہ نے جواب دیا ”ہاں۔ وہ مجھ سے کہہ گیا ہے کہ تیرے لیے وہی ہوگا جو تیری قسمت میں ہے“ عینہ نے میدان میں آکر اپنے قبیلہ فزارہ سے پکار کر کہا ”طلحہ دھوکے باز اور کذاب ہے۔ تلواریں نیام میں کرو، اپنا جھنڈا لپیٹ لو اور گاؤں واپس چلو۔“

عینہ کی پکار نے بہت سے لوگوں اور قبیلوں کو مقابلے سے روک دیا۔ فزارہ والے کیا گئے، جانے والوں کا تانا باندھ گیا۔ اسد کے لوگ البتہ ڈٹے رہے۔ مگر کب تک۔ بہت سے تلواروں سے کٹے، کچھ تیروں سے پھلنی ہوئے، بعض بھاگنے میں کامیاب ہوئے اور باقی قیدی بنائے گئے۔ طلحہ یہ رنگ دیکھ کر اپنی بیوی کو لے کر گھوڑے پر سوار ہوا اور شمالی عرب میں، شام کی سرحد کے قریب، بنی کلاب میں پہنچ کر ٹھہرا۔ کچھ عرصے بعد مسلمان ہو گیا، حضرت عمرؓ کی خلافت کے زمانے میں حج کیا اور مدینے آکر حضرت عمرؓ کے پاس حاضر ہوا۔

حضرت عمرؓ نے فرمایا ”اے کاذب! تو نے ہی اعلان کیا تھا کہ مجھ پر وحی نازل ہوتی ہے؟“

اُس نے جواب دیا "امیر المؤمنین! وہ سب شیطان کے فتنے تھے، جن کو میرے اسلام نے مٹا دیا۔ آپ مہربانی کر کے ہاتھ بڑھائیں تاکہ میں بیعت کر سکوں۔ میں اسی کام کے لیے مدینے آیا ہوں۔"

۲۔ سجاح عارث کی بیٹی تھی۔ قبیلہ تغلب سے اُس کا تعلق تھا۔ اس عورت کو بھی بنی بنی کا شوق ہوا۔ جب اس نے نبوت کا دعویٰ کیا تو بنی تغلب کے علاوہ کچھ شیبانی قبیلے کے لوگ قبیس کے بیٹے سلیل کی وجہ سے اور کچھ غمیری، زیاد، ہلال کے بیٹے کی وجہ سے اس عورت کے طرف دار ہو گئے۔ غسانی علاقے کے بعض عیسائی عرب سردار بھی اُس سے مل گئے۔ اس طرح ایک بہت بڑی فوج اُس نے تیار کر کے، مرکز خلافت مدینے پر چڑھائی کا ارادہ کیا، اور اس بارے میں قبیلہ تمیم کے ایک بڑے سردار مالک کو مشورہ کے لیے بلایا۔ اُس نے کہا، پہلے مسلمانوں سے غمٹ لو جس نے پیامہ میں نبوت کا دعویٰ کیا ہے۔

سجاح اپنی فوجوں کو لے کر روانہ ہوئی اور پیامہ کے قریب پہنچ کر پڑاؤ کیا۔ مسلمانوں نے فیصلہ کیا کہ سجاح سے اتحاد کر لے اور پھر دونوں کی قوت اسلام کے خلاف استعمال کرے اس لیے اُس نے سجاح کو پیغام دیا کہ :

"محمد (صلی اللہ علیہ وسلم) نے مجھ کو نبوت میں اپنا شریک بنالیا تھا اور یہ طے ہوا تھا کہ آدھا ملک میرے پاس رہے اور باقی محمدؐ اور قریش کے۔ اب وہ اللہ کے پاس چلے گئے۔ قریش میں انصاف نہیں ہے، اس لیے میں وہی معاہدہ تم سے کر کے آدھا عرب تمہیں دے سکتا ہوں۔"

اس نے ایک خیمے کو سجا کر اسے خوشبوؤں میں بسایا۔ جب سجاح اور مسلمانوں نے اُس پر بیٹھ گئے تو سب محافظوں کو نکال دیا گیا۔ گفت و شنید کے بعد سجاح نبوت سے دست بردار ہو گئی۔ اُس نے مسلمانوں کو نبی مان لیا اور اُس کے ساتھ نکاح کر لیا۔ تین روز تک وہ خیمے میں رہی۔ اُس نے اپنے نکاح کا مہر طلب کیا۔ مسلمانوں نے کہا "جہاں میں نے تیرے مہر میں دو وقت کی

مشکل نمازیں، جو روزانہ عشا اور فجر میں پڑھی جاتی تھیں، معاف کر دیں۔“

اس واقعے کے بعد سباح کی فوج اُس کو چھوڑ کر چلی گئی اور وہ خود اپنے آبائی قبیلہ بنی تغلب میں جا کر رہنے لگی۔ حضرت امیر معاویہؓ کے زمانے میں وہ مسلمان ہو گئی اور شہر کوفہ میں وفات پائی۔

۳۔ بنی حنیفہ کا قبیلہ بہت بڑا تھا اور رسول اللہ صلی اللہ علیہ وسلم کی زندگی ہی میں مسلمان ہو چکا تھا۔ جب حضور بیمار ہوئے تو اس قبیلے کے سردار مُسَیْمہ نے نبوت کا دعویٰ کر دیا۔ حضورؐ کی وفات کے بعد حضرت صدیقؓ نے مُسَیْمہ کے مقابلے کے لیے حضرت خالدؓ کو بھیجا۔ جب وہ بیمار پہنچے تو معلوم ہوا کہ دشمن اسلام کے ساتھ بڑی بھاری تعداد ہے۔ ہر طرف جنگلوں اور وادیوں میں اُس کے فوجی پھیلے ہوئے ہیں، اور سباح کی فوج سے کچھ تغلبی اور شیبانی بھی اکراں میں شامل ہو گئے ہیں۔

مدینے سے فوجوں کی روانگی کی خبر پا کر، مُسَیْمہ نے علاقہ یمامہ سے باہر نکل کر اپنی پسند کے میدان میں صفت بندی شروع کر دی۔ کم سے کم چالیس ہزار فوج تھی۔ مقدمہ (فوج کا اگلا حصہ) کا کمانڈر رجال تھا اور مسیرہ کا (ربائیں بازو) طفیل کا شہسوار بیٹا محکم۔ جیسے ہی حضرت خالدؓ ۱۳ ہزار مسلمانوں کو لے کر وہاں پہنچے، مُسَیْمہ اور اُس کے لشکر نے حقارت سے اُنھیں دیکھا اور کہا: ”یہ ہے محمد (صلی اللہ علیہ وسلم) کے خلیفہ کی طاقت!“ اور تیر چلائے شروع کر دیے۔ حضرت خالدؓ نے اُن کے تیروں کی زد پر رہتے ہوئے جلدی جلدی اپنی فوجوں کو منظم کیا، اسلام کا جھنڈا حضرت ثابت بن قیسؓ کے حوالے کیا۔ فوجوں کے دامن بازو پر حضرت عمرؓ کے بھائی حضرت زیدؓ کو افسر بنایا، اور بائیں بازو پر حضرت ابو حذیفہؓ کو مقرر کر کے، دونوں طرف کی فوجوں کے درمیان آکر زور سے مُسَیْمہ کو پکارا اور کہا: ”او بد نصیب بنی حنیفہ کے بد قسمت مکار مُسَیْمہ! اور اپنی زندگی کو میری تلوار سے بچانے کے لیے کوئی معجزہ دکھا۔“ دشمنوں کی طرف سے آوازیں آئیں: ”وہ حدیقہ میں خدا کے ساتھ ہیں اور ہم تیری گستاخی کی ابھی سزا دیتے ہیں۔“

شہر یمامہ کے دروازے کے متصل ایک چار دیواری کے اندر خرموں کا باغ تھا جس کو حدیقۃ الرحمان کہتے تھے۔ اس جھوٹے نبی نے اسی باغ کے اندر اپنے لیے خیمہ نصب کرایا تھا۔ اُس کا سپہ سالار رجال عام حملے کا حکم دے کر آگے بڑھا۔ ایک دم سخت لڑائی شروع ہو گئی۔ تلواروں کی چمک اور جھنکار، تیروں کی بوچھاڑ، اور زخمی ہونے والوں کی چیخ و پکار۔ معلوم ایسا ہوتا تھا کہ اس سے زیادہ گھمسان کی لڑائی پہلے کبھی نہیں ہوئی ہوگی۔

اس پہلے حملے میں، کچھ دیر بعد مسلمان پیچھے ہٹنے لگے اور آہستہ آہستہ کافر اُس خیمے کے بالکل قریب پہنچ گئے جس میں حضرت خالدؓ کے اہل خانہ مقیم تھے۔ حضرت صدیقؓ کے صاحبزادے عبد الرحمنؓ نے دلاورانِ اسلام کی غیرت کو پکارا اور دشمنوں کے بائیں بازو پر چند صحابہؓ کے ساتھ بڑی جرات کے ساتھ حملہ کیا۔ مسلمانوں کا سپہ سالار اور مشہور بہادر محکم آگے بڑھ کر مقابلہ کے لیے آیا تو عبد الرحمنؓ نے اپنی تلوار کی دھار سے اُسے جہنم رسید کیا۔ اب سارے مسلمان مثل سیسہ پلائی ہوئی دیوار کے ہو گئے اور چند لمحوں بعد انھوں نے اس قدر شدید جوابی حملہ کیا کہ جنگ کا پانسہ پلٹ گیا۔ علم بردار حضرت ثابت بن قیسؓ شہید ہو گئے اور ان کے بعد حضرت زید بن خطابؓ بھی شہید ہو گئے تو ابو حذیفہؓ نے علم سنبھالا۔ اُن کے بعد ابو حذیفہؓ کے غلام اور صحابہؓ میں بلند مرتبہ حضرت سالمؓ نے۔ اور جب یہ سب اسلام کے جھنڈے کی حفاظت میں اپنا ایک ایک قطرہ خون تک بہا چکے تو آخر میں حضرت براء رضی اللہ عنہ نے جھنڈا اٹھایا۔ اب اللہ کے پرستار اور دین کے جان نثار کافروں کو دھکیلے دھکیلے مسلمانوں کے حدیقۃ تک پہنچ گئے۔ باغ کا دروازہ حضرت خالدؓ نے توڑ دیا، کچھ اللہ کے شیروں نے دیوار ڈھادی اور اللہ اکبر کی تکبیروں کی گونج میں وہ باغ کے اندر داخل ہو گئے۔

مسلمانوں کے کچھ ساتھی اپنی تباہی کو دیکھ کر اُس کے پاس بھاگے مہوئے گئے اور اُس سے پوچھا کہ وہ تیرے خدا کا وعدہ کہاں ہے جو تو قسمیں کھا کھا کر یہیں بتاتا تھا؟ اُس نے جواب دیا ”تم اپنی فکر کرو، میں اپنی ہر شخص اپنے اہل و عیال کے لیے لڑے۔ یہ وقت ان

وں کے پوچھنے کا نہیں ہے۔“

یہ کہہ کر وہ بھاگنے کے لیے گھوڑے پر سوار ہوا۔ حرب کے بیٹے وحشی، جھٹوں نے
مدینہ میں حضرت حمزہؓ کو شہید کیا تھا۔ اور فتح مکہ کے موقع پر مسلمان ہو چکے تھے، آرزو مند
 تھے کہ کسی بڑے کافر کو مار کر حضرت حمزہؓ کے خون کا کفارہ ادا کروں۔ وہ مسیلمہ کی تاک میں
 تھے۔ ان کے ہاتھ میں وہی نیزہ تھا، جس سے انھوں نے حضورؐ کے چچا کو شہید کیا تھا۔
 اس ہی مسیلمہ گھوڑے پر سوار ہوا، وحشی نے اپنا نیزہ اس کی گردن کے پار کر دیا۔

لڑائی ختم ہو گئی۔ کافروں کی سترہ ہزار لاشیں بکھری پڑی تھیں۔ زخمیوں کی تعداد بھی
 ہزاروں تھی۔ حضرت خالدؓ نے قبیلہ یمامہ کے ایک سردار سے جس کا نام مجاہد تھا اور جو ان کی قید
 میں تھا، کہا ”تم اپنی قوم میں جاؤ اور کہو کہ اگر تم نے سچے دل سے ذمت کی حیثیت سے رہنے
 کا عہد کیا تو ہم کسی کو قتل نہیں کریں گے۔ البتہ جائیداد، سامان اور تیار باغ مسلمانوں کے ہوں
 گے۔“ مجاہد نے عورتوں کو مسلح کر کے قلعہ کی فصیل پر کھڑا کر دیا۔ واپس آکر کہا ”یمامہ کے
 لوگ کہتے ہیں کہ صرف جو تھائی سامان اور جائیداد آپ لے لیں اور ہماری جان بخشی کر دیں تو
 ہم صلح نامہ کے لیے تیار ہیں۔ وہ دیکھیے۔ سب لوگ فصیل پر کھڑے آپ کے جواب کا انتظار
 کر رہے ہیں۔“ خالدؓ نے نظر اٹھا کر دیکھا تو فصیل پر لوگ اور ہتھیاروں کی چمک نظر آئی۔
 چنانچہ حضرت ابو بکرؓ کی عام پالیسی اور ہدایت کے مطابق آپ نے مزید خون بہانا پسند نہیں
 لیا اور صلح کر لی۔ لیکن جب قلعے کا دروازہ کھلا تو وہاں عورتوں اور بچوں کے سوا کوئی نہ تھا۔
 حضرت خالدؓ نے مجاہد سے کہا ”تو نے مجھ سے جھوٹ کیوں بولا؟“ اس نے جواب دیا ”اس
 جنگ میں یمامہ کے تمام مرد کام آگئے۔ سامان اور باغات وغیرہ بھی اگر وہ بیواہیں اور یتیم
 آپ کے حوالے کر دیتے تو وہ سب بے سہارا ہو جاتے۔“

۴۔ آن حضرت صلی اللہ علیہ وسلم کی وفات سے کچھ دنوں پہلے قحطانی قبیلے کی ایک شاخ
 عفس کے سردار اسود نے نبوت کا دعویٰ کیا تھا۔ یمن کے دیہاتی اس کے پیرو ہو گئے۔ ان

کی مدد سے اسود نے نجران پر قبضہ کر لیا۔ وہاں قبیلہ مذحج کے لوگ بھی تھے جو اُس کے ساتھ ہو گئے۔ اس کے بعد وہ یمن کے شہر صنعاء کی طرف بڑھا وہاں ایرانی ملکہ آرمی دُخت کے گورنر پر بھی فتح حاصل کر لی۔ ان کامیابیوں سے اسود میں کچھ غرور پیدا ہوا۔ وہ اپنے سپہ سالار قیس کے ساتھ بدتمیزی سے پیش آیا۔ قیس نے جھڑک دیا اور اُس نے ایرانی فوجوں کے سرداروں سے مل کر ایک ایرانی سپاہی کے ذریعے، جس کا نام فیروز تھا، اسود کو قتل کرا دیا۔ یمن کے بنو ہمدان اور بنو مراد کے قبیلوں میں بعض مسلمان خاندان بھی تھے۔ انھوں نے ان تمام واقعات کی خبریں رسول اللہ صلی اللہ علیہ وسلم کو دینے کے لیے آدمی روانہ کیا۔ وہ آدمی مدینے میں اُس صبح کو پہنچا جس کی شام کو حضورؐ کی وفات ہوئی۔

جب سرکارِ دو عالمؐ کی وفات کی خبر یمن میں پہنچی تو اسود کے ساتھیوں اور حامیوں نے پھر گڑبڑ شروع کر دی اور مسلمانوں پر زیادتیاں کرنے لگے۔ حضرت صدیقؓ کو معلوم ہوا تو آپؐ نے حضرت مہاجرؓ کو ایک لشکر کے ساتھ وہاں روانہ کیا۔ انھوں نے جا کر صنعاء پر قبضہ کیا۔ اسلام کے دشمن قیس اور عمرو وغیرہ گرفتار ہوئے۔ مہاجرؓ کو بتایا گیا کہ قبیلہ کندہ کے لوگ مرتد ہو کر لڑائی کی تیاری کر رہے ہیں۔ اس دوران میں حضرت عکرمہؓ بھی اپنی فوجوں کے ہمراہ حضرت مہاجرؓ سے مل گئے۔ چنانچہ کندہ والوں پر چڑھائی کی گئی۔ سخت مقابلہ ہوا۔ آخر کار کافروں شکست ہوئی اور ان کا سردار اشعث پکڑا گیا۔

عرب مسلمان ہو کر صحراؤں سے نکل آئے :

عرب کے لوگ سینکڑوں برس سے پہاڑوں اور ریگستانوں میں تکلیف اور محنت کی زندگی گزار رہے تھے۔ وہ آسمان کی چھت کے نیچے، کھلے میدانوں میں، یا پھر بالوں سے بنے ہوئے ٹاٹ کے چھوٹے چھوٹے خیموں میں رات کو تھک کر پڑ رہتے تھے۔ اُن کے یہ خیمے اونٹوں کے بالوں سے بنائے جاتے۔ اُن کی غذا بھی اونٹ کا دودھ ہوتی۔ وہ جسم چھپانے

لیے کپڑا اونٹ کے بالوں سے ہی تیار کرتے۔ اونٹ کی پیٹھ پر بیٹھ کر سفر کرتے اور جس کے پاس بٹنے اونٹ زیادہ ہوتے، وہی صاحب مال سمجھا جاتا۔ وہ اس جنگل، پہاڑ، ریت اور اونٹ سے اس قدر مانوس تھے کہ ان کی باتیں سن کر حیرت ہوتی ہے۔ مثلاً وہ اونٹ کا نقش قدم دیکھ کر جان لیتے کہ نہر ہے یا مادہ۔ عمر کیا ہے اور کونسی نسل سے ہے۔ ریت کی سطح پر نظر ڈال کر بتا دیتے کہ پانی کس قدر گہرائی میں نکلے گا۔ ریت پر ہواؤں کے اثرات پہچانتے اور آئندہ کے لیے پیش گوئی کرتے۔ دن میں سایہ دیکھ کر اور رات میں آسمان کے تاروں پر نظر ڈال کر صبح وقت دریافت کر لیتے۔ کسی انسان کے خط و خال، اعضا اور پورے جسم کی بناوٹ دیکھ کر بتا دیتے کہ فلاں قبیلے کا آدمی ہے۔ نقش قدم سے بھی پہچان جاتے۔ غرض ان کی دنیا ان ہی چیزوں سے تعلق رکھتی تھی اور وہ ان کے استعمال میں کامل درجے کی مہارت رکھتے تھے۔

وہ آپس کی لڑائیوں میں جان پر کھیل جاتے تھے۔ مگر ان کی لڑائیاں بُرے مقصد کے لیے ہوتیں۔ آٹے دن ہوتیں۔ بار بار ہوتیں۔ ان جنگوں نے ان کی قوتوں کو مٹا کر رکھ دیا تھا۔ اسی وجہ سے آس پاس کے ہمسایہ ممالک نے ان کو دبوچ رکھا تھا۔

اب وہ حلقہ بگوش اسلام ہو چکے تھے۔ حضورؐ کی سرداری اور پیشوائی نے ان کے خیالات اور سوچ کو زبردست ترقی دی تھی۔ وہ دنیا کی حقیقتوں کو سمجھ کر، اس دنیا کے پار اور بعد میں آنے والی صدائقوں کو بھی مان گئے تھے۔ انہی چھوٹے خیال اور کم سمجھ رکھنے والے بدوں میں سے ایک ایسی عمدہ جماعت اور پاکباز امت تیار ہو چکی تھی اور اپنی سچائی کے زور پر پورے عرب پر چھا چکی تھی کہ وہی آس پاس کے ہمسائے (ایران اور روم) جنہوں نے کچھ دنوں پہلے تک انہیں اپنی سیاست میں باندھ رکھا تھا، حیرانی و پریشانی کے عالم میں ان سے ڈر رہے تھے۔ ان کی کوشش تھی کہ عربوں کو ان کی پھپھی حالت کی طرف اس زور سے دھکیلا جائے کہ وہ اپنی پرانی جگہ سے بھی پیچھے جا کر رہیں۔

ایرانیوں سے جنگ :

قائدِ اُمت حضرت ابو بکرؓ جب مرتدین کی فہم سے فارغ ہوئے تو اپنے کمانڈر ان چیف حضرت خالد بن ولیدؓ کو اُس وقت دنیا کی دو بڑی طاقتوں میں سے ایک یعنی ایران کے شہنشاہ اُردشیر کے پاس ایک دو ٹوک پیغام بھیجنے کا حکم دیا، اور یہ بھی فرما دیا کہ اگر وہ اسلام اطاعت قبول نہ کرے تو اُس سے جنگ کریں۔ خالدؓ کو یہ حکم پیام میں ملا۔ انھوں نے اُسی وقت ایک پیغام ایران کے گورنر ہرمز کو عراق روانہ کر دیا۔ مضمون یہ تھا :

”تم لوگ مسلمان ہو کر ہمارے بھائی بن سکتے ہو۔ یا پھر ہمارے خلیفہ کے سیاسی طور پر فرماں بردار ہو جاؤ۔ اس حالت میں تمہیں جزیہ دینا ہو گا۔ جس کے عوض ہم تمہاری جان اور مالوں کی حفاظت کریں گے۔ ان دو صورتوں کے سوا کوئی تیسری صورت نہیں ہے۔ اگر تم نے اور تمہارے شہنشاہ نے اس پر عمل نہ کیا تو اُس کا خمیازہ بھگتنا پڑے گا۔ پھر تم کسی کو ملامت نہ کرنا۔ یاد رکھو! میں ایسی قوم کو تمہارے مقابلے پر لا رہا ہوں جو ان کاموں میں موت کی اسی قدر خواہش مند ہے، جتنے تم لوگ زندگی کے خواہاں ہو۔“

اس کے بعد وہ ہدایتیں لینے مدینے آئے اور پھر راستے میں، خلیفہ کے حکم کے مطابق حضرت مثنیٰؓ کو ساتھ لے کر مقامِ حنیر پہنچے۔ یہاں ہرمز ایک لاکھ فوج کے ساتھ پہنچ چکا تھا۔ مسلمان فوج کی تعداد دس ہزار تھی۔ دونوں فوجیں حملہ کرنے کے لیے تیار تھیں۔ حضرت خالدؓ نے ہرمز کو پکارا تو وہ ان کے مقابلے پر آیا اور چند لمحوں کے اندر مار گیا۔ اس کے بعد مثنیٰؓ اور قعقاع نے داہنی طرف اور بائیں جانب کی فوجوں سے اور خالدؓ نے ہراول سے زبردست حملہ کر دیا۔ ایرانی اُس کے آگے نہ بھڑک سکے اور شکست کھا کر بھاگے۔ ہرمز نے اپنی فوجوں کو زنجیروں سے گھیر دیا تھا تا کہ وہ جم کر لڑیں اور بھاگنے کا ارادہ نہ کر سکیں۔

ریں۔ وہ یہ نہیں جانتا تھا کہ جس مقصد کے لیے سپاہی لڑ رہے ہیں، اس پران کا ایمان ہو تو وہ
خم پر زخم کھاتے رہیں گے، مگر آخری سانس تک لڑتے رہیں گے۔ اور معاملہ اس کے خلاف
وہ تو کوئی رکاوٹ یا طاقت اُن کو بھاگنے سے نہیں روک سکتی۔ تیس ہزار ایرانی میدان میں
حیثیت رہے اور ہزاروں زخمی ہوئے۔

اس فتح کی خبر خلیفہ صدیق اکبرؓ کو ہوئی تو سجدہ شکر ادا کیا اور ازراہِ قدردانی ہرمز کا
انج، جو اُس زمانے میں ایک لاکھ روپے کا تھا، حضرت خالدؓ کو عطا فرمایا۔ اس کے بعد
مانڈران چیت، بموجب ہدایت آگے بڑھے اور اس مقام پر جہاں بعد میں شہر بصرہ آباد
سیا گیا، پڑاؤ ڈالا۔

حضیر کی جنگ کے بعد حضرت خالدؓ نے مسلسل چار لڑائیاں ایرانیوں سے لڑیں۔ ان
میں پہلی مقام مدار میں لڑی گئی۔ ایرانیوں کا مشہور سپہ سالار قارن اور اس کے بائیس ہزار
ذمی اس جنگ میں مارے گئے۔ باقی شکست کھا کر بھاگے جس میں سے کچھ گرفتار کر لیے گئے۔
بے شمار مال و اسباب مسلمانوں کے ہاتھ آیا۔ دوسری جنگ دلجہ میں ہوئی۔ حضرت خالدؓ لڑائی
کے منصوبے بنانے اور نئی نئی تدابیر اختیار کرنے میں اپنا جواب نہیں رکھتے تھے۔ اس لڑائی میں
انھوں نے دشمن پر تین طرف سے حملہ کیا۔ جس کی وجہ سے ایرانی سپاہ گھبرا کر بھاگ گئی۔ تیسری جنگ
مقام الیس میں انبار کے نزدیک ہوئی۔ ایرانی جنرل بہن جادویہ اپنی قوت کو دوبارہ اکٹھا کرنے
میں لگا تھا۔ قبیلہ بکر کے عیسائی عرب بھی ہزاروں کی تعداد میں اُس کے پاس پہنچ گئے تھے۔
حضرت خالدؓ نے اچانک رات میں حملہ کر دیا اور آدھے سے زیادہ لشکر تباہ ہو گیا۔ اس قدر خون
بہا کہ ایک نہر سی جاری ہو گئی جس کو تاریخ کی اصطلاح میں نہر الدم یعنی خون کی نہر کا نام دیا گیا
ہے۔ قتل ہونے والوں کی تعداد ستر ہزار بیان کی جاتی ہے۔ مالِ غنیمت کا کوئی شمار نہیں ہو سکتا
لڑائی حیرہ میں ہوئی جو دراصل کئی جنگوں کا مجموعہ تھی۔ الیس کی فتح کے بعد معاہدین کے سپہ سالار
خالدؓ دریائی راستے سے کشتیوں کے ذریعہ حیرہ کی طرف چلے۔ ایرانیوں نے بہت بڑی فوج فرات

کے کناروں پر لگادی تاکہ اسلامی لشکر اتر کر خشکی پر نہ آسکے۔ مسلمانوں نے دریا کے اندر سے مقابلہ کیا۔ ایرانی اُن کے تیروں کا مقابلہ نہ کر سکے۔ مسلمانوں نے حیرہ کا محاصرہ کر لیا۔ کچھ دنوں بعد عبور لاچار ہو کر ایرانی سرداروں نے صلح کی درخواست کی۔ ان میں عمرو بن عبدالمسیح بھی تھا۔ اس نے لاکھ درہم سالانہ جزیہ دینا اور خلافت کے زیرِ ہدایت رہنا قبول کیا۔

بعض اور لڑائیاں :

حیرہ میں فتح کے بعد خالدؓ نے قنقاع بن عمرو کو وہاں اپنا قائم مقام بنایا اور فوجیں لے کر انبار پینچے۔ وہاں کے لوگ مقابلہ نہ کر سکے اور قلعہ بند ہو گئے۔ خالدؓ نے کہا کہ تم لوگ اگر بادلوں میں بھی جا کر چھپ سکو، تو چھپ جاؤ۔ ہم وہاں پہنچ کر بھی تم کو دھاروں پر رکھ لیں گے۔ اُنھوں نے درخواست کی کہ ہمیں اپنے اہل و عیال کے ساتھ گھوڑوں پر سوار ہو کر انبار سے نکل جانے کی اجازت دے دی جائے اور قلعہ، جاگیریں اور ہر شے پر قبضہ کر لیا جائے۔ حضرت خالدؓ نے اُن کی درخواست کو منظور کر لیا۔ انبار خالی ہو گیا اور قرب و جوار کے نوابوں اور والیوں نے جزیہ دے کر صلح نامہ کر لیا۔

انبار سے حضرت خالدؓ عین التمر پہنچے۔ وہاں بہرام کا نامور بیٹا مہران ایک بڑا لشکر لے کر تھا۔ اُس کے ساتھ عیسائی عرب بھی بہت بڑی تعداد میں عقبہ کی کمان میں شامل تھے۔ عیسائیوں کے کمانڈر نے جب سنا کہ خالدؓ آرہے ہیں تو مہران سے کہا ”ہم عرب ہیں اور عربوں کی لڑائیوں سے واقف ہیں۔ تم یہیں رہو۔ ہم مقابلے کے لیے جاتے ہیں۔“ مہران نے کہا ”تم نے سچ کہہ بے شک لوہا لوہے کو کاٹتا ہے۔“ عقبہ اور حضرت خالدؓ کے لشکر آمادہ جنگ ہوئے تو خالدؓ حسبِ عادت دشمن فوجوں کے سپہ سالار عقبہ کو مقابلے پر آنے کے لیے للکارا۔ وہ صفوں سے نکل کر آگے آیا۔ خالدؓ ہوشیار اور خبردار کہہ کر اُس پر وار کرنے چھپے۔ عقبہ دہشت زدہ ہو گیا۔ اُس کے ہاتھ سے گر گئی۔ آپ نے تلوار اٹھا کر اُس کو دینا چاہی مگر وہ ڈر کے مارے کانپ رہا تھا۔

بالآخر آپ نے اسے ایک مسلمان سپاہی کے سپرد کیا۔ یہ رنگ دیکھ کر عیسائی عربوں کی فوج میدان سے بھاگی۔ جب یہ بھگوڑے عین التمر پہنچے تو دہاں کے لوگوں کو ایرانی لشکر کی مسلمانوں کے ہاتھوں شکست کی داستان سنائی۔ چنانچہ وہ بھی قلعہ چھوڑ کر بھاگے۔ عقبہ کو قتل کر دیا گیا۔ مسلمان قلعہ میں داخل ہوئے تو دہاں چالیس لڑکے ملے جو انجیل پڑھا کرتے تھے۔ ان میں نصیر مسلمانوں کے نامور فاتح موسیٰ کے والد، جھنوں نے بنو امیہ کے زمانے میں اندلس فتح کیا، اور حضرت عثمان غنیؓ کے مولیٰ حمران وغیرہ بھی تھے۔ ان طلباء کو اسلامی فوجوں میں تقسیم کر دیا گیا۔

عین التمر کے بعد دومۃ الجندل میں مشرکین اور عیسائی اکیڈر اور ابن ربیعہ کی قیادت میں ایک مسلمان جنرل عیاض سے لڑ رہے تھے۔ مسلمانوں کی تعداد بہت کم تھی۔ اس صورت حال کی اطلاع پا کر حضرت خالدؓ ان کی مدد کے لیے پہنچے۔ اکیڈر قتل کر دیا گیا، ابن ربیعہ بھاگنے میں کامیاب ہو گیا اور ان دونوں کی فوجیں تباہ کر دی گئیں۔ اس کے بعد حضرت خالدؓ نے حصید، شانس اور مصیغ میں زبردست لڑائیوں کے بعد ایرانیوں اور عرب عیسائیوں کو شکستیں دیں۔

ذیقعدہ ۱۲ ہجری میں، رومیوں، ایرانیوں اور عربوں نے مل کر فرائض کے مقام پر زبردست حملے کی تیاری کی۔ ایک ماہر جنگ جنرل ہذیل کو اس پوری فوج کا سپہ سالار اعظم بنایا۔ حضرت خالد بن ولیدؓ کو معلوم ہوا تو انھوں نے قحقاع اور ابو یعلیٰ دو مسلمان جنرلوں کو ساتھ لیا اور ایک رات مقام فرائض میں پہنچ کر جنرل ہذیل کے سامنے اپنی فوجوں کی صفت بندی کی اور ۱۵ ذیقعدہ کی صبح کو، اسی منصوبے کے مطابق جو دلچہ میں بہمن جادویر کے مقابلے میں استعمال کیا گیا تھا، تین طرف سے زبردست حملہ کر کے بے شمار فوجیوں کو قتل، بیس ہزار کو اسیر اور بے حد سامان و اسباب پر قبضہ کر لیا۔

لڑائیوں کا یہ سلسلہ جاری تھا کہ حضرت خالدؓ کو خلیفہ صدیقؓ کا حکم ملا کہ عراق کی مہم پر رشتہ دار کو چھوڑ کر فوراً شام جائیں اور یرموک کے مقام پر پہنچ کر اسلامی لشکر کی مدد کریں۔

رومیوں سے جنگ:

ایران کے علاوہ دوسری عظیم الشان سلطنت رومیوں کی تھی۔ عرب کی شمالی سرحد سے۔ ملک شام پر روم کا گورنر ہرقل حکومت کرتا تھا۔ یہاں کے لوگ اور حکومت دونوں عیسائی تھے۔ عرب کی شامی سرحد کے ساتھ ساتھ جو قبیلے آباد تھے، انہیں بھی شامی حکومت نے عیسائی لیا تھا اور اپنی ماتحتی میں ان کی حکومتیں یا سرداریاں قائم کر دی تھیں۔ رسول اللہ صلی اللہ علیہ وسلم کے زمانے ہی سے ان لوگوں نے مسلمانوں کے ساتھ چھوڑ چھاڑ شروع کر دی تھی۔ بہر حال روم کی طرف سے خطرے کے پیش نظر حضرت ابوبکرؓ نے صحابہؓ سے مشورہ کر کے بارہ ہجری کے سال میں چار سو سالہ منتخب کیے اور حضرت ابوعبیدہؓ کو حمص کے لیے عمرو بن عاص کو فلسطین کے لیے، یزید بن ابوسفیانؓ کو دمشق کے لیے اور شرجیلؓ بن حسنہ کو اردن کے لیے مقرر کیا۔ ان جہزوں کے تحت کل ۲۷ ہزار فوج تھی۔

ہرقل نے اپنے حقیقی بھائی تذارق کو ۹۰ ہزار لشکر دے کر عمروؓ کے مقابلے میں، جبکہ کوہی اسی قدر سپاہ کے ساتھ یزید بن ابوسفیانؓ کے مقابلے میں، راقص کو شرجیل کے مقابلے میں ۶۰ ہزار اور فیکار کو بھی اتنی ہی تعداد میں فوج دے کر ابوعبیدہؓ کے مقابلے میں بھیجا گیا۔ ۲۷ ہزار مسلمانوں کے مقابلے میں کافروں کی ۳ لاکھ فوج تھی۔

مسلمان سپہ سالاروں نے دشمن فوجوں کی کثرت کے پیش نظر فیصلہ کیا کہ سب ایک جگہ جمع ہو جائیں۔ حضرت ابوبکرؓ کی خدمت میں اجازت لینے کے لیے قاصد دوڑایا گیا، اور یہ فوجوں کی ضرورت بتائی۔ مرکز خلافت سے یک جا ہونے کی اجازت آگئی اور مزید فوجیں بھیجی گئیں۔ پہنچنے کی اطلاع بھی مل گئی۔

رومی اور شامی فوجیں واقعہ کے مقام پر دریائے یرموک کے ایک ڈیلٹا نما میں ملاں۔ دریا ایک آدھے دائرے کی شکل میں مڑ گیا تھا اور اس دریائی دائرے کے بالمقابل پہاڑ تھا۔

پہنچ کر ٹھہر گئیں۔ اسلامی فوجیں بھی آگے بڑھیں اور اس مقام پر جہاں سے پہاڑ اور دریا کے درمیان وادی کا سرا تھا پڑاؤ ڈالا۔ یہی ایک راستہ تھا عیسائی فوجوں کے آنے جانے کا جو مسلمانوں نے بند کر دیا۔ اسی دوران میں دس ہزار فوجیں لے کر حضرت خالدؓ پہنچ گئے۔ انھوں نے دیکھا کہ چاروں مسلم سپہ سالاروں کی فوجیں تو ایک ہی جگہ اکٹھا ہیں مگر حملے کے وقت وہ اپنے اپنے جہزوں کی کمان میں علیحدہ علیحدہ لڑتی ہیں۔ انھوں نے چاروں جہزوں کو بلا کر کہا:

”آج کا یہ مقابلہ ایسا ہے جو زندگی اور موت کا معاملہ کہا جاسکتا ہے اور جو ہمارا مستقبل بنا بھی سکتا ہے اور بگاڑ بھی سکتا ہے۔ اس لیے ہمیں چاہیے کہ شہرت و ناموں کو چھوڑ کر صرف اللہ کے لیے کوشش کریں۔ ہم دیکھ رہے ہیں کہ دشمن بہت بڑی تعداد میں مسلمانوں پر سخت وار کرنے کا منتظر ہے۔ میرے خیال میں ہم سب مشورہ کر کے ایک مناسب منصوبہ تیار کریں۔“

جہزوں نے کہا، آپ کے پاس کوئی مشورہ ہو تو دیں۔ اس پر خالدؓ نے کہا:

”میری رائے ہے کہ ہم الگ الگ نہ لڑیں، بلکہ سب ایک جہز کے ماتحت ہو جائیں۔ اس سے کسی کی شان میں فرق نہیں پڑے گا، اور نہ اللہ اور ابو بکرؓ کے نزدیک اس کا رتبہ گھٹے گا۔ اگر آج ہم نے اپنی پوری قوتیں استعمال کر کے رومیوں کو شکست دے دی، تو انشاء اللہ ہم آئندہ بھی غالب رہیں گے۔ اور اگر خدا نا خواستہ انھوں نے ہمیں دھکیل دیا تو اندیشہ ہے کہ پھر دبتے نہ چلے جائیں اور اس صورت میں خلیفہؓ رسول کو کس قدر ملال ہوگا۔ پس میری رائے ہے کہ ہم باری باری سے کمان کریں۔ ایک صاحب آج دوسرے کل اور پھر تیسرے اور چوتھے۔ البتہ اگر سب اتفاق کریں تو آج کے دن پہلی باری مجھے دی جائے۔“

چاروں سپہ سالاروں نے اس مشورے کو پسند کیا۔ حضرت خالدؓ نے اپنی فوجوں کو اتنی خوبی سے ترتیب دیا کہ شاید اس سے پہلے کسی فاتح نے ترتیب نہ دیا ہوگا۔ ابوسفیانؓ (امیر معاویہؓ کے

والد) کو نقیب، ابوذرؓ کو قاصی اور مقدادؓ کو قاری مقرر کیا۔

اسلامی فوج میں یہ قاعدہ تھا کہ لڑائی شروع ہونے سے پہلے قاری سورہ انفال کی تلاوت کرتا تھا۔ پھر نقیب اپنی تقریر کے ذریعے جوانوں کا جوش اور جذبہ بڑھاتا تھا۔ چنانچہ حضرت ابوسفیان باری باری ہر دستے کے سامنے کھڑے ہو کر فرماتے :

”واللہ! اللہ! تم لوگ حق کے سپاہی، اسلام کے حامی اور پیدائشی بہادر ہو۔ تمہارا مرنا اور جیٹا اللہ کے لیے ہے۔ موت کا وقت مقرر ہے۔ نہ وہ جلد آسکتا ہے نہ ٹل سکتا ہے۔ تمہارے مقابلے میں رومی شرک کے مددگار ہیں، جو بے دلی اور مجبوری سے اپنی جانوں کو گھسیٹ کر تبوک کی اس وادی میں لائے ہیں۔ اس لیے اُن کا اور تمہارا مقابلہ ہی کیا۔ تم اپنے جذبے سے آج کے دن کو یادگار بنا دینا۔ اے اللہ! ہمیں سچائی پر جان نچادر کرنے کا حوصلہ دے اور ہماری اس طور مدد کر کہ ہم تیرے نام کا کلمہ آج روم و شام میں بلند کر سکیں۔ آمین!“

حضرت خالدؓ اپنے مجاہدوں کا جائزہ لیتے ہوئے جب ایک جگہ سے گزرے تو آواز آئی ”ہماری تعداد بہت کم ہے اور رومی بہت زیادہ ہیں۔“ حضرت خالدؓ نے فورا جواب دیا ”ہی ہم ہیں اور ہمارے سوا جو ہیں وہ اپنی بزدلی کے ذریعے ہمارا نام اونچا کرنے آئے ہیں۔ ہمارے تلوار میں حق کی تیز دھار ہے۔“

دونوں طرف سے صفت بندی ہو چکی تھی تو حضرت خالدؓ نے دائیں اور بائیں طرف فوجوں کے دونوں سپہ سالاروں، عکرمہؓ اور قعقاعؓ سے کہا کہ اللہ کا نام لے کر تیرا انداز ہی کرنا۔ اس کے بعد عام حملہ کا حکم دیا۔ وہ خود سب سے آگے، سفید گھوڑے پر سوار دشمنوں کی صفوں کو چیرتے ہوئے اندر گھس گئے۔ اسی وقت عمرو بن عاصؓ اور شرجیل بن حسنہؓ نے اپنے گھوڑوں کو اڑھار لگائی اور مسلمانوں کے ہراول نے بے جگری سے حملہ کر دیا۔ عکرمہؓ نے میدان جنگ میں پکار کر فرمایا ”جو مسلمان میرے ساتھ شہید ہونا چاہیں، وہ میرے پیچھے آئیں!“

ایک ساتھ عیسائیوں پر وار کریں۔“ ایک لمحے کے اندر چار سو آدمی اپنی زندگیاں قربان کرنے کے لیے آگئے۔ ان میں عکرمہؓ کے چچا عارث اور ضرار بن الازورؓ بھی تھے۔ انھوں نے اللہ کی بزرگی اور بڑائی کے لیے اللہ اکبر کا نعرہ مارا اور رومیوں کے تین لاکھ لشکر میں گھس گئے۔ وہ جس طرف رخ کرتے، رومی بھاگتے، جس جانب بڑھتے، کالی سی چھٹ جاتی۔

رومیوں کا ایک جہز مسلمان مجاہدین کی یہ حالت دیکھ کر دوپہر کے وقت مسلمان ہو گیا، اور کچھ سپاہیوں اور افسروں کے ساتھ آکر مسلمانوں کے ساتھ لڑنے لگا۔ ایک دن اور تقریباً ساری رات لڑائی ہوتی رہی۔ اللہ کے بندوں نے جنگ کے میدان میں چار وقت کی نمازیں شادوں سے پڑھیں۔ اول رات میں دشمن پسپا ہو گئے اور پھر بھاگے۔ حضرت خالدؓ نے سواروں کو بھاگنے کا راستہ دے دیا۔ پیدل فوج میں سے اکثر دل چھوڑ بیٹھے اور بھاگ اٹھے۔ ان میں سے کچھ پہاڑ کی وجہ سے راستہ بند پا کر رُکے اور مسلمانوں نے ان کو بھی قتل کر دیا۔ کچھ دریا کا طرف چلے۔ مجاہدین نے ان پر اس قدر دباؤ ڈالا کہ ایک لاکھ بیس ہزار دریا میں جا پڑے اور بہہ گئے ایک لاکھ مارے گئے۔ باقی گرفتار کر لیے گئے۔ میدان جنگ سے ایک شخص واپس نہ باسکا۔ اور جب صبح ہوئی تو حضرت خالدؓ رومی سپہ سالار کے خیمے میں بیٹھے ہوئے تھے۔

دن کا اُجالا ہو گیا تھا۔ مسلمان اللہ کی راہ میں جان دینے والوں کو اٹھا کر لارہے تھے۔ حضرت خالدؓ کی نظر عکرمہؓ اور ان کے جوان بیٹے عمرؓ پر پڑی۔ آنکھوں میں آنسو بھر آئے اور بان سے نکلا ”اے شہیدِ راہِ حق! تم مجھ سے پہلے شہادت کی آرزو پوری کر گئے!“ ایک نو پر عکرمہؓ کا سر تھا اور دوسرے پر حضرت عکرمہؓ کے تحتِ جگر عمرؓ کا۔ آپ ان کے سرے، جسم اور بالوں سے مٹی اور دھول صاف کر رہے تھے۔ دونوں باپ بیٹوں کے بدن پر چھوٹے بڑے ڈیڑھ سوزخم آئے تھے، جو سب سامنے کے حصے پر تھے۔ پیٹھ کی لٹ ایک بھی نہ تھا۔ حضرت عمرؓ بن عاصؓ نے دیکھا تو کہا ”کوئی مسلمان ہو گا کہ اس طرح شہادت پر اپنی زندگی قربان نہ کر دے گا۔“ مسلمان خواتین بھی اس جنگ میں عیسائی فوجوں

سے لڑیں۔ انہیں عورتوں نے جامِ شہادت نوش کیا، اور اسیٹھ رومیوں کو اُنھوں نے موت کے گھاٹ اُتارا۔

رومیوں کے حق میں یہ جنگ قہرِ الٰہی سے کم نہ تھی۔ کئی دن بعد اس تباہی کی خبر ہر قل کو پہنچی تو اُس کو یقین نہیں آتا تھا۔ وہ سکتے ہیں رہ گیا۔ جب ہوش آیا تو کہنے لگا "ایسے لوگوں سے کون مقابلہ کر سکتا ہے؟" اس کے بعد وہ حمص سے چلا گیا اور کہا "اے ملکِ شام! تجھ کو یہ میرا آخری سلام ہے۔"

رومی شہنشاہیت نے اپنے دارالسلطنت قسطنطنیہ سے مسلمانوں اور ان کی فوجوں کے حالات سُن کر، ایک ایسے دانشور کو جس پر وہ بھروسہ کرتی تھی تحقیقات کرنے کے لیے بھیجے۔ یہ عرب تھا اور بغیر بتائے آیا تھا۔ اُس نے واپس جا کر رپورٹ دی کہ "بلاشبہ وہ لوگ رات میں فرشتے، اور دن میں دیو ہیں۔ اُن کے یہاں انصاف ایسا ہے کہ اگر اُن کا شہزادہ بھی چوری کرے گا تو ہاتھ کاٹ دیں گے۔ اُن کے ہاں حقوق میں نہ کوئی بڑا ہے نہ چھوٹا۔"

علامت اور خلافت کے لیے نامزدگی : پہلا

حضرت ابو بکرؓ کی صاحبزادی حضرت عائشہؓ کہتی ہیں کہ ایک دن بہت سردی تھی۔ آپؐ نے غسل کیا تو تیز بخار ہو گیا۔ کئی دن تک اسی حالت میں ہمت کر کے مسجد میں نماز پڑھتے رہے۔ جب بالکل مجبور ہو گئے تو اپنی جگہ امامت کے لیے عمر فاروقؓ کو مقرر کر دیا۔ بیماری میں کمی نہیں ہوئی اور روز بہ روز کمزوری بڑھتی گئی تو آپؐ کو اپنے بعد جانشین بنانے کا خیال آیا۔ آپؐ نے سب سے پہلے شوریٰ کے رکن حضرت عبدالرحمانؓ بن عوفؓ کو حضرت عمرؓ کے بارے میں تبادلہ خیال کیا۔ اُنھوں نے کہا "میں عمرؓ کے بارے میں آپؐ سے بھی اچھی رائے رکھتا ہوں۔ مگر یہ بھی جانتا ہوں کہ اُن کے مزاج میں سختی ہے۔" فرمایا "وہی

س لیے کرتے ہیں کہ مجھ کو نرم دیکھتے ہیں۔ اگر خلافت اُن کے سپرد کر دی جائے تو وہ بات جس کو تم سختی کہتے ہو، خود بہ خود کم ہو جائے گی۔ پھر حضرت عثمان غنیؓ کو بلایا اور اُن سے بھی یہی پوچھا کہ عمرؓ کے بارے میں تمہاری کیا رائے ہے؟ انھوں نے کہا ”آپ لوگوں سے سب سے زیادہ واقف ہیں۔ عمرؓ کے بارے میں بھی آپ مجھ سے زیادہ اور بہتر جانتے ہیں۔“ آپ نے کہا ”ہو سکتا ہے تمہارا یہ خیال صحیح ہو۔ مگر میں تو تمہاری ذاتی رائے لینا چاہتا ہوں۔“ انھوں نے جواب دیا ”حضرت عمرؓ کا باطن اُن کے ظاہر سے بہتر ہے، اور آپ کے بعد کوئی شخص بھی اُن کے برابر نہیں۔“ ان بزرگوں کے علاوہ دوسرے با اثر اور صاحب رائے صحابہؓ سے بھی اس بارے میں آپ نے باتیں کیں۔

اس کے بعد اپنے طور پر غور کرتے رہے۔ دوسرے دن بہت سے اہل مدینہ اور صاحب عزت صحابہؓ آپ کے حجرے کے باہر جمع ہوئے۔ آپ نے دروازہ کھلوا کر اس مجمع کو خطاب کیا: ”لوگو! کیا تم راضی ہو گے اس بات سے کہ میں ایک شخص کو تمہارے لیے اپنا جانشین بنا دوں؟ اللہ گواہ ہے کہ میں نے غور و فکر کر کے رائے قائم کرنے میں کوئی کسر نہیں اٹھا رکھی ہے، اور میں نے اپنے کسی رشتہ دار کو مقرر نہیں کیا ہے، بلکہ میں خطاب کے بیٹے عمرؓ کو خلیفہ بنانا چاہتا ہوں۔ پس تم اُن کی سنو اور اطاعت کرو۔“

مجمع میں سے آوازیں آئیں ”سَمِعْنَا وَأَطَعْنَا“ (ہم نے آپ کے فیصلہ کو سن لیا اور ہم اسی کے مطابق کریں گے)۔ اس کے بعد آپ نے عمرؓ کو طلب کیا اور اُن کے سامنے وہ بنیادیں رکھ دیں، جن پر خلافت اور سچی سیاست کی عمارت کھڑی ہوتی ہے۔ آپ نے اُن سے فرمایا: ”اے عمر! میں نے تم کو رسول اللہ کی اُمت پر اپنا نائب بنایا ہے۔ پس تمہاری ذات میں ظاہری و باطنی طور پر تقویٰ (اللہ کا ڈر) ہونا چاہیے۔ عمر! اللہ سے لو لگاؤ کہ اس طرح وہ متوجہ ہو جاتا ہے اور جب وہ توجہ فرمائے تو پھر اسباب اور

وسیلے خود روگھاس کی طرح اُگ آتے ہیں۔ کسی طاقت پر بھروسہ نہ کرو، کیونکہ جو طاقتیں کام بناتی ہیں، اگر اُن کو اللہ کے ہاں سے اجازت نہ ملے تو پھر وہ پلٹ پڑتی ہیں اور بننے والے کام بھی بگڑ جاتے ہیں۔

اے عمر! جب اہل نار کا ذکر آئے تو کہنا کہ اے خدا! تو مجھے اُن میں شامل نہ کیجیو۔ اور جب اہل جنت کا حال پڑھو تو التجا کرنا کہ اللہ تو مجھے اُن سے ملا دے۔

اے عمر! ان باتوں کے علاوہ اللہ کی مرضی پر چلنے کے لیے نفس کو قابو میں رکھنے کی بہت ضرورت ہے۔ اور ابن خطابؓ! نفس کی خصوصیت یہ ہے کہ اگر اُس کی ایک خواہش پوری کر دی جائے تو اس کی ہمت جو ان ہو جاتی ہے اور وہ اُس سے زیادہ بُری خواہشوں کے لیے اور زیادہ زور کے ساتھ ہاتھ پاؤں مارنے لگتا ہے۔

اے عمر! جب تم میری ان نصیحتوں پر عمل کرو گے تو مجھے گویا اپنے پاس بیٹھا ہوا پاؤ گے۔ الدنیک اعمال میں تمہاری مدد کرے۔“

انسان کا عمل صالح اُسی وقت ہو سکتا ہے جب اُس کے دل میں اللہ کا ڈر ہو، مرنے کے بعد آخرت میں جو ابدی کا خیال ہو، اور وہ اپنی بشری کمزوریوں پر ہر وقت نگاہ رکھتا ہو۔ اسے انصاف اور بے انصافی میں ایسی تمیز ہو کہ کسی کے لیے اور کسی وجہ سے اُس کا فیصلہ برائے اور نا انصافی کے لیے نہ ہونے پائے۔ ان خوبیوں کا ویسے تو ہر شخص میں ہونا ضروری ہے مگر حاکموں اور لیڈروں میں اگر یہ اوصاف نہ ہوں، یا ایسے کمزور ہوں کہ وہ انہیں انصاف اور سچائی کے راستے پر ہمیشہ قائم نہ رکھ سکیں، تو ایسے حاکموں کے زمانے میں امن و سکون نہ ہوگا، بے چینی کے طوفان اُٹھتے رہیں گے اور لوگ پستے رہیں گے۔ چاہے خدا اور آخرت سے منڈر حاکم ملک میں ہر شے کے کارخانے لگا دیں، بنگلوں اور کوٹھیوں کے خوبصورت

سادیں اور ہرے بھرے چمن بنا کر رات میں بھی اُن کو دن کی طرح روشن کر دیں۔ آپ نے سو سو کیا ہو گا کہ حضرت ابو بکرؓ نے اپنے جانشین کو انتظام سونپتے وقت جو نصیحتیں کی ہیں، ان میں ایک نصیحت بھی ایسی نہیں ہے جو آج کل کی سیاست و حکومت سے جوڑ کھاتی ہو۔ اس زمانے میں ان نصیحتوں کے خلاف عمل کرنے کو مصلحت کہا جاتا ہے۔ فی زمانہ سیاست کے اصولوں کی بنیاد جھوٹ اور فریب پر رکھی گئی ہے۔ زبان سے دھوکا دینے کے لیے اللہ پر اسلام کا نام بار بار لیا جاتا ہے، مگر سچی بات یہ ہے کہ اکثریت ایسے لوگوں کی ہے کہ انھیں اللہ اور اُس کے دین سے کوئی سروکار نہیں۔

ذاتی معاملات کے بارے میں وصیتیں:

جانشین منتخب کرنے کے بعد حضرت ابو بکرؓ نے اپنے ذاتی معاملات کی طرف توجہ کی۔ اولاد، آپ حضرت عائشہؓ سے بہت محبت کرتے تھے، اور انھیں مدینے کے قریب جاگیر دے لے تھے۔ بیماری کے دنوں میں خیال آیا کہ دوسرے وارثوں کی حق تلفی ہوگی، اس لیے بیٹی کو لکھا ”میں نے جو جاگیر تھیں دی ہے، اچھا ہو کہ اُس میں اپنے دوسرے بھائی بہنوں کو بھی ایک کر لو“ حضرت عائشہؓ نے کہا ”بہت اچھا“

وفات سے دو تین دن پہلے فرمایا ”میرے پاس مسلمانوں کے مال میں سے ایک لونڈی بردہ اوٹلیوں کے سوا کچھ نہیں ہے۔ میرا انتقال ہوتے ہی یہ امانت عمرؓ کو دے دی جائے“ خلافت کی ذمہ داریاں سنبھالنے کے چھ مہینے بعد صحابہؓ نے کہہ سن کر آپؐ کا ڈیرٹھ ہزار روپے سالانہ وظیفہ مقرر کر دیا تھا۔ اُس کے بارے میں وصیت کی کہ میری فلاں زمین بیچ کر وہ اری رقم بھی عمرؓ کو واپس کر دی جائے، جو آج تک میں نے وصول کی ہے۔

تجھیز و تکفین کے بارے میں فرمایا ”اس وقت جو کپڑا میرے بدن پر ہے، اس کے علاوہ کپڑے اور لے کر دھولینا۔ یہ تین کپڑے ہو جائیں گے، جو میرے کفن کے لیے مناسب رہیں

گے۔ حضرت عائشہؓ نے کہا ”یہ تو پرانے کپڑے ہوں گے۔ میں نئے کپڑے دے دوں گی فرمایا ”عائشہؓ اپنے کپڑوں کے تو زندہ زیادہ مستحق ہیں۔ تمہارے باپ کے لیے یہی بھٹی پڑا لی چادریں کافی ہیں۔“

وفات اور تجہیز و تکفین :

پھر آپؐ نے پوچھا ”آج کیا دن ہے؟“ بتایا گیا، پیر ہے۔ کہا ”میرے آثارِ رسول اللہؐ وصال اسی دن تو ہوا تھا؟“ لوگوں نے جواب دیا، جی ہاں۔ کہنے لگے ”جی چاہتا ہے کہ آج ہی اسی وقت، شام تک، رخصت کر جاؤں۔“ اللہ کی مہربانی ہے یہ خواہش بھی پوری ہوئی۔ اُس دن شام کو حالتِ غنودگی میں تھے کہ یکایک آنکھیں کھولیں، نظریں اوپر کی طرف جم گئیں اور زبانِ صدیقؐ پر یہ کلام جاری ہو گیا ”اَنْتَ وَتِیْ فِی الدُّنْیَا وَالْآخِرَةِ ۚ تَوْفِیْیْ سَلَامًا ۚ الْحَقُّ بِالصَّٰلِحِیْنَ ۝ (میرے اللہ! تو ہی دنیا اور آخرت میں میرا مددگار و کارساز ہے۔ تو اس عالم میں مجھ کو موت دے کہ میں تیرا فرماں دار ہوں اور مرنے کے بعد مجھے بہت صالح اور اچھے لگے اور کہا میں شامل کر دے)۔ اس کے بعد زبان ہمیشہ کے لیے بند ہو گئی اور روحِ صدیقؐ وصال کے لیے عالمِ ارواح کی طرف پرواز کر گئی۔ ۶۳ سال کی عمر تھی، جمادی الآخر کی ۲۱ تاریخ اور ۱۳ ہجری۔ آپؐ نے دو برس تین مہینے اور دس دن خلافت کے فرائض انجام دیے۔

وصیت کے مطابق اُسی وقت غسل اور نمازِ جنازہ کا سامان کیا گیا۔ آپؐ کی ایک بیوی حبیبہ بنتِ خارجہ نے چادروں کو دھویا اور دوسری بیوی اسماء بنتِ عمیس نے آپؐ کو غسل آپ کے بیٹے عبدالرحمنؓ غسل دینے میں مدد کر رہے تھے۔ غسل کے بعد تین چادروں میں لپیٹ دیا اور جس تخت پر ٹاکر رسول اللہ صلی اللہ علیہ وسلم کی نمازِ جنازہ پڑھی گئی تھی، اُسی پر آپؐ کی نمازِ جنازہ بھی پڑھی گئی۔ حضرت عمرؓ نے امانت کی۔ عبدالرحمن بن ابی بکرؓ، حضرت عمر فاروقؓ، حضرت عثمانؓ اور حضرت طلحہؓ نے قبر میں اتارا جو حضورؐ کی قبر کے مشرقی پہلو میں اس طور پر رکھا

گئی تھی کہ جب اُس میں بٹائیں تو خلیفہ اولؓ کا سر حضورؐ کے نعل میں رہے۔ جس ذات گرامی کے ساتھ پوری زندگی گزاری تھی، وفات کے بعد بھی اُسی کے پہلو میں لیٹے۔

آپؐ کی خصوصیات اور فضائل :

حضرت ابو بکرؓ ہر معاملہ میں رسول اللہ کے مشیر اور راز دار تھے۔ چنانچہ مدینہ کی ہجرت سے چار مہینے پہلے حضورؐ نے آپ کو بتلادیا تھا، اور ابو بکرؓ نے اُس کی تیاری شروع کر دی تھی۔

ایک روز خلافت معمول رسالت مآب صبح سے رات تک اُداس رہے۔ کسی سے بات بھی نہیں کی۔ صحابہ کرامؓ پریشان ہو گئے کہ نہ جانے کیا بات ہے۔ حضورؐ سے پوچھنے کی ہمت کسی میں نہ تھی۔ جب حضورؐ نمازِ عشا پڑھا کر تشریف لے گئے تو غم کے مارے صحابہؓ اُس شخص کے پاس پہنچے جو سب سے زیادہ نبیؐ کا چیتا اور راز دار تھا، یعنی ابو بکرؓ، اور کہا ”اے مزاج دانِ رسول! ہم اپنے آقا کی خاموشی کی وجہ سے بہت غم زدہ ہیں۔ آپ حضورؐ سے جا کر ملیں اور خاموشی و سکوت کی وجہ دریافت کریں“ آپ نے بتایا ”بھائیو! جو کچھ دُنیا اور آخرت میں ہونے والا ہے، وہ سب گزشتہ رات آنحضرتؐ کو دکھلایا گیا ہے۔ اس وجہ سے وہ پریشان ہیں۔ شاید کل تک اُس کے بارے میں تم کو بھی بتائیں“

حضرت عمرؓ کی صاحبزادی حفصہؓ ایک صحابی خنیسؓ کے عقد میں تھیں۔ جنگِ بدر میں وہ شہید ہو گئے تو عقدِ ثانی کے لیے حضرت عمرؓ نے حضرت ابو بکرؓ سے کہا۔ مگر انھوں نے کوئی جواب نہیں دیا۔ خاموشی اختیار کر لی۔ حفصہؓ کے خود دار باپ کو ان کی اس بات پر رنج ہوا۔ تھوڑے دن گزرے تھے کہ رسول اللہؐ نے نکاح کا پیغام دیا۔ اب حضرت ابو بکرؓ عمر فاروقؓ سے ملے اور کہا ”حفصہؓ کے سلسلے میں میری خاموشی کو تم نے ضرور ناپسند کیا ہوگا“ عمرؓ نے جواب دیا ”ہاں، ابو بکرؓ مجھے ناگوار تو گزرا۔“ آپ نے بتایا ”بات یہ تھی کہ حضورؐ

تمھاری صاحبزادی سے نکاح کرنے کا ارادہ رکھتے تھے، اور میں اس بات سے واقف تھا۔ نہ میں نکاح پر رضامندی ظاہر کر سکتا تھا اور نہ حضورؐ کے ارادے کا ذکر کر کے راز فاش کر سکتا تھا۔ اس لیے میں نے تمھاری بات سنی اور خاموش رہنا مناسب سمجھا۔ سرور کائنات صلی اللہ علیہ وسلم کو اپنے اس رفیق جان نثار کے ساتھ جو خاص تعلق تھا اُس کا آپ نہایت محبت آمیز پیرائے میں اظہار فرماتے تھے۔ ایک بار تقریر کے دوران فرمایا:

”ابوبکرؓ اپنی مصاحبت، مائی قربانی اور محبت کے لحاظ سے میرا سب سے بڑا محسن ہے۔ اگر میں خدا کے سوا کسی کو اپنا دوست بنا سکتا تو ابوبکرؓ کو بناتا۔ لیکن اسلامی اخوت و محبت (ذاتی دوستی سے) افضل ہے۔“

حضورؐ نے وفات سے کچھ دن پہلے فرمایا:

”میں نے ارادہ کیا کہ ابوبکرؓ کی خلافت کے لیے وصیت لکھوادوں، مگر پھر خیال آیا کہ اللہ تعالیٰ اُمت کو ابوبکرؓ کی صلاحیتوں سے محروم نہ رکھے گا، اور لوگ بھی ابوبکرؓ کی موجودگی میں کسی دوسرے کی خلافت منظور نہ کریں گے۔“

جب حضرت علیؓ مرتضیٰ نے ابوجہل بن ہشام کی بیٹی کے ساتھ نکاح کا ارادہ کیا تو یہ بات رسالت مآب صلی اللہ علیہ وسلم کو سخت ناپسند ہوئی۔ ابھی دنوں ایک روز حضرت علیؓ حضورؐ کی خدمت میں حاضر ہوئے تو چہرہ رسولؐ پر غصے اور ملال کے آثار دیکھے۔ وہ ٹھہرے بغیر لوٹ آئے اور دُور کھڑے ہو کر انتظار کرتے رہے کہ جب چہرہ بشاش ہوگا تو پھر حاضر ہوں گے۔ حضرت علیؓ بیان کرتے ہیں کہ صحابہؓ حاضر ہوتے رہے لیکن مزاج رسولؐ میں شگفتگی نہ آئی۔ تھوڑی دیر بعد حضرت ابوبکرؓ آئے تو آپؐ نے پیار کی نظروں سے اُنھیں دیکھا اور آپؐ کے چہرے پر خوشی کی لہر دوڑ گئی۔ تب میں بھی آپؐ کے پاس جا کر بیٹھ گیا۔

حضرت عمرو بن عاصؓ ایک روز حضورؐ کی خدمت میں حاضر تھے اور آپؐ کے ارشادات

ن رہے تھے۔ اسی دوران انھوں نے آنحضرتؐ سے پوچھا ”میرے آقا! مردوں میں آپ
سب سے زیادہ کون محبوب ہے؟“ ارشاد فرمایا، ابو بکرؓ۔

ایک مرتبہ کسی معاملے پر حضرت صدیقؓ کا حضرت عمرؓ سے اختلاف ہو گیا، اور گفتگو
بہ کوئی نازیبا لفظ آپؐ کی زبان سے نکل گیا۔ لیکن آپؐ کو اسی وقت اپنی غلطی کا احساس
ہو گیا۔ آپؐ نے حضرت عمرؓ سے معافی مانگتے ہوئے کہا ”تم بھی یہی لفظ میرے لیے دہرا دو۔
میں بھی ایسا ہی کہہ دو۔“ حضرت عمرؓ نے کہا ”میں تو ایسی غلطی ہرگز نہیں کروں گا۔“ اب ابو بکرؓ
بے چینی کی انتہا نہیں تھی۔ عمرؓ کو وہیں پھوڑ کر چل دیے۔ غم کے ماروں کا غم دور کرنے والی
دوبے چینیوں کو چین دینے والی ایک ہی ذات رسول اللہ صلی اللہ علیہ وسلم کی تھی۔ سیدھے
دہیں پہنچے۔ دل اداس اور طبیعت خراب تھی۔ اسی حالت میں واقعہ بیان کیا۔ رحمتِ عالم
نے آپؐ کی پریشانی دور کرنے کے لیے تین مرتبہ فرمایا ”ابو بکرؓ! خدا تمہیں بخش دے گا۔“
جب ابو بکرؓ رنجیدہ طبیعت لیے حضرت عمرؓ کے پاس سے چلے آئے تو انھوں نے
اپنے دل میں کہا، مجھے اسی وقت اُن کے ملاں کو دوڑ کر دینا چاہیے تھا۔ وہ اُن کے گھر
گئے تو معلوم ہوا ابھی نہیں آئے ہیں۔ وہ سمجھ گئے کہ آپ اللہ کے رسولؐ کے پاس گئے
ہوں گے۔ حضرت عمرؓ وہاں پہنچے تو ابو بکرؓ موجود تھے۔ عمرؓ کو دیکھ کر اللہ کے نبیؐ کا چہرہ
غصے سے سُرخ ہونے لگا۔ ابو بکرؓ تاڑ گئے اور دو زانو ہو کر درخواست کی :
”اے اللہ کے آخری نبیؐ! غلطی مجھ سے ہوئی تھی۔ زیادتی میری تھی۔“
لیکن ارشاد ہوا :

”مجھے نبوت عطا ہوئی تو سب نے جھٹلایا، مگر ابو بکرؓ نے مانا اور دوسروں سے
منوایا۔ جب میرے پاس کچھ نہیں رہا تو ابو بکرؓ کا پیسا اللہ کی راہ میں کام آیا۔
جب ابو بکرؓ نے مجھے تکلیف میں دیکھا تو سب لوگوں سے زیادہ میری غم خواری
کی۔ اب کیا تم مجھ سے میرے ساتھی کو پھڑا دینا چاہتے ہو۔“

آپؐ کی فضیلت پر حضرت علیؑ کی گواہی:

سیدنا حضرت علیؑ مرتضیٰ کو رسول اللہ صلی اللہ علیہ وسلم کی صحبت سے فیض کامل ملا تھا اور دانائی اور سمجھ میں وہ کسی سے کم نہ تھے۔ اسلام کے لیے صحابہؓ کی کوششوں سے، اور کے مرتبوں سے واقف تھے اور صحابہؓ کے بارے میں حضورؐ کے خیالات سنتے رہے تھے وجہ سے بھی اُن میں فرق مراتب کی سمجھ پیدا ہو گئی تھی۔

حضرت علیؑ رائے دینے میں بہت احتیاط کرتے تھے۔ سوچ سمجھ کر اپنا خیال ظاہر کر۔ اور مبالغہ کو اچھا نہیں سمجھتے تھے۔ اس لیے آپؐ کی رائے اپنے کسی ساتھی یا صحابی کے بارے میں حُجّت کا درجہ رکھتی ہے اور مسلمان اُسے صحیح سمجھتے ہیں۔ صحیح بخاری میں ہے کہ ایک دفعہ حضرت علیؑ نے حضرت ابو بکرؓ سے کہا:

”اے ابو بکرؓ، صاحبِ رسولؐ! ہم آپؐ کی فضیلت سے واقف ہیں اور جو کچھ خوبیاں آپؐ کو خدا نے عطا فرمائی ہیں، وہ ہمارے علم میں ہیں۔ ہم اُس خیر اور بھلائی پر جو خدا نے آپؐ کو عنایت فرمائی، رشک بھی نہیں کرتے۔“

حضرت عمر فاروقؓ

آپ کا خاندان :

قبائلی قریش میں جن دس شخصیتوں نے اپنی لیاقت و صلاحیت سے شہرت و سیادت حاصل کی، اُن میں ایک عدی بھی تھے، جو حضرت عمر فاروقؓ کے اجداد میں ہیں۔ عدی کے باپ کا نام کعب تھا جو حضرت عمرؓ اور حضور صلی اللہ علیہ وسلم کے جدِ اعلیٰ ہیں اور اس طرح آپ کا نسب حضورؐ سے آٹھویں پشت میں جا کر مل جاتا ہے۔

کعب کے پوتے قُصَیّ بن کلاب نے مکہ میں اپنی قبیلے کی سرداری قائم کی، انتظامات کے ضابطے اور شعبے بنائے اور قبیلے کے اولیاء العزم اشخاص کو اُن کا انچارج مقرر کیا۔ اس موقع پر عبد اللہ کو جو حضرت عمرؓ کے جدِ امجد اور آپ سے پہلے پانچویں پشت میں ہیں، بیرونی امور اور سفارتی صیغے کا افسر بنایا جو دوسرے قبیلوں سے اتحاد و معاملات یا اختلافات و نزاعات سے نمٹنے کا ذمّے دار تھا۔ یہ اہم عہدہ ہمیشہ عبد اللہ کی اولاد میں اور پانچ نسلوں سے گزر کر حضرت عمرؓ تک پہنچا۔ یہی وجہ تھی کہ اُن میں پیچیدہ سے پیچیدہ معاملات کو سمجھنے کی صلاحیت اور سیاسی بصیرت بدرجہ اتم موجود تھی۔

آپ کے جدِ امجد :

حضرت عمرؓ کے دادا نُفیل بن عبد العزیٰ نے اپنی اعلیٰ مخصوص خاندانی روایات کو

مزید چمکایا اور سفارتی خدمات کو نہایت قابلیت سے انجام دیا۔ اسی وجہ سے بلند مرتبہ لوگوں کے معاملات اور دور دراز قبیلوں کے مقدمات اُن کے پاس فیصلے کے لیے آتے چنانچہ حضور صلی اللہ علیہ وسلم کے جدِ امجد عبد المطلب اور حرب بن اُمیہ کے درمیان جب سرداری و سیادت کے بارے میں اختلاف ہوا تو دونوں نے آپ ہی کی عدالت سے رجوع کیا۔ فیصل نے دونوں بزرگوں کے بیانات اور دلائل سننے کے بعد عبد المطلب کے حق میں فیصلہ دیا اور سردار حرب سے فرمایا :

”تم اس شخص سے بے جا مخالفت کرتے ہو جو ایک اچھا انسان ہے، جو قامت و شخصیت، خوبی و زیبائی اور قبیلے کی سرداری کے لحاظ سے نہایت عجیب و غریب بہت سے بیٹوں اور پوتوں کا مورث بھی ہے اور لوگوں کے رفاہ و آرام کے لیے کام کرتا ہے۔ اس کے جو اوصاف میں نے بیان کیے، میرے بھائی تم اُن کا انکار نہیں کرو گے۔ پس میرا مشورہ ہے کہ تم اپنا دل صاف کر لو اور مضبوط بندھن میں ایک خاندان کی طرح بندھ جاؤ۔“

آپ کے چچا اور چچا زاد بھائی :

نفیل کے دو بیٹے تھے، عمرو اور خطاب۔ ان میں عمرو صرف بڑے باپ کا بیٹا ہو کی وجہ سے مشہور تھے۔ ان میں کوئی ذاتی قابلیت نہ تھی جو وجہ شہرت بنتی۔ لیکن اُن کے صاحبزادے زید بہت لائق و فائق آدمی تھے۔ کفر و شرک کے اندھیرے میں اُن کا وجود روشن ہیرے کی طرح چمکتا تھا۔ یہ اُن لوگوں میں سے تھے جنہوں نے حضور کی نبوت سے پہلے ہی اپنی سلامت طبع اور وجدانی رہنمائی کے ذریعے بت پرستی کو چھوڑ دیا تھا۔ وہ اللہ کے سوا کسی سجدہ نہیں کرتے تھے۔ خانہ کعبہ میں بیٹھ کر اکثر اعلان کرتے کہ میرے سوا تمام قریش میں کوئی شخص دینِ ابراہیمی پر نہیں۔ انہیں طرح طرح سے ستایا گیا۔ ادیت پہنچانے والوں میں

کے چچا، حضرت عمرؓ کے والد خطاب سب سے زیادہ سرگرم تھے۔ بالآخر تنگ آکر انھوں نے شہر چھوڑ دیا اور پہاڑوں کے اندر ایک وادی میں چلے گئے۔ گو حضرت زید کو اسلام نصیب نہیں ہوا، لیکن اس حضرت نے ان کے بارے میں ارشاد فرمایا کہ وہ قیامت کے دن اکیلے ایک اُمت کے بجائے اٹھیں گے۔

نپٹ کے والد:

آپ کے والد خطاب بن نفیل قریش کی ایک شاخ قبیلہ عدی کے سردار تھے۔ اُس زمانے میں اُمیہ کے باپ عبدالشمن کا قبیلہ، افرادی تعداد کے لحاظ سے، قریش کے مختلف قبائل میں سب سے بڑا قبیلہ تھا۔ اس طاقتور قبیلے سے عدی کی پُرانی مخالفت تھی۔ عدی کے فیور سردار اپنی قلتِ تعداد کے باوجود ہمیشہ اُن کے مقابلے پر آتے اور مغلوب رہتے۔ خطاب نے اپنی سرداری کے زمانے میں اسی وجہ سے قبیلہ سہم سے تعلقات استوار کر لیے اور دونوں پس میں حلیف ہو گئے۔ خطاب اپنے قبیلے کے ساتھ دامنِ صفا میں رہتے تھے۔ اس کے بعد وہ اپنا گھر بار بیچ کر سہی قبیلے کے گاؤں میں جا کر آباد ہو گئے۔ لیکن خطاب کے چند مکانات صفا میں پھر بھی رہ گئے، جن میں سے ایک مکان حضرت عمرؓ کو باپ کے ترکے میں سے ملا تھا جو صفا و مروہ کے بیچ میں تھا۔ آپ نے اُس کو اپنی خلافت کے زمانے میں مسمار کر کے زائینِ حرم کی قیام گاہ کے طور پر، خیمے لگانے کے لئے ہموار کر دیا تھا۔ لیکن اُس سے ملحقہ دکانیں عہدِ خلافت راشدہ کے بعد تک دُرِ ثائے فاروقی کے قبضے میں رہیں۔

خطاب نے کئی شادیاں کیں۔ ان کی ازدواج میں سے ایک کا نام خنمہ تھا۔ یہ ابنِ ہشام بن مغیرہ کی صاحبزادی تھیں۔ قریش کی فوجوں کی کمان مغیرہ ہی کے ہاتھ میں تھی۔ اس منصبِ اعلیٰ کی بنا پر اُن کو ”صاحبُ الابرۃ“ (شکر کی عنان اور باگ دُور کا مالک) کہہ کر پکارا جاتا تھا۔ اسلام کے سب سے بڑے سپہ سالار حضرت خالد بن ولید ان ہی مغیرہ

کے پوتے تھے۔

آپ کی ولادت اور بچپن :

حضرت عمرؓ ظہور اسلام سے ۲۷ برس اور ہجرت رسولؐ سے ۴۰ برس پہلے خطاب کی زوجہ خنتمہ کے بطن سے پیدا ہوئے۔ آپ کی ولادت اور بچپن کے تفصیلی حالات تاریخی روایات میں بیان نہیں ہوئے ہیں۔ ابن عساکر نے "تاریخ دمشق" میں حضرت عمرو بن عاص کی یہ روایت نقل کی ہے کہ میں چند احباب کے ساتھ ایک جلسے میں شریک تھا کہ دفعۃً ایک جانب شور و غل ہوا۔ دریافت کرنے پر معلوم ہوا کہ خطاب کے گھر بیٹا پیدا ہوا ہے۔

آپؐ کچھ بڑے ہوئے تو والد نے گھر کے جانوروں کو چرائی کے لیے وادی میں بھیجا تھا۔ کیا۔ عرب میں جانوروں کا چرانا قومی شعار کے طور پر اختیار کیا جاتا تھا۔ حضرت عمر فاروقؓ کی چراگاہ "ضبنان" مکہ معظمہ کے قریب ہی تھی۔ باپ سخت مزاج تھے۔ بیٹے کی طبیعت متضعل ہوتی اور وہ کسی دن چراگاہ جاننا چاہتے تو وہ چھٹی نہیں کرنے دیتے۔ جنگل جانے اور لوٹنے کے اوقات کی بہت سختی سے پابندی کراتے۔ خلافت کے زمانے میں ایک ضبنان کی وادی میں سے آپ کا گزر ہوا تو بچپن کا زمانہ یاد آگیا اور آبدیدہ ہو کر فرمایا "اللہ اکبر! ایک بچپن کا وہ وقت تھا کہ میں بندے کا کرتا (بالوں کی موٹی قمیص) پہنے ہوئے اپنے باپ کے جانور چرایا کرتا تھا۔ تھک کر بیٹھ جاتا تو باپ کے ہاتھ سے مار کھاتا۔ اب بحمد اللہ یہ حالت ہے کہ خدا کے سوا میرے اوپر کوئی حاکم نہیں ہے۔"

سن شعور کو پہنچے تو ان اعلیٰ فنون کے حصول میں سرگرم ہوئے جو اس زمانے میں رئیس اور سرداروں کی اولاد کو سکھائے جاتے تھے اور لازمۃً شرافت سمجھے جاتے تھے۔ یعنی نسب و سپہ گری، پہلوانی اور خطابت و سیاست، نسب دانی کا فن قبیلہ، نضیل کا خاص مشغلہ تھا، بصورتِ خاص ان کے آبا میں چلا آ رہا تھا۔ جاحظ نے اپنی کتاب "البيان" میں بیان کیا ہے کہ

ہے کہ حضرت عمرؓ اُن کے والد اور دادا تینوں بڑے نصاب تھے۔ آپؓ نے لکھنا اور
لکھنا بھی اچھی طرح سیکھ لیا تھا۔ اس زمانے میں بہت کم لوگ پڑھے لکھے ہوتے تھے۔ اس
کا اندازہ اس سے کیا جاسکتا ہے کہ ظہور اسلام کے وقت تمام قبائل قریش میں صرف
۷ آدمی لکھنا پڑھنا جانتے تھے۔ اُن میں ایک حضرت عمرؓ بھی تھے۔

کشتی اور ورزش کے فن میں بھی آپؓ کو کمال حاصل تھا۔ کوہ عرفات کے قریب
ایک وسیع میدان تھا جسے عکاظ کہتے تھے۔ ہر سال اوائل ماہ ذیقعدہ میں یہاں ملک کا
بڑا میلہ لگتا تھا، جس میں بیس دن تک گرم بازاری رہتی تھی۔ ہر طرح سے آکر لوگ
مجموعہ اجتماع کرتے تھے۔ ہر فن کے ماہرین یہاں پہنچ کر اپنے کمال کا مظاہرہ کرتے تھے۔
جو یہاں سے کامیاب و کامران ہو کر لوٹتا تھا، تمام ملک میں اُس کی شہرت ہو جاتی
تھی۔ حضرت عمرؓ نے عکاظ میں کئی معرکے کی کشتیاں جیتی تھیں۔

شہسواری میں آپؓ کا کمال مشہور ہے۔ ابن سعد اور جاحظ دونوں نے اس صفت
ذکر کیا ہے۔ قوت بیان و تقریر کا ثبوت عہد فاروقی میں موجود ہے۔ قبول اسلام سے
پہلے آپؓ قریش کے منصب سفارت پر فائز تھے اور یہ عہدہ آپؓ کے خاندان میں اس درجہ
پر ہی چلا آ رہا تھا کہ آپؓ اور آپ کے آبا خطابت پر غیر معمولی قدرت رکھتے تھے۔

سیاست میں آپؓ کی ذہانت کا یہ عالم تھا کہ آپؓ کے صاحبزادے حضرت عبداللہؓ
رایا کرتے تھے کہ جب حضرت عمرؓ کسی پیچیدہ مسئلے میں یہ فرمادیتے کہ میرا خیال اس بار
سایہ ہے تو ہمیشہ آپؓ کا خیال درست ہوتا۔

اس سے زیادہ احابت رائے کی اور کیا معراج ہوگی کہ آپؓ کی اکثر آراء مذہبی احکام
نکلیں۔ آپؓ کے خیال کی تائید میں فرشتہ کئی بار وحی لے کر آیا جو قرآن کا ایک جزو
کی اور قیامت تک تلاوت ہوگی۔ یہ تمام اوصاف وہ ہیں جو آپؓ میں بالطبع موجود
تھے۔ ظہور اسلام سے پہلے آپؓ نے اُن کا اکتساب کیا اور اسلام لانے کے بعد اُن میں

سے اکثر اوصاف کا مثبت اور تعمیری راستوں پر رخ مڑ گیا۔

اقتصادِ معاش :

تعلیم و تربیت کے بعد آپ نے معاش کی طرف توجہ کی۔ عرب میں زیادہ روزی کا ذریعہ تجارت تھا۔ حضرت عمرؓ نے بھی اسی کو اختیار کیا۔ اس ذریعے سے کوہادی و مالی فائدے بھی دیے اور ترقی و تعمیر کا ذیئہ بھی کھول دیا۔ وہ کاروبار کے اونٹ لے کر عرب کے جزیرہ نما سے باہر نکلے، صحراؤں، ریگستانوں، اونچے نیچے پہاڑوں اور پتے چٹیل میدانوں کے حصار سے نکل کر، نئی تہذیب، تمدن اور نئے اندازِ بود و ماند رکھنے والے لوگوں سے ملے۔ تجربات و مشاہدات نے بلند حوصلگی، معاملہ فہمی اور تجربہ کاری کے علاوہ آپ کے نظریات میں گہرائی اور فکرِ عالم (افق) بھی پیدا کر دی۔ یہ ساری خوبیاں اور ان کی علامتیں حضرت عمرؓ میں اسلام قبول کرنے سے پہلے ہی چمکی تھیں۔ اسلامی تاریخ کے مشہور مورخ مسعودی نے اپنی کتاب مروج الذهب میں لکھا ہے: ”عمر بن خطابؓ کے زمانہ جاہلیت میں عراق اور شام کے جو سفر کیے اور اُن سفر میں جس طرح وہ عرب و شام کے بادشاہوں سے ملے، اُن کے متعلق بہت سے واقعات ہیں جن کو میں نے تفصیل کے ساتھ اپنی کتاب اخبار الزمان اور کتاب الاوسط میں لکھا ہے۔“

افسوس ہے کہ یہ کتابیں صدیوں سے معدوم ہیں۔ نیز اس سے زیادہ حسرت و افسوس یہ ہے کہ نگاروں کے اس تسامح پر ہے کہ انھوں نے حیاتِ فاروقی کے اس پہلو سے تعرض ہی نہیں کیا۔

بطنِ مکہ سے آفتابِ اسلام کا طلوع اور مشرکین کا ردِ عمل :

اسی اثنائیں وادیِ مکہ سے آفتابِ رسالت طلوع ہوا، اور اللہ کے رسولؐ نے علانیہ

کا دُعا شروع کیا۔ قریش ناگواری کے باوجود خاموش رہے۔ لیکن کچھ عرصہ بعد جب آپؐ نے شرک کی مذمت کی اور اللہ کے سوا تمام معبودوں کی تکذیب کی اور بتوں کے پجاریوں کو گمراہ بتایا تو قریش جوشِ غضب سے بے تاب ہو گئے۔ مٹھی بھر مسلمانوں کے خلاف ظلم کی چکی تیزی سے چلنے لگی۔ کسی قبیلے کا کوئی آدمی مسلمان ہو جاتا تو جہالت میں ڈوبے ہوئے اور ظلمتِ کفر میں گھرے ہوئے قبیلے کے سارے لوگ اس کو دوبارہ کفر کی تاریکیوں میں کھینچنے کے لیے طرح طرح سے ستاتے، سخت سے سخت ایذائیں پہنچاتے اور اُس کو عاجز و مجبور کر دینے کے لیے نئے نئے اندازِ ستم ایجاد کرتے۔ ان مخالفینِ اسلام میں عمرؓ بھی شامل تھے۔

اسی زمانے کا ذکر کرتے ہوئے ایک صحابی حضرت خباب بن ارتؓ بیان کرتے ہیں کہ ایک روز نبی صلی اللہ علیہ وسلم کعبے کے سائے میں بیٹھے تھے۔ میں حاضر خدمت تھا۔ میں نے عرض کیا "اے اللہ کے رسول! اب تو ظلم کی حد ہو گئی ہے۔ آپ خدا سے دعا نہیں فرماتے؟" میری بات سن کر آپ کا چہرہ مبارک تمتا اُٹھا اور آپ نے فرمایا "تم سے پہلے، سابقہ امتوں میں جو اہل ایمان تھے اُن پر تو اس سے بھی زیادہ مظالم ہو چکے ہیں۔ اُن کی ہڈیوں پر لوسے کی کنگھیاں چلائی جاتی تھیں (جن سے گوشت صاف ہو جاتا تھا)۔ اُن کے سروں پر آدے چلائے جاتے تھے۔ گروہ اللہ کے پرستار بھی سچے دین سے نہ پھرتے تھے۔ یقین جانو کہ اللہ اس (توحید، رسالت اور آخرت کے) کام کو پورا کر کے رہے گا۔ یہاں تک کہ ایک وقت آئے گا کہ تنہا آدمی صنعا سے حضرموت تک بے کھٹکے سفر کرے گا اور اللہ کے سوا اُس کو کسی کا خون نہ ہوگا۔ مگر تم لوگ جلد بازی کرتے ہو۔"

عمرؓ کا رویہ اور آنحضرتؐ کی دُعا:

ظہورِ اسلام کے وقت عمائدِ قریش کی طرح حضرت عمرؓ بھی اسلام اور مسلمانوں کے دشمن تھے، اور پلا امتیازِ مرتبہ و خاندانِ مسلمان کو اذیت پہنچانے میں دریغ نہیں کرتے تھے۔ لیکن

آپ کی شخصیت میں وجاہت و شوکت، ذہانت و بلوغت اور غیر معمولی شکوہ و دبیرہ تھا۔ آپ کے ان اوصاف کی وجہ سے حضور کی نظر آپ پر پڑتی اور حضور نے اللہ تعالیٰ سے آپ کے مسلمان ہونے کے لیے دعا کی تھی۔

صداقتِ اسلامی کا اثر اور قبولِ اسلام :

اللہ کے پرستاروں پر جبر و تشدد کی انتہا ہو گئی، ظلم و جور کی چکی میں وہ پستے رہے، کئی سال ہو گئے تو ماہِ رجب ۵ ہجری میں محسنِ اعظم صلی اللہ علیہ وسلم نے اپنے پاکباز و منصف اصحاب سے فرمایا ”اچھا ہو کہ تم یہاں سے نکل کر حبش چلے جاؤ۔ وہاں ایسا بادشاہ ہے کسی پر ظلم نہیں کرتا۔ وہ سرزمین بھی بھلائی کی ہے۔ جب تک اللہ تمہاری اس مصیبت رفع کرنے کی کوئی صورت پیدا کرے، تم لوگ وہیں ٹھہر رہو۔“

اس ارشاد و اجازت کے بعد سب سے پہلے گیارہ مردوں اور چار عورتوں نے یہ طور پر حبش کی راہ لی۔ اس کے بعد چار چھ آدمی جاتے رہے۔ حضرت عمرؓ کی اس دشمنی پر سب سے پہلی چوٹ، ایک واقعے سے، اسی زمانے میں لگی۔ آپ کی قریبی رشتہ خاتونِ نبیؐ بنتِ حمزہ بیان کرتی ہیں کہ میں ہجرتِ حبشہ کے لیے اپنا سامان باندھ رہی تھی تو شوہر عمرو بن ربیعہ کسی کام سے باہر گئے ہوئے تھے۔ اتنے میں عمرؓ آگئے اور کھڑے ہوئے، بہ عذر مجھے دیکھتے رہے۔ پھر کچھ دیر بعد کہنے لگے ”عبد اللہ کی ماں، جا رہی ہو؟“ میں نے ”ہاں، خدا کی قسم تم لوگوں نے ہمیں بہت ستایا۔ اللہ کی زمین وسیع ہے۔ اب ہم کسی ایسے چلے جائیں گے جہاں سکون سے رہ سکیں“ یہ سن کر عمرؓ کے چہرے پر رقت کے ایسے ظاہر ہوئے جو میں نے زندگی میں کبھی نہ دیکھے تھے۔ اس کے بعد وہ نہ ٹھہرے اور بس یہ نکل گئے کہ خدا تمہارے ساتھ ہو۔

جن لوگوں کی طبیعت میں بختگی اور مزاج میں استحکام ہوتا ہے، وہ معمولی چو

بھیل جاتے ہیں، اکھڑ نہیں جاتے۔ اس لیے کہ اُن پر تاثر و قتی قسم کا ہوتا ہے اور معمولی
منرب نتیجہ خیز نہیں ہوتی۔ لیلیٰ کے واقعہ کا اثر چند دن رہ کر زائل ہو گیا ہوگا۔

آپ کے چچا زاد بھائی زید توحید کا وعظ و اعلان کرتے رہتے تھے۔ اس لیے خاندان
میں "اللہ ایک ہے" کی آواز غیر مانوس نہیں تھی۔ آپ کے گھرانے میں سب سے پہلے یہی
زید کے بیٹے سعید، اللہ اور رسولؐ کے انے والے بنے۔ پھر اُن کی بیگم فاطمہ جو حضرت عمرؓ
کی حقیقی بہن تھیں، دین اسلام قبول کر کے مسلمانوں کی جماعت میں شامل ہوئیں۔ اس کے
بعد خاندان فاروقیؓ کے ایک اور رکن نعیم بن عبد اللہ نے اسلام قبول کیا۔ سب کے بعد میں
گھرانے کی خادمہ لبنیہ حضورؐ کی جان نثار اور اسلام کی معتقد بنی۔

حضرت عمرؓ کو سعیدؓ، فاطمہؓ اور نعیمؓ کے مسلمان ہو جانے کا حال معلوم نہ تھا۔ مگر
اتفاق سے لبنیہ کی دین پرستی اُن پر کھل گئی۔ اُس بے چاری کو حق پرستی کے جرم میں جس قدر
مار پڑتی تھی اس کا اندازہ اس سے کریں کہ جب حضرت عمرؓ کا سانس پھول جاتا تو کہتے "ذرا
دم لے لوں تو پھر ماروں گا" لبنیہ کے سوا اور جس جس پر قابو چلتا، اُس کو بے تحاشا زد و کوب
کرتے۔ لیکن سچے لوگوں کا پکا اسلام تھا۔ وہ کسی ایک کو بھی اسلام سے برگشتہ کرنے میں
کامیاب نہیں ہوئے۔ اس وجہ سے جھلا گئے اور طیش میں آ کر فیصلہ کر لیا کہ (غور باللہ) خود
اسلام کی بنیاد کو ڈھادیں گے، بانی اسلام (صلی اللہ علیہ وسلم) کا ہی قصہ پاک کر دیں
گے۔ لہذا تلوار لے کر سیدھے حضورؐ کی طرف محلہ شعب ابی طالب روانہ ہوئے۔ یہ دیکھ کر
کارکنانِ قضا و قدر نے کہا: ع۔

آمد آں یارے کہ مامی خواستیم

راستے میں مشیتِ خداوندی نے آپ کے عزیز نعیم بن عبد اللہ سے آپ کو بھڑا دیا۔ انھوں
نے پوچھا: خیریت تو ہے؟ کہاں کا ارادہ ہے؟" بولے "محمدؐ کا فیصلہ کرنے جاتا ہوں۔ اُس
نے اچھے خاصے لوگوں کو صابی (مذہبِ اسلاف سے برگشتہ) کر دیا ہے" انھوں نے جواب

دیا۔ پہلے اپنے گھر کی تو خبر لو! خود تمہارے بہنوئی اور بہن مسلمان ہو چکے ہیں۔

یہ سن کر آپ فوراً پلٹے اور بہن کے ہاں پہنچے۔ آپ کی بہن فاطمہؓ اور ان کے شوہر سعیدؓ حضرت خبابؓ بن ارت سے نئی نازل شدہ سورت ”ظہ“ پڑھ رہے تھے۔ بھائی کو دیکھ ہی بہن نے فوراً صحیفہ چھپا لیا۔ مگر آپ ان کی آواز سن چکے تھے۔ پہلے کچھ پوچھ گچھ کی اور جب مطمئن نہیں ہوئے تو بہنوئی پر پل پڑے۔ بہن مدافعت کے لیے بڑھیں تو انھیں ایسا مارا کہ سر پھٹ گیا۔ اب دونوں میاں بیوی میں جذبہ ایمانی جوش زن ہو گیا اور وہ پکار اٹھے کہ ہاں، ہم مسلمان ہو چکے ہیں۔ تم سے جو کچھ ہو سکے کر لو۔ آپ اپنی بہن کا جواب سن کر حیران رہ گئے۔ بہنوئی کی طرف پشیمان نظروں سے دیکھ کر فرمایا ”تم دونوں جو کچھ پڑھ رہے تھے وہ مجھے دکھاؤ۔“ کہا ”تم جب تک غسل نہ کر لو، اس پاک صحیفے کو ہاتھ نہیں لگا سکتے۔“ حضرت عمرؓ نے غسل کیا اور صحیفہ لے کر پڑھنا شروع کیا جس میں سورہ ظہ لکھی ہوئی تھی پڑھتے پڑھتے جب اس اڑتالیسویں آیت پر پہنچے :

إِنَّا تَذَوِّجُ إِلَيْنَا أَنَّ الْعَذَابَ عَلَى مَنْ كَذَّبَ وَتَوَلَّى ه ہم کو وحی کے ذریعے بتایا گیا ہے کہ عذاب ہے اُس کے لیے جو جھٹلائے اور منہ موڑے۔

تو بے ساختہ آپ کی زبان سے نکلا، واللہ! میں اس کلام کو نہیں جھٹلاؤں گا، جس کا ایک ایک لفظ دل میں اتر رہا ہے۔ حضرت خبابؓ جو ان کی بہن اور بہنوئی کو تعلیم دینے آئے تھے اور مصلحتاً چھپ گئے تھے۔ آپؐ کی زبان سے یہ فقرہ سن کر باہر نکل آئے اور کہا ”اللہ تعالیٰ گواہ ہے کہ دعوتِ اسلامی کے پھیلانے میں حضرت محمد صلی اللہ علیہ وسلم تم سے مدد لیں گے۔ میں نے حضورؐ کو یہ فرماتے سنا ہے کہ خدایا! ابوالحکم بن ہشام (ابو جہل) عمر بن خطابؓ، دونوں میں سے کسی کو اسلام کا حامی بنا دے۔ پس اے عمر! اللہ کی طرف چلو، اللہ کی طرف چلو۔“

یہ وہ زمانہ تھا کہ اس حضرت مخزومی قبیلے کے سردار حضرت ارقمؓ بن حارث کے مکان میں،

اپہاڑی سے متصل ایک ٹیلے پر تھا، روزانہ حسب ضرورت قیام فرماتے اور صحابہ کرامؓ پوشیدہ طور پر وہیں آجاتے۔ حضرت عمرؓ خطابؓ کی رہنمائی میں دروازے پہنچے تو آپؓ ہاتھ میں تلوار تھی اور آج کے واقعے کی صحابہؓ کو اطلاع نہ تھی۔ اس لیے انھیں تردد ہوا۔ بارہ دو عالم کے چچا حضرت حمزہؓ کو معلوم ہوا تو فرمایا ”آنے دو۔ اگر سمجھنے یا اطاعت لیے آیا ہے تو بہت اچھا ہے، اور اگر کوئی اور بات ہے تو اُسی کی تلوار سے سر قلم دوں گا۔“

دروازہ کھول دیا گیا، آپ اندر گئے، اللہ کے رسولؐ آگے بڑھے۔ پھر ارشاد فرمایا ”اگر اس ارادے سے آیا ہے؟“ ادھر نبوت کا رعب تھا، ادھر صداقت واضح ہو چکی تھی رنج کو دیکھ کر خشیت طاری تھی۔ نظریں اٹھائے بغیر کہا ”کلمہ پڑھنے اور ایمان لانے کے لیے“ یہ سن کر حضور رسالتؐ نے اللہ اکبر کا نعرہ لگایا۔ اور اُسی لمحے فرط مسرت سے وجود صحابہؓ نے بھی ایک آواز نہ کر اللہ کی بڑائی کا اعلان کیا۔ جس سے آس پاس کی تمام ادیاں گونج اُٹھیں۔

حضرت عمرؓ مسلمانوں کی ہجرت حبشہ کے بعدہ نبوی کے آخر میں ایمان لائے۔ اُس وقت تک چالیس مرد اور کچھ عورتیں مسلمان ہو چکی تھیں۔ لیکن اب تک کفارِ قریش کی سختی و ظلم کی وجہ سے کسی کو حوصلہ و ہمت نہیں ہوئی تھی کہ علانیہ عبادت اور تبلیغ کر سکے۔ قریش کی سختی و گرفت ایسی تھی کہ بہت سے لوگ اپنا اسلام بھی ظاہر نہیں کر سکتے تھے۔ مگر جب خطاب کے یہ جرات مند بیٹے دائرہ اسلام میں داخل ہوئے تو فضا ہی بدل گئی، ماحول ہی وہ نہ رہا۔ اعلانِ توحید و رسالتؐ کے بعد آپؐ دارِ ارقم سے نکلے، خانہ کعبہ پہنچے اور قریش کے سامنے اعلانِ کفر کے نماز پڑھی۔ کسی دشمن کو جرات نہ ہوئی کہ آپ کے غلات آواز بھی نکال سکتا۔ آپ کے اس جذبہ حق کے اظہار پر حضور صلی اللہ علیہ وسلم نے فاروقیؓ کا لقب عطا فرمایا۔

نہج کی ہجرت

وہاں سے لوگوں نے اندر سے ان کو دیکھا کہ ان کی حرکت دیکھنے میں جب
 بقیہ رہے تھے کہ تو ان کے ساتھ قبیلوں نے متحد ہو کر حضور کے مخالفین بنی
 سے اتحاد کر لیا۔ بات چیت، خرید و فروخت اور ہر عروج کا تعلق تو دیا گیا۔ بنی ہاشم
 کے پیروں پر مسلم و کفر کی جانب میں نظر بند ہو گئے اور یہی برس تک اسی سبب
 یہودیوں نے انہیں ان کے گھر سے ہجرت کر جاتے ہیں۔

آخر شام میں غزوہ بدر میں ان کی حالتِ راز پر رحم آ گیا۔ انہوں نے غلامی
 میں جا کر ان کی مخالفت کے باوجود اس معاہدے کو چھوڑ دیا جس کے ماتحت یہودی
 ان کی تھی۔ ان کے بعد بنی ہاشم چھوٹے میں رہنے لگے۔

ان کے زمانے میں جو قبائل آتے تھے، ان حضرات علی اللہ علیہ وسلم ان کے پاس جا کر
 دعوتِ اسلام دیتے تھے۔ ایک مرتبہ اسی طور پر آپ نے تبلیغ کی اور قبیلہ خزرج کے چھ
 مدینہ مسلمان ہو گئے۔ دوسرے سال اسی طرح بارہ آدمی مسلمان ہوئے۔ اور جب وہ مکہ
 سے مدینہ جانے لگے تو حضور نے حضرت مصعب بن عمیر کو ہمراہ کر دیا تاکہ ان مسلمانوں
 کو ان پہنچائیں اور مدینہ میں ان کے تعاون سے اسلام پھیلائیں۔ ان حضرات کی مخلصانہ
 کوششوں سے مدینہ میں اسلام پھیلنے لگا۔ اور چند ہی سالوں میں وہاں مسلمانوں کی اچھی
 نمائی تعمیر ہو گئی۔ مکہ کے مسلمانوں کو بھی وہیں بھیج دیا جاتا تھا۔

سب سے پہلے ابوسلمہ ابن اشمل، پھر بلالؓ اور عمار بن یاسرؓ نے ہجرت کی۔ ان کے بعد
 حضرت عمرؓ نے ہجرت کا قصد کیا۔ آپ نے پہلے خانہ کعبہ میں جا کر طواف کیا، پھر نماز پڑھی
 اور مشرکین کو مخاطب کر کے کہا: میں مارینے جا رہا ہوں۔ تم میں سے کوئی ہے مجھے روکنے
 والا؟ اگر وہ اپنی بیوی کو بیوہ اور بچوں کو یتیم کرنا چاہتا ہے تو حرم سے باہر مسلح ہو کر آجائے۔

قریش کو سانپ سونگھ گیا۔ کسی کو جڑات نہ ہوئی جو آتا۔

آپ کے ہمراہ کچھ اور مسلمان بھی ہو گئے۔ امام بخاریؒ نے بیس آدمیوں کی صرف تعداد بتانے پر اکتفا کیا ہے۔ ابن ہشام نے بعض کے نام بھی لکھے ہیں۔ ان میں حضرت زیدؓ (آپ کے حقیقی بھائی)، حضرت سعیدؓ (بھتیجے) اور حضرت حنیسؓ (داماد) اور باقی دوست، خداتہ سہمیؓ، عمرو بن سراقہؓ، عبداللہ بن سراقہؓ، واقد بن عبداللہؓ، خولی بن ابی خولیؓ، مالک بن ابی خولیؓ، ایاس بن بکیرؓ، عامر بن بکیرؓ، خالد بن بکیرؓ، اور عیاش بن ربیعہ وغیرہ شامل تھے۔ ان محترم ساتھیوں میں حضرت عیاش بن ربیعہؓ، ابو جہل کے انخیانی رماں جائے بھائی تھے۔ جب آپ ہجرت کر کے مدینہ پہنچ گئے تو بعد میں تعاقب میں لگا ہوا ابو جہل بھی اپنے ایک بھائی کے ساتھ پہنچ گیا اور عیاشؓ سے کہا:

”بھائی! اماں جان نے قسم کھائی ہے کہ جب تک عیاش کی صورت نہ دیکھ لوں گی، دھوپ سے سائے میں نہ بیٹھوں گی۔ نہ سر میں کنگھی کروں گی۔ تم چل کر انھیں صرف صورت دکھا دو۔ اُن کی قسم پوری ہو جائے گی۔ پھر واپس آ جانا۔“

وہ بے چارے اس کے ساتھ ہو لیے۔ راستے میں دونوں کافروں نے اُن کو قید کر لیا اور کتے میں اس طرح لے کر داخل ہوئے کہ وہ رسیوں میں جکڑے ہوئے تھے۔ ابو جہل اور اس کا بھائی پکار پکار کر کہہ رہے تھے کہ اے کتے والو! اپنے اپنے بگڑے ہوئے نالائق لونڈوں کو اس طرح سیدھا کبرو، جس طرح دیکھو، ہم کہہ رہے ہیں۔ یہ بے چارے کافی مدت تک قید رہے اور آخر کار ایک جانباز مسلمان ان کو نکالنے میں کامیاب ہو گیا۔ مدینہ منورہ میں زیادہ توسیع کی گنجائش نہ تھی۔ اس لیے مہاجرین مضافاتی آبادی ثبا میں جو مدینے سے عین جنوب میں ڈھائی تین میل کے فاصلے پر تھی، رہائش اختیار کرتے تھے۔ حضرت عمرؓ بھی وہیں، حضرت رفاعہؓ بن منذر کے مکان میں ٹھہر گئے۔ آپ کے بعد بھی کتے سے آنے والوں کا سلسلہ جاری رہا۔ یہاں تک ربیع الاول ۱۳ نبوی مطابق دسمبر ۶۲۲ء

کو حضور صلی اللہ علیہ وسلم بھی حضرت ابو بکرؓ کے ہمراہ تشریف لے آئے۔

بھائی چارہ اور مجلس مشاورت کی رکنیت:

مسلمانوں کی تنظیم اور رفاقت کے لیے حضورؐ نے اُن میں اس طرح رشتہ اخوت قائم کیا کہ ایک ایک مہاجر کو ایک ایک انصاری کا بھائی بنادیا۔ اس سلسلے میں آپؐ دونوں کے رتبہ و حیثیت کو ملحوظ رکھتے تھے، اخوت کے اس مبارک عمل میں، حضرت عمرؓ کا بھائی عتبہ بن مالک انصاری کو بنایا گیا جو قبیلہ بنو سالم کے سردار تھے۔ مدینہ منورہ میں آنحضرتؐ کے تشریف لے آنے کے بعد بھی آپؐ قباہی میں رہے۔ چونکہ حضورؐ کی وجہ سے مرکز اسلامی مدینے میں تھا اس لیے حصول ہدایات کے لیے آپؐ اور آپ کے بھائی عتبہؓ ایک دن چھوڑ کر، باری باری سے، مدینے آتے تھے۔ حضورؐ نے جو مجلس مشاورت قائم کی تھی، آپ بھی اس کے رکن تھے۔

ہجرت کے بالکل قریبی زمانے میں، نمازِ جمعہ کے احکام نازل ہوئے رجن کو قرآن سورہ جمعہ کے دوسرے رکوع میں بیان کرتا ہے۔ اس میں ”إِذَا نَادَىٰ لِلصَّلَاةِ“ یعنی جب نماز کے لیے پکارا جائے، کا ذکر موجود ہے۔ اور اس سے مراد اذان ہے۔ مکے کی مشرک اکثریت میں تو انفرادی نماز پڑھنا بھی آسان نہ تھا، اس لیے جماعت اور اذان وغیرہ کے طریقے وہاں اختیار نہیں کیے گئے۔ مدینے آکر حضور صلی اللہ علیہ وسلم نے نماز کے لیے اعلان کا طریقہ مقرر کرنا چاہا، اور مجلس میں مشورے کے لیے یہ مسئلہ رکھا گیا۔ پیش نظر یہودیوں اور عیسائیوں کی نظائر تھیں۔ اقل الذکر کے ہاں ”بوق“ (قرنا) اور مؤخر الذکر کے یہاں ”ناقوس“ (عبادت کا گھنٹا) عبادت کی اطلاع کے لیے استعمال ہوتا تھا۔ چنانچہ بعض حضرات نے انہی کا مشورہ دیا۔ لیکن بعض اصحابؓ نے کہا کہ یہودیوں اور عیسائیوں کی مماثلت نہیں ہونی چاہیے۔ اس پر کسی نے کہا کہ نماز سے پہلے آگ جلا دی جائے۔ اُس کی روشنی نماز کے

اعلان کر دے گی۔ یہ بحث جاری تھی کہ حضرت عمرؓ نے کھڑے ہو کر کہا ہم اللہ کی بڑائی کیوں نہ بیان کریں؟ اللہ اکبر کیوں نہ پکار دیں؟ یہ پاکیزہ تجویز اللہ کے رسولؐ کو پسند آئی، اور اذان کے کلمات مقدسہ قرآن سے اخذ کر کے، حضرت عمرؓ کی رائے کے مطابق، اذان کا نظام جاری کر دیا گیا۔

غزوات و سرایا میں آپؐ کی شرکت :

قریش مسلمانوں کے مدینے چلے جانے سے اور بھی زیادہ دشمن ہو گئے۔ انھوں نے مسلمانوں کی تمام اmlاک پر قبضہ کر لیا، اور فیصلہ کیا کہ مدینے پہنچ کر ان کا مکمل طور پر استیصال کر دیا جائے۔ اگر ان کو وقت مل گیا تو ان کی جماعت منظم و مستحکم ہو جائے گی اور ان کی قوت ناقابلِ تسخیر۔ اس لیے انھوں نے مدینے کے منافقین و یہودیوں سے ساز باز کر کے حملے کی تیاری شروع کر دی۔ تاہم ڈیڑھ سال تک اس حضرت صلی اللہ علیہ وسلم نے اپنی غیر معمولی دانش اور بصیرت کی بدولت قریش کو ان کے جارحانہ ارادوں پر عمل نہ کرنے دیا۔ البتہ بعض چھوٹے چھوٹے جھگڑوں نے آکر چرواہوں وغیرہ پر شیخون ضرور مارے۔ جن کے محدود جانی و مالی نقصانات کے اثرات کو بھی سرکارِ دو عالمؐ نے قطعی طور پر بے اثر کر دیا، کیونکہ آپؐ ہمیشہ محتاط رہتے تھے اور آپؐ کی دُور رس نگاہیں مشرکین کے عملی اقدامات سے پہلے ہی اس کا اندازہ کر لیتی تھیں کہ وہ اب کیا کارروائی کرنے والے ہیں۔

بہر حال، ہجرت کر کے مدینے آنے والے مسلمانوں کو، ذرا اطمینان کا سانس لینے میں، اور منافقوں اور یہودیوں کی درپردہ چالوں کے باوجود، خود کو منظم کرنے، نیز سیاسی نوعیت کے معاہدے وغیرہ کرنے میں ڈیڑھ سال لگ گیا۔ اس کے بعد رسولِ خدا صلی اللہ علیہ وسلم نے اپنی طرف سے وہ مدبرانہ اور حکیمانہ سیاسی مداخلتیں اٹھادیں جو مکے والوں کے جنگی بھڑکت کو روک کے ہوئے تھیں۔

جنگِ بدر میں آپ کا کردار:

۱۱ رمضان ۲ ہجری مطابق ۱۳ مارچ ۶۲۳ء کو منگل کے دن جنگِ بدر ہوئی۔ یہ اسلام کی تاریخ میں سب سے پہلا مشہور اور اہم معرکہ تھا۔ صبح کے وقت اللہ کے سپاہی اُس کے دین کا پرچم بلند کیے، اُس کی حمد اور اُس کی بڑائی کا کلمہ پکارتے، اپنے ذہنوں میں مقابلے کے وقت سب کچھ گزر جانے کا سودا لے اور شوقِ شہادتِ دلوں میں بڑھ اپنے آقا محمد رسول اللہ صلی اللہ علیہ وسلم کے اُس ہاتھ کے اشارے پر جس میں تیر تھا، صف ہو گئے۔ ان خدا پرستوں کی کل تعداد ۳۱۳ تھی، جن میں بوڑھے، جوان اور کم عمر بھی تھے مگر عمر اور جسم و جان کے اس فرق کے باوجود، جوشِ سب کا یکساں تھا۔

اللہ اور اُس کے دین کے دشمن ایک ہزار تھے۔ ابولہب کے سوا ان کے سارے مسلمانوں کو نیست و نابود کرنے کے ارادے سے مدینے پر چڑھ آئے تھے۔ اللہ کے رسول نے حملہ ہونے سے پہلے بارگاہِ خداوندی میں نصرت کے لیے ہاتھ پھیلائے۔ پھر نیاز و عاجزی سے سر کو خاک پر ٹیک دیا۔ ابھی سر اٹھایا نہ تھا کہ فرشتہ آگیا اور نصرت کا پیغام دیا۔ پھر مبارزت ہوئی، پھر دونوں طرف سے صفیں ٹوٹ پڑیں۔ اللہ کے سپاہی کافروں کی صفوں میں گھس گئے۔ جنگ جیت لی گئی۔ کفار کے اکثر رئیس و سردار میدانِ جنگ میں کئے پڑے تھے۔ نوے آدمی پکڑ لیے گئے تھے۔ اور یہ سب کچھ بہت تھوڑے وقت میں ہوا تھا۔

حضرت عمرؓ اس یادگار معرکہ میں ہر مرحلے پر حضور صلی اللہ علیہ وسلم کے معاون و مددگار رہے۔ بایں ہمہ اُن کے ذاتی کردار کی چند جھلکیاں یہ ہیں:

۱۔ اس جنگ میں سب سے پہلا شہید آپ کا ایک خدمت گار مرج تھا۔

۲۔ آپ کا ماموں عاصی بن ہشام قریش مکہ کے رئیسوں میں سے تھا۔ حضرت عمرؓ نے اُس کو زندہ واپس نہیں جانے دیا۔ خود بڑھ کر قتل کر دیا۔

۳۔ آپ کے ساتھ آپ کے خاص دوست اور قبیلے کے گیارہ آدمی اس جنگ میں شرکت ہو کر لڑے تھے۔ جو یہ ہیں: زیدؓ، عبداللہؓ، عمروؓ، واقدؓ، خولیؓ، مالکؓ، عامرؓ (ربیعہ کا بیٹا)، عامرؓ (بکیر کا بیٹا)، خالدؓ، یاسؓ اور عاقلؓ۔

۴۔ قریش کے سارے قبیلے مجتمع ہو کر بدر میں مسلمانوں سے لڑنے کے لیے آئے، لیکن حضرت عمرؓ کے قبیلے کا کوئی ایک آدمی بھی آپؐ کے ذاتی اثر و دبہ کی وجہ سے نہیں آیا۔

۵۔ اسیرانِ جنگ کے بارے میں اکثر صحابہؓ اور ابو بکرؓ نے رائے دی کہ ان کو فدیہ لے کر چھوڑ دیا جائے۔ مگر حضرت عمرؓ نے اس سے اختلاف کیا اور کہا ”میری رائے ہے کہ ان سب کو قتل کر دیا جائے اور جو قیدی جس مسلمان کا عزیز ہے، وہی اُس کو اپنے ہاتھ سے قتل کرے۔“ رحمتِ عالم صلی اللہ علیہ وسلم کی طبیعت مائلِ کرم ہوئی۔ اکثریت کی رائے کو قبول فرما کر قیدیوں کو چھوڑ دیا گیا۔ اس کے بعد وحی نازل ہوئی پھر حضرت عمرؓ کی تجویز پہلے ہی سے یہی تھی۔

۶۔ جنگِ بارِ کُر مشرکین مکہ چلے گئے۔ وہ اپنی ہزیمت اور شکست و ریخت پر سر کچلے ہوئے سانپ کی طرح تملارہے تھے۔ سمجھ میں نہیں آتا تھا کہ کیا کریں؟ چنانچہ ابنِ امیہؓ نے عمیر بن وہبؓ کو، جو بدل سے اسلام اور حضورؐ کا دشمن تھا، بنی صلی اللہ علیہ وسلم کو قتل کرنے کے لیے بھیجا۔ وہ زہر میں بھیجی ہوئی تلوار لے کر مدینے آیا۔ حضرت عمرؓ نے اُسے دیکھ لیا اور ایک ہاتھ سے گردن پکڑ کر دھکیلے ہوئے آنحضرت صلی اللہ علیہ وسلم کی خدمت میں لائے۔ آپؐ کے سوال کے جواب میں عمیرؓ نے بتایا ”میرا بیٹا جنگی قیدیوں میں ہے، اُسے چھڑانے آیا ہوں۔“ حضورؐ نے فرمایا ”مجھے دھوکا دینے کی کوشش کر رہا ہے۔ یہ کیوں نہیں کہتا کہ تجھے صفوان بن امیہؓ نے میرے قتل کے لیے بھیجا ہے۔“ یہ

۱۔ مطالعہ کریں قرآن حکیم پارہ ۱، سورۃ انفال رکوع ۹، آیات ۶۷ تا ۶۹۔

سُن کر عمر نے اسی وقت کلمہ پڑھا اور مسلمان ہو گیا، کیوں کہ اس راز کو سوائے اُس کے اور صفوان کے کوئی اور نہیں جانتا تھا۔

جنگِ اُحد میں آپ کا کردار:

بدر کی لڑائی کو ابھی ایک سال ہی ہوا تھا کہ قریش کا شکر پہلے سے تین گنا زیادہ تعداد اور چار گنا زیادہ سامان کے ساتھ مسلمانوں کے استیصال کے ارادے سے چل پڑا۔ ان لوگوں نے اپنی لڑکیاں اور بیویاں بھی ساتھ لے لیں تاکہ اگر حالات موافق نہ ہوں تو مشرکین انہیں بچو نہ بھاگیں، اور اگر حالات سازگار ہوں تو وہ اپنے عزیزوں اور سرداروں کے مسلمان قاتلوں کو قریش زمین پر لوٹتے اور دم توڑتے دیکھ سکیں۔ یہ بت پرستوں کا شکرِ جزا اور انداز سے آکر اپنی آخری منزل وادیِ اُحد میں اتر گیا۔

اللہ کے آخری پیغمبر صلی اللہ علیہ وسلم بھی شوال کی ۱۲ تاریخ ۳ ہجری مطابق ۲۹ مارچ ۶۲۴ء جمعے کی نماز پڑھ کر ایک ہزار کی جمعیت کے ساتھ نکلے۔ راستے میں منافقوں نے اپنے بھائیوں اور بیٹوں کو ساتھ لے کر نکال دیا۔ اب اصلی فدا کاروں کی کل تعداد سات سو رہ گئی۔ ظاہر ہے کہ حضورؐ اور آپؐ کے ساتھیوں کا سہارا صرف پر تھا، اس لیے وہ مطلق پریشان نہیں ہوئے بلکہ حضورؐ نے فرمایا "اِنَّ اللہ کی راہ میں لڑنے والوں کے اندر کچھ کم عمر لڑکے بھی شامل ہو گئے ہیں۔ اس لیے پوری عمر کے شمشیر زن رہتے رہتے دیے جائیں اور کچی عمر والے نکال دیے جائیں۔"

ان بچوں کے شوقِ شہادت کا یہ عالم تھا کہ انہیں نکلنا کسی صورت گوارا نہ تھا۔ وہ اپنے بھائیوں کے بل تان کر کھڑے ہوتے اور عرض کرتے "اے اللہ کے نبی! ہم تو چھوٹے نہیں ہیں۔" میں حضرت رافعؓ بھی تھے جن کی یہ تدبیر کارگر ہو گئی اور وہ لے لیے گئے۔ وہیں قریب میں ایک لڑکے سمہہ کھڑے تھے۔ جب اُن سے کہا گیا کہ واپس جاؤ تو انہوں نے جواب

”واہ میں کیوں جاؤں؟ رافع سے تو میں قوی ہوں“ آخر دونوں کی کشتی کرائی گئی جس میں انھوں نے رافع کو بچھاڑ دیا، اور اس طرح شکر میں رہنے کی اجازت حاصل کر لی۔

ہادی اعظم صلی اللہ علیہ وسلم نے اُحد پہاڑ کو پشت کی طرف رکھ کر صف بندی کرائی۔ حضرت مصعبؓ علم بردار مقرر ہوئے۔ حضورؐ نے اعزاز کے طور پر اپنی تلوار ابودجانہؓ کو عطا کی۔ اُن کے جسم کا رنگٹا رنگٹا خوشی سے بھڑکنے لگا۔ انھوں نے اپنا سرخ عمامہ سر سے باندھا، پھر اشعار شجاعت پڑھتے ہوئے آگے بڑھے، اور دشمنوں کی صفوں کو توڑ ڈالا۔ اس ابتدائی حملے میں مسلمان بڑی بے جگری سے لڑے۔ خاص کر حضرت ابودجانہؓ، حضرت حمزہؓ، اور حضرت علیؓ۔

کفار کے قدم اکھڑ گئے اور وہ اپنے علمبردار صواب کے مارے جانے کے بعد بھاگ کھڑے ہوئے۔ مسلمان مالِ غنیمت لوٹنے میں مصروف ہو گئے۔ مسلمان تیر اندازوں کے دستے سے چلے آنے کے بعد کافروں کے ایک دستے نے، جس کی قیادت خالد بن ولیدؓ کر رہے تھے، اس طرف سے اچانک حملہ کر دیا۔ حضورؐ زخمی ہو گئے اور دشمنوں نے پکار دیا کہ آپؐ شہید ہو گئے۔ اس صورتِ حال کی وجہ سے جیتی ہوئی جنگ ہار میں تبدیل ہو گئی۔

حضرت عمرؓ اس محرکے میں بھی حضور صلی اللہ علیہ وسلم کے دستِ راست رہے۔ مختصراً آپؐ کے کردار کی چند جھلکیاں یہ ہیں :

۱۔ ابتدا میں قیام گاہِ رسولؐ کے پرے دار محمد بن مسلمہؓ تھے۔ شکست کے بعد، موقعِ پاکر قریش نے حملہ کیا تو ابنِ مسلمہؓ کی ڈیوٹی آپؐ نے لے لی اور سائبانِ رسولؐ کے گرد تلوار لے کر چکر لگانے لگے۔

۲۔ جب حضورؐ مسلمانوں کی ابتری اور سرِ اسیگی دیکھ کر محرکہ کارزار میں آگے بڑھے تو حضرت عمرؓ بھی کافروں پر بھپٹ پڑے۔ اور جب حضورؐ گڑھے میں ہو گئے اور ابنِ قمرہ کافر نے حضرت مصعبؓ علم بردارِ اسلام کو شہید کیا اور پکار دیا کہ میں نے نعوذ باللہ محمدؐ صلی اللہ

علیہ وسلم) کو شہید کر دیا ہے تو آپؐ جہاں لڑ رہے تھے وہیں بہ فرط غم سے بیٹھ گئے اور ہتھیار زمین پر پھینک دیے۔ اتنے میں حضرت انسؓ بن نضریاس سے گزرے اور کہا ”عمر! یہاں کیا کرتے ہو؟“ اندوہناک آواز میں جواب دیا کہ سرکار شہید ہو گئے۔ اس کے بعد آپؐ اٹھے اور دیکھا کہ حضورؐ رگڑھے سے باہر نکالے جانے کے بعد موجود ہیں۔ ابودجانہؓ آنحضرتؐ کی جانب رخ کر کے اپنی پشت پر تیروں کو روک رہے ہیں اور طلحہؓ چابکدستی سے حملہ آوروں پر تیروں کی بارش کر رہے ہیں۔ آپؐ بھی اُسی جانب بڑھ کر کافروں پر پل پڑے۔ اسی اثناء میں دو صحابہ، حضرت زبیرؓ بن عوام اور حضرت حارثؓ بن صمہ بھی ان جان نثاروں میں شامل ہو گئے اور حضورؐ کو پوری حفاظت سے پہاڑی پر لے جانے میں کامیاب ہو گئے۔

۳۔ پہاڑی پر چڑھنے کے دوران دیگر صحابہؓ بھی اس جھٹے میں شامل ہو گئے۔ تاریخ کی معتبر روایات میں ان کی تعداد تیس بیان ہوئی ہے۔ کفار نے دیکھا کہ آپؐ بہ سلامت ہماری دست رس سے نکلے جا رہے ہیں تو ان کے ایک قائد خالد بن ولیدؓ نے حملہ کرنے کے لیے ادھر کا رخ کیا۔ حضرت عمرؓ نے چند مہاجرین اور انصار کو ساتھ لے کر چٹانیں لٹھکائیں اور پتھر برسائے، یہاں تک کہ وہ واپس جانے پر مجبور ہو گئے۔

۴۔ قریش کے سردار ابوسفیانؓ نے ایک اونچے تودے پر چڑھ کر پکارا ”اَقْلُ حَبْلٍ“ (ہلبل سر بلند رہ)۔ یہ سن کر رسول اللہؐ نے عمرؓ کو حکم دیا کہ جواب دو ”اللہ اَعْلٰی وَاَجَلُ“ (صرف اللہ ہی بلند و برتر ہے)۔

۵۔ ابوسفیانؓ نے حضرت عمرؓ کی آواز پہچان لی اور ان کا نام لے کر آواز دی۔ حضورؐ نے بھی اُس کی پکار سنی اور فرمایا ”جاؤ، اور دیکھو وہ کیا کہتا ہے“ آپؐ گئے تو ابوسفیانؓ نے پوچھا ”عمر! بتاؤ، محمدؐ (صلی اللہ علیہ وسلم) قتل ہو گئے ہیں یا نہیں؟“ آپؐ نے فرمایا ”دشمنِ خدا! وہ پہاڑی پر موجود ہیں اور تیری آواز سن کر اٹھوں نے ہی

مجھے بھیجا ہے۔“ ابوسفیان نے کہا ”ٹھیک ہے، کیونکہ تم میرے نزدیک ابنِ قثم سے (جس نے پکار دیا تھا کہ میں نے محمد صلی اللہ علیہ وسلم کو قتل کر دیا) زیادہ سچے ہو۔ اس کے بعد اُس نے کہا کہ یہ بدر کا بدلہ ہے۔ آئندہ سال تم سے مقابلہ پھر ہوگا۔ حضورؐ نے حضرت عمرؓ سے فرمایا ”کہہ دو، ہمیں منظور ہے۔“

جنگِ احزاب میں آپؐ کا کردار:

مکتے اور دوسرے علاقوں کے مشرکین، نیز خیبر کے یہودیوں کی دس بارہ ہزار فوج شوال ۵ ہجری میں مدینے کی بستی پر اچانک حملہ آور ہونے کے لیے، دبے پاؤں، نہایت پُر اسرار انداز میں چل پڑی۔ شمال کی طرف سے بنی نضیر اور قنیقاع کے یہودی قبائل، جوابِ خیبر میں آباد تھے، مشرق کی جانب سے غطفان کے مشرک قبائل (بنو سلیم، بنو فزارہ، بنو مرہ، بنو اشجع، اور قبائل اسد و سعد وغیرہ) اور جنوب کی طرف سے تمام قبائلِ قریش اور ان کے حلیف۔

لیکن اللہ تعالیٰ نے ان کے اچانک حملے سے مسلمانوں کو بچا لیا۔ سرورِ کائنات کو دشمنوں کی ایک ایک بات اور ایک ایک اقدام کی اطلاع مل رہی تھی۔ قبل اس کے کہ یہ ٹڈی دل مسلمانوں کے شہر تک پہنچتا، اللہ کے پیغمبرؐ نے چھ دن کے اندر اندر، مشرق سے مغرب کی طرف، شہر مدینہ کے شمال میں پانچ ہاتھ گہری خندق کھدوا لی اور تین ہزار مشاقانِ شہادت کو خندق کے اس طرف لے کر مدافعت کے لیے تیار ہو گئے۔ مدینے پر حملہ صرف اسی جانب سے ہو سکتا تھا کیونکہ دوسری اطراف قدرتی طور پر محفوظ تھیں۔

قائدِ مسلمین رحمۃ اللعالمینؐ نے خندق کو حصّوں میں بانٹ کر کمانڈروں میں تقسیم کر دیا تھا کہ دشمن فرجیں کسی حصّے کو پھلانگتے نہ پائیں۔ ایک حصّے کے کمانڈر حضرت فاروقؓ تھے۔ جس حصّے پر آپؐ مقرر تھے اُس کی اہمیت کے پیشِ نظر امت نے اُسی مقام پر ایک مسجد

بنالی تھی، جو آج تک مسجدِ عمر کے نام سے مشہور ہے۔

ایک دن کافروں نے آپؐ کے حفاظتی حصّے پر حملہ کر دیا۔ آپؐ نے ایسا پُر زور جوابی حملہ کیا کہ وہ تتر بتر ہو گئے یہاں تک کہ آپؐ نے خندق پار کمری اور دست بدست جنگ کر کے بہت سے لوگوں کو موت کے گھاٹ اُتار دیا۔ ایک دن آپؐ جنگ میں اس قدر مصروف رہے کہ نمازِ عصر قضا کے قریب ہو گئی۔ آپؐ نے اپنے آقا و مولیٰؐ کی خدمت میں حاضر ہو کر اس بات کی شکایت کی تو حضورؐ نے فرمایا کہ آج کافروں نے مجھے بھی نماز پر کاموقع نہ دیا۔

صلح حدیبیہ میں آپؐ کا کردار

مسلمانوں کو مکے سے ہجرت کیے ہوئے ۶ سال ہو گئے تھے اور قریش نے اُن کے بیت اللہ کا راستہ بند کر رکھا تھا۔ اس مدت میں انھوں نے کسی کو حدودِ حرم کے قریب تک نہ پھٹکنے دیا۔ اداۓ حج کے حضورؐ بھی خواہشمند تھے۔ ایک روز خواب میں دیکھا کہ صحابہؓ ساتھ تشریف لے گئے ہیں اور عمرہ کیا ہے۔ انبیاء علیہم السلام کا خواب واجب التعمیل ہے۔ حضورؐ نے صحابہؓ کو خواب سنایا اور عمرے کے لیے روانگی کا اعلان کر دیا۔ بغیر ہتھیار جانے کا پردہ گرام تھا۔ چنانچہ ہم اسو صحابہؓ قربانی کے جانور ساتھ لیے، بتیک بتیک کی صدقہ بلند کرتے، اللہ کے رسولؐ کی معیت میں حرمِ مکہ کی سرحد پر واقع حدیبیہ کے مقام پر پہنچے تو پہلے خزاعہ کا سردار ہذیل بن ورقا اور پھر احابیش کا لیڈر خلّیس بن علقمہ آئے اور حضورؐ آمد کی وجہ پوچھی، قافلے پر نظر ڈالی زائرین کو احرام باندھے دیکھا اور واپس جا کر کہا: ”سب طواف و زیارت کے لیے آئے ہیں۔ اگر اُن کو روکو گے تو صدیوں کے دستور کو توڑ دے گا اور ہو سکتا ہے کہ اس زیادتی کی وجہ سے بعض قبیلے تمھارے خلاف ہو جائیں، مگر مشرکین نے اپنی ضد پر قائم رہے اور کہا: ”ہم یہ ندامت لینے کے لیے تیار نہیں کہ ہمارے دشمن“

اور عمرہ کر کے چلے گئے۔

ذاتِ اکرمؐ نے اپنی کے فرائض انجام دینے کے لیے حضرت عمرؓ کو منتخب فرمایا۔ آپؓ نے عرض کیا کہ میرے آقا! مجھے جانے ہیں کیا عذر ہو سکتا ہے۔ مگر میں نے سب سے زیادہ اُن کے ساتھ سختی و عداوت کی ہے۔ میں اُن کا دشمن ہوں اور وہ میرے۔ کسی ایسے شخص کو بھیجتے جس کی قریش کے درمیان عداوت کی خلیج اس قدر گہری نہ ہو، تاکہ اُسے مقصد حاصل کرنے میں میری نسبت زیادہ آسانی ہو۔ اس پر حضرت عثمانؓ کو بھیجا گیا۔ لیکن کافروں نے اُن کی بھی نہیں سنی بلکہ اُن کو روک لیا۔ اسی دوران یہ خبر اڑ گئی کہ وہ قتل کر دیے گئے ہیں۔ آں حضرتؓ نے فرمایا ”اگر ایسا ہی ہے تو جب تک ہم عثمانؓ کے خون کا بدلہ نہ لے لیں گے، یہاں سے نہیں جائیں گے۔“ حضورؐ ایک نبیوں کے درخت کے نیچے بیٹھ گئے اور تمام صحابہؓ بیعت کرنے کے لیے لوٹ پڑے۔ تاریخ نے اس کے لیے ”بیعتِ رضوان“ کی اصطلاح قرآن کے اس بیان کی روشنی میں وضع کی ہے کہ ”اللہ مومنوں سے راضی اور خوش ہو گیا، جب وہ درخت کے نیچے بیعت کر رہے تھے۔“

حضرت عمرؓ کی فراستِ دینی اور رسالت کی مزاج دانی کا یہ عالم تھا کہ وہ سمجھ گئے تھے کہ اب دین کا تقاضا کیا ہے اور اس وقت اللہ کے رسولؐ کا ردیہ کیا ہوگا۔ بخاری میں ہے کہ حدیبیہ میں حضرت عمرؓ نے اپنے صاحبزادے عبداللہؓ کو بھیجا کہ فلاں انصاری سے گھوڑا مانگ لائیں۔ عبداللہؓ بخارہ تھے تو انھوں نے دیکھا کہ حضورؐ جہاد کے لیے عہدے رہے ہیں۔ وہ بیعت کرنے کے بعد اپنے باپ کے پاس واپس گئے تو دیکھا وہ تلوار لیے کھڑے ہیں اور گھوڑے کا انتظار کر رہے ہیں۔ عبداللہؓ نے واقعہ بتایا تو اسی وقت حضرت عمرؓ نے مجمع میں پہنچ کر سرورِ دو عالمؐ کے ہاتھ پر بیعت کی۔

فتح مکہ کے موقع پر آپؐ کا کردار:

ابھی معاہدہ حدیبیہ کو پورے دو سال بھی نہیں ہوئے تھے کہ قریش اور اُن کے اتحادی

بنو بکر نے خزاعہ پر حملہ کر کے اس معاہدے کو توڑ دیا۔ قریش کے سردار اعلیٰ ابوسفیان کو اس حماقت کا شدید احساس ہوا، اور ذیقعدہ ۶ ہجری میں دس سال تک لڑائی نہ کرنے کا اقرار کر کے اُس نے جو اطمینان حاصل کیا تھا، وہ رخصت ہو گیا۔ گھبرایا ہوا مدینے پہنچا اور تجدید عہد کی درخواست کی۔ آنحضرت صلی اللہ علیہ وسلم نے اقرار یا انکار میں کوئی جواب نہ دیا تو وہ حضرت ابوبکرؓ کے پاس آیا۔ انھوں نے فرمایا کہ میں اس سلسلے میں کیا کر سکتا ہوں۔ ۸ ہجری میں اس خدائی نصرت فتح کے موقع پر حضرت عمرؓ کے کردار کی چند جھلکیاں یہ ہیں :

۱۔ حضرت ابوبکرؓ کے بعد ابوسفیان حضرت عمرؓ کے پاس آیا تاکہ آپ کی حمایت حاصل کر کے از سر نو معاہدہ صلح استوار کر سکے۔ حضرت عمرؓ نے فرمایا ”تمہارے دوست نوفل بن معاہدہ نے نہ صرف یہ کہ معاہدہ کا احترام نہیں کیا بلکہ تمہاری مدد سے حرم کے اندر پناہ لینے کا باوجود خزاعہ کے کئی آدمیوں کو مار کر خود تمہارے دین کفر کی بھی خلاف ورزی کی ہے۔ اس لیے تم، قریش اور براہ راست سنگین جرم کرنے والے بنو بکر، سب گردن زدنی ہو۔ پوچھتا ہوں، تمہیں جرأت کیسے ہوئی یہاں آنے کی؟“

کئے کی فتح کے موقع پر انسان اعظم صلی اللہ علیہ وسلم نے دس ہزار صحابہؓ کے ساتھ جب ایک شہر مکہ کے قریب ”مراظران“ میں پڑاؤ کیا اور پوری دادی میں پھیل کر ہر طرف آگ روشن کرنے کا حکم دیا تو قریش ہکا بکارہ گئے۔ اُن کی سمجھ میں نہیں آتا تھا کہ یہ کیا ہے؟ صحرائے عرب میں اس قدر انسان تو جمع نہیں ہو سکتے۔ چنانچہ ابوسفیان سرداروں کو ساتھ میں لے کر دریافت حال کے لیے آیا۔ حضورؐ کے چچا حضرت عبدالمطلبؓ کی نظر اُس پر پڑ گئی۔ انھیں رحم آگیا۔ کہا، آؤ میرے ہمراہ، اطاعت کے جذبہ کے سامنے امن کی طلب کے لیے۔ وہ ان کے گھوڑے پر بیٹھ گیا۔ اتفاقاً حضرت عمرؓ کی نظر اُس پر پڑ گئی۔ وہ اُن دونوں کے ساتھ ہی خیمہ رسولؐ میں پہنچے اور درخواست کی ”حکم دے کہ اس دشمن کا سراٹھادوں؟“ رحمت عالمؐ نے آپؐ کو روکا، اور ابوسفیان کو امان دے۔

حضرت عباسؓ کے حوالے کیا۔ وہ رات بھرا بھنی کے خیمے میں رہے اور صبح کو سرکارِ دوعالم کی خدمت میں حاضر ہو کر ایمان لائے۔

۳۔ رسالتِ نبویؐ صلی اللہ علیہ وسلم اللہ کی شکرگزاری کے بے پناہ جذبے کے ساتھ مکے میں داخل ہوئے۔ اور در کعبہ پر کھڑے ہو کر نہایت پُر معنی اور انقلاب انگیز تقریر فرمائی۔ اس کے بعد حضرت عمرؓ کا ہاتھ پکڑ کر صفا پر لوگوں سے بیعت لینے کے لیے تشریف لے گئے۔ لوگوں کا تانا بندھا ہوا تھا۔ سب بیعت کرنے کے لیے آ رہے تھے۔ حضرت عمرؓ اپنے آقاؐ کے قریب ہی بیٹھے تھے۔ مردوں کے بعد عورتوں کی بیعت شروع ہوئی۔ وہ مسائل اور سوالات حضورؐ سے پوچھتی تھیں مگر (آنحضرتؐ کے حکم کے مطابق) بیعت عمرؓ کے ہاتھ (حضورؐ کے لیے) کرتی تھیں۔ یہ بیعت اللہ کے حکم سے اُن چھ گناہوں کے اجتناب سے تھی جن کو سورۃ ممتحنہ کی آیت بارہ میں بیان فرمایا گیا ہے۔

حنین اور محاصرۃ طائف سے حضورؐ کی واپسی ذیقعدہ کی ابتدائی تاریخوں میں ہوئی۔ آپؐ نے خواتین کو ایک مکان میں مجتمع ہونے کا حکم دیا اور حضرت عمرؓ کو ان سے بیعت لینے کے لیے بھیجا۔

۹۔ ہجری کے پانچویں مہینے میں خبر ملی کہ قیصرِ روم ہرقل عرب پر حملہ کرنے کی تیاریاں کر رہا ہے۔ اُس کا مقابلہ کرنا، دنیا کی سب سے بڑی طاقت سے ٹکر لینا تھا۔ حضورؐ نے اس کے لیے ہدایتِ خدا پیل کی، جس کے جواب میں تمام مسلمانوں نے حسبِ حیثیت حصّہ لیا۔ حضرت عمرؓ نے اس موقع پر اپنا آدھا مال و اسباب لا کر حضورؐ کے قدموں میں ڈال دیا۔ منافقوں نے اپنی بدعتی کا مظاہرہ کرتے ہوئے کہا کہ یہ ریا اور نمائش کے لیے کیا گیا ہے۔ اللہ کی مزید قربتیں اور رحمتیں میسر ہوں رُوحِ فاروقؓ کو کہ اُنھوں نے صبر کر لیا مگر اللہ نے سورہ توبہ کی آیت ۹، میں حضرت فاروقؓ اور اُن جیسے دوسرے مخلص مسلمانوں کی طرف سے یہ جواب دے دیا کہ ”اللہ تعالیٰ تمام پوشیدہ باتوں اور غیر ظاہر حالتوں کو اچھی طرح جانتا ہے، اور اُن لوگوں

کو بھی جو برضا و رغبت پیش کش کرنے والے اہل ایمان کی مالی قربانیوں پر باتیں بناتے ہیں۔

حضور کی وفات، ابوبکرؓ کی خلافت اور حضرت عمرؓ کی نامزدگی :

پیغمبر اعظم صلی اللہ علیہ وسلم حج وداع سے واپسی کے بعد ماہ صفر ۱۱ ہجری میں بخارہ میں مبتلا ہوئے، اور ۳۱ دن علیل رہ کر، ربیع الاول کے مہینے میں، پیر کے دن، سہ پہر کے آخری حصے میں، وفات فرمائی۔ اسی شب میں انصارِ مدینہ اپنے رئیس حضرت سعد بن عبادہ کی بیٹھک میں، مسئلہ خلافت پر تبادلہ خیالات کے لیے جمع ہوئے۔ اُن کا رہ جان سعدؓ کی طرف تھا۔ صحابہ کبارؓ حضورؐ کے مکان پر تجسّس و تکفین کے انتظام میں مصروف تھے کہ ایک شخص نے آکر یاہرؓ حضرت عمرؓ کو پکارا اور انصار کے اجتماع کی خبر دی۔ آپؓ کے علاوہ حضرات ابوبکرؓ اور ابو عبیدہؓ بھی وہاں موجود تھے۔ بعض دوسرے صحابہؓ کو وہیں چھوڑ کر یہ تینوں حضرت سعدؓ کی بیٹھک میں پہنچے۔ کچھ قیل و قال کے بعد لوگ حضرت ابوبکرؓ کے خیالات سے متفق ہو گئے چنانچہ سب سے پہلے حضرت بشیر بن سعدؓ نے جو انصار کے قبیلہ خزرج کے سرداروں میں سے تھے، باوجود ابوبکرؓ کے انکار کرنے کے، اُنہی کی طرف ہاتھ بڑھایا اور بیعت کر لی۔ حضرت عمرؓ اور حضرت ابو عبیدہؓ نے ان کا اتباع کیا، اور اس کے بعد تمام حاضرین بیعت کرنے کے لیے ٹوٹ پڑے۔ حضرت ابوبکرؓ کی مدتِ خلافت سوا دو برس ہے۔ اُنھوں نے جو عظیم الشان کام اس محقق عرصے میں انجام دیے، ان میں حضرت عمرؓ نے بھی بھرپور اور پُر خلوص شرکت کی۔ اس طرح پہلی خلافت کے کل ۲۷ مہینوں میں اسلام کو جزیرہ عرب میں استحکام ہوا۔ سارے فتنے مٹ گئے اور اسلام کا شجر طیب ایسے برگ و بار لانے لگا کہ اس کی غایت انگیز، پرسکون اور ٹھنڈی چھاؤں میں راحت پانے کے لیے غیر ملکی قومیں بھی تڑپنے لگیں۔

حضرت ابوبکرؓ کی خلافت کو دو سال دو مہینے اور ۲۴ دن ہوئے تھے کہ، جمادی الثانی ۱۳ ہجری کو انھیں بخارہ ہو گیا اور کمزوری بہت ہو گئی۔ ان کی طبیعت کو اللہ تعالیٰ نے اس

راوے پرمائل کر دیا کہ اپنا جانشین منتخب کر جائیں۔ اُن کے خیال میں اس منصب کے لیے حضرت عمرؓ سے زیادہ موزوں کوئی دوسرا نہ تھا۔ لیکن اسلام کے جمہوری عمل اور شورشیت کے احترام کی وجہ سے لوگوں کی رائے لینا بھی ضروری تھا۔

آپؐ نے سب سے پہلے حضرت عبدالرحمنؓ بن عوفؓ کو بلایا اور اُن سے عمرؓ کے بارے میں پوچھا۔ اُنھوں نے کہا ”میں اُن کو سب سے افضل سمجھتا ہوں، مگر میرا خیال ہے کہ اُن کے مزاج میں سختی ہے۔“ فرمایا ”وہ سختی اس لیے کرتے ہیں کہ مجھ کو نرم دیکھتے ہیں۔ خلافت کا بوجھ پڑے گا تو سختی خود بخود کم ہو جائے گی۔“ پھر حضرت عثمانؓ بن عفانؓ کو بلا کر اُن سے بھی اس بارے میں تبادلہ خیالات کیا۔ اُنھوں نے کہا ”میری نسبت آپؐ خود اُن سے زیادہ واقف ہیں۔“ حضرت ابوبکرؓ نے کہا ”عثمانؓ! تم اپنا ذاتی خیال اُن کے بارے میں ظاہر کر دو۔“ اُنھوں نے جواب دیا ”اے نائبِ رسول! میں جہاں تک جانتا ہوں، اُن کا باطن اُن کے ظاہر سے زیادہ اچھا ہے، اور ہم میں سے کوئی شخص اُن کے برابر نہیں۔“

اس کے ایک دو روز بعد حضرت ابوبکرؓ حالتِ اختصار (یقین موت) میں مبتلا ہوئے تو آپؐ نے حضرت طلحہؓ بن عبید اللہؓ، حضرت عبدالرحمنؓ بن عوفؓ اور حضرت علیؓ بن ابی طالبؓ کو بلو کر مشورہ کیا اور ان سب حضراتؓ نے آپؐ ہی کے حق میں رائے دی۔ خلیفہ اولؓ نے حضرت عثمانؓ غنیؓ کو بلا کر وصیت نامہ لکھوانا شروع ہی کیا تھا کہ ضعف کے سبب غشی طاری ہو گئی۔ چند لمحے تاؤل کے بعد حضرت عثمانؓ نے حضرت عمرؓ کا نام لکھ دیا۔ چند لمحوں بعد آپؐ نے آنکھیں کھولیں اور تحریر پڑھوا کر سُنی۔ حضرت عمرؓ کا نام سُن کر بے اختیار زبان سے اللہ اکبر نکل گیا اور فرمایا ”خدا تم کو جزا دے۔ تم نے میرے دل کی بات لکھ دی۔ اس کے بعد بیٹے کے لوگوں کو بلایا اور اپنے ایک خادم کو وصیت نامہ دے کر کہا کہ باہر جو لوگ جمع ہیں، انھیں یہ پڑھ کر سنا دو۔ آپؐ خود بھی، ایک صاحب کے سہارے، بالا خانے پر چڑھے اور لوگوں کو مخاطب کر کے کہا :

”حمد و صلوٰۃ کے بعد۔ استلام علیکم! کیا تم لوگ اُس شخص کو پسند کرو گے جس کو میں تمھارے لیے خلیفہ مقرر کر دوں؟ میں نے ذاتی طور پر غور کرنے اور اہل مشورت سے رائے لینے میں بھی کوئی کسر نہیں اٹھارکھی ہے۔ کسی اپنے قرابت دار کو بھی تجویز نہیں کیا ہے۔ میں عمرؓ کو اپنا جانشین بناتا ہوں۔“

حاضرین نے بلند آواز سے کہا ”ہم کو منظور ہے۔“ اس طرح عوام کی ممکنہ تائید کے بعد آپؐ نے فرمایا ”تمھیں چاہیے کہ عمرؓ کا کہا مانو اور اُن کی اطاعت کرو۔“

حاضرین سے خطاب کر کے ابو بکرؓ اپنے کمرے میں واپس آئے اور حضرت عمرؓ کو خلافت کی فتنے داریلوں کا احساس دلاتے ہوئے کچھ قیمتی نصیحتیں فرمائیں۔ اُن میں سے چند یہ تھیں :

”عمرؓ! اس بات کو بھی غور سے سنو اور یاد رکھو کہ نفس انسانی کا خاصہ ہے کہ اگر اُس کی ایک خواہش پوری کر دی جائے تو پھر وہ زیادہ جوش و قوت کے ساتھ اُس سے زیادہ بڑی اور بُری خواہش کے لیے ہاتھ پاؤں پھیلاتا ہے۔ اس پر ابتدا ہی سے کمند بن ڈالی جائے اور اس سلسلہ خواہشات کو دراز ہونے دیا جائے تو پھر ایک کمزوری دوسری بڑی کمزوری کے لیے اور ایک بُرائی دوسری بڑی بُرائی کے لیے راہ بناتی اور دروازہ کھولتی چلی جاتی ہے۔“

حضرت عمرؓ کی خلافت :

حضرت عمرؓ فاروقؓ کی خلافت حضرت ابو بکرؓ کی وفات کے دوسرے دن صبح سے ہوئی۔ نماز فجر کے بعد بیعت عام ہوئی۔ اُس دن جمادی الثانی کی بائیس تاریخ اور سنہ ہجری ۳ تھا، اور شمسی حساب سے ۲۳ اگست ۶۳۴ء۔ جب لوگ بیعت کر چکے تو آپؐ منبر پر تشریف لائے اور فرمایا :

”عرب کی مثال اُس اونٹ کی سی ہے جو اپنے ساربان کا مطیع ہو۔ میں سمجھتا ہوں۔“

آپ کی اطاعت میں خلوص ہوگا، اور میں یقین دلاتا ہوں کہ میری طرف سے خدمت میں کانٹے پر تھلا ہوا انصاف ملے گا۔ ہر رہنما کا فرض ہے کہ وہ دیکھے کہ جماعت (قوم) کو کس طرف، کس راہ پر لے جا رہا ہے؟ میں رپ کعبہ کی قسم کھا کر کہتا ہوں کہ تم سب کو سیدھی راہ پر چلاؤں گا۔

رائیوں سے جنگیں :

حضرت ابو بکرؓ کے دورِ خلافت میں عراقِ عجم کا فرماں روا ہرمز ایک مقابلے میں حضرت لہ کے ہاتھ سے مارا جا چکا تھا۔ مقام ہمار میں سپہ سالار ایران قارن، مقام عین التمر میں عمتہ اور نام دومتہ الجندل میں اکید رشکست کھانچکے تھے۔ دلجہ ایصغ اور فراحن وغیرہ کے میدان سر کر کے نرت خالدؓ مرکزِ خلافت کے حکم سے روم و شام کے محاذ پر چلے گئے تھے اور مثنیٰ بن حارثہ کے کچھ فوجیں چھوڑ کر ان کو قائم مقام بنا گئے تھے۔ اس کے بعد مثنیٰ کے مقابلے میں بہمن جادویہ، فوجوں کے ساتھ بڑے کرد فر کے ساتھ بڑھا۔ مثنیٰ کے ساتھ مجاہدین کی تعداد بہت کم تھی، چونکہ مسلمانوں کی نگاہ مادی اسباب پر ہونے کی بجائے، مالک کائنات کی نصرت پر ہوتی ہے، اسلامی سپاہ سالار نے شہر بابل کے پاس صفت بندی کی۔ ایک اور چھ کی نسبت تھی۔ مسلمان مجاہدین کی کل تعداد آٹھ ہزار اور ایران کسریٰ کا لشکر تقریباً پچاس ہزار تھا۔ طلوعِ آفتاب کے وقت لڑائی ہوئی اور ایک شدید معرکے کے بعد مسلمان غالب آئے۔ ایرانی سپاہ ہوتے ہوئے مالک نکلے۔ مثنیٰ نے مدائن تک تعاقب کیا اور پھر حیرہ واپس آ گئے۔

اس لڑائی کے بعد دجلہ کے مغربی کناروں سے لے کر پورا عراقِ خلافتِ اسلامی کے قبضے میں آ گیا۔ اسی دوران شہنشاہِ ایران کے مرجانے سے دہاں سیاسی بحران پیدا ہو گیا۔ ایران کے مانڈران چیف نے کسریٰ کی بیٹی آرز میڈخت کو تختِ سلطنت پر بٹھا دیا۔ بلکہ ایران نے اپنے کمانڈروں کا اجلاس بلایا اور مسلمانوں کے خلاف جنگ کے لیے بڑے پیمانے پر

تیاری شروع کر دی۔

سپاہ سالارِ مثنیٰ کچھ دنوں تک تو مرکزِ خلافت سے احکام اور امداد کا انتظار کرتے رہے۔

پھر بشیر بن خصاصہ کو اپنا قائم مقام بنا کر خلیفہ کی خدمت میں مدینہ پہنچے۔ حضرت ابو بکرؓ کی حالت

اچھی نہیں تھی اور حضرت عمرؓ کا استخلاف (خلافت کے لیے نامزدگی) ہو چکا تھا۔ مگر اس حالت

میں بھی جب خلیفہ اول کو معلوم ہوا تو مثنیٰ کو بلا کر حالات پوچھے۔ پھر حضرت عمرؓ سے فرمایا:

”مجھے یقین نہیں کہ آج شام تک زندہ رہ سکوں۔ بہر حال تم کل دن ختم ہونے سے پہلے

مثنیٰ کے ساتھ مجاہدین کو ایران کے محاذ پر روانہ کر دینا۔ کوئی دوسری مصروفیت اس امر

ضرورت سے تم کو غافل نہ کرنے پائے۔ عمرؓ اہم دیکھ چکے ہو کہ میں نے اپنے آقا (محمد صلی اللہ

علیہ وسلم) کی وفات کے بعد اُسامہؓ کو کن حالات میں روم کے محاذ پر بھیجا تھا۔ اور تم اچھا

طرح جانتے ہو کہ اُس وقت ایک ایک مسلمان اللہ کی طرف سے حالتِ امتحان میں تھا۔“

حضرت ابو بکرؓ اُسی دن انتقال فرما گئے۔ اور دوسرے دن صبح کو مسجدِ نبویؐ میں انعقادِ بیعت

کے بعد عمرؓ تقریر کے لیے کھڑے ہوئے۔ آپؓ نے فرمایا:

”کہاں ہیں وہ مجاہدین، جنہوں نے اللہ کے دین کے لیے اپنے دیار اور شہر

کو چھوڑا؟ وہ اللہ کے باغیوں اور اسلام کے دشمنوں کی طرف بڑھیں (جنہوں نے

اللہ کے بندوں کو اپنا تابع بنا رکھا ہے) وہ اُن زمینوں کی طرف بڑھیں جن پر

تمکن دینے کا اللہ نے اُن سے وعدہ فرمایا ہے۔ اُس کا وعدہ یہ بھی ہے کہ وہ دین

اسلام کو دوسرے تمام دینوں پر غالب کرے گا اور دین کے خادموں کو نصرت و

عزت عطا کرے گا۔

”کہاں ہیں وہ انصار، جنہوں نے اعلیٰ حوصلے کے ساتھ دینِ خداوندی کی

مدد کی۔ اللہ کے رسولؐ کی آمد پر اپنی آنکھیں فرسِ راہ کیں، آپؐ کو اپنے چشم و

سر پر بٹھایا اور مسلمانوں کو وقتی اور ظاہری لاچاری میں اُن کی ایسی پر خلوص مدد

کی جس کو دیکھ کر خدا خوش ہو گیا۔ اب انصار اٹھیں، مکرکیں، اللہ کے لیے آگے
 بڑھیں کیونکہ اللہ کا وعدہ پورا ہونے کا وقت آ گیا ہے۔ نصرت الہی ان کا انتظار
 کر رہی ہے۔ پس چلو، چلو! اللہ کے نیک بندو چلو!!

تین دن تک اپنے لوگوں کو پکارتے اور ایرانیوں سے جنگ پر ابھارتے رہے۔ ایک دن
 عاذِ جنگ سے آئے ہوئے حضرت مثنیٰ بن حارثہ نے بھی تقریر کی، جس میں مسلمانوں اور ایرانیوں
 کی سابقہ کارروائیوں کا تقابل کر کے بتایا کہ ہم کو ان پر کس حالت میں اور کتنی فزیت حاصل
 رہی ہے۔

جہاد میں شمولیت اور بھرتی کا یہ پروگرام کئی دن سے چل رہا تھا۔ چوتھے روز ابو عبیدہ
 بن مسعود، جو قبیلہ ثقیف کے ایک نامور و شجاع شخص تھے، جہاد پر جانے کے آمادہ ہوئے اور
 لکڑے ہو کر اعلان کیا۔ ان کے بعد بہت سے لوگ آمادہ ہو گئے۔ حضرت عمرؓ نے ابو عبیدہ ثقیفی
 کو سپہ سالار مقرر کیا کیونکہ وہی سب سے پہلے ایرانیوں کے مقابلے پر جانے کے لیے تیار
 ہوئے تھے۔ لیکن چونکہ وہ صحابی نہ تھے اور مجاہدین کی جمعیت میں بہت سے صحابہؓ بھی
 شامل تھے، اس وجہ سے لوگوں کو خیال ہوا کہ ایسے اصحاب کے ہوتے ہوئے ان کو سپہ سالار
 نہیں بنانا چاہیے تھا۔ مگر حضرت عمرؓ نے ابو عبیدہ کو اس منصب پر برقرار رکھا اور تاکید کر دی
 کہ تمہارے ساتھ صحابہؓ ہیں ان کا احترام کرنا، ان کی بات سننا اور مشوروں میں شریک کرنا۔
 ایران کی نئی حکمران آرمی دخت نے فارس کے ایک مشہور و تجربہ کار جنرل رستم کو مکمل
 فوج کا سپہ سالار مقرر کیا اور جنگی مہمات کے تمام اختیارات اُس کے سپرد کر دیے۔ اس نے
 وزارتِ جنگ کا عہدہ سنبھالنے کے بعد پہلا کام یہ کیا کہ عراق کے دیہاتوں میں ہر طرف
 آدمی بھیج کر لوگوں کو مسلمانوں سے برگشتہ کر دیا۔ انھوں نے بغاوت کر دی۔ نتیجہ یہ ہوا کہ فرات
 کے تمام ساحلی علاقے، جو پہلے اسلامی مقبوضات میں شامل ہو چکے تھے، پھر پھر سے نکل
 گئے۔

نمارق اور سقاٹہ میں فتوحات :

رستم نے دو فوجیں نرسی اور جابان کی ماتحتی میں روانہ کیں۔ جابان مقام نمارق میں خیمہ زن ہوا۔ ابو عبیدہ ثقفی کو جیسے ہی خبر ملی، انھوں نے فوراً بڑھ کر حملہ کر دیا اور پہلے ہی ہتے میں اس کو شکست دے دی۔ جابان بھاگتے ہوئے ایرانی ساتھیوں سے بچھڑ گیا۔ اس پر قبیلہ ربیعہ کے ایک سپاہی کی نظر پڑ گئی اور اس نے اس کو گرفتار کر لیا۔ جابان نے کہا کہ میں ایک عمر رسیدہ آدمی ہوں اور تمہارے لیے زیادہ مفید نہیں۔ تم اگر مجھے چھوڑ دو اور دو اچھے جوان غلام لے لو، تو تمہارا فائدہ ہے۔ سپاہی نے معاملہ کر کے بالوں کی بٹی ہوئی رستی سے جابان کو کھولا ہی تھا کہ چند لوگوں کی اس پر نظر پڑ گئی، وہ اسے پکڑ کر مجاہدین کے سپہ سالار کے پاس لے گئے اور کہہ کہ اس نے فریب دے کر ایمان لے لی ہے۔ لیکن ہم اپنے دشمنوں کے سردار کو کیسے چھوڑ سکتے ہیں۔ حضرت ابو عبیدہ نے کہا ”جب ایک مسلمان اس کو امان دے چکا تو اب بد عہدی کی صورت میں جائز نہیں۔“

ایرانیوں کی یہ شکست خوردہ فوج نمارق سے بھاگ کر کسکر پہنچی اور دوسرے سپہ سالار نرسی کی فوج میں شامل ہو کر دوبارہ مقابلے کے لیے مصروف ہو گئی۔ ابو عبیدہ اس طرف بڑھے۔ ایرانیوں کی فوج نے سقاٹہ کے میدان میں منورچہ بندی کی مگر مسلمانوں کے مقابلے میں نہ ٹھہر سکے اور ہزاروں مقتول اور زخمی چھوڑ کر بھاگ کھڑی ہوئی۔

جسر کی جنگ اور ابو عبیدہ کی شہادت :

رستم ایرانی فوجوں کی مسلسل ناکامیوں سے پریشان تھا۔ بہمن جادویہ، جو بابل کی جنگ میں پچاس ہزار فوجوں کے ساتھ مشن سے شکست کھا چکا تھا، رستم کے پاس اپنی کھوئی ہوئی شہرت دوبارہ حاصل کرنے کے خیال سے آیا۔ یہ عربوں کا سخت ترین دشمن تھا۔ رستم

اس کو دُش کا دیانی، جو ایرانی آتش پرستوں کے عقیدے میں فتح کی علامت تھا اور شاہِ فریدوں کے وقت سے بُرے وقت پر برکت حاصل کرنے کے لیے محفوظ رکھا ہوا تھا، نکال کر دیا۔ بہمن نے فرات کے مشرقی کنارے آکر پڑاؤ کیا۔ مغربی ساحل پر اسلامی فوجیں تھیں۔ بہمن نے پیغام دیا کہ یا تو تم دریا عبور کر کے اس طرف بڑیاہم کو اس طرف آنے دو۔ مثنیٰ اور دوسرا دروں نے کہا ”ہم کو اسی طرف رہنا چاہیے۔“ لیکن ابو عبیدہ شوقِ شہادت اور نشہ شجاعت میں سرشار تھے۔ کہنے لگے ”یہ آگ کے پجاری مسلمانوں سے بازی لے جائیں، یہ کیسے ہو سکتا ہے؟“ انھوں نے کشتیوں کے ذریعے عارضی پل بنوایا اور مجاہدین نے دریا پار کر کے مروہ کے مقام پر صفت بندی کی۔

ایرانی فوج کے مقدمۃ الجیش (ہراول) کا منظر نہایت مہیب تھا، کیونکہ اُس میں بڑے بڑے دیو پیکر ہاتھی تھے، جن کے گلوں میں گھنٹے بندھے ہوئے تھے اور سخت ناگوار اور ڈراؤنی آواز میں بجتے تھے۔ سب سے آگے مسلمان سوار تھے۔ اُن کے گھوڑے ہاتھیوں کو دیکھ کر ٹھہر نہ سکے۔ مجبوراً وہ گھوڑوں پر سے کود کر پیدل ہو گئے اور انھوں نے ہاتھیوں کے ہودھوں کی رسیاں کاٹ کاٹ کر اُن پر سوار فوجیوں کو خاک پر گرا دیا۔ ابو عبیدہ بھی اپنے گھوڑے کو آزاد کر کے ایک ہاتھی پر حملہ آور ہوئے۔ اُس نے ایک ہی قدم آگے بڑھایا تھا کہ آپ نے پے درپے وار کر کے سونڈ کے کئی ٹکڑے کر دیے۔ ہاتھی درد و کرب میں بل کھاتا اور جگہاڑیں مارتا پیچھے کو بھاگا۔ کئی اور ہاتھی بھی خوفزدہ ہو کر اُس نے ساتھ بھاگے، جس سے ایرانیوں کی صفیں درہم برہم ہو گئیں۔ ایک ایرانی کمانڈر محاذ کے اس حصے کی یہ صورت دیکھ کر آگے بڑھا۔ اُس کے ساتھ کچھ سپاہی بھی تھے جو تیر چلا رہے تھے۔ یہ سب ایک سفید بڑے اور بدست ہاتھی پر سوار تھے۔ حضرت ابو عبیدہ نے اس سفید پہاڑ کو آتا دیکھ کر بلند آواز سے

اسے یہ وہ علم تھا جس کو فریدوں کو اس کے باطنی پیر نے تیار کر کے دیا تھا۔ اُس کا طول بارہ گز اور عرض اکھڑ گز تھا۔ یہ فریسی چیتے کی کھال کا بنا ہوا تھا۔ اس علم کو صورت کسی خوفناک جنگ میں آگے رکھا جاتا تھا اور یہ کارانی د فرت کا پیش خیمہ تصور کیا جاتا تھا۔

تبکیر پڑھی اور اُس پر چھپے۔ تیر اندازوں نے چاہا کہ قریب پہنچنے سے پہلے ان کا خاتمہ کر دیں مگر ابو عبیدہؓ نے بجلی کی تیزی سے سفید ہاتھی کی سونڈ پر ایسا وار کیا کہ وہ کٹ کر دُور جا گری ہاتھی بان نے فوراً نیزے سے وار کیا تو ابو عبیدہ نے پینتر ابدل کر اُس کا وار خالی دیا اور پھر ایک بار ہاتھی پر حملہ کر کے آگے کے دونوں پاؤں کاٹ دیے۔ وہ زمین پر گر پڑا اور اس کے سوا حضرت ابو عبیدہؓ کی تلوار کی دھار پر آ کے ہمیشہ کے سو گئے۔

میدان میں ہر طرف اسی انداز سے لڑائی ہو رہی تھی۔ اسی گھاگھی میں جناب ابو عبیدہؓ کی ہاتھی کی زد میں آ گئے۔ اُس نے اُن کو گرا دیا اور سینے پر پاؤں رکھ کر پسلیاں چور چور کر دیں ابو عبیدہؓ ثقیفی کی شہادت کے بعد ایرانی بڑھے چلے آ رہے تھے اور مسلمان پیچھے ہٹ رہے۔ بنی ثقیف کے ایک بہادر نوجوان نے یہ رنگ دیکھ کر فرات کے اُس پل کی رسیاں کاٹ جس کو استعمال کر کے مسلمان مشرقی کنارے پر پہنچے تھے اور جسے کسی جنگی ضرورت اور مصلحت کی خاطر برقرار رکھا گیا تھا۔ مجاہدین پیچھے ہٹتے ہوئے دریا کے کنارے پہنچے تو پل بہرہ چکا تھا۔ یہ تین ہزار مجاہد فرات میں غرق ہو گئے۔ مثنیٰ دیوار آہنی کی طرح ایرانیوں اور ان کے ہاتھوں کے مقابلے پر جم گئے اور اُن کو ایک قدم بھی بڑھنے نہیں دیا۔ پل دوبارہ تیار کر لیا اور بااِسلامی فوج کو پار اتار لائے۔ فوج ایک تہائی واپس پہنچی۔ نو میں سے صرف تین ہزار۔ اس لڑائی کو تاریخ نے جنگ جسر کا نام دیا ہے۔ جسر پل کو کہتے ہیں اور پل کو اس پل میں فیصلہ کن حیثیت حاصل رہی ہے۔ بادی النظر میں معلوم ہوتا ہے کہ اس مقابلے میں اپنی کامیابی رہی ہے، مگر درحقیقت ایسا نہیں ہے۔

ایرانی فوجوں کی تعداد ۵۴ ہزار تھی۔ تیس ہزار جوان اور تین سو ہاتھی بہمن جادویہ ساتھ، اور پندرہ ہزار سپاہی اور کچھ ہاتھی سپہ سالار جالینوس کے ہمراہ آئے تھے۔ اس کے مقابلے میں مسلمانوں کی کل تعداد ۹ ہزار تھی۔ دشمن کے مقتولوں کی تعداد چھ ہزار اور زخمیوں سے زیادہ تھے۔ مسلمان شہداء کی کل تعداد ایک ہزار تھی۔ تین ہزار غیر متوقع طور پر پل کے

عزق ہو گئے، دو ہزار جانبیں بچا کر ادھر ادھر چلے جانے میں کامیاب ہو گئے اور تین ہزار پل بننے کے بعد واپس ہوئے۔ اب آپ خود ہی اندازہ کر لیں کہ کون جیتا اور کون ہارا۔

فرات کے طاس بویب میں جنگ

جسر کی لڑائی کے بعد حضرت عمر فاروقؓ نے حضرت مُثنیٰ کی امداد کے لیے مزید فوجیں بھیجیں۔ آپؓ نے حضرت جریر بن عبد اللہ کو اُن کے قبیلے کی فوجوں کا اور عبید بن عبد اللہ کو اُن کے قبیلے والوں کا کمانڈر بنا کر مُثنیٰ کی مدد کے لیے روانہ کیا۔ خود حضرت مُثنیٰ نے بھی عراقی مجاہدین کی فوج منظم کر لی۔ اب یہ لشکر جس کی تعداد سترہ اٹھارہ ہزار ہو گئی، حیرہ کے شمال میں فرات کے مغربی کنارے، مقام بویب میں خیمہ زن ہوا۔

رستم نے مسلمانوں سے مقابلے کے لیے مہران کو منتخب کیا۔ اس شخص نے عرب میں پرورش پائی تھی۔ مہران ہمدانی نے بویب کے مغرب میں دریا کے اُس طرف اتر کر تقریباً ایک لاکھ تیس ہزار لشکر کے ساتھ پڑاؤ کیا اور کہلا بھیجا کہ یا تو تم دریا پار کر کے اس طرف آؤ یا ہم کو عبور کرنے کی اجازت دو۔ مُثنیٰ نے جواب دیا، تم ہی آ جاؤ۔ چنانچہ ایرانی دریا عبور کر کے صف آرا ہوئے۔ مُثنیٰ نے مقابلے میں حضرت خالدؓ کے طریقے پر اپنے آدمیوں کو منظم کیا۔

اسلامی فوجوں میں یہ قاعدہ تھا کہ اُن کا سپہ سالار تین بار اللہ اکبر کا نعرہ لگاتا تھا۔ پہلے نعرے پر فوج مستعد، دوسرے پر آمادہ پیکار اور تیسرے پر حملہ آور ہوتی تھی۔ حضرت مُثنیٰ نے دیکھا کہ بعض لوگ دوسری ہی تکبیر پر صفوں سے آگے بڑھنے لگے۔ پوچھا، یہ جلد بازی کیوں؟ انہوں نے بتایا کہ جلدی کرنے والے وہ لوگ ہیں جو جنگ جسر میں بھاگے تھے۔ آج اُس کا کفارہ نقد جان دے کر کرنا چاہتے ہیں۔ حضرت مُثنیٰ نے نیزے کے اشارے سے اُن لوگوں کو دبایا اور کہا، میرے حکم کی تعمیل کرو اور بلا وجہ جانیں نہ دو۔ اُن لوگوں نے عرض کیا ”جب تک ہم اپنی جانیں راہِ حق میں دے نہ دیں اس وقت تک گناہ سے پاک نہیں ہو سکتے“ یہ کہہ کر صفوں میں آگئے اور

جنگ میں انتہائی بے باکی سے لڑ کر جامِ شہادت نوش کر گئے۔

اس مقابلے کو تاریخ میں ”جنگِ بُویہ“ کا عنوان دیا گیا ہے۔ انتہائی خوفناک مقابلہ تھا۔ ایرانی بڑے جوش و خروش سے لڑے۔ لیکن مسلمان رضاے آلہی اور ذوقِ شہادت کے نام پر مست تھے۔ قومی تعصب کا بیمار جذبہ ان کا مقابلہ کیسے کرتا۔ سپہ سالار مُثنیٰ نے اپنے قبیلے کے لوگوں کے ساتھ ایرانی فوجوں کے مہینہ پر طوفانی حملہ کر دیا اور اُس کو تباہ و برباد کرتے ہوئے دشمن فوج کے قلب تک پہنچ گئے۔ ایرانی مقابلے کی تاب نہ لا کر بھاگنا شروع ہوئے۔ نے جو اہل کو حکم دیا کہ پل توڑ دیں۔ ایران کی معزور فوجوں نے پل کی راہ لی، مگر جب پل نہ پڑا تو پلٹے۔ وہاں حضرت جریر بن عبد اللہ پہنچ چکے تھے۔ انھوں نے پلٹنے والے ایرانیوں کو کاٹنا شروع کیا۔ علامہ غلدون کی تحقیق ہے کہ لاشیں شمار کی گئیں تو ایرانیوں کی تعداد تقریباً ایک لاکھ تھی اور مسلمان شہداء کی تعداد سو تھی۔ ان شہداء میں سپہ سالار حضرت مُثنیٰ کے بھائی مسعود بن حاتم شیبانی اور خالد بن ہلال شامل تھے۔ مُثنیٰ نے شہداء کی نماز پڑھی اور دل گرفتہ حالت میں سب کو دفن کیا۔

مؤرخین کا بیان ہے کہ کسی لڑائی نے اس قدر لاشیں اپنی یادگار بنیں چھوڑیں۔ مدائن کے تک اُس میدان میں سے گزرنے والے قافلے، قدم قدم پر انسانی ہڈیوں کے ڈھیر اور پتھر کے بویہ کی لڑائی کی یاد تازہ کرتے رہے۔

جنگِ قادسیہ

اس جنگ کے بعد ایران میں صفتِ ماتم بچھ گئی۔ وزرا اور رؤسا کی پہلی مجلس زرتشت کے مقامِ پیدائش ارمیاہ میں، ملک اور مجوسیت کے تحفظ پر غور کرنے کے لیے قائم کی گئی۔ دوسری میٹنگ ملک کے دارالسلطنت مدائن میں ہوئی۔ سیاست دانوں نے کہا ”عوام کی حکومت اور آپس کے اختلافات کا ہی انجام ہونا تھا۔“ مختصر یہ کہ متفقہ قرار داد کے ذریعے

زمی دخت کو معزول کر کے یزدگرد کو، جو سولہ برس کا نوجوان اور شاہی خاندان کسری کے
 نایبی ایک لڑکارہ گیاتھا، تخت نشین کر دیا گیا۔ رستم اور فیروز جو عظیم حکومت کسری کے
 ب سے بڑے سپہ سالار تھے مگر آپس کی مخالفت کی وجہ سے دونوں ایک دوسرے کو بدنام
 و ناکام کرنے کی کوششیں کرتے رہتے تھے، اس مصیبت کے وقت متحد ہو گئے۔ بڑی تیزی
 سے ساتھ تمام قلعے اور فوجی چھاؤنیاں مستحکم کر دی گئیں۔ فوجی بھرتی اور دفاعی تربیت کا نظام
 ہوا۔ کمپوز کو تیار کر کے اس پوزیشن میں لے آیا کہ وہ بس مارچ کی اجازت کے منتظر تھے۔ اس
 رے وسیع پیمانے پر انتظامات دیکھ کر ایرانیوں کو اب قطعی طور پر یقین ہو گیا کہ عرب مسلمان
 ب کی ٹکریں تھیں نہ ہوں جائیں گے۔ یہی وجہ تھی کہ عراق کے سرحدی علاقے، جن کو مسلمان
 فتح کر چکے تھے، باغی ہو گئے اور کسری شہنشاہیت کے ہی خواہ اور وفادار بن کر جو کچھ
 دسکتا تھا، کرنے لگے۔

حضرت عمرؓ کی دور رس نگاہیں ایرانیوں پرچی ہوئی تھیں، اور آپؓ کا بے مثال ذہن
 ان کے زہر کے لیے تریاق بنانے میں مصروف تھا۔ آپؓ نے اپنے امیر محاذ کو ہدایت روانہ
 کی کہ کھمبے کے علمبردار اور تکبیر یکار نے والوں کو پیچھے مغرب میں عرب کی سرحد کی طرف لے
 دو۔ اس کے بعد جہاد کے لیے اسباب، سامان اور افراد کی فراہمی کے لیے عزم شروع کر دی۔
 آپؓ نے پورے عرب سے قوم کے صاحب صلاحیت عنصر کو جس میں شہسوار، خلیب اور
 دانش ور شامل تھے، مدینے میں طلب کر لیا۔

حضرت موت سے حضرت زیاد بن ابیہ انصاری نے ہزاروں افراد پر مشتمل ایک
 جمعیت بھیجی۔ صنعاء سے حضرت مہاجر بن ابی امیہؓ، طائف سے حضرت عثمانؓ بن ابی العاص
 اور بحرین سے حضرت علاء بن حضریؓ اپنے اپنے علاقے کے اہل کمال کی بڑی بڑی ٹولیاں
 لے کر آئے۔ ماہ محرم ۱۲ ہجری میں، جب فاروق اعظمؓ حج کر کے واپس مدینے پہنچے تو صوبوں
 سے یہ تمام لوگ آچکے تھے اور امیر المومنینؓ کی آمد پر سلام کے لیے حاضر تھے۔

شکر اسلامی کی تنظیم حضرت عمر فاروقؓ نے اس طرح کی کہ مقدمہ لشکر (ہراؤل) پر حضرت طلحہؓ کو، میمنہ (دایاں حصہ) پر حضرت زبیرؓ کو اور میسرہ (بایاں حصہ) پر حضرت عبدالرحمن بن عوفؓ کو مقرر فرمایا۔ چاہتے تھے کہ خود اپنی سپہ سالاری میں فوج کو لے جا کر ایرانیوں سے مقابلہ کریں، لیکن حضرت علیؓ مرتضیٰ اور دوسرے صحابہؓ نے آپؐ کو بہ نفس نفیس جانے روکا، اور شوریٰ فیصلے کے مطابق حضرت سعد بن ابی وقاصؓ کو اس پورے لشکر کا کمانڈر مقرر کیا۔ حضرت سعدؓ ان دنوں بنی ہوازن اور ثقیف سے زکوٰۃ کی وصولی پر گئے ہوئے تھے۔ حضرت عمرؓ نے وہاں کا متبادل انتظام کر کے اُن کو بلایا اور اس لشکر کا سپہ سالار مقرر کر دیا۔ حضرت سعدؓ فنِ حرب میں اپنا جواب نہیں رکھتے تھے، پھر بھی حضرت عمرؓ نے تمہارا مورہ اپنے ہاتھ میں رکھے۔ نقشہ جنگ خود بنا کر دیا، آئندہ حالت جنگ سے باقاعدہ ہر وقت باخبر رہنے کا اطمینان بخش نظام حضرت سعدؓ کو سمجھایا۔ تفصیلات پر غور کرنے سے صاف معلوم ہو جاتا ہے کہ آپؐ مدینے میں بیٹھے لمحے لمحے کی خبروں سے واقف تھے، جیسے قادیسیہ کے محاذ پر بالواسطہ کمان آپؐ ہی کو رہا ہے ہوں۔ حضرت عمرؓ نے سعدؓ کو آگے بڑھنے دشمنوں پر حملہ کرنے کی اس وقت تک ممانعت کر دی تھی جب تک مرکز خلافت سے اس کے پاس حکم نہ پہنچ جائے۔

حضرت سعدؓ نے بسم اللہ پڑھ کر قدم رکاب میں رکھا۔ عاصم بن عمروؓ بھی نے اشارہ کیا۔ لشکر کا نشان چڑھایا اور مدینہ منورہ سے روانہ ہوئے۔ سترہ منزلیں طے کر کے لشکر ثعلبہ امیر لشکر سعدؓ نے شمار کرایا، تعداد تیس ہزار تھی، کچھ مزید آگے بڑھے تھے کہ قاصد امیر المومنینؓ کا حکم ملا "قادیسیہ پہنچ کر فروکش ہو" اس مقام سے ایران کا دار السلطنت صرف تین منزل (۳۵ یا ۳۶ میل) رہ جاتا ہے۔ قادیسیہ پہنچ کر حضرت سعدؓ کو معلوم ہو کہ جب دشمنی موضع ذیقار میں آٹھ ہزار فوج کے ساتھ قیام پذیر تھے۔ معرکہ جسر میں اُن کو کچھ زخم لگے تھے جو روز بروز بگڑتے گئے اور بالآخر وہی وفات کا باعث ہوئے۔ اس خبر کے

مثنیٰ کے بھائی معنی بن حارثہ تشریف لائے اور جو مشورے حضرت سعدؓ کے لیے وہ دے گئے تھے، جناب معنی نے انھیں پہنچایا۔ حضرت مثنیٰ کی وفات سے حضرت سعدؓ بن ابی وقاص در پورے اسلامی شکر کو سخت صدمہ پہنچا، کیونکہ اُن کی شہادت سے اسلامی شکر ایک تجربہ کار مجاہد اور سپہ سالار سے محروم ہو گیا تھا۔

حضرت عمر فاروقؓ کا نظام پیغام رسانی بڑا معقول، بڑا فعال اور بڑا موثر تھا۔ دینے سے قادیسیہ تک اُنہیں یا میں چوکیاں قائم کی گئیں۔ ہر چوکی پر چار چار شہسوار مقرر تھے جو پیغام لے کر تیز رو گھوڑوں پر اپنی چوکی سے دوسری چوکی تک پہنچاتے تھے۔ خلیفہ کا حکم ملا کہ قادیسیہ کی سر زمین اور ایرانی فوجوں کی تعداد اور دوسری تفصیلات لکھو، کیونکہ میں نے بعض ضروری ہدایتیں اسی وجہ سے ابھی نہیں دی ہیں۔ اس کے جواب میں حضرت سعدؓ نے اپنی فرود گاہ اور موقع جنگ وغیرہ کے مفصل حالات تحریر کیے اور یہ بھی لکھا کہ آرمینیا کا رئیس رستم مجوسیوں کی فوج کا سپہ سالار ہے اور مقام ساباط میں خیمہ زن ہے۔

حضرت عمرؓ کا حکم ملا کہ جنگ سے پہلے چند ممتاز اہل دانش و تدبیر کو دربارِ ایران روانہ کر دو تاکہ وہ اُن کو اسلام کی دعوت دیں۔ اس کی تعمیل میں حضرت سعدؓ نے بچودہ منتخب مسلمانوں کو ایران کے دار السلطنت مدائن روانہ کیا۔ یہ خدا شناس و حکمت مآب لوگ اپنی چھاؤنی سے گھوڑوں پر سوار ہوئے اور ۳۵ میل چل کر عین قصر شاہی کے پاس رُکے۔ نو عمر بادشاہ کو معلوم ہوا تو اس نے اپنی عقل کے مطابق عرب سفیروں کو مرعوب کرنے کے لیے دربار کو مزید آراستہ کرایا اور پھر ان حضرات کو بلایا۔ یہ بناوٹ اور سجاوٹ سے قطعی بے نیاز، سادگی پسند لوگ، عربی جتے پہنے، کاندھوں پر چادریں ڈالے، ہاتھوں میں کوڑے لیے، پیروں پر موزے چڑھائے دربار میں داخل ہوئے۔ پھلی لڑائیوں اور اُن کے انجام سے ایران کے خاص و عام پر عربوں کی دھاک بیٹھ چکی تھی۔ عرب سفیروں کو اس ہیئت

میں دیکھ کر ارکانِ سلطنت اور بادشاہ پر خوت طاری ہو گیا۔ ترجمان کے توسط سے گفتگو شروع ہوئی :

بادشاہ نے پوچھا ”متم لوگ یہاں کیوں آئے ہو؟“
 نعمان بن مقرن جو سفارتی وفد کے لیڈر تھے، جواب دینے کے لیے آگے بڑھے اور کہا ”ہم دو چیزیں پیش کرتے ہیں۔ یعنی اسلام لاڈیا جزیرہ دو مسلمان ہو جاؤ گے تو ہم کتاب تمہارے حوالے کریں گے۔ وہ تمہاری انفرادی و اجتماعی زندگی اور اس کے معاملات کے آئین ہوگا۔ پھر تم سے ہمارا تعلق برادرانہ ہوگا۔ اور اگر جزیرہ دے کر ہماری حمایت میں آنا چاہو تو یہ صورت بھی ممکن ہے۔ اگر یہ دونوں باتیں نامنظور کر دو گے تو پھر تیسری صورت جنگ ہے اور ہمیں مجبور ہو کر اس کو اختیار کرنا پڑے گا۔“

بادشاہ نے کہا ”گزشتہ حالت کو یاد کرو۔ تم میں سے جب کسی نے سرکشی کی، ہمارے سرور رئیس نے اسے ٹھیک کر دیا۔ تمہیں اپنی قومی و ذاتی حالت سے بھی واقف رہنا چاہیے۔ بتاؤ، دنیا بھر میں کوئی قوم تم سے زیادہ کمزور، منتشر اور بد بخت تھی؟ ہم سے لڑنے کا خیال فی سے نکال دو۔ دو چار کامیابیاں، جو اتفاق سے تمہیں میسر آ گئی ہیں، ان سے دھوکا نہ کھاؤ۔ یہ سن کر وفد کے ایک رکن حضرت مغیرہ بن زرارہ کو حقوڑا سا طیش آ گیا۔ وہ بول اٹھے ”ہم شرفائے عرب ہیں اور اسلامی ریاست کی نمایندگی کرنے آئے ہیں۔ حلم و وقار کی بنا پر ہمارے سے بسیار کوئی پسند نہیں کرتے۔ آپ نے ہمارے ماضی کے بارے میں جو کچھ کہا، وہ صحیح ہے۔ لیکن جب سے عرب میں اللہ کے رسولؐ آئے ہیں انھوں نے اپنی تعلیم و تربیت سے عرب کے لوگوں کو بدل دیا ہے۔ اس وقت ہمیں اپنی یا آپ کی تاریخ نہیں بیان کرنی ہے، وہی پیغام دینا ہے جس کے تین پہلو ہیں، پہلا ہم آپ کو اسلام کی دعوت دیتے ہیں، دوسرا جزیرہ چاہتے ہیں، جس کے صلے میں تمہاری حفاظت کریں گے، تیسرا تلوار اٹھاؤ اور عرب میں آؤ۔“

بادشاہ غصے سے آگ بگولا ہو گیا۔ بولا "اگر سفیروں کا قتل ناجائز نہ ہوتا تو میں کسی ایک
 نہ چھوڑتا۔ جاؤ! میں تمہاری کچھ نہیں سنتا۔ اپنے سردار سے کہنا کہ رستم آ رہا ہے۔ وہ تم کو
 مارے ساتھیوں سمیت قادسیہ کی خندق میں دفن کر دے گا۔"

رستم کے پاس اُس وقت ایک لاکھ بیس ہزار فوج تھی۔ وہ مقام سا باط سے بڑھ کر
 صفت میں خیمہ زن ہو گیا۔ اسلامی سپہ سالار حضرت سعدؓ نے مرکز خلافت کی ہدایت کے
 مطابق بہت سے جاسوس غنیم کی فرودگاہ میں چھوڑے ہوئے تھے۔ ان میں سے ایک
 اسوس طلیم نے رات کے وقت وہاں ایک اچھا گھوڑا بندھا ہوا دیکھا۔ انھوں نے
 سے کھولا اور سوار ہو کر چل دیے۔ یہ ایک فوجی افسر کا گھوڑا تھا۔ وہ اپنے ساتھ دو
 سواروں کو لے کر اُس کی تلاش میں نکلا۔ گھوڑے پر سوار طلیم پر نظر پڑی تو پاس جا کر نیزہ مارا۔
 انھوں نے دار خالی دیا اور پھرتی کے ساتھ پلٹ کر اُس کے سینے پر وار کیا، جس سے وہ
 میں ڈھیر ہو گیا۔ پھر اُس کے ساتھیوں میں سے بھی ایک کو قتل کر کے دوسرے کو پکڑ لائے۔
 یہ سمجھ دار آدمی تھا۔ اُس نے دل میں سوچا کہ اتنے تجربہ کار اور بہادر کو طلیم نے جس انداز
 سے مارا ہے، یہ ایک عجیب واقعہ ہے۔ وہ اس واقعے کو بنیاد بنا کر سوچا رہا اور پھر اس
 نتیجے پر پہنچا کہ مسلمانوں کو تائیدِ غلبی حاصل ہے۔ چنانچہ وہ مسلمان ہو گیا اور اس کا نام
 مسلم رکھا گیا۔ ایران کی دفاعی طاقت اور مخفی حالت اس کے ذریعے سعدؓ کو معلوم ہو گئی۔
 رستم نے مسلمانوں کے پاس اپنا قاصد بھیجا کہ مصالحت کے لیے کسی کو بھیجا جائے مسلمانوں کو
 خون بہانے کی نہیں، صلح و خیر کے لیے ہاتھ بڑھانے کی تعلیم دی گئی ہے۔ حضرت سعدؓ نے
 اس مرتبہ حضرت منیرہؓ بن شعبہ کو بھیجا۔ اس دن رستم نے اپنے خیمے کو سجانے میں کوئی کسر نہیں
 اٹھا رکھی۔ دیا اور سنباب کا فرش بچھا یا گیا، جی ہنوری کرنے والے بڑے بڑے افسر سروں
 پر زر کار ٹوپیاں پہنے، ترتیب سے لگی ہوئی کرسیوں پر بیٹھے، منصب دار منتظم اور خدمت گار
 خاص لباسوں میں دوڑوید پرے جمائے کھڑے تھے۔ اتنے میں بوسیدہ کپڑے پہنے، پیام میں

تلوار حائل کیے، دوسرے پہلو میں ترکش لٹکائے، سیدھے ہاتھ میں کمان سنبھالے، سید
 تانے اور نظریں اٹھائے ہوئے ایک شخص خیمے کے دروازے پر آیا، گھوڑے سے اتر کر
 سیدھا اندر گیا اور مسند پر رستم کے زانو سے زانو بلا کر بیٹھ گیا۔ یہ حضرت مغیرہؓ تھے۔
 انسانیت کو اونچ نیچ کے خالوں میں بانٹنے والے مغیرہؓ کی اس گستاخی پر برہم ہو گئے
 چوبداروں کے ایک طائفے نے بڑھ کر آپ کو مسند سے اتار دیا۔ مغیرہؓ نے افسرانِ دربار سے خطاب
 کر کے کہا ”میں خود نہیں آیا، تمہارے بلانے پر آیا ہوں۔ کیا بلائے ہوئے مہمانوں کے
 ساتھ ساسانی تہذیب ہی سلوک کرتی ہے؟ اگر ایسا ہی ہے تو اس کو میرا سلام ہے۔“
 اسی تہذیب سے دوچار ہونے کے لیے میں خود کو پیش نہیں کر سکتا۔ کیونکہ اسلام کی تہذیب
 نے انسانوں کو ایک انسان کی بندگی سے نجات دلا دی ہے۔ ترجمانی کرنے والے آدمی
 کا نام عبود تھا۔ حیرہ کا رہنے والا یہ شخص دونوں زبانوں کا ادیب تھا۔ اس نے ترجمہ
 سارے لوگ تھوڑی دیر کے لیے نادم ہو گئے۔ رستم خود اٹھ کر آیا اور حضرت مغیرہؓ کو
 جا کر اپنے قریب بٹھایا۔ اُس نے مغیرہؓ کے ترکش سے چند تیر نکالے اور ہاتھ میں لے کر
 ”ان تکلوں سے کیا ہوگا؟“ مغیرہؓ نے جواب دیا ”اس کا انحصار چلانے والے ہاتھوں پر
 ہے۔“ یہ کہہ کر مغیرہؓ نے اپنے دونوں ہاتھ رستم کی طرف بڑھائے۔ وہ پیچھے کی طرف ہنس کر
 گیا اور مغیرہؓ مسکرانے لگے۔

رستم نے تھوڑی دیر کے بعد اُن کی تلوار کے نیام کی جانب اشارہ کرتے ہوئے کہا ”
 قدر بوسیدہ ہے۔“ مغیرہؓ نے جواب دیا ”ہاں، لیکن یہ ایک اضافی اور بے کار چیز ہے۔
 اصل تو تلوار ہے، اور اُس پر بارٹھ ابھی رکھی گئی ہے۔“ اس کے بعد اصل موضوع پر باتیں
 شروع ہوئیں۔ رستم نے کہا ”مجھ دار آدمی ہو۔ اپنے سپہ سالار کو جو کچھ یہاں دیکھا ہو
 بتا دو گے اور پہاڑ سے ٹکڑے لینے کا مشورہ نہیں دو گے۔“ مغیرہؓ نے تلوار کے قبضے پر ہاتھ
 رکھ کر کہا ”اگر اسلام میں آنا یا چیز یہ دینا قبول نہیں تو اس سے فیصلہ ہوگا۔ اُس وقت

دم ہو جائے گا کہ پہاڑ سے کون ٹکرایا ہے؟ مغیرہ چلے آئے اور اس بار بھی کوئی نتیجہ نکلا۔

آخر کار محرم ۱۴ ہجری میں، حضرت عمر فاروقؓ کی ہدایت کے بموجب، دونوں فوجیں آراہوئیں۔ ایرانیوں کے پیچھے ہر عیشیہ اور مسلمانوں کے پس پشت خندق تھی۔ اتفاق سے دونوں حضرت سعدؓ عرق النساء کے درمیں مبتلا ہونے کی وجہ سے چلنے پھرنے سے معذور ہوئے۔ اس وجہ سے وہ میدان جنگ کے کنارے ایک قدیم قصر کے بالا خانے پر بیٹھ کر فوجوں کو بٹا رہے تھے۔ خالد بن عرظہ کو نیچے کھڑا کر دیا تھا۔ حکم لکھ کر کاغذ کی گولی بناتے اور نیچے دے دیتے۔ خالد اس کے مطابق کمانڈروں کو ہدایت پہنچا دیتے۔

ظہر کی نماز کے بعد حضرت سعدؓ نے تین تکبیریں کہیں اور حملہ شروع ہوا۔ تھوڑی دیر ہوئی تھی کہ ایک مجاہد جو قبیلہ اسد سے تھے، اور ان کا نام غالب بن عبد اللہ تھا، فارس کے ایک شہزادے ہرمز کو لڑائی میں مغلوب کر کے پکڑ لائے۔ اس کو حضرت سعدؓ کے پاس کمرے میں بند کر دیا گیا۔ اسی اثناء میں ایرانیوں کا ایک افسر آگے بڑھا اور مسلمانوں کو لٹکایا۔ اس کے مقابلے میں فوراً عمرو بن معدی کرب گئے۔ آنا فانا عمروؓ کا نیزہ اس کے سینے کے پار ہو گیا۔ رستم نے ایرانیوں کی کمزوری کو محسوس کر لیا اور ہاتھیوں کو آگے بڑھایا۔ مسلمان سواروں کے گھوڑے بھاگنے لگے۔ سعدؓ نے قبیلہ اسد کے کمانڈر طلحہ سے کہا کہ ہاتھیوں کو روکو۔ طلحہ اپنی فوجوں کے ساتھ نیزے لے کر ہاتھیوں پر چل پڑے۔ دوسری طرف قبیلہ تمیم کے سپاہیوں نے، جو قدر اندازی اور نیزہ بازی میں اپنا جواب نہیں رکھتے تھے، حضرت سعدؓ کا اشارہ پا کر فیل نشینوں کو گرا دیا۔ ہودج اور عماریاں اٹک دیں۔ رات کے اندھیرے تک جنگ جاری رہی۔ یہ قادیسیہ کا پہلا مقابلہ تھا۔ عرب تاریخ نگار اس کو "یوم الارماث" کہتے ہیں۔

دوسرے دن حضرت عمرؓ کے حکم سے وہ آٹھ ہزار فوج شام کے محاذ سے واپس آگئی

جسے حضرت خالد بن ولیدؓ اپنے ساتھ لے گئے تھے۔ اس فوج کے قائد سعدؓ کے بھتیجے بن عتبہؓ تھے۔ عربوں نے اس روز کئی سو اونٹوں کو چھولیں اور بقیے پہنا کر ایسا مہیب دیا کہ وہ جس طرف رخ کرتے، ایرانی گھوڑے بھاگ جاتے۔ یہ اُن کے ہاتھیوں کا جواب تھا۔ آج ہراول کے کمانڈر قعقاعؓ تھے۔ انھوں نے میدان میں نکل کر پکارا "ایرانیوں! جو سب سے بہتر ہو، وہ مقابلے میں آئے" ایرانیوں کا سپہ سالار بہن جادویہ جو مصر جسر میں چیفت کمانڈر تھا، مقابلے کے لیے نکلا۔ قعقاعؓ کو جسر کے مسلمان شہداء کی یاد تازہ ہو گئی۔ کہا، تو نے ہی ابو عبیدہؓ جیسے بے نظیر بہادر کو ہاتھیوں سے بھڑایا تھا۔ یہ کہہ کر جذبہ کی طغیانی میں اُس کی طرف بڑھے۔ اُس نے دار کیا۔ قعقاعؓ نے پینتر ابدلا۔ اُس کا دل خالی گیا۔ ابھی وہ دوسری سانس بھی نہ لینے پایا ہوگا کہ حضرت قعقاعؓ کی تلوار اس کی گردن کاٹتی ہوئی نکل گئی۔ اس کے بعد سیستان کا دالی شہر براز اعوان بن قطبہ کے ہاتھوں مارا گیا۔

- بزرگ بہر ہمدانی ایران کے مشہور بہادروں میں تھا۔ رومیوں سے جنگ میں اُس نے بڑی شہرت حاصل کی تھی۔ وہ قعقاعؓ کو دعوت مبارزت دیتا ہوا بڑھو قعقاعؓ نے اُس کو اپنے نیزے کی انی سے واصلِ جہنم کیا۔

دوسرے دن، جب کہ شدید گھسان کی جنگ ہو رہی تھی، حضرت عمرؓ کے قاصد نے تحریری ہدایات اور حضرت سعدؓ کو نقشے دے کر میدانِ جنگ میں آئے۔ قعقاعؓ نے پکارا کہنا "اللہ کے مجاہدو! امیر المومنینؓ نے یہ انعام اُن لوگوں کو بھیجا ہے جو اس کا حق ادا کریں" یہ اعلان سن کر پارکمانڈر، جمال بن مالک، ربیل بن عمرو، طلیحہ بن خویلد اور عاصم بن عمرو آئے۔ ان حضرات کو ایک ایک تلوار عنایت کی گئی اور قبیلہ یربوع کے چار بہادروں کو گھوڑے۔ اس کے بعد ان حضرات نے اپنے جوانوں کو ساتھ لے کر غنیم پر حملہ کیا تو انھیں آہستہ کا موقع بھی نہ ملا۔ زہرہ بن حنوفہؓ نے ایرانیوں کے نائب سالار جالینوس کو قتل کر دیا۔ حضرت ابو محجنؓ پیدائشی شجاع تھے۔ ان کو شراب نوشی کے الزام میں حضرت سعدؓ نے

اپنے گھر میں قید کر رکھا تھا اور سامنے میدان میں حتیٰ و باطل دست و گریبان تھے۔ وہ یہ منظر دیکھ کر بے تاب ہو گئے۔ زوہرہ سعدیہ سے کہا ”خدا کے لیے مجھے چھوڑ دو۔ میں حتیٰ کے لیے لڑوں گا۔ اگر زندہ بچا تو واپس آ کر پھر بیڑیاں پہن لوں گا۔“ ان نیک بیوی کا نام حضرت سلمیٰ تھا۔ انھوں نے انھیں چھوڑ دیا۔ وہ سعدیہ کے گھوڑے پر سوار ہوئے۔ نیزہ ہاتھ میں لیا اور دشمن اسلام کو لٹکار کر اس طرح اُن پر ٹوٹے کہ صفیں توڑ دیں۔ لڑائی کا سلسلہ تیسرے دن تک دراز ہو گیا۔ بالآخر دوپہر تک ایرانی فوج کے دونوں بازوؤں نے شکست کھائی۔ پھر مسلمانوں نے اُن کے قلب پر دباؤ ڈالا دُرُش کا دیانی چھین لیا۔ ایرانیوں کے سب سے بڑے ماہر جنگ اور مایہ ناز بہادر رستم کو ہلال بن عرفہ نے قتل کر دیا۔ تقریباً ۳۵ ہزار ایرانی قادیہ میں مارے گئے۔ زخمیوں کی تعداد علیحدہ تھی۔ مسلمان شہداء اکٹھے ہزار تھے۔

اس لڑائی کے بارے میں حضرت عمرؓ بہت فکر مند تھے۔ ہر روز صبح کو مدینہ شہر سے نکل کر عراق سے آنے والی راہ پر چل پڑتے یا قاصد کے انتظار میں کہیں بیٹھ جاتے۔ جس روز تیز رو شتر سوار فتح نامہ لے کر پہنچا تو مدینے کے باہر راستہ ہی میں حضرت عمرؓ اُس سے ملے اور حالات پوچھنے لگے۔ جو کچھ آپ نے پوچھتے وہ اُس کا جواب دے دیتا۔ آپ اس کے ساتھ ساتھ دوڑ رہے تھے۔ جب شہر میں داخل ہوئے تو لوگوں نے امیر المومنین کہہ کر سلام کیا۔ اُس وقت قاصد کو معلوم ہوا اور اُس نے کہا ”امیر المومنین! اللہ تم پر رحم کرے۔ آپ نے مجھے بتلایا کیوں نہیں کہ میں اُتر کر سلام کرتا، سپہ سالار کا تحریر کردہ مژدہ فتح پیش کرتا اور اپنی سانڈنی پر سوار کر کے خود پیدل چلتا۔“ آپ نے فرمایا ”کچھ ہرج نہیں۔ تم سلسلہ کلام نہ توڑو۔“ اس کے بعد مجمع عام میں حضرت سعدیہ کا فتح نامہ پڑھ کر سنایا۔

ایران کی شہنشاہیت مسلمانوں کے قدموں میں :

ابلہ کے قصبے میں ایرانیوں کی ایک بڑی چھاؤنی تھی۔ وہاں سے اسلامی علاقوں پر

حملے کا امکان تھا۔ چنانچہ امیر المومنین حضرت فاروق اعظمؓ نے عتبہ بن غزوہ ان کی قیادت میں کچھ فوج اُس طرف بھیجی۔ انھوں نے ۱۴ ہجری میں اسے فتح کر لیا۔ آپ نے وہاں شہر بصرہ بسا دیا جو بڑی فوجی چھاؤنی کی حیثیت رکھتا تھا۔

سعدؓ نے قادسیہ میں دو مہینے آرام کیا۔ اس اثنا میں قدیم شہر بابل میں ایرانی فوجیں جمع ہو گئیں۔ اُن کا سپہ سالار فیروز تھا۔ حضرت سعدؓ کو معلوم ہوا تو انھوں نے ایک ہی حملے میں ایرانیوں کو شکست دے دی۔ اہل بابل نے اطاعت قبول کر لی۔ اس کے بعد ساسانی خاندان کا سپہ سالار شہر یار مقام کوٹی میں آکر خیمہ زن ہوا۔ اس کے مقابلے پر، چند ہزار فوجوں کے ساتھ، حضرت سعدؓ نے ایک غلام نابل کو بھیجا۔ اُس نے شہر یار کو قتل کر دیا جس کے بعد ایرانی فوج بھاگ گئی۔

شہنشاہ ایران یزدگرد کو اپنی ریاست کا زوال نظر آنے لگا تو اس نے دارالسلطنت مدائن سے سینکڑوں برس کے جمع شدہ ذخیرے منتقل کرنا شروع کر دیے۔ حضرت سعدؓ کو معلوم ہوا تو آپ نے حملہ کرنے کا ارادہ کیا، مگر دریائے دجلہ، جو اُن دنوں طغیانی پر تھا، راستے میں حائل تھا۔ آپ نے سُنَّتِ عِینِ بِاللّٰهِ وَتَشَوُّكُلٌ عَلَیْہِ حَسْبُنَا اللّٰهُ وَنِعْمَ الْوَكِیْلٌ پڑھا اور دجلہ کے تیز دھارے میں اپنا گھوڑا ڈال دیا۔ اس کے بعد سارے مجاہدین نے ایسا ہی کیا۔ اللہ پر مسلمانوں کے بھروسے کی شان دیکھو، دریا موجیں مار رہا تھا۔ اسلامی سپاہی رکاب سے رکاب ملائے ذکرِ خداوندی کرتے ہوئے بلا تکلف پار اتر گئے۔ ایرانی کنارے پر کھڑے یہ حیرت ناک منظر دیکھ رہے تھے۔ وہ بے اختیار چلا آٹھے ”دیواں آمدند“ (دیو آگئے) یزدگرد اپنی بیگمات کو لے کر حلوان کی طرف بھاگ گیا۔ اہل مدائن نے اطاعت قبول کر لی مسلمانوں نے بادشاہ کے قلعے میں دو رکعت شکرانے کی نماز پڑھی۔ جمعے کی نماز بھی حضرت سعدؓ نے دیہر پڑھائی۔ یہ پہلا جمعہ تھا جو ایران کی سرزمین میں خاص ایوانِ کسری کے اندر پڑھا گیا۔

اب ہم حق و باطل کی اس معرکہ آرائی کے بیان کے بعد ان جنگوں کے کچھ واقعات

بیان کرتے ہیں جو عرب کے شمال و مغرب میں مسلمانوں اور رومیوں کے مابین ہو رہی تھیں۔

رومیوں سے جنگیں :

فلسطین میں واقعہ کے مقام پر ۱۳ ہجری کے اوائل میں ایک جنگ ہوئی تھی جو جنگ یرموک کے نام سے مشہور ہے۔ اس سلسلے میں صحابہؓ کے بے مثال کارناموں کا ذکر ہم عہدِ صدیقی میں کر چکے ہیں۔ جنگ یرموک کی شاندار فتح کے بعد حضرت ابو عبیدہؓ نے دمشق کا محاصرہ کیا۔ یہ شہر شرق اوسط کی کجی تصور کیا جاتا تھا۔ گویا اس پر قبضہ کرنا اس پاس کے ملکوں پر فتح کی علامت تھا۔ شہر پناہ مرنے سرخ پتھروں کی بنائی گئی تھی۔ اس کی اونچائی ۴۴ فٹ اور موٹائی ۱۸ فٹ تھی۔ اسلامی لشکر کے بڑے بڑے سردار ایک ایک دروازے پر فوجوں کے ساتھ متعین ہو گئے۔ فصیل کے ساتھ لگی ہوئی ۵ فٹ گہری اور اسی قدر چوڑی چاروں طرف پختہ خندق تھی جو ہر وقت پانی سے بھر رہی تھی۔

حضرت خالدؓ پانچ ہزار فوج کے ساتھ باب الشرق پر تھے۔ فتح کی دھن میں رات کو بہت کم سوتے اور فصیل کی ہنر کا بار بار جائزہ لیتے رہتے۔ ایک رات اُن کو معلوم ہوا کہ دمشق کے بطریق (مذہبی پیشوا) کے ہاں لڑکا پیدا ہوا ہے اور یہی اہل شہر جشن منانے میں مست ہیں۔ آپ نے موقع غنیمت جان کر ہنر کو مشکوں کے ذریعہ عبور کیا اور پھر رستی کا زینہ بنا کر فصیل پر چڑھ گئے۔ آپ کے ساتھ چند دوسرے مجاہدین نے بھی ایسا ہی کیا۔ انھوں نے اندر کی طرف اتر کر دروازوں کو قتل کیا، پھر شہر پناہ کا دروازہ توڑ دیا اور مسلمان اندر گھس گئے۔ رومی افسروں نے اُس وقت بڑی حکمت سے کام لیا۔ وہ فوراً اُس دروازے پر پہنچے جس پر حضرت ابو عبیدہؓ تھے اور اُن سے صلح کر لی اور اسلامی سپاہ کے لیے دروازہ کھول دیا۔ ایک طرف سے حضرت خالدؓ فاتح کی حیثیت سے داخل ہوئے اور دوسری جانب سے ابو عبیدہؓ۔ اُن کو معلوم نہیں تھا کہ حضرت خالدؓ فاتح

کی حیثیت سے دمشق میں داخل ہو گئے ہیں۔ وسط شہر میں دونوں آکر ملے تو بھید کھلا۔
بہر حال رجب ۱۴ ہجری میں دمشق مسلمانوں کے زیرِ اطاعت آیا۔

فحل کی فتح :

رومیوں کے مقابلے پر جو محاذ کھلے تھے اُن پر حضرت ابو عبیدہؓ کمانڈر ان چیف
تھے۔ اُن کے پاس حضرت عمرؓ کا حکم پہنچا کہ ملک اردن کی تسخیر کے لیے اب شہر فحل
(رومی نام سلا) پر اقدام کرو۔ حضرت عمرؓ بغرض کاروبار، اسلام سے پہلے ان سب
عماںک میں آتے رہے تھے۔ انھیں معلوم تھا کہ فلسطین میں رومیوں کے چار جنگی مرکز
ہیں فحل، اجنادین، قیساریہ اور بیت المقدس۔ چونکہ دمشق میں ناکامی کے بعد اب
رومی بیسانؓ میں جمع ہو رہے تھے، اس لیے بھی مسلمان مجاہدین کا مستقر فحل ہی
ہو سکتا تھا۔

حضرت ابو عبیدہؓ مجاہدین کو اپنی قیادت میں لے کر فحل میں ٹھہرے۔ بیسان کے روم
فوجیوں نے اس ڈر سے کہ کہیں مسلمان دفعۃً نہ آپڑیں، قرب وجوار کی تمام نہروں کے
بند توڑ دیے جس کی وجہ سے فحل اور بیسان کا تمام علاقہ زیرِ آب آگیا۔ مسلمان دین کے
دشمنوں سے منٹنے کے لیے نہ اونچے پہاڑوں کی پروا کرتے تھے، نہ سمندر وں کی گہرائی
اور دریاؤں کے تیز دھارے کی۔ انھوں نے اُسی حالت میں حملے کا فیصلہ کیا۔ رومیوں کے
مُجُبروں نے انھیں اطلاع کر دی تو انھوں نے گھبرا کر ابو عبیدہؓ سے سفارت بھیجنے کی استدعا
مسلمانوں کی طرف سے حضرت معاذ بن جبلؓ رومی سپہ سالار کے خیمے پر پہنچے تو دیکھا کہ دیہ
کا زرین فرش بچھا ہوا ہے۔ آپ نے اُس کے سرے کو پلٹ دیا اور برہنہ زمین پر بیٹھ گئے۔

سلا خلافت راشدہ کے زمانے میں اردن فلسطین کا ایک حصہ تھا اور اس کا صدر مقام طبریہ۔ شہر طبریہ کے منہ
میں ایک ۱۲ میل لمبی جھیل ہے۔ اس کو جھیل طبریہ کہتے ہیں۔ بیسان اس جھیل کے جنوب میں ۸ میل پہنچ
فحل کا فاصلہ طبریہ سے شمال و مشرق کی سمت میں ۸ میل ہوگا۔

سپہ سالار سکالر نے کہا، آپ ہمارے لیے محترم ہیں۔ فرش پر بیٹھیں۔ آپ نے فرمایا ”تمہارے احترام کا شکریہ، مگر میں اس فرش پر کیسے بیٹھوں جو غریبوں کا حق مار کر تیار ہوا ہے۔“ اس کے بعد آپ نے فرمایا ”میں مسلمانوں کا سفیر ہوں۔ ہمارے سفیروں کا قاعدہ ہے کہ گھٹا پھرا کر باتیں نہیں کرتے، نہ وقت ضائع کرتے ہیں۔ تم دل سے کدورتیں نکال کر میرا پیغام سنو اور مناسب جواب دو۔“ پوچھا گیا ”بتائیے“ معاذ نے فرمایا ”اسلام قبول کر کے اللہ کی بندگی اختیار کرو اور اللہ کے بندوں کو اپنا بندہ نہ بناؤ۔ اگر تم نے ایسا کیا تو ہمارے بھائی ہو جاؤ گے اور حقوق وہی ہوں گے جو مسلمانوں کے امیر المؤمنین کے ہیں۔ اگر اس پر تیار نہیں ہو تو ہمارے سیاسی طور پر مطیع ہو کر چیز یہ ادا کرتے رہو۔ اس کے بدلے میں ہم تمہاری جان کی حفاظت کریں گے اور تمہاری حکومت سے تعرض نہیں کریں گے۔ یہ دونوں باتیں نہ مانو گے تو ہم دونوں کے درمیان تلوار فیصلہ کر دے گی۔“ رومی سردار نے کہا ”ہم مصالحت کے لیے یہاں تک جاسکتے ہیں کہ بلقا کا پورا ضلع اور اردن کا وہ سارا حصہ جو تمہاری سرحدوں سے ملا ہوا ہے، تم کو دیتے ہیں۔ اس کے علاوہ تمہارے جوانوں میں سے ہر ایک کو دو دو اشرفیاں بھی دیں گے۔ یہ جواب سن کر حضرت معاذؓ یہ کہتے ہوئے چلے آئے کہ ہمارے یہاں رشوت نہیں چلتی۔

حضرت عمرؓ کی اطلاع کے لیے مدینے قاصد دوڑائے گئے۔ آپؓ نے فرمایا، اتمام حجت ہو گیا۔ اب دین کی اشاعت میں رخنہ ڈالنے والوں سے لڑو۔ چنانچہ ذیقعدہ ۱۴ھ مطابق ۶۳۵ء عیسوی کو جنگ ہوئی جس میں رومی عیسائی تباہ اور مسلمان فتح مند ہوئے۔ فحل پر قبضہ تمام اردن پر قبضہ ثابت ہوا کیونکہ اس کے تمام شہر اور علاقے بہت آسانی سے فتح ہو گئے۔

حسن محمود کھوکھر رحیم یار خان

اجنادین کی فتح

سیدنا حضرت ابو بکرؓ کے حالات میں ہم لکھ چکے ہیں کہ آپؓ نے صحابہؓ سے

مشورہ کر کے ۱۲ ہجری کے آخر میں چار سپہ سالار علیحدہ علیحدہ فوجوں کے ساتھ شام پر حملے کے لیے بھیجے تھے۔ اُن میں حضرت عمرو بن عاص کو فلسطین کی تسخیر کے لیے مقرر فرمایا تھا۔ لیکن رومی عیسائیوں سے جنگی کش مکش کے آغاز ہی میں حالات نے ایسا رخ اختیار کیا کہ حضرت عمروؓ کو اپنا کام مؤخر کرنا پڑا۔ اب حضرت عمروؓ نے ۱۵ ہجری میں اُن کو اجنادین پر کارروائی کرنے کا حکم دیا۔ مرکز خلافت میں کچھ اصحاب نے کہا: "وہاں ایک فریب کار اور دھوکے باز رومی سپہ سالار ارطوبون مقرر ہے۔ امیر المومنین حضرت عمروؓ نے ہلکے سے تبسم کے ساتھ جواب دیا کہ رومی ارطوبون کے مقابلے میں ہمارا عربی ارطوبون پہنچے گا۔ دیکھیں کون بازی لے جاتا ہے۔ ابن عاصؓ بھی تدبیر، حکمت اور سیاسی چالیں چلنے میں اپنا ثانی نہیں رکھتے تھے۔

عمرو بن عاصؓ نے اچانک پہنچ کر حملہ کیا۔ اگرچہ رومی فوج کی تعداد بہت زیادہ تھی مگر وہ مقابلے میں نہ ٹھہر سکی۔ اس نے فصیل کے دروازے سے شہر میں گھس کر دروازہ بند کر لیا۔ مسلمان بہت دنوں تک محاصرہ کیے رہے۔ سفارتی سطح پر پیغامات بھی آتے جاتے رہے۔ لیکن کوئی نتیجہ نہ نکلا۔ ایک دن عمرو بن عاصؓ خود پر طور پر سفیر بن کر ارطوبون کے دربار میں پہنچ گئے۔ وہ حرفوں کا بنا ہوا تھا۔ تاڑ گیا کہ یہ عمرو بن عاصؓ ہیں۔ اُس نے رومی زبان میں ایک آدمی سے کہا: "تو اس ایوان کی دیوار پر چھپ کر کھڑا ہو جا اور جیسے ہی یہ شخص (عمرو بن عاصؓ) دروازے پر پہنچے، اس کو قتل کر دینا۔"

حضرت عمرو بن عاصؓ سب کچھ سمجھ گئے۔ آپ نے اطمینان سے کہا کہ تم نے مصائبِ مفاہمت کے سلسلے میں جو نکات اُٹھائے ہیں وہ میری رائے میں تو معقول اور قابل

۱۵ "اجناد" جند (شکر) کی جمع ہے۔ اس مقام پر بہت سے شکر جمع تھے اس لیے اس کا نام اجناد مشہور ہو گیا تھا۔ یہ جھیل طبریہ کے جنوب اور دریائے اردن کے مغرب میں واقع تھا۔

ہیں، لیکن بات یہ ہے کہ میرے ساتھ نو آدمی خلیفۃ المسلمین نے بھیجے ہیں۔ ظاہر ہے اُن سب سے بھی تبادلہ خیال ضروری ہے۔ اس لیے مناسب یہ ہے کہ ہم سب لوگ کل آکر تم سے مصالحت کی شرائط طے کر لیں۔ میرا خیال ہے ہم نے آج کی گفتگو میں اتفاق و دوستی کا سراپا لیا ہے۔“

ارطبون نے اس بات سے اتفاق کر لیا اور یہ سوچ کر کہ کل زیادہ اچھا موقع ملے گا، اُس آدمی کو دلہیز پر سے ہٹا دیا۔ حضرت عمرو بن عاص بجزیت وہاں سے نکل آئے۔ اربطون کو دوسرے دن معلوم ہوا تو اُس نے کہا ”افسوس میں نے بڑا دھوکا کھایا! واقعی لوہا لوہے کو کاٹتا ہے۔“

چند روز بعد حضرت عمرو بن عاص نے پوری شدت اور جوش سے حملہ کیا۔ رومی فوجیں بھاگ کر بیت المقدس کی طرف چلی گئیں اور اجدادین پر مسلمانوں کا قبضہ ہو گیا۔ شامی اور رومیوں نے اس قدر مال و اسباب چھوڑا جس کا کوئی حساب نہیں۔

بیت المقدس کی تسخیر:

رومی افواج کے اجدادین سے بھاگنے کے بعد حضرت عمرو بن عاص نے اُن کا تعاقب نہیں کیا بلکہ قرب و جوار کے اُن شہروں پر توجہ کی جو ابھی فتح نہیں ہوئے تھے۔ آپ نے تھوڑی تھوڑی فوجیں، علیحدہ علیحدہ کمانڈروں کے ساتھ، مختلف شہروں کی طرف روانہ کیں اور چند دنوں میں وہ غزہ، نابلس، جبرین، یافا، لکد اور عمواس وغیرہ کو فتح کر کے واپس آ گئے۔ اس کے بعد مسلمان فاتحین بیت المقدس کی طرف بڑھ گئے۔ رومی تعداد میں خواہ کتنے بھی ہوں، ایسے مرعوب ہو چکے تھے کہ مسلمانوں کا مقابلہ کرنا اُن کے لیے مشکل تھا۔ یہاں بھی یہی ہوا۔ مجبوراً اربطون کو اپنے لشکر کے ساتھ بیت المقدس کی نصیل کے اندر بند ہو کر بیٹھنا پڑا۔ عمرو بن عاص شہر کا محاصرہ کیے ہوئے تھے۔ بالآخر

اشیائے ضرورت کے ذخیرے ختم ہونے لگے۔ ارطوبون نے پیغام دیا "ہم اطاعت پر راضی ہیں بشرطیکہ خود امیر المومنینؑ مدینہ سے تشریف لا کر ہمارے ساتھ معاہدہ کریں۔"

امیر المومنین حضرت عمرؓ کو مرکز امارت میں یہ اطلاع پہنچائی گئی۔ آپؓ مدینہ سے روانہ ہوئے۔ آپ چاہتے تھے کہ اہل کتاب کے دلوں پر اسلام کا نقش بٹھادیں اور انھیں مسلمانوں کی عظمت، برتری اور جلال کا بھی قائل کر دیں۔ اسلام کی نگاہ میں عظمت

جلال اور بزرگی و برتری کے تصورات وہ نہیں ہیں جو انسانی ذہن معاشرت میں بے جا اضافی اور مصنوعی تکلفات رائج کر کے، اچھے لباس اور اچھی سواریوں وغیرہ کی شکل میں ظاہر کرتے ہیں اور اس طرح کھوکھلی اور جھوٹی عزت منوانا چاہتے ہیں۔ امیر المومنینؑ

زیادہ اسلامی فلسفے سے کون واقف ہو سکتا تھا۔ جب آپؑ مدینہ سے روانہ ہوئے تو ساتھ میں تاشے باجے تھے، نہ نوبت و نفیری، نہ ہٹو بچو۔ جسم پر کم قیمت لباس تھا جس کی قیمت چند درہم سے زیادہ نہ ہوگی۔ ادنیٰ درجے کے ایک گھوڑے پر سوار تھے۔ اُس کے

گھس گئے تھے اس وجہ سے پیر کو جھٹکا سا لگتا تھا۔ بے سرو سامانی کی حالت کا اندازہ اس سے ہو سکتا ہے کہ ساتھ میں خیمہ تک نہ لیا۔ دورانِ سفر درختوں کے سایے میں ٹھکراتے تھے۔ ایک وقت کی روٹی اور کچھ کھجوریں راشن میں رکھ لی تھیں۔ غلام سالم اور دو

نیا زمند صحابہؓ نے درخواست کی ہمیں بھی بے چلیں تو انھیں بھی ساتھ لے لیا۔ یہ تھا ساتویں صدی عیسوی کے نصف اول کے زمانے کا وہ فرماں روا جس کی رعیت تیس لاکھ میل کے چھ سات ملکوں میں پھیلی ہوئی تھی اور اُس میں ایک آدمی بھی بے نوا، محروم اور غریب نہیں تھا۔

بلاشبہ صالح اعمال و افکار، سچی خدا پرستی اور رسولؐ کی پیروی ایسی اثر انگیز چیز ہیں جو انسان کو اُپر اٹھاتی ہیں۔ یہ چیزیں جتنی تکمیل کے ساتھ ہوتی ہیں اُسی قدر انسان کا اٹھان اُونچا ہوتا چلا جاتا ہے۔ یہی وجہ تو تھی کہ جہاں کہیں یہ آواز پہنچتی تھی کہ مسلمان

کے امیر نے رومی شہنشاہیت کے بلاوے پر دینے سے شام جانے کا ارادہ کر لیا ہے،
مسلموں کے دل دہل جاتے تھے، زمین لرز جاتی تھی۔ وَلِلّٰهِ انْعِزَّةٌ وَلِلرَّسُولِ
الْمُؤْمِنِينَ۔ (المُتَفِقُونَ: آیت ۸)

اسلامی سپہ سالاروں کو اطلاع دی جا چکی تھی کہ مقام جابیہ میں آکر ملیں۔ چنانچہ یزید
ابن سفیانؓ، ابو عبیدہؓ اور حضرت خالدؓ وغیرہ نے آکر آپؐ کو خوش آمدید کہا۔ بعض
مسلمانوں نے ریشمی لباس پہن رکھے تھے۔ حضرت عمرؓ کی نظر بڑی توطیش میں آگئے، ہنسی پر
لہا کر ان کو مارے اور کہا ”مجھے اُمید نہ تھی کہ تم عجمیت اختیار کر لو گے“ وہ نظریں جھکائے
پڑے تھے، کہنے لگے ”یاسیدی! ہمارے جسم پر ہر وقت زرہ اور آہنی ہتھیار رہتے
ہے، ان کپڑوں سے ہمارا جسم محفوظ رہتا ہے“ فرمایا ”اگر یہ بات ہے تو کوئی حرج نہیں“
جابیہ ہی میں بیت المقدس کا نمائندہ سیاسی وفد آگیا اور ان کے ساتھ عہد نامہ ہو گیا۔
بعد آپؐ بیت المقدس کی طرف چلے۔ گھوڑا اب پہلے سے زیادہ لنگ کرنے
لگا تھا۔ آپؐ اتر کر پیدل ہو گئے۔ اتنے میں لوگ ترک کی نسل کا ایک بہترین گھوڑا لے آئے۔
نوخ تھا۔ آپؐ سوار ہوئے تو ایلل کرنے لگا۔ فرمایا ”کبھت یہ عذر کی چال تو نے
سیکھ لی“ اتر پڑے اور پیدل ہی سارا راستہ طے کرتے ہوئے شہر کے قریب پہنچے۔
مسلمانوں کو خیال آیا کہ عیسائی اُمراستقباں کے لیے آئیں گے تو اپنے دل میں کیا کہیں
تھے۔ انھوں نے قیمتی لباس ڈرتے ڈرتے خدشت میں پیش کیا تو آپؐ نے فرمایا ”خدا نے
میں کو جو عزت دی ہے، وہ اسلام کی عزت ہے اور یہی ہمارے لیے کافی ہے“

عہدِ فاروقی پر ایک نظر:

عہدِ فاروقی میں خلافت و امارت کی عملداری کا رقبہ دیکھتے ہی دیکھتے، ساڑھے
بیس برس کی مختصر سی مدت میں، ۲۲۵۱۰۳۰ مربع میل تک پہنچ گیا۔ اس وسیع و عریض

رتبے میں عراق، شام، ایران، بلوچستان، کاکران تک کا حصہ، مصر، آرمینیا، اردو
جزیرہ، خراسان، آذربائیجان اور کرمان وغیرہ ممالک شامل تھے۔ آپ کے بعد مسلم
ایشیائے کوچک (روم) اور افریقہ میں شمال کی جانب مغربی ممالک کی سرحدوں تک
پہنچ گئے۔ لیکن جن ممالک کے نام اوپر بیان ہوئے ہیں، یہ سب خالص حضرت عمرؓ
فتوحات ہیں۔ ان کے لیے کوئی حرص ملک گیری نہ تھی بلکہ آپؓ نے یہ سب لڑائی
مجبور ہو کر لڑیں، آپؓ کہا کرتے کہ کاش ہمارے اور عجمیوں کے درمیان دیوار حائل
نہ وہ ہماری طرف بڑھتے، نہ ہم ان کی طرف دیکھتے۔

حقیقت یہ ہے کہ دنیا نے اسلام اور مسلمانوں کو سمجھنے میں ہمیشہ غلطی کی۔
اُس وقت بھی غیر مسلم دنیا یہ سمجھنے سے قاصر تھی کہ انسان کے اندر کوئی تحریک
بھی اٹھ سکتی ہے جو مادی فائدوں سے بے لوث ہو۔ اُس کے اندر ایسے جذبے
انگڑائی لے سکتے ہیں کہ وہ مستقل الہامی صداقتوں کی خاطر زمین و آسمان ایک کرنے پر تیار
ایسی تحریکوں اور جذبوں کا تعلق چونکہ عقیدے اور وجدان سے ہے، اس لیے جب
تک کسی کے باطن میں یہ عقیدہ نہ بیٹھے اور وجدان دل میں اتر کر عقل کو سبق نہ پڑھے
وہ ادھورے طور پر بھی اسلام کے اثرات اور مسلمانی کے امکانات کو نہیں سمجھ سکتا
کیونکہ مسلمانوں کی قوت کار ازان ہی چیزوں میں ہے اور اس اُمت کی طاقت
سرچشمہ ہی ذہنِ مسلم و قلبِ مومن میں پیوست ہے۔ وہ جسم میں باہر سے چپکا
نہیں ہے کہ ہر کوئی دیکھ لے۔

ایران دردم دالے کسریٰ و قیصر بار بار اٹھتے تھے، مسلمانوں اور مومنوں کی
سی تعداد اور طاقت سے ٹکراتے تھے اور ذلیل و خوار ہوتے تھے۔ اُن کی ظاہر
آنکھیں اپنی خرابی کی کچھ صورتیں اٹھیں دکھا دیتیں۔ وہ پھر اپنی قوتوں کو مجتمع کر
کہتے کہ اب کی بار صحرائی بدوؤں کو مٹا کر رکھ دیں گے۔ میدانِ جنگ کو سامان اور

سے بھر دیتے۔ مگر رگیزاروں میں اُن کے آدمیوں کی کھیتیاں سی کٹ جاتیں۔ خون کے دریا بہہ جاتے۔ یہی کچھ ہوتا رہا اور حضرت عمرؓ اس خون خرابے پر اشکبار ہوتے رہے۔
 واقعہ یہ ہے کہ انسانیت کی پوری تاریخ میں اصحابؓ رسولؐ کے کارنامے، جن کو مذہب کی اصطلاح میں آثارِ صحابہؓ کہتے ہیں، بڑی فوقیت رکھتے ہیں۔ اُن حضرت صلی اللہ علیہ وسلم کی تعلیم و تربیت اور صحبت کے اثرات نے اس پاکیزہ جماعت میں بے نظیر ہمت، ایثار، استقلال، عالی حوصلگی، شجاعت اور دین کے ابلاغ اور اُس کے دشمنوں کو مٹانے کے لیے سب کچھ قربان کر دینے کا جذبہ پیدا کر دیا تھا۔ وہ اخلاقِ فاضلہ میں انسانیت کی اُس بلندی پر پہنچ گئے تھے جہاں اُن سے پہلے یا اُن کے بعد کوئی معاشرہ نہیں پہنچا۔ اللہ تعالیٰ نے اُن میں رَحْمَاءٌ بَيْنَهُمْ کی صفت پیدا کر کے اُن کے دلوں کو آپس میں متفق کر دیا تھا۔ وہ ان اوصاف کے ساتھ دنیا کے سامنے حق کو پیش کرنے کے لیے نکلے تھے۔ ایسی حالت میں دنیا کی کوئی طاقت ان سے ٹکرا کر کیسے بازی لے جاسکتی تھی۔

حضرت عمرؓ کا کمال یہ تھا کہ آپ نے اپنے ہم عصر صحابہؓ اور عام مسلم معاشرہ کے صفاتِ عالیہ کی مزید تربیت کی اور ان کو فردِ فرداً سمجھا اور اُن سے صحیح صحیح کام لیا۔ دنیا میں بڑے بڑے فاتح ہوئے ہیں۔ اُن کو دیکھو تو وہ حضرت عمرؓ کے مقابلے میں کافی چھوٹے، پست اور بونے نظر آتے ہیں۔ اُن کے کارنامے سفایوں، خونریزیوں اور قہاریوں کے کارنامے ہیں مگر مسلمانوں کے فاروقؓ نے اتنا بڑا کام کیا اور خون کا ایک قطرہ بھی ظلم سے نہیں بہایا۔ اتنی قویں، اس قدر ملک، اسلامی دائرے میں سمٹ آئے مگر اتنے بڑے کام میں نا انصافی کا ایک بھوٹا ساداغ بھی کہیں نظر نہیں آتا۔ اس انداز سے دنیا میں ایک چپا زمین بھی کسی کشور گشانے نہیں لی۔

اسلامی جمہوریت کی شان :

حضرت عمرؓ مسائل امارت اور انتظامی امور کو ہمیشہ مشورے سے طے کرتے۔

اس وجہ سے مدبرین صحابہؓ کو مدینے کے سوا کہیں سکونت کی اجازت نہیں دیتے تھے۔

جب کوئی بڑی مہم درپیش ہوتی تو جلسہ عام بلا کر اُس میں معاملات کو پیش کرتے۔ اور

سے اور اُدی بھی کوئی صحیح رائے دیتا تو بڑے آدمیوں اور بعض اوقات اپنی

رائے پر بھی اُس کو ترجیح دیتے۔ ایک بار ایسے ہی موقع پر آپؐ نے فرمایا: "عورتوں کے

مہر میں رفتہ رفتہ بہت اضافہ ہو گیا ہے۔ میں چاہتا ہوں کہ اس کے لئے کوئی حد مقرر

کر دوں؟" جلسے کے حصّہ خواتین میں سے آواز آئی "اللہ تو فرماتا ہے کہ تم میں سے کوئی

اپنی بیویوں کو بہت سا مال دے دے تو پھر واپس نہ لے" یہ سن کر کہا "میری بہن

نے صحیح کہا۔ عمر غلطی پر تھا؟" آپؐ تقریروں اور بنی ملاقاتوں میں اکثر فرماتے کہ امت

کے لیے جو خیر خواہی کی بات ہو، وہ مجھے بتاؤ۔ اگر میں کسی معاملے میں غلطی کروں تو مجھے صحیح

راہ سمجھاؤ اور راہ حق پر چل رہا ہوں تو میری مدد کرو۔ ایک بار مسجد میں ایسی ہی تقریر کی

جسے سن کر ایک شخص اٹھا اور میان سے تلوار کھینچ کر کہا "اگر آپ حق سے منھ موڑیں گے

تو ہم اس کے ذریعے راہ راست پر لائیں گے" یہ سن کر خوش ہوئے اور فرمایا "مجھے

اطمینان ہے کہ محمد اللہ میری قوم میں ایسے لوگ ہیں جو میرے کاموں پر نگاہ رکھتے

ہیں اور اگر کج روی اختیار کروں تو مجھے سیدھا کرنے کے لیے مستعد ہیں" مجلس میں

ایک بار کسی شخص نے آپؐ کو بار بار مخاطب کر کے کہا "اِنَّكَ اللَّهُ يَا عُمَرُ" رائے

عمر اللہ سے ڈرے۔ حاضرین میں سے ایک صاحب نے اُس سے کہا "بس کرو۔ بہت

دفع تو کہہ دیا؟" آپؐ نے سنا تو فرمایا "نہیں۔ کہنے دو۔ اگر لوگ ضرورت کے

وقت نہ کہیں تو بے محرت ہیں، اور ہم لوگ نہ مانیں تو ہم

عدلِ فاروقی :

حضرت عمرؓ کی نگاہ میں عدل و انصاف حدودِ خلافت کے چپے چپے پر بلاتا خیر، بروقت اور محل اور بھونپڑی میں یکساں پہنچنا چاہیے تھا۔ گورنر اور گننام شہری برابر تھے۔ یہ فلسفہ صرف آپ کی نگاہ و نظر کی چیز بن کر نہیں رہا، بلکہ آپ نے پوری شدت سے اُس پر عمل کیا۔ ادنیٰ اور بے اثر لوگوں میں سے بھی اگر کوئی گورنر یا اُس جیسے کسی اعلیٰ افسر کی شکایت کر دیتا تو عدلِ فاروقی اُس کو اُس ادنیٰ کے برابر کھڑا کر دیتا۔ اور اگر تحقیق سے وہ مجرم ثابت ہو جاتا تو پھر سزا سے بچ نہیں سکتا تھا۔

ایک دن آپؓ نے خطبے کے دوران کہا: ”انتظامیہ کے ارکان سُن لیں۔ میرے پاس کسی حاکم کی شکایت آگئی تو دریافت حال کے بعد انصاف کروں گا۔ سزا سے بچ نکلنے کا کوئی راستہ نہ ہوگا۔“ حضرت عمرو بن عاص فاتحِ شام و مصر، جو اس وقت مصر کے حاکم تھے، پوچھنے لگے کہ اگر کوئی حاکم کسی کو ادب دینے کے لیے سزا دے تو کیا آپ اُس کا بدلہ بھی لیں گے؟ کہا ”ہاں۔ بالکل۔ شریعت کی سزائیں مقرر ہیں۔ انصاف کے تقاضے پورے کر کے وہ دی جائیں۔ اس کے علاوہ کچھ نہیں۔“

دربارِ خلافت میں حضرت سعد بن ابی وقاص فاتحِ قادسیہ و مدائن کی شکایت آئی تو اس زمانے میں ایرانیوں نے نہادند کے قریب ڈیڑھ لاکھ فوجیں لا کر ڈالی ہوئی تھیں۔ اُس موقع پر آپؓ نے فرمایا ”وقت اس شکایت کے لیے تھوڑا اور حالات پر خطر ہیں۔ تاہم انصاف میں تاخیر نہیں کروں گا۔“ آپؓ نے ایک لمحہ ضائع کیے بغیر محمد بن مسلمہؓ کو کوفہ بھیجا۔ اُنھوں نے ایک ایک مسجد میں جا کر لوگوں سے پوچھا۔ پھر حضرت سعدؓ کو ساتھ لے کر مدینے آئے۔ وہ پوری کارروائی سے بری ثابت ہوئے تو حضرت عمرؓ نے فرمایا ”محترم، میرا خیال بھی یہی تھا۔ مگر انصاف کا حق ادا ہو گیا۔“ اس کے بعد بھوٹے

مدعیوں کو قانون کی گرفت میں لیا گیا۔

ایک مرتبہ آپ کہیں جا رہے تھے کہ کان میں آواز آئی ”مصر کے عامل عیاض تو باریک کرتا پہنتے اور دروازے پر دربان رکھتے ہیں“ فوراً لوٹ آئے۔ ابنِ مسلمہ کو حکم دیا کہ مصر پہنچو اور عیاض کو جس حالت میں وہ ہو، اپنے ساتھ مدینے لے آؤ۔ وہ پہنچے تو انھوں نے دروازے پر لازم کو موجود پایا۔ عیاض بھی باریک کرتا (جو عام طور پر لوگوں کو میسر نہ تھا) پہنے ہوئے تھے۔ اُن کی پیشی ہوئی تو آپ نے اُن کا کرتا اتر دیا اگر سب کے سامنے کبیل کی قمیص پہنائی۔ اس کے بعد بکریوں کا ریوڑ منگا کر حکم دیا کہ صحرا میں لے جاؤ اور شام تک روزانہ چراؤ۔

حضرت سعد بن ابی وقاص نے کوفہ شہر میں، جو چھاؤنی سے متعلق تھا، رہنے کے لیے مکان بنوایا، جس کا پٹا ہوا دہرا دروازہ تھا۔ حضرت عمرؓ کو معلوم ہوا تو کہا ”ایسے دروازے سے تو اہل حاجت کی آواز پہنچنے میں رکاوٹ ہوگی“ حکم دیا، دروازے کو آگ لگا دو۔

حضرت عمار بن یاسر کوفے کے کمشنر تھے۔ اُن کے بارے میں بتایا گیا کہ طرزِ حکومت سے ناواقف اور فراستِ امارت سے عاری ہیں۔ آپ نے انھیں بلا کر بہ طور امتحان چند سوالات کیے۔ جب یقین ہو گیا کہ اطلاع صحیح ہے تو انھیں معزول کر دیا۔

آپؐ نے ہر شعبے میں تعمیرات کیں اور ایسی جدت طرازیوں سے کام لیا جو اسلامی رُوح اور اُس کے پاکیزہ ذوق کے اندر تھیں۔ مگر عدالت گاہوں کے لیے عمارتیں نہیں بنوائیں۔ یہ کام مساجد میں رکھا کیوں کہ ان عمارتوں میں جو تعمیم اور سادگی تھی اُس کی طرف لوگوں کے دل کھینچتے تھے۔ فیصلے کے لیے کچھ خرچ نہیں کرنا پڑتا تھا۔ ہر علاقے کے ججوں کو ہدایت تھی کہ کچھریوں کا ماحول، فضا اور عام اخلاق ایسا بنائیں جہاں پہنچ کر ہر مظلوم اور ہر مستحق یہ یقین کرے کہ یہاں سچا انصاف مل سکتا ہے۔

آپؐ عموماً ذہانت، اصابت اور علمیت کا امتحان لینے کے بعد قاضی مقرر کرتے تھے۔ ایک والی شہر نے ایک خاص نوعیت کے مقدمے کے سلسلے میں آپ کو لکھا کہ ب عورت نے اپنے آشنا کے ساتھ مل کر اپنے شوہر کو قتل کر دیا ہے۔ آپ نے عاٹے رسولؐ میں سے ایک فقیہ کو طلب فرما کر ان کے سامنے یہ معاملہ رکھا اور کہا فیصلہ کرو۔ انھوں نے کہا ”دونوں کو قتل کر دیا جائے“ آپ نے پوچھا کہ ایک مقتول کے بدلے میں دو آدمیوں کو سزائے موت؟ انھوں نے جواب دیا ”ہاں، اسی طرح یہ چند آدمی مل کر کوئی اونٹ چرائیں اور پھر ذبح کر کے بانٹ کھائیں۔ اس صورت میں سب کے ہاتھ کاٹے جائیں گے۔“ آپ ان کے اجتہاد سے خوش ہوئے۔

اتنی حالت اور صلاحیت

علامہ ابن سعدؒ نے اپنی مقبول زمانہ کتاب ”طبقات“ میں لکھا ہے کہ حضرت عمرؓ اپنے اور اہل و عیال کے لیے بہت کم گزارہ لیتے تھے، جس کی وجہ سے حالت بقی کہ گرمیوں میں جو کپڑے بناتے وہ اُس وقت تک استعمال کرتے رہتے جب تک سیدہ ہو کر پاش پاش نہ ہو جائیں۔ کبھی موسم تبدیل ہو جاتا تو آپؐ کو سخت اذیت پہنچتی۔ ان کی روٹی آپؐ کی غذا تھی اور زیتون کا تیل سالن۔ حضرت عثمان و زبیر رضی اللہ عنہما بہ صورت حال دیکھ کر پریشان ہو گئے تو آپؐ کی صاحبزادی اُمّ المؤمنین حضرت حفصہؓ کے پاس گئے اور کہا کہ آپ ہمارا نام نہ بتائیں، بلکہ ہماری نمایندگی کرتے ہوئے اپنے باپ سے کہیں کہ آپ اپنے اور اہل و عیال کے لیے جو کچھ لیتے ہیں اُس سے بنیادی ضروریات بھی پوری نہیں ہوتیں۔ لہذا کچھ اضافہ کر لیجیے۔ انھوں نے آپؐ سے کہا تو فرمائے ”وہ کون لوگ ہیں جو اس کام کی ترغیب دے رہے ہیں؟ میں ضرور ان کی خبر لوں گا۔“ حضرت حفصہؓ نے عرض کیا ”میں نے وعدہ کیا ہے کہ نام نہیں بتاؤں گی“

فرمایا دوا چھا، تم میرے اور ان لوگوں کے درمیان ہو بتاؤ، کیا رسول اللہ صلی اللہ علیہ وسلم نے فائقے نہیں کیے؟ پیوند لگے ہوئے کپڑے نہیں پہنے؟ پھر جب آپ نے دُعا کی طرف توجہ نہیں کی تو مجھے ایسے مشورے کیوں دیے جاتے ہیں؟

آپؐ کو خلافت کی ذمے داریوں کا احساس بہت زیادہ تھا۔ فرمایا کرتے "اگر سائے فرات پر بھی کوئی اونٹ ضائع ہو جائے تو مجھے ڈر ہے کہ خدا کے ہاں اُس کی جواب دہی کرنی ہوگی" آپؐ فوج مدینہ میں راتوں کو گشت کرتے اور اکثر ٹھہرے ہوئے قافلہ کی ضروریات پوری کرتے اور راتوں کو بذاتِ خود ان کی پاسبانی کرتے۔

ایک رات اپنے غلام اسلم کو ہمراہ لے کر مدینے سے تین میل کے فاصلے پر صرا کے مقام سے گزر رہے تھے کہ دیکھا ایک بڑھیا ایک خیمے میں کچھ لپکا رہی ہے اور چند بچے اُسے دائرے میں لیے بیٹھے ہیں۔ جب نزدیک پہنچے تو سنا، بچے روتے رہے ہیں۔ پوچھا کیا بات ہے؟ بڑھیا نے بتایا، یہ بھوکے ہیں، اس لیے روتے ہیں۔ پوچھا ہانڈی میں کیا پک رہا ہے؟ اُس نے کہا، کچھ بھی نہیں۔ صرف پانی چڑھا دیا ہے تاکہ بہل جائیں اور پھر سو جائیں۔ یہ سن کر کانپ اُٹھے۔ آنکھوں میں آنسو بھر آئے۔ سالہا لیے ہوئے شہر لوٹے، بیت المال کا دروازہ کھولا، آٹے کا تھیلا اور روغن زیتون کا برتن اُٹھایا۔ اسلم نے کہا، میرے کاندھے پر رکھ دیجے۔ فرمایا، کیا قیامت کے دن بھی تم میرا بوجھ اُٹھاؤ گے؟ آپؐ نے یہ سامان لا کر بڑھیا کے سامنے رکھ دیا۔ کھانے کی تیاری میں لگی اور آپؐ اُس کی آگ بھونکنے لگے۔ بڑھیا نے کہا "اللہ تمہیں جزا دے۔ خلیفہ تو تمہیں ہونا چاہیے تھا، نہ کہ عمر کو" فرمایا "اللہ عمر کو سعادت کرے خیر کل تم بچوں کو لے کر خلیفہ کے پاس آؤ۔ ان شاء اللہ وہاں میں ملوں گا اور تمہارا وظیفہ مقرر ہو جائے گا۔"

اس درجہ شفقت و مہربانی کے باوجود لوگوں کے دلوں پر آپؐ کی اس ق

ہیبت چھائی ہوئی تھی کہ بڑے بڑے امراء و اصحاب اپنے سے ڈرتے تھے۔ آپ کے ہاتھ میں صرف ایک دُڑہ رہتا تھا جس کا خوف لوگوں پر تیغِ دودم سے بھی زیادہ تھا۔ ایک شخص جو نہ محافظ رکھتا ہو، نہ دربان۔ اُس کے پاس نیزہ ہو نہ تلوار۔ لباس میں پیوند ہوں۔ گھر کے افراد میں سے کسی نے اونٹ کی چمڑی اور بالوں سے چمپی بنا کر پیروں میں ڈال دی ہو، گھر گھر جا کر رعیت کی خدمت کرنے میں لگا رہتا ہو، مگر اُس کے رُعب کا یہ عالم ہو کہ دُور دراز ملکوں کے فرماں روا اپنے قلعوں میں بیٹھے ہوئے لرزتے ہوں، اس کو سوائے جلالِ حق کے اور کیا کہا جاسکتا ہے۔

غالباً آپ اپنے دورِ خلافت میں سب سے ممتاز مجتہد تھے۔ حضرت عبداللہ عمرؓ فرمایا کرتے تھے کہ بہت مرتبہ ایسا ہوا کہ آپ نے جو کچھ کہا وہی ہمیشہ کے لیے اُمت کا اصول بن گیا۔ آپ کی آراء مذہبی احکام بن گئیں۔ اذان کا طریقہ آپ ہی کا بتایا ہوا ہے۔ اسیرانِ بدر کے بارے میں وحی آپ کی رائے کے مطابق آئی۔ آپ ازواجِ مطہرات کا پردہ کرانا چاہتے تھے مگر حضورؐ کو وحی کا انتظار تھا۔ چنانچہ پردے کے لیے آیتِ حجاب آپ کے خیال کے مطابق اُتری۔ یہ تمام واقعات صحیحین میں موجود ہیں۔ اپنے عہدِ خلافت میں آپ نے جو مائے ناز اصلاحات و ایجادات کیں اور جو آج تک طریقہٴ حکمرانی کی جان بنی ہوئی ہیں، تاریخ نگار اپنی اصطلاح میں ان کو اولیاتِ عمرؓ سے تعبیر کرتے ہیں۔ اُن کی تعداد تو بہت ہے مگر ہم اختصار کی خاطر صرف چند کا تذکرہ کرتے ہیں :

- ۱۔ عدالت گاہوں کا قیام اور ججوں کا تقرر ۲۔ تاریخ اور سنہ کا اجرا ۳۔ فوجی دفاتر کا قیام، چھاؤنیوں اور اسلحہ ساز کارخانوں کی تعمیر، رضا کاروں کی تنخواہوں کا تعین ۴۔ لائق کاشت علاقوں کا سروے ۵۔ جدید منصوبہ ہائے امصار (نیو ٹاؤن شپ سکیمیں) ۶۔ مردم شماری ۷۔ آبپاشی کے نظام کا قیام اور نری منصوبوں کا اجرا ۸۔ مال گزاری

کے محکموں کا قیام ۱۰۔ جیل خانوں کی تعمیر اور سزایافتہ لوگوں کی کفالت ۱۱۔ دُڑے کی سزا ۱۲۔ محکمہ پولیس کا قیام ۱۳۔ خفیہ اخباریں و پرچہ نویسوں کا تقرر ۱۴۔ لاوارثوں کی کفالت کے محکمے ۱۵۔ ہر شہر میں سرائے اور عہمان خانوں کا قیام ۱۶۔ درس گاہیں، مدارس اور معلموں کے مستقل انتظامات ۱۷۔ حکومت کے فرائض میں عوں کے طریقے کی ایجاد ۱۸۔ فجر کی اذان میں الصلوة خیر من النوم کا اضافہ ۱۹۔ اوقات کے طریقے اور محکمے کی ایجاد ۲۰۔ غزل اور قصیدوں کی تشبیب میں خواتین کے نام ظاہر کرنے کی قانونی ممانعت اور اشعار میں تائیت کے بجائے تذکیر کی ضمیر اختیار کرنے کا حکم۔

شہادت:

حضرت مغیرہ بن شعبہ کا ایک ایرانی النسل غلام ابوہریرہؓ فیروز نامی تھا۔ اُس نے حضرت عمرؓ سے شکایت کی کہ مغیرہ مجھ سے روزینہ زیادہ لیتے ہیں۔ آپ اُس میں کمی کرا دیں۔ پوچھا ”کیا دیتے ہو؟“ اس نے بتایا ”روزانہ دو درہم۔“ آپ نے پوچھا ”کمائی کا ذریعہ کیا ہے؟“ اُس نے بتایا ”نجاری، نقاشی اور آہنگری“ آپ نے فرمایا ”ایسے منفعت بخش ذرائع رکھنے والا آدمی تو دو درہم بڑی آسانی سے دے سکتا ہے۔“

دوسرے دن فجر کے وقت جب آپؓ نماز پڑھا رہے تھے، ابوہریرہؓ مسجد میں داخل ہوا اور آپؓ پر خنجر سے چھ وار کیے جن میں سے ایک زیر ناف لگا اور وہی شہادت کا باعث ہوا۔ جب لوگوں نے اُسے پکڑا تو اُس نے خودکشی کر لی۔

حضرت عمرؓ زخمی ہو کر گر پڑے اور پوچھا ”حملہ آور کون ہے؟“ لوگوں نے نام بتایا تو کہا ”میں اللہ کی بارگاہ میں شکر گزار ہوں کہ میرا قاتل کوئی مسلمان نہیں“ حضرت عبدالرحمنؓ

سے محرم دسائل لوگوں کی روٹی کپڑے اور دیگر بنیادی ضروریات کی فراہمی۔

ن عوف نے نماز فجر پڑھائی اور لوگوں نے آپؐ کو گھر لے جا کر دوا پلائی تو وہ زخم کے سستے سے باہر نکل پڑی۔ اس لیے یقین ہو گیا کہ جانبر نہیں ہو سکیں گے۔

آپؐ نے اپنے صاحبزادے حضرت عبداللہؓ سے کہا ”عائشہؓ کے پاس جا کر درخواست رو کہ وہ حجرے میں آں حضرتؐ کے قریب مجھے دفن ہونے کی اجازت دے دیں“ وہ نے تو عائشہؓ رو رہی تھیں۔ عبداللہؓ کے جواب میں کہا ”یہ جگہ میں نے اپنے لیے رکھی تھی بن عمرؓ کو اپنی ذات پر ترجیح دیتی ہوں“ صاحبزادے نے واپس آ کر خوشخبری سنائی تو پایا ”میری سب سے بڑی آرزو یہی تھی“

جانشینی کا مسئلہ:

جب صحابہؓ نے محسوس کیا کہ آپؐ کا بچنا مشکل ہے تو آپؐ سے درخواست کی کہ کسی کو خلیفہ مقرر کر دیں۔ آپؐ متردد تھے۔ کہنے لگے ”اگر میں کسی کو خلیفہ بنا دوں تو یہ بے جا نہیں ہوگا، کیوں کہ ابوبکرؓ، جو مجھ سے بہتر تھے، ایسا کر چکے ہیں اور اگر نہ بناؤں تو بھی نامناسب نہیں ہے، اس لیے کہ سرکارِ دو عالمؐ نے کسی کو اپنا جانشین نہیں بنایا تھا۔ البتہ ابوعبیدہؓ زندہ ہوتے تو ان کو جانشین بنا دیتا اور اللہ تعالیٰ باز پرس کرتا تو ارض کر دیتا کہ میں نے تیرے نبیؐ سے سنا تھا کہ ابوعبیدہؓ اس امت کے امین ہیں۔ یا ابوعزیزہؓ کا غلام سالم زندہ ہوتا تو اس کو خلیفہ بنا دیتا اور خدا سے کہتا کہ میں نے تیرے پیغمبرؐ سے سنا تھا کہ سالمؓ بکثرت کاشدائی ہے۔“

معاذہ غچہ کہ بہت اہم تھا اس لیے صحابہؓ کو امؓ نے پھر آپؐ سے درخواست کی۔ آپؐ نے فرمایا ”میں نے ارادہ تو کیا کہ کسی شخص کو منتخب کر دوں، لیکن میرے مرنے کے بعد بھی اس کام کی ذمہ داری مجھ پر رہے گی، اس لیے خوفِ خداوندی سے میرا ارادہ فوت ہو گیا۔ بہر حال، یہ چھ آدمی ہیں: حضرت عثمانؓ، حضرت علیؓ، حضرت عبدالرحمانؓ بن عوفؓ،

حضرت سعدؓ، حضرت زبیرؓ اور حضرت طلحہؓ ان میں سے ایک کو منتخب کر لیا جا۔
یہ وہ اصحابؓ ہیں جن سے حضورؐ خوش تھے اور میں خلافت کا مستحق اُن لوگوں سے نہ
کسی کو نہیں سمجھتا جن سے رسول اللہؐ اپنی وفات تک راضی رہے۔“

اس کے بعد حضرت ابو طلحہؓ اور مقداد بن اسودؓ کو بلا کر فرمایا ”اپنے ساتھ ۴۹
لے کر اس گھر کے دروازے پر (جہاں خلیفہ کا انتخاب ہو) پہرا دینا تمہارے ذمے ہے۔
تین دن میں ان حضرات کو اپنے میں سے خلیفہ منتخب کر لینا چاہیے۔ تمہارا فرض یہ ہے
جب تک انتخاب نہ ہو، باہر سے کسی کو ان لوگوں کے پاس نہ جانے دو۔ ان میں سے
جس شخص پر اکثریت اعتماد کرے وہی خلیفہ ہوگا۔ اگر کوئی اس کی مخالفت کرے تو اس کو
قتل کر دینا۔“

آپؐ نے زخم لگنے کے تیسرے دن ۲۷ ذی الحجہ ۲۳ ہجری، بدھ کے روز، شام
وفات پائی۔ جمعرات کے دن صبح کو آقائے نامدارؓ کے پہلو میں دفن کیے گئے۔ حضرت
صہیبؓ نے نماز پڑھائی۔ عمر ۶۳ سال تھی۔

سراپا :

آپؐ کی رنگت سفید تھی لیکن اُس پر سرخی غالب تھی۔ رخسار مسے ہوئے، ناک گھنی،
ڈاڑھی گھنی اور مونچھیں لمبی تھیں۔ چہرے پر وجاہت و رعب تھا۔ ماتھے کے اوپر صر
سامنے کے کچھ بال اڑ گئے تھے۔ قد بہت لمبا تھا، اتنا لمبا کہ سینکڑوں ہزاروں آدمیوں
کے مجمع میں کھڑے ہوتے تو سب سے نمایاں نظر آتے۔ رضی اللہ تعالیٰ عنہ۔

حضرت عثمان رضی اللہ عنہ

قبیلہ اور خاندان

حضرت عثمان رضی اللہ عنہ قریش کی سب سے بڑی شاخ اُمیہ سے تعلق رکھتے تھے۔
 امیہ عبد الشمس کے بیٹے تھے اور وہ حضور صلی اللہ علیہ وسلم کے دادا عبد المطلب کے حقیقی
 چچا تھے، اس لیے امیہ عبد المطلب کے چچا زاد بھائی ہوئے۔ پانچویں پشت میں حضرت
 عثمانؓ کا نسب سلسلہ حضورؐ سے مل جاتا ہے۔ نسب نامہ یہ ہے: عثمان بن عفان بن ابی العاص
 بن عبد الشمس بن عبد مناف۔

والدہ کے تعلق سے بھی آپ خالص اموی ہیں۔ آپ کی ماں کا نام اردی بنت کریز
 تھا۔ اردی کی والدہ بیضاء اُم حکیم ابوطالب کی سگی بہن ہونے کی وجہ سے حضورؐ کی چھوٹی چھیلی۔
 ملغائے اربعہ میں حضرت علیؓ کے بعد رشتے میں سب سے زیادہ قریب آپ ہی تھے۔
 امیہ کا قبیلہ زمانہ جاہلیت سے ہی مقبول و طاقت ور تھا۔ اس کی عظمت و سطوت
 مسلمہ تھی۔ صرف ایک بنو ہاشم تھے جو سرداری اور بڑائی میں بیت اللہ کا مجاور ہونے کی وجہ
 سے اُن کا کچھ مقابلہ کر سکتے تھے۔ قریش کا اہم عہدہ ”عقاب“ یعنی فوجی پرچم اور نشان کی
 علم برداری اسی خاندان میں تھی۔ حکومت اور سرداری کے لیے سب سے موزوں امیہ
 کے رئیس ہی سمجھے جاتے تھے۔

ولادت اور امتیازی خصوصیات

تاریخ پیدائش کے بارے میں اختلاف ہے۔ بیشتر علمائے تاریخ کا کہنا ہے کہ آپ واقعہ فیل کے چھٹے سال پیدا ہوئے۔ گویا حضور صلی اللہ علیہ وسلم سے عمر میں تقریباً پانچ سال چھوٹے تھے۔ بچپن میں کچھ دنوں اس زمانے کے عام طریقے کے مطابق، جانور چرانے کی بھی خدمت انجام دی۔ سن شعور میں قدم رکھا تو ماں باپ نے ضرورت کے مطابق لکھنا پڑھنا بھی سکھایا۔ جوان ہوئے تو تجارت کی اور خوب دولت کمائی۔ شام اور عراق میں آپ کا دوبارہ کمرہ تھے۔ اللہ نے اس ذریعے سے دولت بھی دی تھی اور شہرت بھی۔ لوگ آپ کو ملک التجار کہتے تھے۔

باوجود دولت مند ہونے کے حساس دل، راسخ ذہن اور زندہ ضمیر انسان تھے۔ کبر نفی بے راہ روی اور تکبر و غرور نام کو نہ تھا۔ طبعاً خوش اخلاق، پاکیزہ سیرت، انتہائی عفیف و نیک نہاد، بامروت، سیرچشم، کنبہ پرور اور دریادل، شراب و زنا جیسے فواحشات سے بے جاہلیت میں بھی بچے رہے، جب عرب کے معاشرے میں ایسی چیزیں اورٹھنا بھونا تھا اور خوبی و کمال کے اظہار و بیان میں مبالغہ آرائی کے ساتھ ان کا ذکر کیا جاتا تھا۔ اُس میں سرداروں اور دولت مندوں کی تعریفوں میں جو اشعار اور قصیدے لکھے گئے وہ آج بھی موجود ہیں اور ان ذیل اقدار کا ثبوت فراہم کر رہے ہیں۔ ابو نواس اور حلیط کے علاوہ خلا شعر اخلاص اور لیلیٰ وغیرہ نے اس بُرائی کو جس جذبے اور جوش سے بیان کیا ہے اس جاہلیت کی شاعری کا اندازہ ہو سکتا ہے۔ حضرت عثمانؓ ہمیشہ ان خرافات سے بچے رہے کس درجہ پارسا تھے آپ، کس قدر مضبوط تھا کیر کڑ آپنی کا۔ اِنَّ النَّفْسَ لَا تَمَارُؤُ بِالْشَّامِ اِلَّا مَارَ حِمِّ رَجِي (بلاشبہ انسان کو نفس بُرائی کی طرف لے جاتا ہے مگر جس پر اللہ مہربان رہے بچ جاتا ہے)۔

آپ کی زبان شیریں، دل دردمند اور اخلاق وسیع تھا۔ ان تمام صفات کی وجہ سے آپ کو قریش کی ہر شاخ میں اس حد تک محبوبیت حاصل تھی کہ عورتیں گھروں میں اپنے بچوں کو لوریاں دیتے ہوئے کہا کرتیں ”رَبِّ کعبہ کی قسم! میں تجھ سے ایسی محبت کرتی ہوں جیسی قریش عثمانؓ سے۔“

قبولِ اسلام :

سارے عرب کفر و شرک کی تاریکیوں میں ڈوبا ہوا تھا کہ دفعۃً وادیِ مکہ سے آفتابِ اسلام چمکا، اور اس کی روشنی پھیلنی شروع ہوئی۔ کعبۂ ابراہیمی کے آس پاس قریش کے مسکن تھے۔ اُس کے کئی قبیلے حرم میں آباد تھے۔ سب سے پہلے اسلام کی شعائیں بنو اسد میں پہنچیں اور خولید کی بیٹی، رسول اللہ کی شریکِ زندگی، حضرت خدیجہؓ ایمان لائیں۔ بنو تمیم پر پڑیں تو ابوبکرؓ کا دل و دماغ جگمگا اٹھا۔ بنو ہاشم شعاع پذیر ہوئے اُن کے خاندان کا لڑکا علیؓ اسلام سے متور ہوا۔ تینوں مسلمان ہونے والوں میں حضرت ابوبکرؓ ایسے شخص تھے جو مخفی و راز دارانہ طو پر قریش میں اسلام کی دعوت دے سکتے تھے۔ چنانچہ انھوں نے مکے میں سعیدِ رحوں کی تلاش شروع کی تو سب سے پہلے بنو عبد شمس کے سلیم الفطرت چونتیس سالہ جوان کا خیال آیا۔ وہ فوراً پہنچے، حضورؐ کی رسالت کی بشارت سنائی اور اسلام کا پیغام دیا۔ آپؐ کو قبولِ حق میں تاثر کیسے ہوتا۔ اُسی وقت اپنے دوست ابوبکرؓ کے ساتھ رسول خداؐ کے پاس آکر اقرارِ توحید و رسالت کیا اور مسلمان ہو گئے۔ آل عبد شمس میں سب سے پہلے اسلام لانے والا یہ جوان اطاعتِ رسولؐ میں چوتھے نمبر پر تھا۔

بنتِ رسولؐ سے نکاح اور دو ہجرتوں کی فضیلت :

نبوت سے پہلے رسول اللہ صلی اللہ علیہ وسلم کی دو صاحبزادیاں رقیہؓ اور امّ کلثومؓ

عبد العزیز (الولہب) کے بیٹوں عتبہ اور عتبہ سے بیاہی ہوئی تھیں۔ نبوت کے بعد الولہب نے اپنے بیٹوں سے کہا "میرے لیے تم کو بیٹا کہنا اور سمجھنا حرام ہے، جب تک کہ تم محمد (صلی اللہ علیہ وسلم) کی بیٹیوں کو طلاق نہ دے دو۔" باپ کے دباؤ سے دونوں نے طلاق دے دی۔

آنحضرتؐ نے اس کے بعد اپنی محبوب صاحبزادی حضرت رقیہؓ کا عقد ثانی مسلمانوں میں پسندیدہ ترجمان حضرت عثمانؓ سے کر دیا۔ حضورؐ کی نختِ جگر کو مشرکاتِ ماحول سے نجات ملی تو انھوں نے حضرت عثمانؓ کے ساتھ ذکر و نماز میں وقت گزار شروع کیا۔ خسرالِ والے اسلام اور مسلمانوں کے دشمن تھے جن میں حضرت عثمانؓ کے چچا حکم بہت جذباتی و متعصب تھے۔ انھوں نے کئی بار بیٹے کو باندھ کر مارا۔ خاندان کے دوسرے افراد نے حمایت و قرابت سے منہ موڑ لیا۔ آپؐ ان کے مظالم برداشت کرتے رہے۔ ۵ ہجری میں جب آنحضرتؐ نے مسلمانوں کو ہجرت کی اجازت عطا فرمائی تو آپؐ اپنی شریکِ حیاتؓ کے ساتھ پہلے گروپ میں حبشہ چلے گئے۔ کفار سے چھپ گئے۔ کچھ بھی ساتھ نہ تھا۔ ایک ایسا شخص جو معاشی طور پر خوشحال ہو، اس کو کوئی مجبوری تنگی لاحق نہ ہو، وہ دفعۃً زندگی کی ہر سہولت سے محروم ہو جائے، ناظرین خود تصور کر لیں کہ اس وقت اس کی حالت کیا ہوگی!

حاکم نے اپنی مستدرک میں عبدالرحمان بن اسحاق کی روایت نقل کی ہے کہ حضورؐ نے حضرت ابوبکر صدیقؓ سے فرمایا "اے ابوبکر! سیدنا حضرت ابراہیمؑ اور حضرت لوطؑ کے بعد سب سے پہلے ان ہی دونوں (عثمانؓ اور رقیہؓ) نے اللہ کے لیے ہجرت کی ہے۔"

اس حالت میں ملک سے نکلنے کے بعد، کتنے ہی دنوں تک ان کی کوئی خبر نہ ملی۔ حضورؐ فکر مند تھے کہ ایک خاتون نے آکر اطلاع دی۔ اس بارے میں حضرت انسؓ

کی روایت سنئے :

”حضرت انسؓ نے بتایا، ملک حبشہ کی طرف جس نے پہلے ہجرت کی، وہ حضرت عثمانؓ ہیں۔ اُن کے ہمراہ حضورؐ کی قُترۃ العین رقیہؓ بھی تھیں۔ ہجرت کے بعد کچھ عرصے تک رسول اللہ صلی اللہ علیہ وسلم کو اُن دونوں کی کوئی خبر نہیں ملی۔ آپ فکر مند و طالبِ خبر تھے کہ ایک قرشی عورت وہاں سے آئی۔ آپ نے حضرت عثمانؓ کے بارے میں پوچھا تو اُس نے بتایا کہ میں نے ان دونوں کو دیکھا ہے۔ پوچھا ”کس حالت میں؟“ عورت نے جواب دیا ”میں نے دیکھا کہ عثمانؓ کی بیوی ایک جانور پر سوار تھیں اور اُن کے شوہر اُس کو ہانک رہے تھے۔“ یہ سن کر نبی صلی اللہ علیہ وسلم نے فرمایا ”اللہ تعالیٰ اُن دونوں کا ساتھی ہو۔“ عثمانؓ پہلا شخص ہے جس نے حضرت نوط علیہ السلام کے بعد ہجرت کی ہے۔“

اس بے کسی اور غریب الوطنی کے زمانے میں حضرت رقیہؓ کے لُطُن سے لڑکا پیدا ہوا، جس کا نام آپ نے عبد اللہ رکھا۔ مگر وہ چھ سال کا ہو کر وفات پا گیا۔ رمضان ۵ نبوی میں سورہ نجم نازل ہوئی۔ یہ وہ سب سے پہلی سورہ ہے جس میں آیتِ سجدہ آئی ہے۔ اُن کو حضورؐ نے حرمِ مکہ کے اندر قریش کے مجمعِ عام میں پڑھایا۔ مُسلم اور مُشْرک دونوں دُجود تھے۔ آیت ۶۲ پر سورت ختم ہوئی تو حضورؐ سجدے میں گر گئے۔ کلامِ صداقت کا ردِ بکھو کہ تمام مشرکین بھی مسلمانوں کے ساتھ سجدے میں دیر تک پڑے رہے۔ یہ یہ معمولی واقعہ حبشہ کے مہاجرین تک اس طرح پہنچا کہ ”مشرکین مکہ مسلمان ہو گئے ہیں۔“ مہاجرین میں سے کچھ مسلمان یہ سن کر بکے واپس آ گئے۔ ابھی میں حضرت عثمانؓ اور دخترِ رسولؐ بھی تھیں۔ لیکن یہاں آ کر دیکھا کہ ظلم کی چکی توحید پرستوں کو اُسی طرح پیس رہی ہے۔ واپس آنے والے دوبارہ لوٹ گئے۔ مگر حضرت عثمانؓ کے ہی میں رک گئے۔

نبوت کے بارہویں سال تک جب مدینہ (یثرب) کے لوگوں کی اچھی خاصی تعداد مسلمان ہو گئی اور کچھ مسلمان دعوت و تحریک کے سلسلے میں مکے سے بھی روانہ کر دیے گئے تو مدینے میں حالات حوصلہ افزا ہو گئے۔ مسلمانوں کی شیرازہ بندی کے لیے حضورؐ نے صحابہؓ کو مدینے جانے کا مشورہ دے دیا۔ حضرت عثمانؓ جانے والوں کی تیسری جماعت ہیں، جس میں عکاشہؓ بن محسن، کچھ اسدی، آنحضرتؐ کی بھوپھی زاد بہن زینب بنت جحشؓ (جو زیدؓ کے طلاق دینے کے بعد اُتھات المؤمنینؓ میں شامل ہوئیں) ان کی دونوں بہنیں حمہؓ و اُمّ حبیبہؓ شامل تھیں، مدینے چلے گئے۔ حضرت اوسؓ بن ثابت انصاری، جو حسانؓ کے بھائی تھے اور قبیلہ نجار میں رہتے تھے، کے گھر مقیم ہوئے سرکارِ دُعا عالم نے ابھی (اوسؓ) کے ساتھ آپؐ کی اُخوت قائم کر دی۔

عہد رسالت میں خدمات :

جنگ بدر : یہ اسلام اور کفر کی پہلی لڑائی تھی۔ اس میں حضرت عثمانؓ شریک نہیں ہو سکے۔ یہ رمضان ۲ھ کا واقعہ ہے۔ ان دنوں میں آپؐ کی زوجہ محترمہ حضرت رقیہؓ سخت بیمار تھیں اور ان کی حالت خطرے میں تھی۔ اس صورتِ حال کے پیش نظر حضورؐ نے فرمایا کہ تم رقیہؓ کی دیکھ بھال اور تیمارداری کرو۔ تم کو بدر میں شریک ہونے والے کے برابر اجر اور حصہ ملے گا۔ آپؐ نے تعمیل کی اور انھیں ایام میں حضرت رقیہؓ انتقال ہو گیا۔

اس جنگ میں اللہؐ نے مسلمانوں کو فتح دی اور جب مُردہ فتح سنانے کے بعد عبداللہؓ بن رواحہ اور زیدؓ بن حارث مدینے پہنچے تو لوگ حضرت رقیہؓ کو دفن کرنے کے بعد مٹی دے رہے تھے۔ بدر سے واپسی میں مقام صفراء پر آکر مالِ غنیمت تقسیم ہوئی اور سورہ انفال کے مطابق حضورؐ نے اس کو تقسیم کیا۔ حضرت عثمانؓ

حقہ شرکا کے برابر لگایا گیا اور آخرت میں اسی تناسب سے اجر کی بھی اُمید دلائی گئی۔
 بیعت رضوان کے بارے میں اس کتاب کے گذشتہ ابواب میں آپ پڑھ چکے
 ہیں کہ یہ بیعت صلح حدیبیہ کے موقع پر پیش آئی تھی۔ حضرت عثمانؓ کو قریش کے باہر
 سفارتی سطح پر اختلاف دور کرنے اور صحیح معاملے کی حقیقت سمجھانے کے لیے بھیجا گیا
 تھا۔ قریش نے ایک دو روزہ آپ کو روک لیا، اور یہاں مسلمانوں میں یہ اندیشہ قوی ہوتا
 گیا کہ آپؐ قتل نہ کر دیے گئے ہوں۔ سرور کائناتؐ نے تمام صحابہؓ سے جاں نثاری کی بیعت
 لیتے وقت اپنے سیدھے ہاتھ کو عثمانؓ کا ہاتھ قرار دیا اور بایاں ہاتھ اُس پر رکھ کر فرمایا
 کہ یہ عثمانؓ کی بیعت ہوئی۔

بخاری نے اپنی صحیح میں حضرت ابن عمرؓ کی یہ حدیث کتاب المناقب باب
 مناقب عثمانؓ میں بیان کی ہے :

”اور حضرت عثمانؓ کا بیعت رضوان کے وقت غیر حاضر ہونے کا معاملہ یہ ہے
 کہ اگر لڑنے کے لیے عثمانؓ سے بڑھ کر کوئی شخص معزز ہوتا تو آل حضرتؓ اُن کے بجائے
 اُس کو بھیجتے۔ مگر آپؐ نے حضرت عثمانؓ کو بھیجا اور بیعت رضوان اُس کے بعد پیش آئی۔
 رسول اللہؐ نے اپنے اپنے ہاتھ کو فرمایا یہ عثمانؓ کا ہاتھ ہے اور دوسرے ہاتھ پر
 بیعت کی۔ پھر فرمایا یہ عثمانؓ کی بیعت ہوئی۔“

جنگ خیبر : محرم ۷ھ میں یہودی قبائل نے مشرکین عرب کے ساتھ اتحاد
 کر کے مدینے پر حملہ کا پروگرام بنایا۔ آنحضرتؐ ڈیڑھ ہزار صحابہؓ کے ساتھ خیبر روانہ ہوئے۔
 مدینے سے اس شہر کا فاصلہ دو سو میل ہے۔ صحابہؓ کے اس لشکر میں حضرت عثمانؓ بھی
 تھے۔ یہودیوں کے قبضے میں چھ قلعے تھے جنہیں باری باری سے فتح کرنے کا منصوبہ بنایا
 گیا۔ پہلے قلعہ ناعم فتح ہوا۔ سب سے پہلے فضیل پر چڑھنے والے حضرت عثمانؓ اور دوسرے
 محمود بن سلمہؓ تھے۔ یہودیوں نے پتھر کی ایک بڑی سیل اوپر سے پھوڑ دی۔ محمودؓ اُس کی

زد میں آکر شہید ہو گئے۔ پیچھے سے کچھ اور مسلمان آ گئے اور بالآخر یہ معرکہ سر ہو گیا۔ آپؐ کو آنحضرتؐ نے خیر کی غنیمت میں سے زمین عطا فرمائی تھی اور آپؐ نے اس کے بدلے عبداللہ بن عمرؓ سے مکے کی وادی میں زمین لے لی تھی۔

جنگ تبوک : شام کے غسانی بادشاہ نے مدینے پر حملہ کرنے کے لیے عیسائی عربوں کا ایک لشکر تیار کیا اور قیصر روم ہرقل نے بھی اُس کی مدد کے لیے چالیس ہزار فوج بھیج دی۔ سرور کائناتؐ نے اس موقع پر ہر قبیلے اور ہر فرد سے مدد طلب کی۔ ایک دن خاتم النبیاؐ صلی اللہ علیہ وسلمؐ نے فرمایا ”جو حبش العسرت کا سامان کرے یقیناً اُس کے لیے جنت ہے۔“

اس موقع پر حضرت عثمانؓ نے اسی فراخ دلی دکھائی کہ اللہ کے پیغمبرؐ کا غنیمتِ مول شگفتہ ہو گیا۔ حضرت عبدالرحمنؓ بن سمرہ کہتے ہیں میں نے دیکھا کہ عثمانؓ کے پیش کیے ہوئے سُرخ دینار حضورؐ کی گود میں پڑے ہیں۔ آپؐ اُن کو الٹ پلٹ کر رہے ہیں اور فرماتے جا رہے ہیں کہ آج کے بعد عثمانؓ کو کوئی عمل نقصان نہیں پہنچائے گا، (یہ بات دو مرتبہ فرمائی)۔ آپؐ نے جو نقدی اور سامان دیا اُس کی تفصیل یہ ہے : نو سو اونٹ اور وہ سارا سامان جو اُن پر لدا ہوا تھا، ایک ہزار دینار سُرخ اور سو گھوڑے مع ایک سو سواروں کے جملہ سامان کے ساتھ۔ حضرت عثمانؓ کے اس اتفاق پر حضورؐ نے پھر فرمایا اَللّٰهُمَّ اِنِّیْ قَدْ رَاضٍ بِعَثِّ عُثْمَانَ فَارْضَ عَنْہُ۔ (اے اللہ! میں عثمانؓ سے راضی ہوں، تو بھی اُن سے راضی ہو جا)۔

بئر رومہ : مدینے کی ساری آبادی کے واسطے میٹھے پانی کا صرف ایک کنواں تھا اور وہ بھی یہودیوں کی ملکیت۔ وہ مسلمانوں کو بادل نا خواستہ تھوڑا بہت پانی بھرنے دیتے اور کہتے اگر تمہیں پریشانی ہے تو اس کنویں کو خرید لو۔ آنحضرتؐ کو معلوم ہوا تو آپؐ نے فرمایا ”جو کوئی بئر رومہ کو خرید کر وقت کر دے، اُس کے لیے جنت کی بشارت ہے۔“

حضرت عثمانؓ کو معلوم ہوا تو آپ نے بیس ہزار درہم میں وہ کنواں خرید کر عوام کے لیے مخصوص کر دیا۔

مسجد نبویؐ میں توسیع : حدیبیہ کی صلح کے بعد لوگ تیزی سے اسلام قبول کرنے لگے تھے۔ اس وجہ سے مسجد کی گنجائش نا کافی ہو گئی تھی۔ ایک روز ہادیؓ اعظمؓ نے فرمایا : "کون ہے جو آلِ فلاں کے تختہ زمین کو خرید کر مسجد میں شامل کر دے اور اللہ کی رضا اور خوشنودی پالے؟" یہ پلاٹ مسجد سے بالکل ملحق تھا، جس کو حضرت عثمانؓ نے بہ اختلافِ روایت بیس یا پچیس ہزار میں خرید کر مسجد نبویؐ میں شامل کر دیا۔

آپؐ کو دیگر امتیازات کے علاوہ شرفِ کتابتِ وحی بھی حاصل تھا۔ جن خوش قسمت اصحابؓ (عشرۃ مبشرہ) کو بشارتِ مغفرت دی گئی ہے ان میں سے ایک آپؐ بھی ہیں اور اس برتری کے ساتھ کہ کئی بار آپؐ نے خود کو بشارتوں کا مستحق بنایا، اور کئی بار حضورؐ نے آپؐ کو مدینے میں اپنا قائم مقام بنایا۔

خلافتِ صدیقی و فاروقی میں آپ کا کردار :

رسول اللہ صلی اللہ علیہ وسلم کی وفات کے بعد حضرت عثمانؓ نے حضورؐ کے خلفاء کے ساتھ جو اندازِ تعاون و تعلق اور رابطہٴ اخلاص و محبت قائم رکھا۔ وہ تربیتِ رسولؐ اور اسلامی نظامِ اخلاق کے عین مطابق تھا۔ آپؐ کے ردیہ و عمل سے قرآن حکیم کے ارشادِ رَحِمَاءُ بَيْنَهُمْ اور فَالْتَفَ بَيْنَ قُلُوبِكُمْ کی سچی نمائندگی ہوتی تھی۔ آپؐ نے خیر الامت ابو بکرؓ کے سوا ساٹھ مہینے کے دوران اور عمر فاروقؓ کے ساڑھے دس سالہ دور میں جو خدمات انجام دیں، اُن سے دونوں خلفاء کا دل خوش ہو گیا۔ فتنہٴ ارتداد، تحصیلِ زکوٰۃ اور کاذب مدعیانِ نبوت سے نمٹنے میں آپؐ نے پوری صلاحیتیں صرف کیں۔ ارتقاءِ ملت، قیام و استحکام حکومتِ الہیہ اور اقامتِ خیر و دفاعِ شر میں

آپ نے ان دونوں بزرگوں کا ہاتھ بٹایا، اور اطاعتِ امیر بجالا کر وہ مثالِ قائم کی جو مستقبل کی اُمت کے لیے نمونہ بن گئی۔

اُس عہدِ خیر و برکت کے صالحین کی طبیعت کچھ ایسی بے ریا تھی کہ ہر جگہ ہر شعبہ میں اور ہر محاذ پر اطاعت کرنے والے اپنے سردار یا امیر کے کاموں میں جانیں کھپا کر اُس کا حاصل امیر کی گود میں ڈال دیتے تھے اور جو بڑے شیر بہا کر سردار کے نامہ اعمال میں لکھتے تھے۔

خالدؓ کے لشکر کا ہر سپاہی رستم و سَور ماتھا۔ مگر ہماری تاریخ حیرتناک حد تک مستند ہونے کے باوجود، علیحدہ علیحدہ ان سَور ماؤں کا کارنامہ نہیں بیان کرتی۔ کیوں اس لیے کہ ہر سَور مانے اپنی کارگزاری خالدؓ کی کمان اور کارگزاری میں پیوست کر دی تھی۔

اسلام سے باہر کی تاریخوں میں بھی بظاہر مرکزی شخصیتوں اور بڑے لوگوں کے لیے نظر آتے ہیں، مگر فرق یہ ہے کہ جتنا اور جو کچھ نظر آتا ہے، حقائق کے اندر اتر کر دیکھو تو پتا چلتا ہے کہ مرکزی کردار نے جبراً اچھوٹے کرداروں کو ہٹا کر، نمائش اور خود نمائی کے شوق میں، خود کو ظاہر کر دیا ہے۔

خلفاءِ اقل و ثانی کی اطاعت کے بارے میں حضرت عثمانؓ کا بیان نقل کر کے آگے بڑھیں گے۔ یہ بیان ایک ایسے ماحول میں دیا گیا ہے کہ چاروں طرف سے سبائی، یہودیوں کی تحریک پر، آپؐ کو گھیرے میں لیے ہوئے تھے۔ آپؐ کا بیان اس قدر زندہ و تابندہ حقیقت پر مبنی تھا کہ وہ لوگ بھی جو آپؐ کو اسلام کی دشمنی میں، راستے سے ہٹانے آئے تھے، آپؐ کے قول کی تردید نہ کر سکے۔ آپؐ نے فرمایا:

”پھر آنحضرت صلی اللہ علیہ وسلم کے بعد خدا نے حضرت ابوبکرؓ کو مسلمانوں کا خلیفہ بنایا، تو خدا کی قسم میں نے اُن کی ایسی اطاعت کی کہ جس میں نافرمانی کا شبہ تھا نہ خیانت

کا۔ اُس کے بعد حضرت عمرؓ خلیفہ ہوئے تو خدا گواہ ہے میں نے اُن کی بھی ایسی ہی تعمیلِ حکم کی کہ جس میں کوتاہی و سرتابی تھی نہ بددیانتی، یہاں تک کہ خدا نے ان کو اٹھا لیا۔ (صحیح بخاری۔ کتاب الاحکام)۔

نامزد کمیٹی کا انتخابی عمل اور آپ کی بیعت

۲۸ ذی الحجہ ۲۳ھ جمعرات کے دن صبح کو جب حضرت عمرؓ دفن کر دیے گئے تو طلحہ انصاریؓ اور مقدادؓ بن اسود حضرات عثمانؓ، علیؓ، عبدالرحمنؓ، اسعدؓ اور زبیرؓ کو لے کر مسورؓ بن مخزومہ کے گھر آئے۔ طلحہؓ مدینے سے باہر تھے اس لیے وہ شامل نہ ہو سکے۔ خلیفہؓ شہیدؓ کی ہدایت کے مطابق عبداللہ بن عمرؓ کو محض مشورے میں شرکت کے لیے بلا لیا گیا۔ مقدادؓ اور طلحہؓ گھر کے دروازے پر کھڑے ہو گئے اور کہا کہ امیر المؤمنینؓ کی وصیت کے مطابق تین دن کے اندر اندر آپ حضراتؓ اپنے میں سے خلیفہ منتخب کر لیں۔

مخوڑی دیر سب لوگ خاموش بیٹھے رہے۔ پھر حضرت عبدالرحمنؓ نے کہا ”ہم میں سے اس بات پر کون آمادہ ہوتا ہے کہ خلافت سے دست بردار ہو جائے؟ اُسی کو یہ اختیار ہوگا کہ اس جماعت میں سے جس کو بہتر و افضل سمجھے، خلیفہ منتخب کرے۔“ کسی نے جواب نہیں دیا تو عبدالرحمنؓ بن عوف نے کہا ”میں دست بردار ہونے کے لیے تیار ہوں۔“

حضرت عثمانؓ نے کہا ”میں اس بات پر رضامندی کا اظہار کرتا ہوں کہ تم جس کو مناسب سمجھو، ہم میں سے امیر بنادو۔“ اس کے بعد اور لوگوں نے بھی اس بات کی تائید کی۔ لیکن حضرت علیؓ خاموش رہے۔

حضرت عبدالرحمنؓ نے کہا ”علیؓ! آپ کچھ نہیں بولے؟“

حضرت علیؓ نے کہا "پہلے اس بات کا اعلان کر دو کہ اقربا پروری کے جذبے سے بلند ہو کر محض حق پرستی اور اُمت کی خیر خواہی کو پیش نظر رکھ کر انتخاب کر دو گے۔"

حضرت عبدالرحمنؓ نے جواب میں کہا "تم بھی اس بات کا عہد کر دو کہ جس کو میں منتخب کروں گا اُس پر رضامند ہو جاؤ گے۔ اور بصرِ محال اگر کوئی نہ مانے تو اُس کے مقابلے میں میری مدد کر دو گے۔ میں عہد کرتا ہوں کہ بلا لوث، بلا رعایت اور بلا پاس قرابت کے صرف حق شناسی، مسلمانوں کی مرضی و خیر خواہی اور خدا ترسی کی بنیاد پر انتخاب کروں گا۔"

اس کے بعد دونوں حضراتؓ میں عہد و پیمان ہو گیا اور بقیہ اصحابؓ نے بھی یہ کام حضرت عبدالرحمنؓ کے سپرد کر دیا۔ اب مدینے کے لوگوں میں فیصلہ امارت کے لیے اشتیاق پیدا ہوا، وہ عبدالرحمنؓ کے پیچھے لگ گئے۔ حضرت ابن عوفؓ تین دن اور تین رات برابر اہل مدینہ، سردارانِ قبائل اور امراءِ شکر سے، جو حضرت فاروقؓ کی وفات کے سلسلے میں ہر طرف سے آئے ہوئے تھے، مشورہ کرتے رہے۔ اکثر لوگ حضرت عثمانؓ کے لیے رائے دے رہے تھے۔ صرف چند آدمی حضرت علیؓ کے حق میں تھے۔

جس رات کی صبح کو تین دن کی مدت پوری ہونے والی تھی۔ حضرت عبدالرحمنؓ نے پہلے حضرت زبیرؓ کو بلایا اور کہا "امارت بنی عبد مناف کے دو بیٹوں علیؓ اور عثمانؓ میں سے کسی ایک کے سپرد ہونی ہے۔ تمہاری رائے کس کے حق میں ہے؟" انھوں نے کہا "میں علیؓ کے حق میں ہوں۔" اس کے بعد سعد بن ابی وقاص کو طلب کیا اور کہا "تم اپنا حق رائے میرے حوالے کر دو۔" انھوں نے کہا "اگر تم خود خلیفہ ہونا چاہتے ہو تو خوشی سے۔ عبدالرحمنؓ بہت اچھا ہوتا کہ تم ہم سے اپنی بیعت لے لیتے اور یہ معاملہ اس طرح طے ہو جاتا۔" انھوں نے جواب دیا "تمہیں معلوم ہے میں خلافت سے دست بردار ہو چکا ہوں۔"

اس کے بعد وہ حضرت علیؓ کو بلا کر ان سے دیر تک تبادلہ خیال کرتے رہے۔

پھر ان کو رخصت کر کے حضرت عثمانؓ کو بلایا اور ان سے صبح تک باتیں کیں۔ نماز فجر سے پہلے مہاجرین اور انصار اہل علم و سیاست اور سردارانِ فوج کو بصورتِ خاص مسجد میں نے کو کہا۔ عام لوگوں کے بلاوے کے لیے بھی اطلاع کرا دی۔ باہر سے آئے ہوئے لوگ اور مقامی حضرات سمجھ گئے کہ امارت کا اعلان ہوگا۔ اس قدر لوگ آئے کہ مسجد بھرا کھج بھری گئی۔ انتخابی عمل کے سربراہ عبدالرحمنؓ نے کھڑے ہو کر فرمایا ”دیارِ دامتِ بکر کے لوگ جو مدینے میں ابھی تک رُکے ہوئے ہیں، چاہتے ہیں کہ اپنے مقامات کو واپس ورنے سے پہلے انھیں معلوم ہو جائے کہ اُمت کا امیر کون منتخب ہوا ہے۔ نیز حضرت عمرؓ نے جو مدت فرمائی تھی وہ بھی پوری ہو گئی۔ اس کام میں اب مزید تاخیر نہیں ہو سکتی۔“

حضرت عبدالرحمنؓ نے اتنی بات کہی تھی کہ لوگوں نے جن میں عبداللہ بن ابی سرح، عبداللہ بن ابی ربیعہ، عمار بن یاسر اور مقداد بن اسود وغیرہ شامل تھے، اپنی اپنی رائے اپنی شروع کر دی۔ پھر اس کارروائی نے بحث و تکرار اور تائید و تردید کا رخ اختیار کر لیا۔ حضرت سعد بن ابی وقاصؓ نے کہا ”عبدالرحمن! فیصلہ کا اعلان کرو اور فتنہ پیدائے نہ دو۔“

عبدالرحمن بن عوفؓ نے فرمایا ”میں نے نامزد بزرگوں میں سے کسی ایک کے انتخاب پر پوری طرح غور کیا، اور جہاں تک میری طاقت میں تھا ہر طبقے کے لوگوں سے بھی مشورہ لیا۔ نامزد ارکان سے میں اپنے فیصلے پر رضامندی کے لیے سب سے پہلے عہد لے چکا ہوں، اس لیے اب کسی کے لیے بھی مخالفت و انکار کی کوئی گنجائش نہیں ہے۔“ اس کے بعد انھوں نے تشہد پڑھا اور پھر رُوتے سخن حضرت علیؓ کی طرف کر کے فرمایا :

”اے علیؓ! میں نے لوگوں کے لیے خلیفہ کے تقرر کے واسطے استصواب کیا تو مجھے معلوم ہوا کہ وہ عثمانؓ کے برابر کسی کو بھی نہیں سمجھتے، اس لیے تم اپنے نفس کے لیے

کوئی راستہ نہ نکالنا۔ پھر حضرت عثمانؓ سے کہا "میں تم سے سنت اللہ، سنت رسول اور سنت خلفائے سلفؓ پر جو حضورؐ کے بعد ہو چکے ہیں، بیعت کرتا ہوں۔" اس کے بعد حاضرین بیعت کے لیے حضرت عثمانؓ کے پاس آنے شروع ہو گئے۔ اُن آس پاس ہجوم مگر لیا۔ یہاں تک کہ سب نے بیعت کر لی۔

بیعت کے بعد آپؐ منبر پر کھڑے ہوئے اور ایک جامع مگر مختصر تقریر کی، جس میں متاع دنیا اور کاروبار زندگی کی بے ثباتی بیان کر کے اس سے بے اتفاقی کا مشورہ کیا۔ اس کے مقابلے میں اجرِ آخرت کا تصور دلایا اور بتایا کہ وہ بندگی، تقویٰ اور عمل صالح کے ذریعے خوشنودی خداوندی حاصل کر کے فراہم ہوگا۔ اس لیے خیریت سے وہ سب جو اس چند روزہ دنیا پر مائل نہیں ہوا اور جس نے نفس کی خواہشوں اور شیطان کے پھندوں سے بچ کر پوری زندگی کو اللہ کی رضا جوئی میں گزار دیا۔

پہلا سنگین مقدمہ :

حضرت عمرؓ کے زخمی ہونے کے بعد یہ خبر پھیل گئی کہ اکیلا فیروزہ ہی اُس جلیل القدر امیر کا قاتل نہیں ہے بلکہ اُس میں ایک جماعت شریک ہے، حضرت عبدالرحمن بن ابوبکرؓ نے بتایا کہ میں نے شام کے وقت دیکھا کہ ہرمزانؓ، جھینہ اور فیروزہ تینوں ایک ساتھ سر جوڑے بیٹھے تھے اور پراسرار انداز میں مشورہ کر رہے تھے۔ جب میں اچانک اُن کے قریب پہنچ گیا تو وہ گھبرا کر اٹھ کھڑے ہوئے۔ اُن میں سے کسی کے پاس ایک خنجر گرا جس کے دونوں طرف دھار تھی۔

۱۔ ہرمزان فارس کے شہزادوں میں سے تھا۔ قادسیہ کی جنگ میں اپنے لشکر کے ایک حصے کی کمان پر تھا۔ آغاز جنگ ہی میں اس کو ایک مجاہد غالب بن عبد اللہ اسدی نے مغلوب کر کے پکڑ لیا اور حضرت سعدؓ کے پاس لے آئے۔ یہ ابنِ خالدؓ کا بیان ہے لیکن بعض راہزن میں اس کی گرفتاری بتاتے ہیں۔ بہر حال اس کی خواہش پر حضرت عمرؓ کے پاس بھیجا گیا۔ آپؓ اس کو قتل کرنا چاہتے تھے مگر ایک حکیمانہ چال سے اُس نے امان لے لی۔ پھر مسلمان مدینے میں رہنے لگا تھا۔

فیروز کا خنجر دیکھا گیا تو وہ ٹھیک ویسا ہی تھا جیسا کہ عبد الرحمنؓ نے بتایا تھا۔ جب حضرت عمرؓ انتقال کر گئے تو حضرت عبید اللہ بن عمرؓ نے ہرمزان کو قتل کر دیا۔ اس کے بعد وہ جفینہ کی طرف چلے۔ یہ فرات کے مغربی سمت پر واقع شہر حیرہ کا رہنے والا ایک عیسائی غلام تھا۔ حضرت سعدؓ (ایرانی محاذ کے کمانڈر ان چیف) اس کو مدینے لے آئے تھے اور طلبا کو کتابت سکھانے پر اس کو مامور کر دیا تھا۔ حضرت عبید اللہؓ نے اس غلام کو بھی قتل کر دیا۔

خلیفہ کے انتخابی عمل سے پہلے، حضرت عمرؓ کے حکم کے مطابق، حضرت صہیبؓ پیش امام بھی تھے اور خلیفہ کے قائم مقام بھی۔ انھوں نے صاحبزادہ عمرؓ کو خلیفہ کے انتخاب تک اُن کے گھر میں نظر بند کر دیا تھا۔ خلافت کی ذمے داریاں سنبھالنے کے بعد حضرت عثمانؓ کے سامنے سب سے پہلے یہی نازک اور سنگین مقدمہ پیش ہوا۔ لوگوں کو انتظار تھا کہ دیکھیں آپ ایک طرف آئین شریعت کے تقاضے اور دوسری طرف جذباتِ امت کے مطالبے کس طرح پورے کرتے ہیں۔

آئین کہہ رہا تھا کہ مسلمانوں کے بے بدل محبوبؓ کے صاحبزادے عبید اللہؓ قانون کو اپنے ہاتھ میں لینے کے مجرم ہیں۔ دو جانوں کی ہلاکت پر سزائے موت دی جائے۔ کیونکہ اُن کے محترم والد کتنے ہی جلیل القدر سہی، بہر صورت انسان تھے۔ اُن کا شہید کیا جانا کوئی حشر آفریں عجبوہ نہیں تھا کہ اُس کے لیے اسلامی عدل و قانون کی بساط ہی لپیٹ کر رکھ دی جائے۔ پھر جفینہ براہِ راست اقدام میں شریک نہ تھا۔ نہ اُس کو پکڑ کر پوچھ گچھ ہوئی نہ انصاف کے تقاضے پورے ہونے پائے۔ وہ ذمّی تھا اور ذمّی کی جان نہ کا معاملہ اسلامی ریاست میں اور بھی نازک ہے۔ اُس کا جائز تحفظ اُٹھ جائے تو اسلام کے حق میں وہ رسوائی آتی ہے کہ قتلِ مسلم سے بھی نہیں آتی۔ حضرت ابو بکرؓ کے صاحبزادے کا بیان کتنا ہی اعلیٰ وثقہ شخصیت کا بیان سہی مگر صرف ایک ایسی شہادت

کی حیثیت رکھتا تھا جس سے قتل سازش کے تصور کو مدد مل رہی تھی۔ اس پر یہ نہیں ہونا چاہیے تھا کہ عبید اللہؓ اٹھیں اور جا کر دونوں کو، اور ایک روایت کے مطابق قاتل فیروز کی بیٹی کو بھی جویش انتقام میں مار دیں۔ قرآن پکار رہا تھا وَكُنْمُ فِي الْقِصَاصِ حَيَاةً يَا أَقْرَبَى الْوَكَبَابِ۔

دوسری طرف لاتعداد بے شمار مسلمانوں کا پُر زور مطالبہ تھا کہ جو کچھ ہو گیا، وہ کہ سلیم الطبع و بلند کردار شخص کی پہچانی کیفیت کا غیر ارادی و وقتی ردِ عمل تھا۔ اب یہ ہو کہ کل باپ شہید ہوا اور آج بیٹا مارا جائے۔ بہت سوں کے دل پکار رہے تھے کہ چھوڑا جائے، بہت سی زبانیں کہہ رہی تھیں کہ درگزر ہونا چاہیے۔ عوامی جذبات اپنی عقیدت کی ترازو میں شہید خلیفہ کی بھاری بھر کم شخصیت کا وزن کر کے بتا رہے تھے کہ ہزار ہرمرزاں و جفینہ بھی دوسرے پڑے ہیں رکھ دیے جائیں تو اوپر ہی ٹنگے رہیں گے۔ ظاہر ہے کہ اس طرح کے جذبات و احساسات قانون کی گرفت کو تو ڈھیلہ نہیں کر سکتے۔ مگر ایسے موقعوں پر دیکھا ہی گیا ہے کہ جذباتِ عام کی لہروں کے آگے قانون کے بند ٹوٹتے رہے ہیں۔

آپ نے اندازہ کیا ہو گا کہ کس قدر مشکل تھا یہ مقدمہ۔ اور اسلام کے تیسرے خلیفہ پہلے ہی روز اس مشکل امتحان کی زد میں آ گئے۔ آپؓ نے مشاہیر صحابہؓ و مدبرینِ عہدِ انصار کو طلب کر کے عبید اللہؓ کو بلوایا اور حاضرین سے فرمایا "اس مقدمے میں آپ کیا رائے دیتے ہیں؟" حضرت علیؓ نے کہا "میری رائے یہ ہے کہ آپ عبید اللہؓ پر حد جاری کریں" یہ سن کر بعض اکابرِ عہدِ جبرینؓ نے کہا "امیر المومنینؓ! واقعہ قتل کے پس منظر اور اس کی عبید اللہؓ کے دل پر چھاپ کو اگر ہم پیش نظر رکھیں تو کسی مبنی بر انصاف فیصلے پر پہنچنا ہمارے لیے دشوار نہ رہے گا۔ آپ عذر فرمائیں اس ذاتِ عالی کے فراق میں لوگوں پر کیا گزری ہے۔ پھر اگر ان کا بیٹا حالتِ اضطراب اور آشفۃ سری میں

دن کی پکڑ کا انتظار نہ کر سکا تو لازماً گردن زدنی ہو گیا۔ کل اُمت کا عظیم تر باب شہید
 دیا گیا اور آج اُس کا بیٹا قتل کر دیا جائے۔ یہ کیسے ہو سکتا ہے؟ "حضرت عمرو بن عاص
 رے ہوئے اور کہا "امیر المؤمنین! میں یہ سوچ رہا ہوں کہ آپ اس معاملے میں قاضی
 بنیں، جب کہ یہ سانحہ آپ کی خلافت سے پہلے کا ہے۔"
 حضرت عثمانؓ نے چند ثانیے کے لیے گردن جھکائی۔ انہیں آئین شریعت ہی میں
 گنجائش نظر آگئی کہ وہ پھر حالت تامل اور تدبیر سے نکل کر مقام اطمینان میں
 لڑے ہوئے۔

مقتولین کا کوئی وارث نہ تھا، اس لیے قانون اسلامی کے مطابق خلیفہ اُن کا
 مال تھا اور ولی کو شریعت نے اختیار دیا ہے کہ چاہے قصاص لے اور چاہے خوں بہا
 لے۔ پس آپ نے اس پریشان کن مقدمے میں اختیارِ ولایت کا مجاز بن کر عبید اللہؓ سے
 لیا "خوں بہا ادا کرو۔" اُس زمانے میں ایک جان کا خوں بہا ایک ہزار دینار سونے
 یا بارہ ہزار درہم چاندی کے تھے۔ چونکہ اس مقدمے میں ایک سے زیادہ جانوں کا
 مالہ تھا اور ابن عمرؓ اتنی رقم ادا کرنے کے قابل نہ تھے اس لیے آپؐ نے اپنی جیب
 سے پوری رقم ادا کر کے قوم کے بیت المال میں جمع کرادی۔ سب نے حضرت عثمانؓ رضی
 اللہ عنہما نہ فیصلے اور جذبہٴ ایثار کو بہت پسند کیا۔

وزنوں، سپہ سالاروں اور افسروں کو احکام :

خلافت کی ذمہ داریاں سنبھالنے کے بعد آپؐ نے ممالک اسلامیہ کے گورنروں
 پر تحریری ہدایات جاری فرمائیں۔ مضمون حسب ذیل تھا :
 "اللہ تعالیٰ نے حاکموں اور منتظمین کے لیے ضابطے بنا دیے ہیں۔ مجھے اور

آپ کو انھیں پر عمل کرتا ہے۔ کچھ خدا کے، ریاست کے اور معاشرے کے حقوق
 افراد پر ہیں جو اُن سے لینے ہیں۔ کچھ جماعت (معاشرہ) اور ریاست پر افراد کے حقوق
 ہیں جو انھیں دلانے ہیں۔ ہمیں لینے اور دلانے کے یہ دونوں کام انجام دینا ہوا
 گے۔ ایسا نہ ہو کہ تم لینے میں تو مستعد ہو جاؤ اور دلانے میں کوتاہی برتنے لگو۔ اس
 کا ماضی اسی دو طرفہ کام کے امتزاج و توازن سے بھرا ہوا ہے جس کو ہمارے بزرگ
 اسلاف نے انجام دیا تھا۔ یہ ہمارے لیے نمونے کا کام دے گا۔ اگر ہم کسی وجہ سے
 اس خدمت کے انجام دینے میں قاصر رہ گئے تو خدا اور بندوں کے مجرم ہوں گے۔
 دنیا سے عدل، امانت، امن اور احساسِ فرض کا تصور اٹھ جائے گا۔

چھاؤنیوں اور سرحدوں کی حفاظت پر جو فوجیں جمع تھیں، اُن کے افسروں کو لکھا :

”اے مجاہدینِ حق و سپہ سالارانِ اسلام! تمہیں یاد ہے اپنا فرض؟ ہاں، مجھے یقین
 ہے تم نے ضرور یاد رکھا ہوگا۔ یہ ذکر اس وجہ سے ہے کہ جو کچھ یاد ہے وہ اور نہ یاد

تازہ ہو جائے اور جو ذقے داریاں ہم نے قبول کی ہیں، اُن کے لیے ہمارا احساس

شدید ہو۔ شدتِ احساس سے ہمارے اندر مزید عمل اور جاں فروشی کے جذبے چھوٹیں

یہی جذبے اسلامی ریاست کی طاقت اور اُس کی حفاظت کی جان ہیں۔ خدا کرے

مجھے کسی مرکز سے یہ خبر نہ ملے کہ وہاں کی سپاہ اور سالار میں آپس کا تعاون یا سلیسہ پلا

ہوئی دیوار جیسی مضبوطی زائل ہو گئی ہے۔ اللہ نہ چاہے۔ اگر ایسا ہو گیا تو پھر محافظ

محفوظ نہ رہیں گے۔ قدرتِ خداوندی اُن کی جگہ پر دوسرے مجاہدوں اور محافظوں

لے آئے گی۔ میں چاہتا ہوں کہ تم ان حقیقتوں کو کسی وقت فراموش نہ کرو اور جو مو

ملتا ہے اسے غنیمت جانو۔“

خراج، زکوٰۃ اور جزیہ وصول کرنے والے عمال کو لکھا :

”اللہ تعالیٰ حق پسند ہے۔ اس نے حق کے ساتھ زمین اور آسمانوں کو بنایا اور قو

کھے ہوئے ہے۔ وہ حق ہی کا حکم دیتا ہے اور صرف حق ہی کو قبول کرتا ہے۔ پس اے
 خلیفہ! تم جس چیز کے حق دار ہو، اُسے دینے والے کا شکریہ ادا کر کے لے لو۔
 اسے زیادہ کا خیال بھی جی میں نہ لاؤ۔ سچے امانت دار ہو، اس سے ڈرتے رہو کہ
 قیامت میں تمہیں ہانک کر اللہ کے کارندے خائون کے زمرے میں نہ لے جائیں۔
 ﷺ کو یہ پیغام دیا۔

”تم مسلم یعنی فرماں برداروں کی جماعت ہو۔ تمہیں دوسروں کو بھی یہی سکھانا ہے۔
 رات کے مقابلے میں دنیا کی کوئی قیمت نہیں۔ یہاں کے راحت و آرام میں پائداری ہے
 کلیف واذیت میں استواری۔ میں ڈرتا ہوں کہ تمہیں چند روزہ مکار دنیا کی چمکے مک
 و کے میں نہ ڈال دے۔ اس سے بھی ڈرتا ہوں کہ تم خالص دین میں آمیزشیں قبول
 کر لو۔ میرے بھائیو! یاد رکھو! تین چیزیں ہیں کہ جن کی خاصیت جہنموں اور بدعتوں
 رواج دیے بغیر نہیں چھوڑے گی۔

۱۔ دولت کی کثرت اور ضرورتوں کی وسعت۔

۲۔ کمینہ، گھٹیا اور غیر مقید عورتوں سے نسل کا بقا اور ارتقا۔

۳۔ مختلف علاقوں کی قرأت میں اختلاف۔

میرا پیغام یہ ہے کہ دین کو خالص رکھو۔ سچے دین کو سچا رہنے دو۔ آپس میں اتحاد و فکر
 قرار رکھو اور دین کے اصولوں کی نگہبانی کرو۔ آخرت کی جوابدہی کا احساس اور اللہ
 ناراضی سے بچنے اور بچے رہنے کا اہتمام رکھو۔

رات میں اختلاف کا پس منظر

کوفے کی چھاؤنی میں چالیس ہزار فوج تھی۔ ولید بن عقبہ گورنر تھے۔ آذربائیجان
 کی نگرانی انہی کے ذمے تھی۔ حضرت عثمانؓ کے عہد میں جب یہاں کے باشندے

برگشتہ ہوئے تو دوسرا ہزار شامی فوجیں بھی طلب کر لی گئیں۔ ولید بن عتبہ کو معزول کر کے سعید بن عاص کو گورنر بنا دیا گیا۔ نئے گورنر نے حذیفہؓ کو سالار اور شامی فوجوں کے قائد جلیب کو اُن کا نائب بنا کر بھیجا۔ حذیفہؓ نے جا کر باغیوں کو دھمکایا تو انھوں نے خطا بخشی کی درخواست کے ساتھ آئندہ کے لیے پُر امن و وفادار رہنے کا عہد کیا اور جزیرہ دے کر صلح کر لی۔

آرمینیا میں بھی بغاوت ہوئی تو اس کو فرو کرنے کے لیے حضرت عثمانؓ نے حضرت حذیفہؓ کے ساتھ سلمان بن ربیعہؓ باہلی کو بھیجا، جنھوں نے وہاں کے باغیوں کو دوبارہ اطاعت گزار بنایا۔ اس کے بعد حذیفہؓ حضرت عثمانؓ کی ہدایت پر بحیرہ خزر کے ساحلی باغیوں کی گوشمالی کے لیے عبدالرحمن بن ربیعہؓ کی مدد کے لیے گئے۔ باغی تو مطیع ہو گئے مگر عبدالرحمن نے ان معرکوں میں شہادت پائی۔ اس کام سے فارغ ہو کر حضرت حذیفہؓ نے حضرت سعید بن عاص کو گورنر کو فہ کے پاس (اُس وقت وہ آذربائیجان میں تھے) بھیجے گئے۔ حذیفہؓ نے سعیدؓ کو بتایا، میں مقام باب میں یہ دیکھ کر حیران ہو گیا کہ عراقی اور شامی فوجی علیحدہ علیحدہ قرائتوں سے قرآن پڑھتے تھے۔ بصرہ والوں کا کہنا تھا کہ ہم ابن مسعودؓ کے شاگرد ہیں اور صحیح پڑھتے ہیں۔ اُن کے مقابلے میں حمص اور دمشق کے لوگ جواب دیتے کہ ہم نے حضرت مقدادؓ سے قرأت سیکھی ہے۔ گورنر کو فہ سعیدؓ نے کہا کہ امیر المؤمنینؓ سے درخواست کی جائے کہ اگر مناسب ہو تو ایک ہی صوت اور قرأت سرکاری طور پر مقرر کر دی جائے۔

اصل مصحف سے نقلیں اور اُن کی اشاعت :

رسول اللہ صلی اللہ علیہ وسلم کی وفات کے بعد طوفانِ ارتداد کو فرو کرنے کے سلسلے میں صحابہؓ کو خون ریز جنگیں لڑنی پڑیں، جن میں صحابہؓ کی کثیر تعداد شہید ہو گئی۔

یہ اُن اصحابؓ میں سے تھے جنہیں پورا قرآن حفظ تھا۔ اس وجہ سے حضرت عمرؓ نے خلیفہ اولؓ سے کہا ”قرآن کو لکھوا لیا جائے“ انھوں نے کچھ تاتل کے بعد حضرت زید بن ثابت انصاریؓ کو اس کام پر مقرر کیا اور انھوں نے آنحضرتؐ کی ترتیب پر قرآن کا ایک ایک لفظ مصحف میں لکھ دیا اور اس اعلان کے ساتھ کہ جس کا جی چاہے اُس کے مطابق نقل کر کے اپنے پاس رکھ لے، اُس مصحف کو حضرت حفصہؓ کے پاس رکھ دیا۔

حضرت حذیفہؓ بن یمان نے آذربائیجان اور آرمینیا پر فوج کشی کے دوران دیکھا کہ مختلف علاقوں کے مسلمان اور عجمی اپنے اپنے لہجے میں قرآن کی تلاوت کرتے وقت ایک دوسرے سے بحث و تکرار بھی کرنے لگتے ہیں۔ اُمتِ مسلمہ میں غیر مسلموں اور عجمیوں کی کثرت سے آمد، نیز عرب و عجم کے اختلاط سے قرأت میں ایسا فرق ہو سکتا تھا جس سے معنی میں بھی فرق ہو جائے۔ چنانچہ حذیفہؓ مرکزِ خلافت مدینہ میں حاضر ہو کر حضرت عثمانؓ سے ملے اور کہا ”امیر المومنینؓ! مجھے تو اندیشہ ہے کہ الفاظ میں حرکات کا اختلاف رفتہ رفتہ مسلمانوں کو غیر ارادی طور پر تحریف تک نہ پہنچا دے، یا مستقل طور پر کتابِ الہی کے حُسنِ کلام کو نہ بگاڑ دے“ آپؓ نے فرمایا ”اچھا، میں خود غور اور دوسروں سے مشورہ کروں گا۔“

حضرت عثمانؓ نے اُمّ المومنین حفصہؓ کے پاس آدمی بھیج کر وہ مصحف منگایا اور چار اصحاب پر مشتمل ایک کمیٹی بنا کر اصل نسخے سے نقلیں کرانے کا کام اُس کے سپرد کیا۔ اس کمیٹی میں حضرت زید بن ثابتؓ (آنحضرتؐ کے کاتبِ وحی، حافظِ قرآن اور ابوبکرؓ کے حکم سے تیار کیے ہوئے اس نسخے کے جوابِ اصل کا مقام رکھتا تھا، کاتب) اس کے صدر بنائے گئے۔ آپ انصاری تھے۔ آپ کے علاوہ عبداللہ بن زبیرؓ، سعیدؓ بن العاص اور عبدالرحمنؓ بن حارث تین قریشی مُستندِ حفاظ رکن تھے۔ حضرت عثمانؓ

نے حکم دیا کہ اگر کہیں زیدؓ اور باقی تین قریشی ارکان میں اختلاف ہو تو اُسے قریش کی زبان اور قرأت میں لکھنا، اس لیے کہ قرآن اُن ہی کی زبان میں نازل ہوا ہے اس ہدایت اور اہتمام کے بموجب نقلیں تیار ہو گئیں تو اصل سے نقلوں کو ملا یا گیا اور مصحف صدیقی کو حفصہؓ کے پاس واپس بھیج دیا گیا۔ تیار شدہ نقلیں تمام ممالک اسلامیہ میں گورنروں کو بھجوا دی گئیں۔ یکسانیت اور صحت بہ قرار رکھنے کے لیے حکم دیا گیا کہ اپنے طور پر جو نسخے لکھ کر ہر علاقے میں لوگوں نے رکھے ہوئے ہیں وہ تلف کر دیے جائیں۔ صرف سرکاری مستند نسخے سے کتابت اور استفادہ کیا جائے۔ (صحیح بخاری۔ کتاب فضائل القرآن۔ باب نزول القرآن)۔

ایران میں بغادوں کا سد باب اور فتوحات :

ایران کی سرحدیں خلفائے راشدینؓ کے عہد میں بہت وسیع ہو گئی تھیں افغانستان، بلوچستان، آذربائیجان، ازبکستان، کردستان، شمال و مغرب میں صغد (ماوراء النہر)، اور آرمینیا کے شمال میں بحر قزوین (بحیرہ خزر) اور بحر ہندس (بحیرہ اسٹیم) کے درمیان داغستان میں، دربند اور داریال تک پھیلی ہوئی تھیں۔ عہدِ فاروقی میں ایران کا اکثر حصہ خلافت کے زیرِ اطاعت یا زیرِ انتظام آچکا تھا۔ مگر آپ کی شہادت کے بعد کچھ صوبوں نے بغادت کر دی، جن کو حضرت عثمانؓ نے رام کیا۔ لیکن کچھ علاقے ایسے بھی تھے جو اپنی جنگجو یا نہ سرشت اور مرکزِ خلافت کی دوری کی وجہ سے اسلامی سرحدوں میں گھس کر لوٹ مار اور غارت گری کرتے رہتے تھے۔ ان علاقوں میں ابھی مسلمان پہنچے ہی نہ تھے۔

حضرت عثمانؓ کی خلافت کے تیسرے سال کردستان کے کردوں اور داغستان، ماوراء النہر کے ترکوں نے اپنے قریب کے علاقوں میں پھل مچا دی۔ حضرت عثمانؓ

نے بصرے کے گورنر ابو موسیٰ اشعریؓ کو، جو وہاں کی چھاؤنی کے سپہ سالارِ اعظم بھی تھے، لکھا کہ مستقل قیام امن کے لیے کارروائی کریں۔

ابو موسیٰؓ نے چھاؤنی میں لشکریوں کا جلسہ بلا کر فضیلتِ جہاد اور جانی و مالی ایشیاء کے موضوع پر موثر تقریر کی، جس کا خاطر خواہ اثر ہوا۔ فوجوں کی تیاری کے بعد وہ اپنے مکان سے اتنا سامان ساتھ لے کر نکلے جو چالیس خچروں پر لدا ہوا تھا۔ فوجیوں نے یہ دیکھ کر کہ ہمارے قائد کے پاس اس قدر ساز و سامان ہے اور جہاد میں بھی انہیں راحت و آرام کا اتنا خیال ہے، سیخ پا ہو گئے۔ ایک وفد امیر المومنینؓ کے پاس پہنچا اور سارا قصہ بیان کیا۔ وفد کے لیڈر غیلان بن خرشہ تھے۔ تحقیق سے دریافت ہوا کہ شکایت درست ہے۔ لہذا ابو موسیٰؓ کو معزول کر کے آپٹانے اپنے ماموں زاد بھائی عبداللہ بن عامر قرشی کو سپہ سالار مقرر کیا۔ اُن کی عمر اُس وقت ۲۵ سال تھی۔ اُس زمانے میں عثمان بن ابی العاص رضی اللہ عنہ اور بحرین کے گورنر تھے۔ اُن کا سارا لشکر بھی عبداللہ کی کمان میں دے دیا گیا۔ عبداللہ بن عامر کے انتخاب اور دوسرے واقعات سے بھی معلوم ہوتا ہے کہ حضرت عثمانؓ بہت اچھے مردم شناس تھے اور لوگوں کی انفرادی صلاحیتوں سے واقف بھی۔

خراسان اور فارس وغیرہ کا انتظام بھی بصرے کے گورنر کرتے تھے۔ عبداللہ نے ابو موسیٰ اشعریؓ سے چارج لے کر خراسان کے ماتحت گورنر عبید اللہ بن معمرؓ کو فارس میں تعینات کر دیا اور خراسان میں عمر بن عثمان بن سعد کو مقرر کر کے، بصرے کی فوجیں لے کر پیش قدمی شروع کی۔ عبداللہ بن عامر نے قابلِ قدر خدمات انجام دیں۔ اُن کی ماتحتی میں جو افسر تھے وہ جنگی حکمتِ عملی سے واقف اور شجاع تھے۔ عبداللہ کا کمال یہ تھا کہ وہ ذاتی شجاعت و بسالت کے علاوہ دوسروں کی صلاحیتوں سے کام لینا بھی جانتے تھے۔ اُن کے ساتھ جو جنگ آزمائے تھے اُن کے نام حسب ذیل ہیں:

- ۱۔ اسود بن کلثوم
- ۲۔ ادہم بن کلثوم
- ۳۔ قیس بن بہشیم
- ۴۔ عبداللہ بن حازم
- ۵۔ احنف بن قیس
- ۶۔ ربیع بن زیاد حارثی
- ۷۔ عبدالرحمن بن سمرہ
- ۸۔ مجاشع بن مسعود سلمی

ان تقرریوں اور تبدیلیوں کے بعد عبداللہ نے اپنی فوجوں اور افسروں کو سامنے لے کر پیش قدمی شروع کی، یہاں تک کہ بڑھتے بڑھتے فرغانہ تک پہنچ گئے۔ دوسرے افسروں کو بھی انھوں نے حضرت عثمانؓ کے منصوبے کے مطابق چاروں اطراف میں کارروائی کے لیے روانہ فرما دیا جس کے نتیجے میں عجمیوں، ولیمیوں اور ترکوں کی تمام سازشیں اور بغاوتیں ختم ہو گئیں اور خلافت عثمانی کی حدود تیزی سے وسیع ہو کر مشرق بعید میں چین کی حدود سے جا ملیں۔

اب ہم قیام امن اور نفاذ اصلاح کے منصوبہ عثمانی کا ذکر کریں گے۔ اس جن جانفروش اور مخلص مسلمان افسروں نے عملی جامہ پہنایا وہی اس تاریخی عمل کا ہیرو ہیں۔ اجمالی طور پر علیحدہ علیحدہ یہ ہیں :

اسود بن کلثوم : ان کا قبیلہ عدی سے تعلق تھا۔ رباب کے علاقے میں سکونت اختیار کر لی تھی۔ انھیں صوبہ نیشاپور کے شہزبہق کے غداروں کے استیصال پر بھیجا گیا تھا۔ دشمن شہر پناہ میں جا کر بیٹھ رہے اور دروازہ بند کر لیا۔ رات کے وقت اسود اور چند ساتھیوں نے فصیل میں جو بہت موٹی اور پتھروں کی بنی ہوئی تھی ہموار کر دیا۔ سب سے پہلے اسود فصیل کے اندر ہزاروں پہاڑی باغیوں کے درمیان گھس گئے۔ پیچھے سے دوسرے لوگ بھی داخل ہوتے رہے۔ گھسان کی لڑائی ہوتی رہی اسود اور شجاعت دیتے ہوئے شہید ہو گئے۔ پرچم اسلام ان کے بھائی ادہم بن کلثوم نے سنبھالا اور نہایت مردانگی سے لڑ کر بہق کو فتح کر لیا۔ اس کے بعد انھوں نے مرکز شہر نیشاپور پر حملہ کیا۔ سب سے پہلا مقابلہ طبسین پر ہوا۔ یہاں دو قلعے تھے جو خراسان

کے لیے دروازوں کا کام دیتے تھے۔ اُن کو سر کرنے کے بعد نیشاپور کی طرف بڑھے۔ یہاں چار بڑے سردار رہتے تھے۔ اُن کی فوجیں مقابلے سے جی چڑا کر فضیل کے اندر محصور ہو گئیں۔ ایک سردار نے دہشت زدہ ہو کر مسلمانوں سے صرف اپنی جان کی پناہ لی اور ایک دروازہ کھول دیا۔ ادھم شہر میں داخل ہو گئے اور وہاں کے لوگوں نے معافی طلب کر کے دس لاکھ درہم سالانہ جزیہ دینے پر صلح کر لی۔

قیس بن ہیشم : نیشاپور کی فتح کے بعد یہاں کے نظم و نسق پر قیس کو متعین کیا گیا اور عبداللہ بن عامر نے حکم بھیجا کہ اس صوبے میں جو مقامات ابھی خلیفہ کی اطاعت میں نہیں آئے ہیں، اُن کو بھی فرمان پذیر بناؤ۔ چنانچہ قیس نے انتظامی اصلاحات کے بعد نسا، ابیور اور سرخس کو بھی مسلح کارروائیوں کے ذریعہ باج گزار بنا لیا۔

سرخس کے حاکم نے ہزیمت کے بعد درخواست کی کہ شہر میں سو آدمیوں کی جاں بخشی کر دی جائے تو ہم شہر حوالے کر دیں گے۔ اہل کی یہ بات مان لی گئی۔ جب اُس نے فہرست پیش کی تو بد قسمتی سے اپنا نام لکھنا بھول گیا۔ قیس نے تحریر شدہ آدمیوں کو چھوڑ کر بقایا کو حراست میں لے لیا۔ چند دن کے بعد طوس کے فرماں روا نے آکر معاہدہ کر دیا۔ اہل سرخس نے اطاعت قبول کر لی اور چھ لاکھ روپے سالانہ جزیہ دینا منظور کیا۔

عبداللہ بن حازم : ہرات پر عبداللہ بن حازم نے فوج کشی کی۔ اہل ہرات نے مغلوب ہو کر دس لاکھ روپے سالانہ دیے اور ہر سال اتنی ہی رقم جزیہ میں دیتے رہنے کا معاہدہ کیا۔ اس کے بعد وہ مرو کی طرف بڑھے وہاں کے مرزبان (سردار) سیاسی لیڈر نے سپہ سالار عبداللہ کے پہنچتے ہی دو کروڑ دس لاکھ روپے دینا قبول کیا اور خلافت عثمانی کا مطیع و فرماں بردار رہنے کا عہد کر لیا۔

احنف بن قیس : آپ کو صوبہ طخارستان کی فتح پر مامور کیا گیا تھا۔ آپ مقام بخرد کی طرف سے صوبے میں داخل ہوئے۔ بخرد کے حاکم نے حاضر ہو کر تین کروڑ روپے

سالانہ دینے اور اطاعت گزار رہنے کا وعدہ کیا۔ احنف نے کچھ دنوں یہاں قیام کر
 اسلامی فوجوں کے اخلاق و اعمال کا یہاں کے باشندوں پر بہت اچھا اثر ہوا۔ اس
 کے بعد وہ شہر مروا مروز پہنچے۔ وہاں کے لوگ مقابلے پر آئے اور شکست کھا کر قلعہ
 ہو گئے۔ اُن کا محاصرہ کر لیا گیا۔ یہاں کا والی یمن کے حاکم بازان کا رشتہ دار تھا۔ اس
 کو درمیان میں ڈال کر صلح کی بات چیت کی اور اطاعت اختیار کر کے چھ لاکھ روپے
 دینے پر مصالحت کر لی۔ اس کے بعد انھوں نے اور آگے بڑھ کر قصبہ بلخ پر قبضہ کر لیا۔
 جب اہل طخارستان نے دیکھا کہ اسلامی لشکر بڑھتا ہی چلا آتا ہے تو انھوں نے
 ہر طرف قومی و مذہبی تعصبات کو ہوا دے کر ایک آگ سی لگا دی۔ ایرانی اور ترک
 قبیلے اُٹھ آئے۔ دیکھتے ہی دیکھتے ایک ٹڈی دل شکر تیار ہو گیا۔ اسلامی لشکر
 مقابلہ ہوا اور خوں ریز لڑائی کے بعد غیر مسلم پسپا ہوتے ہوئے بھاگے۔ احنف
 نے ایک سردار آقرع بن حابس کو تعاقب میں روانہ کیا۔ انھوں نے جرجان میں
 پہنچ کر پھر انھیں مارا۔ جرجان کو آقرع نے اور طالقان و خاریاب کو احنف نے
 قیس نے فتح کر لیا۔ اس کے بعد احنف نے بلخ (باختر) پر جو طخارستان کا مشہور
 شہر ہے، فوج کشی کی۔ یہ اختلاف روایت یہاں کے لوگوں نے جنگ کرنا مناسبت
 نہ سمجھا اور سات لاکھ روپے خراج پر صلح کر لی۔

ربیع بن زیاد حارثی : ان کو سجستان کے باغیوں کی سرکوبی پر مقرر کیا گیا تھا۔ انھوں نے
 وہاں پہنچ کر سب سے پہلے قلعہ زالق کو اور پھر زرنج کو تسخیر کیا۔ اہل زرنج نے
 ہزیمت اٹھانے کے بعد اپنے قائد کو گفت و شنید کرنے بھیجا۔ اس نے ایک ہزار
 طلائی جام بہ طور تحفہ اور ایک سال کا جزیہ پیش کر کے اطاعت کا اقرار نامہ لکھ
 چند اور لڑائیاں لڑنے کے بعد پورا سجستان مسخر ہو گیا۔ دربار خلافت سے حکم ملا
 کہ تاحکم ثانی تم وہیں گورنر کی حیثیت سے، مقیم رہو۔ ربیع یہاں ڈیڑھ برس رہے

مشہور تابعی حسن بصریؒ اُن کے پرائیویٹ سیکرٹری تھے۔

عبد الرحمن بن سمرہ : رزیح بن زیاد کے جاتے ہی سجستان (قندھار و سیستان) والوں نے پھر بغاوت کر دی اس لیے عبد الرحمن کو یہاں پھر بھیجا گیا۔ یہ لوگ محاصرے میں بیٹھے اور پھر تجدید عہد کر کے اطاعت پذیر بنے۔ اس کے بعد عبد الرحمن نے کہیں لوگوں کو مطمئن کر کے اور کہیں فوجی کارروائی کے بعد کش (سرحد ہند) تک کا علاقہ فتح کر لیا۔ یہاں تک کہ خاص شہر وادین میں پہنچ کر جبل زور کے بتکرے میں داخل ہوئے۔ انھوں نے فرمایا ”حاکم صرف اللہ ہے اور اُسی کی ذات باقی رہنے والی ہے“ زور مندر کے چجاری نے کہا ”ہمارے پاپ نے ہمیں بے بس کیا ہے، دیوتا ایسا نہیں ہے“ اس بت خانے کے بڑے بت کا نام زور تھا، جسم سونے کا اور آنکھیں یا قوت کی۔ عبد الرحمنؒ نے دونوں آنکھیں نکال لیں اور تلوار سے ہاتھ کاٹ کر چجاری سے کہا ”مجھ کو سونے چاندی اور اس کی آنکھوں کے ان پتھروں سے کوئی غرض نہیں۔ میں نے یہ کام صرف اس لیے کیا ہے کہ تجھے تیری بات کا جواب مل جائے“ چجاری نے لرزاتے ہوئے کہا ”میں نے تو کوئی بات بھی نہیں کہی“ حضرت عبد الرحمنؒ نے بتایا ”تُو نے کہا تھا کہ ہم تو اپنے پاپ کے کارن بے بس ہو گئے مگر دیوتا ایسا نہیں ہے۔ اب اس زور (بت) کے ساتھ یہ سلوک دیکھ کر تجھے اور دوسرے چجاریوں کو معلوم ہو جائے گا کہ جو مورتیں خود اپنی حفاظت نہیں کر سکتیں وہ دوسروں کو کیسے بچا سکتی ہیں“

عبد الرحمنؒ نے اس کے بعد غزنی پر حملہ کر کے اس کو فتح کیا۔ پھر کابل، قندھار اور دوسرے شہر مسخر کیے۔ اس کے بعد اُن کو مشرق بعید کے ملکوں کی نگرانی کے واسطے یہیں متعین کر دیا گیا۔

مبارش بن مسعودؒ سلمیٰ : ان کو اہل کرمان کے باغیوں کی گوشمالی پر مقرر کیا گیا

تھا۔ یہ روانہ ہوئے تو دورانِ سفر ہمد کے لوگوں نے کمین گاہوں سے نکل کر حملہ کر دیا۔ مجبوراً ان سے لڑنا پڑا اور ہمد کو فتح کر کے وہاں ایک قلعہ تعمیر کرایا تاکہ اسلامی فوجوں کے لیے مرکز کا کام دے سکے۔ پھر سیرجان اور جیرفت وغیرہ کو فتح کیا۔ ابھی یہیں فروکش تھے کہ معلوم ہوا قفقز کے مقام پر ہر طرف سے ایرانی آکر مجتمع ہو رہے ہیں۔ مباحث وہاں پہنچے تو دیکھا بہت بڑی تعداد میں فوجیں جمع ہیں۔ دونوں طرف سے صف بندی ہوئی اور ایک شدید معرکے کے بعد ایرانی بدحواس ہو کر بھاگے اور بے شمار قتل ہوئے۔ مسلمانوں کو اس قدر مال و اسباب ملا کہ جس کا شمار مشکل تھا۔

ایران میں بغادوتوں کے استیصال اور مشرقی دنیا میں نئی فتوحات کے بیان کا سلسلہ یہاں ختم ہوتا ہے۔ خلیفہ ثالث حضرت عثمان غنی رضی اللہ عنہ نے اپنی خلافت کے چوتھے سال، ۲۷ ہجری میں، ابنِ عامر کو ایران میں اصلاح و استحکام کا یہ فریضہ سونپا۔ اس کام کے لئے کس قدر مناسب شخص کا انھوں نے انتخاب کیا، یہ ان کی عظیم القدر کارگزاری سے ثابت ہے۔ ۳۲ ہجری تک صرف چھ برسوں میں، ہزاروں میل تک پھیلے ہوئے، پہاڑی جنگ آزمادوں کو قابو میں کر کے، خلافتِ اسلامیہ کے زیر سایہ اطاعت پذیر رہنے پر مجبور یا راضی کر دیا گیا۔ چین تک کی آبادیوں کے معاملات، مسلمانوں کے سیاسی نظام کا حصہ بن گئے اور اس طرح تقریباً ایران میں سے گزرتا ہوا یہ نو لاکھ مربع میل کا علاقہ پُر امن و پُر سکون دنیا میں تبدیل ہو گیا۔ بہت سے حق پسند سچے دل سے مسلمان ہو کر اللہ کا شکر ادا کرتے تھے۔

لوگوں نے خوشامد سے نہیں، اعترافِ خدمات کے جذبے سے کہا "اللہ نے تمہارے ہاتھوں وہ کام کرایا ہے جس کی بہت کم کسی کو توفیق ملتی ہے" ابنِ عامر کی آنکھیں بھر آئیں۔ انھوں نے اپنی جگہ قیس بن ہشیم کو مقرر کیا، غسل کر کے نیشاپور سے احرام باندھا، مدینہ پہنچ کر خلیفۃ المسالین کو سلام کیا۔ پھر آگے بڑھے حرمِ مکہ پہنچے۔ وہ

واف و زیارت کے دوران اکثر روتے ہوئے پائے گئے۔ نیشاپور سے مکے تک مارا راستہ پیدل طے کیا، اللہ کے گھر میں قدم رکھنے سے پہلے اُس کی چو کھٹ پر سر رکھا اور سوز و خشیت کی حالت میں تڑپ تڑپ کر کہا "اے کوتاہیوں اور خطاوں پر پردہ ڈالنے والے! تو میری کوتاہیوں کو معاف بھی کر دے وَمَنْ يَغْفِرِ الذُّنُوبَ ذَا اللُّدِّ اور اللہ کے سوا ہے کون جو لغزشوں کو معاف کر سکے"۔

مادی وسائل، جنگی سامان اور فوجوں کی تعداد کے لحاظ سے رومیوں کا بھی وہی حال تھا جو ایرانیوں کا تھا۔ ظاہر پرست جو محض اسباب و وسائل کی کمی اور بے بسی کو ان کے حساب لگاتے اور راتے قائم کرتے ہیں، اُن کو کیا ہو گیا ہے کہ مسلمانوں کے ریختی واقعات نے اُن کے فلسفے کی بنیادوں اور نظری اصولوں کو نہیں ڈھایا۔

عرب و ایران اور عرب و روم کے مسلح مقابلوں میں جو تناسب صحیح تاریخی ذایتوں سے ثابت ہو چکا ہے اُس کی رُو سے مسلم و غیر مسلم کی تناسب طاقت کا وسط ایک اور آٹھ قرار پاتا ہے۔ پھر ہمارے مادہ پرست بتائیں کہ ان مقابلوں میں ایک آدمی آٹھ آدمیوں کو برسوں تک برابر کیسے ہانکتا رہا؟ سچی بات یہ ہے کہ اسی بات کو ماننے یا نہ ماننے کی وجہ بہت پیچیدہ ہیں اور سچائی کو قبول کرنے یا رد کر دینے کے عوامل کا تجزیہ آسان نہیں ہے۔

دنیا نے سید گرنے کے مشاہدے سے کششِ ثقل کے اصول کو مان لیا۔ اُس نے یہ بھی مان لیا تھا کہ ہماری زمین ساکت ہے اور اُس کی چھت (فلک) جس پر چراغ پیوست ہیں، گردش کر رہی ہے۔ پھر اُس سے کہا گیا کہ بھول جاؤ اُس بات کو، کیونکہ حقیقت یہ ہے کہ ہماری زمین بندوق کی گولی سے زیادہ تیزی سے اپنے محور پر گھوم رہی ہے۔ اُس نے اطاعت شعار طالب علم کی طرح اس نظریہ کو بھی اپنے ذہن میں جمایا۔ مگر بہت حیرانی ہوتی ہے جب دنیا اس حقیقت پر یقین

نہیں کرتی کہ بے سہارا، بے وسیلہ اور بہت تھوڑے آدمیوں پر دنیا کی طاقتیں
 ہجوم کر آئیں تو وہ صداقت کا سراؤ نچا رکھنے کے لیے اللہ پر بھروسہ کر کے میدان
 میں آگئے اور ظلم و نا انصافی کا کوئی ادنیٰ ارتکاب کیے بغیر ساری دنیا کی اصلاح
 کر دی اور دشمنوں کی کمر توڑ کر رکھ دی۔ تاریخ اسلام ایسی مثالوں اور نظیروں سے
 بھری پڑی ہے۔ ان نظیروں میں سب سے زیادہ کامل حضورؐ کا عہد رسالت اور
 بعد میں خلفائے کا زمانہ ہے۔

رومیوں کی دست اندازیوں کا سد باب اور فتوحات :

اسکندریہ (بحرِ روم پر مصر کی بندرگاہ) حضرت فاروقِ اعظمؓ کے زمانے میں فتح
 ہو چکا تھا۔ ہم سال بعد قیصر روم نے رومی شہریوں کے ذریعے یہاں بغاوت کرادی
 اور قسطنطنیہ سے جنگی بیڑا ان کی مدد کے لیے بھیج دیا۔ حضرت عمرو بن عاصؓ نے پہنچ کر
 رومیوں کو شکست فاش دی۔ اس کے بعد ایشیائے کوچک (لیڈیا) میں بہت
 بڑی تعداد میں رومی جمع ہوئے۔ حضرت عثمانؓ نے انھیں منظم ہونے کی مہلت نہ دی۔
 سلمان بن ربیعہ کو آرمینیا سے ہٹا کر وہاں بھیجا۔ وہ راستے میں کئی قلعے فتح کرتے ہوئے
 رومیوں کے مقابلے پر پہنچے اور انھیں ایسی ضربیں لگائیں کہ پھر نہ اٹھ سکے۔

انھنی ایام میں جلیب بن مسلمہ نے قالیقلا کو تسخیر کیا۔ پھر اران اور گرجستان کو
 امیر معاویہؓ نے جزیرہ قبرص کے مشرق میں طرطوس اور انطاکیہ میں رومی بحریہ کے
 مرکزوں اور تنصیبات کو تباہ کر دیا۔ ایشیائے کوچک کے مقامِ بروسہ میں حضرت
 عثمانؓ کی منشا کے مطابق مسلمان فوجوں کی چھاؤنی قائم کر دی اور بحرِ روم کے
 ساحل کے ساتھ ساتھ جہاں سے رومی بحریہ حملہ کر کے شام میں داخل ہو سکتی
 مسلم نوآبادیاں قائم کر دیں۔

مصر کے انتظامات میں تبدیلی :

حضرت عمرو بن عاص مصر کے فاتح بھی تھے اور حضرت عمرؓ کے زمانے سے وہاں کے گورنر بھی۔ اس ملک کے دوسرے حصے پر جو سیدی مصر کہلاتا تھا، عبداللہ بن ابی سرح کی حکومت تھی۔ مصر کے یہ دونوں بزرگ ایک دوسرے سے شکی تھے۔ عبداللہ کو شکایت تھی کہ عمرو کی وجہ سے خراج کی رقم گھٹ گئی۔ عمرو کو گلہ تھا کہ عبداللہ نے دفاع کو کمزور کر دیا ہے۔ آمدنی اور خراج کی کمی خلیفہ ثانی کے وقت سے تھی۔

حضرت عثمانؓ نے عمروؓ سے آمدنی میں اضافہ کرنے کو کہا تو انہوں نے صاف جواب دیا کہ اونٹنی اس سے زیادہ دودھ نہیں دے سکتی۔ چنانچہ امیر المومنینؓ نے ان کو معزول کر کے ابن ابی سرحؓ کو پورے مصر کا والی بنا دیا۔ خراج کی آمدنی میں اضافہ ہو گیا تو حضرت عثمانؓ نے حضرت عمروؓ سے فرمایا ”اونٹنی نے تو زیادہ دودھ دے دیا“ اس پر عمروؓ نے جواب دیا ”ہاں، دودھ تو زیادہ نکال لیا گیا مگر بچے بھوکے رہ گئے“

مصر، شام اور قبرص وغیرہ رومیوں نے کھو دیے اور پھر کسی جتن اور تدبیر سے بھی ان کو واپس لینے کی امید نہ رہی تو قیصر نے شمالی افریقہ کے ملکوں سے اتحاد کی تدبیر کی۔ حضرت عثمانؓ نے ابن ابی سرح کو ایک منصوبے کے مطابق افریقہ سے جنگ کی اجازت دے دی۔ اس مہم کے سلسلے میں ایک لشکر بھی مدینے سے روانہ فرمایا جس میں ابن عباسؓ، ابن عمرؓ، عمرو بن عاصؓ، ابن جعفرؓ، حسن بن علیؓ، حسین بن علیؓ اور ابن زبیرؓ جیسے اصحاب کبار شامل تھے۔

ابن ابی سرح لشکر کی آمد اور اپنی تیاری کے بعد مصر سے روانہ ہوئے اور تیونس کے پاس پہنچ کر دم لیا۔ رومیوں اور زنگیوں نے سبیطلہ کے قریب میدان میں فوجوں

کو ترتیب دیا۔ سبیطلہ جنوبی تیونس کے مشرقی علاقہ میں مشہور شہر تھا۔ رومیوں کی
تعداد ڈیڑھ لاکھ کے قریب تھی۔ مسلمان مجاہدین پچیس ہزار سے بھی کم تھے۔ رومی سپہ سالار
جرجیر نے اعلان کرایا کہ جو کوئی ابن ابی سرح کو قتل کرے گا، میں اپنی بیٹی کی شادی
اس سے کروں گا اور ایک ہزار اشرفیاں انعام دوں گا۔ ابن ابی سرح کو خبر ہوئی
تو انھوں نے جواب میں یہ اعلان اُسی پر لوٹا دیا۔ ایک مسلمان سپاہی نے منادی کر دی
کہ جو کوئی جرجیر کا سر قلم کرے گا، اُس کی صاحبزادی سے نکاح کا استحقاق پائے گا اور
ایک ہزار طلائی دینار علیحدہ ملیں گے۔

نماز فجر کے بعد شدید خوفناک لڑائی شروع ہو گئی۔ ابن زبیرؓ رومی سپہ سالار کی
تاک میں تھے۔ گھماگھی میں وہ اُس کے قریب پہنچ گئے اور اپنا نیزہ جرجیر کے سینے
کے پار کر دیا۔ انجام کار جنگ جیت لی گئی۔ سبیطلہ اور اُس کے قلعہ پر مسلمانوں کا قبضہ
ہو گیا۔ ابن ابی سرحؓ نے فتح کی اطلاع کے لیے حضرت عثمانؓ کے پاس قاصد روانہ کیا۔

بحریہ کے قیام کا پس منظر :

امیر معاویہ بن ابی سفیانؓ جو اس وقت شام کے گورنر تھے، روم کے
دو صوبوں قباد اور قیا سے جو ایشیائے کوچک کے مشرق میں آرمینیا کے متصل ہیں، سخت
پریشان تھے۔ قیصر کی فوجیں ان صوبوں سے جارحانہ کارروائیاں کرتی رہتی تھیں۔ آ
نے ۲۵ھ میں حضرت عثمانؓ سے اجازت لے کر حملہ کر دیا۔ اور ایک اہم شہر عموس
کو فتح کر لیا۔ مگر آگے نہیں بڑھے اور بحریہ کے قیام کی مرکز سے اجازت ملنے کی آمد
پر واپس شام آ گئے۔

امیر معاویہؓ کا خیال شروع ہی سے تھا کہ قسطنطنیہ پر جب تک قبضہ نہ ہو
شامی فوجوں کو رومیوں کے روکنے کے لیے مصروف رہنا پڑے گا۔ قسطنطنیہ تک

پہنچنے کا راستہ بہت مشکل تھا۔ راستے میں بے شمار نشیب و فراز اور پہاڑیاں حائل تھیں۔ رومیوں کے پاس بہت سے بحری بیڑے اور چھوٹی جنگی کشتیاں تھیں جن کے ذریعے وہ بحیرہ ابیض کے ساحل پر اپنی فوجیں اتار چکے تھے۔ حضرت عمر فاروقؓ سے بھی امیر معاویہؓ نے درخواست کی تھی، مگر وہ بحری جنگ کو مناسب نہیں سمجھتے تھے۔ امیر معاویہؓ نے جب اصرار کیا تو حضرت عمرؓ نے مصر کے حاکم حضرت عمرو بن العاصؓ سے کہا کہ سمندر کی حالت، اُس کے سفر اور کیفیت کا مشاہدہ کر کے لکھوائیوں نے تعمیل کی اور ایک خط کے ذریعے منغی رائے کا اظہار کیا۔ حضرت عمرؓ نے اس کے بعد بحریہ کے قیام کی اجازت نہیں دی۔

امیر معاویہؓ خاموش ہو گئے مگر اس ضرورت کا خیال برابر رہا۔ جب حضرت عثمانؓ خلیفہ ہوئے تو آپ اُن کے پاس حاضر ہوئے اور بحری بیڑے کی ضرورت کا اظہار کیا۔ آپؓ نے اجازت دے دی اور فرمایا کہ جو لوگ سمندری فوجوں میں شامل ہونے کا ذوق اور رغبت رکھتے ہوں، صرف اُن ہی کو بھرتی کیا جائے۔

امیر معاویہؓ نے جنگی کشتیاں تیار کرنا شروع کیں اور ۲۸ ہجری میں پہلا بحری حملہ جزیرہ قبرص پر کیا۔ اس سمندری معرکہ میں حضرت عبادہ بن صامتؓ اور بہت سے اصحابؓ رسولؐ نے شرکت فرمائی۔ حضرت عبداللہؓ بن سعد سپہ سالار مصر بھی اگر شامل ہو گئے۔

قبرص کے رومی بیڑے نے مقابلہ کیا مگر مسلمان اُن کی کشتیاں ڈبو کر ساحل پر اتر گئے۔ اہل قبرص نے شرطیں مان کر مصالحت کر لی اور سات ہزار شرفیاں سالانہ جزیہ دینا از خود صلحنامہ میں شامل کر لیا۔

حضرت عثمانؓ نے لکھا کہ رومی ملاحوں اور جہاز سازوں کو قتل کرنے کے بجائے اسیر بنانے کی کوشش کرو اور جہاز سازی کے فن میں مسلمانوں کو تربیت دلاؤ۔

اس ہدایت پر عمل کیا گیا جس کی وجہ سے مسلمان بڑھتی، اپنی صلاحیت و جدت
تحت کی بدولت یونانیوں اور رومیوں سے بھی بڑھ گئے۔

عبداللہ بن سعد کے زمانے میں جب رومیوں نے اپنی پوری بحری طاقت
سے مصر پر حملہ کیا، جس میں اُن کے بڑے بڑے اور بہت سے اسطول شامل تھے
تو امیر معاویہؓ اپنی بحریہ کو لے کر فوڑا پہنچ گئے۔ بحیرہ روم میں اس سے قبل اتنی بڑی
لڑائی نہیں ہوئی ہوگی۔ رومیوں کے بیڑے میں چھ سو جہاز اور کشتیاں تھیں۔ امیر
معاویہؓ نے اپنی کشتیوں کو آپس میں بانڈھ دیا اور سطح بحر پر میدان کی طرح صف
کی۔ رومیوں نے نبرد کی طرح شکست کھائی اور ان کی بہت سی کشتیاں مسلمانوں کے ہاتھ
تبعہ میں آگئیں۔ شام و افریقہ کے ساحلی شہر قیصر و ماکہ تاخت و تاراج سے
محفوظ ہو گئے۔

یہودیوں کی سازش :

اس سازش کو تجریدی طور پر بیان کرنے سے تشنگی رہے گی، اس لیے اسے
پس منظر میں رکھ کر بیان کریں گے۔ تقریباً دو ہزار برس سے آل اسرائیل (یہودی)
کی رہنمائی پر مامور تھے۔ اس طویل مدت میں اُن کے اندر بناؤ اور بگاڑ کا مسلسل
عمل ہوتا رہا۔ اگرچہ بننے والے آٹے میں نمک کے برابر تھے۔ خود اُن کے اندر
انبیاءؑ اٹھتے رہے مگر یہ لوگ اپنے ان عسکوں کو ذلت آمیز اور دردناک عذاب
دے کر مارتے بھی رہے۔ اناجیل اربعہ اور تورات کے بڑے بڑے مصاحفِ ختم
ان واقعات سے بھرے پڑے ہیں۔ قرآن بھی بار بار ذکر کرتا ہے اور سورہ بنی اسرائیل
میں یہودیوں پر فرد جرم لگاتا ہے۔ وہ بنی اسرائیل کے فتنوں اور فسادات
سے اسطول، اس بیڑے کو کہتے ہیں جس میں بہت سے جہاز شامل ہیں۔

کی طرف بھی واضح اشارات کرتا ہے، جن میں سے پہلے فساد کے نتیجے میں یہ اُمت
۸۰۰ قبل مسیح میں اشوریوں اور اہل بابل کے ہاتھوں تباہ ہوئی تھی۔ تقریباً چار سو برس
کے بعد اس معذور اُمت کو پھر سنبھالا دیا گیا۔ سائرسؑ نے تختِ بابل پر قبضہ کیا اور
بنی اسرائیل پر مہربانی کرتا رہا۔ اُن کو شام جا کر دوبارہ آباد ہونے کی اجازت دی
گئی اور ہیکل سلیمانی کی از سر نو تعمیر ہوئی۔ حضرت عزرا (عزیر) اسی قیدی قوم کے
واپسی کی اجازت ملنے کے موقع پر لیڈر تھے۔

غرض کہ یہودیوں کی تاریخ مسلسل نافرمانیوں سے عبارت ہے۔ آخر میں حضرت
عیسیٰؑ نے انھیں نافرمانی کے نتائج بد سے ڈرایا اور دوسرے عذاب و فساد کی
خبر سنائی۔ ان لوگوں کی سنگدلی کا اندازہ اس بات سے کیجیے کہ حضرت یحییٰ علیہ السلام
کا سر مبارک، ایک رقصہ کی فرمائش پر، اُن ہی دنوں قلم کیا گیا۔ اس کے چند ہی
برس بعد یہودیوں کے بٹیوں کے کہنے پر حضرت عیسیٰ علیہ السلام کو پکڑ کر ذلیل کیا گیا
اور پھر انھیں پھانسی کا حکم دلایا گیا۔ تھوڑے سے راست باز انسانوں کے سوا
وئی نہ تھا جو ان بد بخت یہودیوں کی سرگرمیوں پر نالہ و شیون کرتا۔ حد یہ ہے کہ
عرب رومی گورنر پونٹس پلاطس نے ان شامت زدہ لوگوں سے پوچھا کہ آج تمہاری
مید ہے اور دستور کے مطابق میں ایک پھانسی کے مجرم کو چھوڑتا ہوں، بتاؤ یسوع
حضرت عیسیٰؑ کو چھوڑ دوں یا براہِ اُڈاکو؟ تو یہودیوں کے سارے مجمع نے ایک
وازہ ہو کر کہا ”اے مہربان گورنر! براہِ اُڈاکو چھوڑ دو اور یسوع کو لٹکا دو۔“

ان واقعات کے بعد بیس پچیس برس کے اندر، ۶۵ء میں، رومیوں نے حملہ
رکے یہودیوں کو تیس تیس کر دیا۔ یروشلم شہر اور ہیکل کو مسمار کر کے پیوندِ خاک کر دیا

۸۰۰ قبل مسیح میں ایرانی فاتح جس نے بابل فتح کر کے بنی اسرائیل کو آزاد کیا اور اپنے وطن جا کر آباد
رہنے کی اجازت دی۔ حضرت عزیر (عزرا) بھی اسی جلا وطن لوگوں میں شامل تھے۔ انھوں نے واپس آ کر دوبارہ
ہیکل سلیمانی تعمیر کیا۔

گیا۔ صرف یروشلم میں قتل ہونے والوں کی تعداد ایک لاکھ ۳۳ ہزار ہے۔ ۶۷ ہزار پکڑ کر غلام بنائے گئے۔ ہزاروں کو پکڑ کر مصری کانوں میں بیگار کے لیے بھیج گیا۔ ہزاروں کو ایمفی بھٹیڑوں میں لے جایا گیا تاکہ شمشیرزنیوں کے کھیل کا تختہ مشق بننے کے لیے استعمال کیا جائے۔ دراز قدر اور حسین یہودی لڑکیاں رومی سپاہیوں نے اپنے لیے محفوظ کر لیں۔ یہ تھا وہ دوسرا فساد جس کی پیشین گوئی حضرت عیسیٰ نے کی تھی۔

سرکارِ دو عالم صلی اللہ علیہ وسلم کی آمد کی خبریں بائبل کے موجودہ نسخوں میں عہد نامہ قدیم کی استثنا : ۱۸-۱۹ اور ۲۳-۲۰ میں، اور عہد نامہ جدید کی یوحنا ۱۶-۱۷ اور ۱۴-۲۶ اور ۶-۸ آیات میں، اور انجیل برناباس میں بڑی تفصیل سے مذکور ہیں۔ اس کے علاوہ مسمیٰ اور یوحنا میں صاف اشارات ملتے ہیں۔ انبیائے سابقین کی پیش گوئیوں کے مطابق ۶ اگست ۶۱۰ء کو جب فارقلیط (محمد صلی اللہ علیہ وسلم) فاران کی چوٹیوں سے صوفشاں ہوا تو یہود نے اپنی دیرینہ عصبیت کی دیر سے، ہر نبوت کی شاعیوں کو بھوٹ و افرا کی گھر سے غبار آلود کرنے ہی میں مصروف نہیں ہوئے بلکہ انجیل کی بشارت والے نبی کئی بار قتل کرنے کی سازشیں کیں۔ زہر بھی دیا، مدینے کی اسلامی ریاست پر کفایت

سہ یہ انجیل برناباس کی مرتب کی ہوئی ہے۔ اس کا مرتب حضرت مسیح کے اقریبی بارہ حواریوں میں سے ایک رہ اس انجیل کے متعلق خود بیان کرتا ہے کہ دنیا سے رخصت ہوتے وقت حضرت مسیح نے یہ کام میرے ذمے کیا تھا کہ خطبیاں ہمارے بارے میں لوگوں میں پھیل گئی ہیں، ان کو صاف کرنا اور صحیح صورت حال دنیا کے سامنے لانا۔ یہ انجیل پانچویں صدی عیسوی کے بعد تک کلیساؤں میں پڑھی جاتی رہی۔ چھٹی صدی کا ایک رُبح گز کے بعد اسے پاپائے اعظم نے اس وجہ سے غائب کر دیا کہ اس میں عقیدہ تثلیث کا شائبہ تک نہیں۔ عیسیٰ کو اللہ کی حیثیت میں پیش کیا گیا ہے اور دوسری تمام خرافات بھی اس میں نہیں ہیں۔ بار بار حضرت محمد کی آمد بشارت و اعلانات ہیں۔ عیسائی دنیا کو احساس ہوا کہ یہ کتاب ہمارے مطلب کی نہیں بلکہ اس سے ہمارے منہ پر موم کی جڑا کٹ جائے گی۔ مروجہ انجیلوں میں سے کسی کا مصنف مسیح کا جمعہ تک نہیں ہے۔ ابتدائی حواریوں کی جو فہرست موجودہ انجیلوں میں دی گئی ہے ان میں اسی سازش کے تحت برناباس کا نام نکال کر کا نام لکھا گیا ہے۔

جڑھالائے، ایک مُسلم قبیلے کو مکاری کے ذریعے گھیر کر اس کے کچھ افراد کو مار دیا اور
 بیٹ بن عدی اور حضرت زید بن دثنہ کو اغوا کر کے مکہ لے گئے اور اسلام کے
 دشمنوں کے ہاتھ فروخت کر دیا۔ یہ تھے ان کے کمر ثوت۔ لہذا جب کوئی فہمائش کا رگر
 نہ ہوئی تو اللہ نے ذات و مسکن کا فیصلہ سنا دیا۔ یہودیوں کو قتل اور جلاوطن کر
 دیا گیا اور وہ چوٹ کھائے ہوئے افی کی طرح پیچ و تاب کھاتے ہوئے موقع کے
 انتظار میں بیٹھ گئے۔

چند برسوں میں اسلام مشرق سے مغرب کی حدود تک جا پہنچا۔ کھڑوں
 آدمی ملتِ اسلامیہ میں داخل ہو گئے۔ اُن کے فکر و عمل کے لیے تربیت کا کوئی
 معقول بندوبست نہ ہو سکتا تھا۔ یہودیوں نے بھانپ لیا کہ مسلمانوں میں انتشار
 و اسلام میں خلفشار پیدا کرنے کے لیے مناسب وقت یہی ہے۔ ایک انتہائی
 پیالاک اور سازشی ذہن کا حامل یہودی عبد اللہ بن سبا (لقب ابن السدوا) اسلام
 کے خلاف تحریک کا قائد بنا۔ وہ یمن سے مدینے آیا اور کلمہ پڑھ کر مسلمانوں میں
 شامل ہو گیا۔

سب سے پہلے اُس کی سرگرمیوں کا اظہار بصرہ میں ہوا۔ وہ حکیم بن جملہ کے
 پاس ٹھہرا اور مسلمانوں کو گمراہ کرنے کے لیے ایک پُر اسرار منصوبے کے مطابق
 مسلمانوں کو بہرہ کا نل لگا۔ وہ جانتا تھا کہ اہل اسلام اپنے نبی صلی اللہ علیہ وسلم
 سے بے حد محبت کرتے ہیں۔ اس لیے اُس نے اسی راستے سے اپنے خیالات

سلہ حکیم بن جملہ ڈاکوؤں کا سرفنہ تھا۔ بھیس بدل کر زیادہ تر ذمیوں کے مال لوٹتا تھا۔ بصرہ میں رہتا اور قریب دھوار اور
 مصافات کے علاقوں کو تختہ مشق بناتا۔ بصرہ عبد اللہ بن عامر کی گورنری کا مرکز ہونے کی وجہ سے اپنی مالی اہمیت پیش
 رکھتا تھا۔ ابن عامر نے حکیم کو جب کبھی محاذ جنگ پر بھیجا، وہ لڑائی میں شریک ہی نہیں ہوا۔ ادھر ادھر چوری کرتا
 ہوا۔ بعض مرتبہ اس کو لوگوں نے پہچان لیا اور عبد اللہ بن عامر سے شکایت کی۔ آپ نے اس کو ساتھیوں سمیت
 شہر بصرہ سے نکلنے پر پابندی لگا دی تھی۔ قرائن سے معلوم ہوتا ہے کہ ڈاکوؤں کا یہ گروہ بھی ابن سبا کی خفیہ تحریک
 کا رکن تھا۔

ان ناچختہ لوگوں کے دلوں میں بٹھانے کی کوشش کی۔ کبھی بڑے دردمندانہ انداز میں کہتا ”مجھے اپنے بھائی مسلمانوں پر تعجب ہوتا ہے جب میں اس بات پر غور کرتا ہوں کہ وہ اس کو تو مانتے ہیں کہ حضرت عیسیٰؑ دوبارہ دنیا میں نزول فرمائیں گے مگر وہ اس کے قائل نہیں کہ سردارِ انبیاء محمد صلی اللہ علیہ وسلم واپس تشریف لائیں گے کبھی کہتا ”میرے بھائیو! یہ کس قدر حیرت ناک بات ہے کہ تمہارے اندر آلِ محمدؐ موجود ہے مگر تم خلیفہ دوسروں کو بناتے ہو“ کبھی بتاتا ”دیکھ لو، دیکھ لو خلیفہ صاحب کی اقربا پروری، کہ سب کلیدی مناصب بنو امیہ کے پاس ہیں“

چونکہ اس کی باتوں سے نبی صلی اللہ علیہ وسلم اور ان کی آل کی محبت و خیر خواہی اظہار ہوتا تھا، اس لیے عوام جو دین میں مطلوبہ حد تک راسخ العقیدہ نہیں ہوئے تھے ان کی باتیں بڑی توجہ سے سنتے تھے۔

عبد اللہ بن عامر کو ان باتوں کی خبر ہوئی تو انھوں نے ابنِ سبا کو طلب کیا اور پوچھا ”تم کون ہو؟“ اُس نے کہا ”پہلے تو اہل کتاب تھا، اب اسلام قبول کر چکا ہوں اور اُس کے نظام و احکام کا مطالعہ کر رہا ہوں۔ یہاں اس لیے آیا ہوں کہ سایہ عافیت میں انھوں نے کہا ”تمہاری جو باتیں مجھے معلوم ہوئی ہیں ان سے تو سمجھتا ہوں کہ تم عراقی کو گمراہ اور اصلاح میں فساد پیدا کر دو گے۔ چلے جاؤ یہاں سے۔ میں ایسے لوگوں بہداشت نہیں کر سکتا“ اس کے بعد وہ خود تو کوفہ چلا گیا مگر لوگوں کے ذہن و دماغ میں فساد کا بیج بو گیا۔ اس کی نادیدہ ذریت یہیں رہ گئی۔ اہل کوفہ کی سرشت اُس مقصد کے لیے زیادہ موزوں تھی۔ اسی انداز سے یہودیوں کا وہاں بھی کام ہوا۔ تھوڑے دنوں بعد وہاں سے بھی ابنِ سبا کو نکال دیا گیا۔ وہ مصر پہنچ گیا۔

یہاں آکر اس نے بڑے پیمانے پر زیر زمین تحریک چلائی۔ اس نے لوگوں کو تہہ دنیا میں ایک ہزار بنی گزرے ہیں۔ ہر بنی کا ایک وصی ہوا ہے اور حضورؐ کے وصی

ہیں۔ جس طرح محمد صلی اللہ علیہ وسلم خاتم الانبیاء تھے، بالکل اسی طرح علی خاتم الاولیاء ہیں۔ جو لوگ اپنے نبی کی وصیت پوری نہ کریں ان سے بڑھ کر ظالم کون ہو سکتا ہے۔ حضرت عثمان خلافت کے ہرگز مستحق نہیں ہیں، جب کہ دسویں رسول موجود ہے۔ لوگو! انصاف کرو۔ حق دلاؤ۔ اٹھو۔ تحریک چلاؤ۔ ظالم خلیفہ اور اس کے اُمراء غاصب و نااہل ہیں، انہیں نکال دو۔ امر بالمعروف اور نہی عن المنکر کے لیے اور کونسا وقت آئے گا۔ یہ اور اسی طرح کی اور بہت سی باتیں خفیہ مجلسوں میں ہوتی رہیں۔ ان عقائد پر جو لوگ جم جاتے تھے ان کو مختلف شہروں میں بھیج دیا جاتا تھا اور وہ وہاں کے باشندوں کو گمراہ و برگشتہ کرتے۔ نتیجہ یہ ہوا کہ مصر کے تمام شہروں میں سبائی فرقے کی خفیہ جماعتیں قائم ہو گئیں۔ عراق میں بھی یہودیوں کی تحریک جاری تھی اور عبداللہ بن سبا کا کام بے توجہ ہو رہا تھا۔ وہاں بھی جماعت سازی ہو چکی تھی۔

یہ لوگ خاص منصوبے اور پروگرام کے مطابق ایک جگہ سے دوسری جگہ فرضی حالات لکھ کر پوشیدہ طریقے سے بھیجتے رہتے تھے۔ ان میں عمال، خلیفہ اور دوسرے بعض کارپردازوں کی غلطیوں اور اختیارات کے ناجائز استعمال وغیرہ کی مصنوعی شکایتیں ہوتی تھیں۔ یہ خطوط جگہ جگہ سنا کر نظام خلافت کے خلاف لوگوں کے جذبات بھڑکائے جاتے۔ سُننے والے معصوم لوگ پریشان ہو جاتے اور درشت مزاج ارباب اقتدار کی شان میں سخت الفاظ بھی کہہ جاتے۔ عراق کے عوام ان خطوں کو سن کر کہتے کہ شکر ہے ہمارے ہاں ایسا نہیں ہو رہا ہے۔ اہل مصر سُننے تو کہتے ہم خوش نصیب ہیں کہ عراقیوں کی طرح نشانہ ستم نہیں بن رہے ہیں۔ غرض اہل عراق مصر کی حالت پر افسوس کرتے اور مصر والے عراقیوں پر ترس کھاتے۔ اہل مدینہ کے پاس سب طرف سے خط پہنچتے اور وہ سب کی حالت پر غم زدہ ہو کر اللہ کا شکر ادا کرتے کہ سب سے خوش قسمت ہیں۔

صحابہ کرام نے امیر المومنینؓ سے کہا ”ہمارے پاس اس مضمون کے خطوط آتے

ہیں۔ آپ کو بھی ان حالات کی کچھ خبر ہے؟ انھوں نے فرمایا ”میرے پاس تو نہر جگر سے بھی خبر آتی ہے کہ سب ٹھیک ہے۔“

جائزہ کمیٹی کا تقرر :

مجلس مشاورت کی رائے کے بعد آپ نے مختلف ملکوں میں حالات دریافت کرنے کے لیے معتبر صحابہؓ کی ایک کمیٹی بنائی۔ محمد بن مسلمہ کو کوثر بھیجا، اسامہ بن زید کو بصرہ، عبداللہ بن عمرؓ کو شام اور عمار بن یاسرؓ کو مصر۔ ان کے علاوہ بھی کچھ خاص اصحاب کو دوسری جہگوں پر بھیجا۔ یہ سب حضرات بحر حضرت عمارؓ کے واپس آئے اور بتایا ”امیر المومنینؓ! ہمیں نہ تو کوئی شاکی ملا نہ غیر مطمئن تمام انتظام مناسب اور درست ہیں۔ کوئی بدامنی نہیں۔ کوئی نئی بات نہیں۔“ قدیم و جدید تاریخ نگاروں بیان ہے کہ صرف عمارؓ واپس نہیں آئے۔ انھیں شورش پسندوں نے حکمت عملی چرب زبانی سے متاثر کر دیا۔ عبداللہ بن سعد والی مصر نے مرکز خلافت کو اطلاع دی کہ عمارؓ یہاں آکر ایک جماعت میں شامل ہو گئے ہیں، جس کے سرگروہ عبداللہ سبا، خالد بن ملجم، سودان بن عمران اور کنانہ بن بشر ہیں۔

مدینہ اور شام کی سیاسی حالت :

ملک شام میں حضرت امیر معاویہؓ کی سیاسی بصیرت اور حزم و تدبیر کی وجہ سے خفیہ تحریک نہ چل سکی۔ پھر بھی عبداللہ بن سبا اور یہودی معاندین کی وجہ سے ایک واقعہ پیش آگیا جس نے حضرت عثمانؓ کے خلاف ایک متاثر صحابی کو بھڑکانے کا کام کیا۔ ابن سبا جن دنوں میں شام پہنچا، وہاں حضرت ابوذر غفاریؓ بھی تھے۔ انھوں نے اپنے چند ساتھیوں کے ساتھ ان سے ملنے کا پروگرام بنایا اور ملاقات

کے دوران اُن سے کہا ”شام کے گورنر (حادثہ) کی یہ چال تو ملاحظہ فرمائیے کہ وہ بیت المال کے خزانے کو جو مسلمانوں کا ہے، اللہ کا مال کہتے ہیں۔ اُن کا مطلب یہ ہے کہ اُسے مسلمانوں کو نہ دیں اپنے قبضے میں رکھیں۔“ یہ سن کر حضرت ابوذرؓ امیر معاویہؓ کے پاس گئے اور پوچھا ”اس کی وجہ کیا ہے کہ تم مسلمانوں کے مال کو اللہ کا مال کہتے ہو؟“ انھوں نے جواب دیا ”تمام مخلوق اللہ کی ہے۔ سارا مال اللہ کا ہے۔“ حضرت ابوذرؓ نے کہا ”اس طرح نہیں کہنا چاہیے۔ وہ تو مسلمانوں کا مال ہے۔“ انھوں نے کہا ”حضرت! میں تو یہ نہیں کہہ سکتا کہ اللہ کا مال نہیں ہے۔“

اس کے بعد ابن سبا حضرت ابوذرؓ سے ملا۔ انھوں نے اس کی باتیں سن کر تاڑ لیا اور فرمایا ”میرا خیال ہے تو اسلام کا دشمن یہودی ہے۔“ پھر وہ حضرت عبادہ بن صامتؓ سے ملا۔ وہ اُس کا انداز گفتگو سن کر بہت برہم ہوئے، پکڑ کر امیر معاویہؓ کے پاس لے گئے اور بتایا ”یہی تو وہ آدمی ہے جس نے ابوذرؓ کو بہکا کر تم سے بحث و تکرار کرنے کے لیے بھیجا تھا۔“

سبائی تحریک نے بڑی ہوشیاری سے اپنا کام کیا تھا۔ علاقے کے لوگوں میں بدگمانی کا بیج بویا تھا۔ جو عدم تربیت کی حالت میں تھے وہ اُس کے مقصد کے مطابق شعلہ مزاج اور بہت جذباتی بن گئے اور جو تربیت یافتہ مگر سادہ مزاج تھے، اُن میں سے بھی کچھ غلط فہمی میں پڑ گئے۔

یسودی تنظیم نے بعض کارکنوں اور مکتوبات کے ذریعے جو مکند مدینے والوں پر ڈالی تھی، اُس کا اثر بعض آدمیوں پر ہوا جس سے اُن کی طبیعتوں میں بھی اضطراب کی لہر دوڑ گئی۔ یہاں تک کہ ایک دو شخص (امیر المؤمنینؓ کے ساتھ سخت کلامی پر بھی اتر آئے۔ لیکن حضرت عثمانؓ نے اپنے مخصوص مزاج کے مطابق صبر و تحمل سے کام لیا۔

امرا کا اجتماع

ان پراسرار خبروں کا سلسلہ ختم نہیں ہوا تو حضرت عثمان غنیؓ نے امرا کو لکھا کہ وہ حج کے موقع پر آئیں اور مجھ سے ملیں۔ جب یہ لوگ آئے تو حضرت عثمانؓ نے فرمایا ”حدودِ خلافت میں یہ کیسا فتنہ برپا ہے؟ یہ کون لوگ ہیں جو مسلمانوں میں بے اطمینانی اور شورش پھیلا رہے ہیں؟“

امرا نے کہا ”افواہیں تو ہم بھی سنتے رہتے ہیں، لیکن ثبوت نہیں ملتا۔ بے بنیاد کسی کی گرفت بھی نہیں کر سکتے۔“

حضرت عثمانؓ نے فرمایا ”یہ عجیب فتنہ ہے۔ میں نے تم کو اسی لیے بلایا ہے کہ مشورہ کر کے اس کے انسداد کی تدابیر کریں۔“

سعید بن عاصؓ نے کہا ”معلوم ہوتا ہے، پراسرار طور پر یہ افواہیں گڑھی اور نادانوں میں پھیلائی جاتی ہیں تاکہ امیر المومنین اور ذمے دار افسروں کا وقار دیا نہ جائے اور صلاحیت مشتبہ ہو جائے۔ اس بارے میں میری رائے یہ ہے کہ جو لوگ اس کے محرک ہوں، انہیں قتل کر دیا جائے۔“

عبداللہ بن سعدؓ نے کہا ”میں ابن عاصؓ کی رائے سے اتفاق کرتا ہوں۔“ امیر معاویہؓ نے کہا ”میرے صوبے میں اس طرح کی کوئی بات نہیں ہے۔ لیکن میرے خیال میں ان امرا کی رائے زیادہ صحیح ہوگی جن کے انتظامی ممالک میں فساد افواہیں اڑا رہے ہیں۔ مفسدوں کی عبرت انگیز گوشمالی لازم ہے۔“

عمرو بن عاصؓ نے کہا ”محترم امیر المومنینؓ! میں دیکھتا ہوں کہ آپ کی طرف سے نرمی ہو رہی ہے۔ اشخاص کی آزادی کو اس حد تک قائم رکھنا چاہیے کہ اُمت میں انتشار اور خلفشار پیدا نہ ہو۔ سوچنے کی بات ہے کہ کچھ شرسید اور اسلام دشمن اٹھیں

دبے پاؤں تاریکیوں میں چل کر اپنی جماعتیں اور تباہ کاری کے منصوبے بنائیں، مگر نہ انھیں ڈھونڈا جائے نہ چُن چُن کر قتل کیا جائے۔ حضرت عمرؓ کا یہ طریقہ کب تھا۔ اگر اُن کے زمانے میں کچھ سر پھرے ایسی حرکات کر بیٹھتے تو فاروقی دار و گیر اُن کو اس طرح پکڑتی کہ ایسے لوگوں کی حالت دیکھنے کے قابل ہوتی۔“

حضرت عثمانؓ نے فرمایا ”صاحبو! یہ فتنہ اپنے کمال کو پہنچے گا۔ اس کا دروازہ عنقریب کھلنے والا ہے۔ میں اُس کا ملزم نہیں بنوں گا (ان شاء اللہ) اور میں اس فساد کے سلسلے میں کوئی ذمے داری اپنے سر لینے سے خوف کرتا ہوں۔ بہر حال، میں نے لوگوں کے لیے بجز خیر کے اور کچھ نہیں کیا ہے۔ ہو سکتا ہے یہ اُسی فتنے کا پیش خیمہ ہو جس کی خبر اللہ کے رسولؐ دے چکے ہیں اور مجھے صبر کی تلقین فرما چکے ہیں۔“

امرا کو رخصت کر دیا گیا۔ مجلس مشاورت برخاست ہو گئی۔ روانگی سے پہلے حضرت معاویہؓ نے کہا ”آپ میرے ساتھ شام چلیں۔ ایسا نہ ہو کہ یہ فتنہ کوئی بُرا نتیجہ پیدا کرے۔“ فرمایا ”میں آنحضرتؐ کے قُرب کو کسی قیمت پر نہیں چھوڑ سکتا۔“ انھوں نے عرض کیا ”میں شام سے فوج بھیج دوں کہ وہ مدینے میں رہ کر آپؐ کی حفاظت کرے۔“ ارشاد فرمایا ”اُس سے مدینے کے شہریوں کو تکلیف ہوگی۔ معاویہؓ! میں تو رضائے الہی پر راضی ہوں۔“

سبائی جماعت کا اقدام: بصرہ، کوفہ اور مصر کے سبائی اپنی اپنی نمائندہ جماعتیں بنا کر روانہ ہوئے۔ پوچھا گیا ”کہاں جاتے ہو؟“ بتایا، ”مدینے جا کر امیر المومنینؓ سے بعض امور کے سلسلے میں باتیں کرنی ہیں۔“ قرار داد کے بموجب مدینے کے قریب آکر یہ لوگ مل گئے اور کچھ آگے بڑھ کر شہر کے متصل ٹھہر گئے۔

حضرت عثمانؓ نے دو آدمیوں کو بھیج کر ان کے آنے کی غرض معلوم کی۔ واپس آکر انھوں نے بتایا کہ یہ لوگ آپؐ کی غلطیاں اور اختیارات کے غلط استعمال کی نشاندہی

کر کے استغفر کا مطالبہ کریں گے۔ اگر آپ انکار کریں گے تو قتل کر دیں گے۔ آپ یہ سن کر ہنسے اور سبائیوں اور صحابہ رسولؐ کا اجتماع بلا کر ساری بے حقیقت شکایتیں سنیں۔ رسولؐ یہ منظر دیکھ کر پریشان بھی ہوئے اور غضب ناک بھی۔ انھوں نے کہا حکم دیجیے کہ ان لوگوں کو پکڑ کر قتل کر دیا جائے۔ آپ نے فرمایا ”نہیں“ اس کے بعد آپ نے ان کے ایک ایک اعتراض کا بڑی معقولیت سے مدلل جواب دینا شروع کیا۔ ان میں سے چند اہم اختصار کے ساتھ بیان کرتے ہیں :

۱۔ یہ کہتے ہیں کہ قرآن کریم کئی کتابوں کا مجموعہ ہے۔ تم نے صرف ایک کتاب رکھی اللہ اپنی کتاب کا خود محافظ ہے۔ کس میں طاقت ہے جو گھٹایا بڑھا سکے۔ اس کی کتاب قرآن کے سب سے زیادہ مستند صحابہؓ نے کی ہے اور اس مصحف کے مطابقت کی ہے جو اُمّ المؤمنینؓ کے پاس موجود ہے۔ کیا یہ درست ہے؟ اور انہیں آپ نے صحیح فرمایا۔

۲۔ یہ کہتے ہیں کہ تم نے ایک نوجوان شخص یعنی عبد اللہ بن عامر کو والی بنادیا۔ حالانکہ میں نے اسے عقل و دانش، دین داری اور جرات و تقویٰ کو دیکھ کر امیر مقرر کیا ہے۔ محض نوجوان ہونا کوئی عیب نہیں۔ مجھ سے پہلے شیخینؓ کے زمانے میں بھی ایسا ہوا اور حضورؐ کے عہد کی یہ مثال موجود ہے کہ آپؐ نے حضرت اُسامہؓ کو جو صرف ۱۵ سال کے تھے، ابن عامر سے بھی ان کی عمر ۷ سال کم تھی، امیر بنایا تھا۔ کیا میں غلط کہتا ہوں لوگ بول اٹھے ”آپؐ نے بجا فرمایا۔“

۳۔ یہ کہتے ہیں کہ تم نے اپنے رشتہ داروں کو سارا مال غنیمت دے دیا۔ ان کا اشارہ عبد اللہ کی طرف ہے۔ حالانکہ میں نے عبد اللہ بن سعد کو خمس غنیمت میں سے صرف پانچواں حصہ دیا تھا۔ مجھ سے پہلے شیخینؓ کے زمانوں میں بھی ایسا ہوا ہے مگر اس کے باوجود جب مجھے معلوم ہوا کہ بعض لوگوں نے اس کو پسند نہیں کیا تو میں نے ابن سعد سے وہ

ساری رقم واپس لے لی۔ کیا یہ امر واقعہ نہیں ہے؟ سب نے کہا ”درست ہے“۔
 ۴۔ یہ کہتے ہیں کہ میں نے اپنے اقربا کو عہدے دے رکھے ہیں۔ لیکن یہ بات
 بھٹا دشوار نہیں ہے کہ میرے اوپر اُمتِ مسلمہ کی خیر خواہی اور امارت کے فرائض انجام
 دینے کی ذمہ داری ہے۔ میں اُن ہی لوگوں کو کام سونپوں گا جو اہل ہوں گے اور یہ
 باقابلِ تردید حقیقت ہے کہ آلِ اُمیہ میں سب سے زیادہ باصلاحیت لوگ ہیں۔
 نزابت دار زیادہ قابلِ اعتماد بھی ہوتے ہیں۔ تاہم میرے اس عمل کو اگر کچھ لوگ ناپسند
 کر رہے ہیں تو میں اُن کو معزول کر کے دوسرے حضرات کو ذمہ داریاں سونپنے کے
 لیے تیار ہوں، بشرطیکہ وہ اُن ہی کی طرح خوبی کے ساتھ خدمات انجام دے سکیں۔ کیا
 میں نے یہ صحیح نہیں کہا؟ آوازیں بلند ہوئیں ”بالکل درست ہے“۔

۵۔ یہ کہتے ہیں کہ میں اپنے خاندان والوں سے محبت کرتا ہوں اور اُن کو عطیات
 ہی دیتا ہوں۔ اگر میں ایسا کرتا ہوں تو لوگوں کو خوش ہونا چاہیے۔ خدا اور رسولؐ کی
 رضی کا کام ہو رہا ہے۔ قرآن اور سنت نے رشتہ داروں کے ساتھ صلہ رحمی کا حکم دیا
 ہے۔ اگر میں ایسا کر رہا ہوں تو حق داروں کا حق ادا کر رہا ہوں۔ ہاں، اگر یہ داد و بخش
 مسلمانوں کی امانت میں سے ہو تو میں گمراہی زدنی ہوں گا۔ میں نے جو کچھ دیا ہے ہمیشہ
 اپنے ذاتی مال میں سے دیا ہے۔ اپنے مال میں تصرف کا حق تو میرے لیے سلب نہ کر۔
 لیا میں جھوٹ کہتا ہوں؟ حاضرین نے کہا ”ہرگز نہیں۔ آپ نے ٹھیک کہا“۔

یہ جوابات دینے کے بعد آپؐ نے آسمان کی جانب سر اٹھا کر کہا ”اے اللہ! تیرا
 شکر ہے کہ مخلوق کے سامنے مجھ عاجز کو شرمندگی اور ندامت سے بچا لیا۔ آئندہ بھی مجھے
 بددیانتی اور معصیت سے بچائے رکھنا۔ اِنَّ النَّفْسَ لَا تَارَةُ بِالسُّوءِ اِلَّا مَسْرُوحًا
 رَبِّیْ (نفس تو بُری باتوں پر اکساتا ہی ہے مگر جس پر اللہ رحم کرے۔ وہ بچ جاتا ہے)۔
 آپؐ نے ان دشمن سبائیوں کے فتنہ کو گچھلنے کے لیے نہ کوئی زجر و توبیخ کی نہ کسی علامت اور

تخفیف کے لیے اس عالی مرتبہ خلیفہ کی زبان کھلی۔ آپ خبیث دشمنوں کی زد پر آئے ہوئے تھے۔ اللہ نے بہت سے نیک بندوں کی حاضری میں اُس زد سے سُرخ روئی کے ساتھ نکال دیا۔ اُسی وقت شکر بجالائے اور یہودیوں کے جلیوں کو رخصت کر دیا۔

سبائی جماعت کا دوسرا انتہائی اقدام:

یہودیوں کی نفرت کا طعنیاں تو اسلام کو اپنی لپیٹ میں لینے چلا تھا۔ وہ شریعت فتنہ انگیزوں سے طوفان برپا کر کے اُمت کے مجتمع شیرازے کو بکھیرنا اور عقائد تصورات میں زہریلی آمیزشیں کر کے پورے دین اور اُس کے نظام کو درہم برہم کر دینے پر تئلے ہوئے تھے۔ مدینے سے واپس پہنچ کر نامہ و پیام کے ذریعے انھوں نے پھر طے کیا کہ اُن ہی تینوں مقامات سے پھر دوبارہ بڑی بڑی جماعتوں کی صورت میں عمرہ کا اعلان کر کے نکلیں اور حسب سابق مدینے میں جمع ہو جائیں۔ اس قرار داد کے بموجب تقریباً ایک ہزار آدمی مصر سے روانہ ہوئے۔ ان کا سردار فافقی بن حریس تھا اور درون پردہ لیڈر کی حیثیت سے عبداللہ بن سبا ان کے ساتھ تھا۔ کوہ سے بھی اسی قدر لوگ نکلے۔ ان کا قائد عمرو بن اصم تھا۔ بصرے کے سبائیوں کی بھی اسی قدر تھی۔ اُن کا سرغنہ حرقوص بن زبیر سعدی تھا۔ اس اقدام کو عام انداز میں ظاہر کرنے کے لیے یہ لوگ ایک ساتھ نہیں نکلے۔ بلکہ یکے بعد دیگرے چار قافلے بنا کر چلے۔ پھر آگے پہنچ کر ساتھ ہو گئے اور مدینے کے پاس جا کر تینوں مقامات سبائی مل گئے۔

اس رائے پر تو سب متفق تھے کہ امیر المومنینؓ کو قتل کر دیں۔ لیکن خلیفہ کس بنائیں؟ اس پر اتفاق نہ تھا۔ بصرے والوں میں اکثریت حضرت طلحہؓ کی خواہاں تھی۔ کوفے والے حضرت زبیرؓ کے حق میں تھے۔ لیکن عبداللہ بن سبا، سارے مصری

دوسرے علاقوں کے بعض سرگرم کارکن حضرت علیؑ کو چاہتے تھے۔
 ابھی مدینہ میں پچیس میل آگے تھا کہ عبداللہ بن سبا نے اپنے گروہ کے لوگوں کو
 تھوڑے تھوڑے فاصلے پر علیؑ پر علیحدہ علیحدہ ٹھہرا دیا، اور کہا کہ پہلے میں مخبروں سے مدینہ
 کے حالات معلوم کرالوں۔ پھر آئندہ پروگرام پر عمل ہوگا۔ اُس نے اپنے معتدین خاص میں
 سے زیادہ اور عبداللہ کو بھیجا۔ یہ دونوں مدینہ پہنچے اور فضا معمول کے مطابق دیکھ کر
 حضرت طلحہؓ، زبیرؓ اور علیؓ سے مل کر انھیں آمادہ خلافت ہونے کی ترغیب دی۔ ان
 مالی مرتبت بزرگوں نے انھیں سخت سُست کہا اور نکال دیا۔ یہ لوگ ابن سبا کی
 دروغہ پروا پس چلے آئے۔ ابن سبا نے پوری جمعیت کو لیجا کر کے شہر مدینہ میں داخلہ
 اعلیٰ دیا۔ بلوائیوں نے چاروں جانب سے نعرے لگاتے ہوئے امیر المومنینؓ کے مکان
 پر تلے بول دیا اور حصار میں لینے کے بعد اعلان کیا کہ جو کوئی اپنی تلوار میان میں رکھے
 گا، اُس کو امان ہے۔

جس شب نعرہ کی گونج میں قائم مقام رسولؐ کو اُس کے گھر میں گھیرا گیا، کوئی بھی
 رافعت کے لیے نہیں آیا۔ ہم اس پہلو پر گفتگو اس وقت نہیں کریں گے۔ بہر حال، یہی
 وہ نشیب تھا جس میں اُمت کے اس قدر بڑے المیہ کا پانی مر گیا اور جس سے یہ اُمت
 آج تک پیچھا نہیں چھڑا سکی۔

دوسرے دن حضرت علیؑ اُن لوگوں کے پاس گئے اور پوچھا ”تم تو چلے گئے تھے،
 اب واپس کیوں آگئے؟“ مصریوں نے کہا ”ہم نے وہ خط قاصد سے چپین لیا ہے جس میں
 خلیفہ نے مصر کے گورنر کو لکھا ہے کہ جب ہم وہاں پہنچیں تو قتل کرادیے جائیں۔“ آپ نے
 کہنے اور بصرے کے فتنہ گردوں سے پوچھا تو انھوں نے جواب دیا ”ہم اپنے مصری
 جانیوں کی مدد کے لیے اُن کے شریک ہیں۔“ حضرت علیؑ نے کہا ”مصریوں سے تم
 غزاتیوں کو جو مکانی بُد ہے، وہ شمال و مغرب کے برابر ہے۔ ذرا بتاؤ تو تمہیں کیسے معلوم

ہو گیا کہ اس مضمون کا خط اہل مصر کو مل گیا ہے؟ یقیناً تمہارا بیان غلط ہے اور ایک سارے
کے ذریعے تمہاری بغاوت جاری ہے۔“

باغیوں کی سرکوبی کے لیے کوئی عملی اقدام نہیں ہوا تھا اس لیے اُن کے ارادوں
میں مزید قوت پیدا ہو چلی تھی۔ اب اُنہوں نے صاف کہہ دیا کہ آپ جو چاہیں خیال کریں
ہمیں اس خلیفہ کی ضرورت نہیں ہے۔ اُس کا خون بہانا حلال ہے۔ آپ بھی اس کام
ہمارے ساتھ شریک ہو جائیں؟ حضرت علیؓ نے فرمایا ”کیا کہتے ہو؟ میں ہرگز اس
غلط کام میں تعاون نہیں کر سکتا۔“ ان لوگوں نے کہا ”پھر آپ نے ہمیں لکھا کیوں
حضرت علیؓ نے فرمایا ”میں نے تو کبھی تمہیں نہیں لکھا“ آپ کا یہ جواب سن کر وہ
دوسرے کی طرف دیکھنے لگے۔

اس سے معلوم ہوتا ہے کہ ان مفسدوں نے حضرت علیؓ کی طرف سے بالکل جھوٹے
خط کا اعلان کر کے سادہ لوح لوگوں کو اپنے دامِ تزیویر میں پھنسا یا تھا۔ محاصرہ ۲۶ ذی
کو ہوا تھا۔ بہت سے صحابہؓ حج کے لیے گئے ہوئے تھے۔ ایک دن جب حضرت علیؓ
مسجد میں نماز جمعہ پڑھانے گئے تو آپؐ کو اس قدر مارا کہ بیہوش ہو گئے۔ اس واقعہ
کے بعد غافقی بن حریب کو بلوایوں نے امامِ صلوٰۃ مقرر کر دیا۔ اس بارے میں صحیح
(بخاری و مسلم) کی روایت ہے کہ :

”عبد اللہ بن عدی بن خیار دورانِ محاصرہ حضرت عثمانؓ کے پاس گئے اور کہہ
آپ جمہورِ مسلمین کے امام (خلیفہ) ہیں۔ جو کچھ آپ کے ساتھ ہو رہا ہے وہ نظروں
سامنے ہے۔ ہم کو فتنہ گردوں کا امام نماز پڑھاتا ہے جس سے ہمارے دلوں میں انقباض
ہے۔ ارشاد فرمایا ”نماز لوگوں کے اعمال میں سب سے بہتر چیز ہے۔ جب لوگ

سے محاصرہ کی مدت کے بارے میں روایات مختلف ہیں۔ ہم نے ۲۲ دن کی روایت کو لیا ہے۔
سے تاریخ ہی ہوگی۔ چالیس دن کی روایت کے حساب سے ۸ ذیقعدہ قرار پاتی ہے۔

ام کریں تو تم بھی شریک ہو جاؤ اور جب وہ بُرائی کریں تو اُن سے اجتناب کرو۔
 کس قدر تحمل، برداشت اور صبر و رضا کا حوصلہ تھا آپؐ میں۔ دشمنوں نے ایک
 ایسے شخص کی زندگی کو عذاب میں مبتلا کر رکھا ہے جو کئی موقعوں پر اللہ کے رسولؐ سے
 بہت کی خوشخبری سُن چکا ہے جو حضورؐ کی دو صاحبزادیوںؓ کا شوہر رہ چکا ہے، جس
 خدمات بعض شعبوں میں وہ ہیں جو آپؐ کے سوا کسی نے اسلام کے لیے انجام نہیں دیں
 در جس کی ذات کے انتقام کے خیال سے حدیبیہ میں بیعتِ رضوان منعقد ہوئی اس
 کے باوجود وہ اپنے خون کے پیاسے دشمنوں کی اس موقع پر بھی کوئی شکایت نہیں کرتا۔
 آپؐ بھوکے تھے اس لیے کہ راشن گھر میں نہیں پہنچ سکتا تھا۔ حالانکہ کچھ برسوں پہلے،
 ہمدِ رسالت میں، جب قحط پڑا تو انھی عثمانؓ نے شام سے آیا ہوا سارے کا سارا غلہ
 رہنے والوں کی جھوک مٹانے کے لیے بانٹ دیا۔ وہ پیاسے تھے اس لیے کہ بیرِ رومہ
 کے پانی کا ایک قطرہ بھی کئی دن سے اُن کے گھر میں نہیں پہنچ سکا تھا، حالانکہ کچھ برسوں
 پہلے، عہدِ رسالت میں، بیرِ رومہ کو خرید کر اُن ہی نے مدینے والوں کی تشنگی کا دمِ دہن کا
 بندوبست فرمایا تھا۔

ذیقعدہ ۳۵ ہجری میں یہودیوں نے، اپنی دیرینہ نسلی روایات کے مطابق، دینِ حق
 کی دشمنی میں جو تحریک چلائی اُس نے مسلمانوں کی اُس قوت کو پاش پاش کر کے رکھ دیا
 جس قوت کی مجاہدانہ اولوالعزمیوں کے سامنے دیوارِ چین پاش پاش ہوئی۔ جس کے
 جوش و خروش کے تھپیڑوں نے بحرِ اوقیانوس میں تلاطم ڈالا۔ جس کے زلزلہ اندازِ نعرہ کا
 بکیر نے کنگرہ کسریٰ کو توڑا۔ جس کے خلیفہ عثمانؓ نے اجابہٴ عالم کو لرزہ برامدام رکھا۔
 جس کے ارادوں نے ساسانیوں کی باطل خدائی کا سلسلہ توڑا اور جس نے قیصرِ روم
 کو خشکی اور سمندروں میں مار کر دیاں سے اس کی اجارہ داری ختم کی۔ وہی قوت آج
 اپنے نبیؐ کی ہدایت اور اپنے خدا کی رضا کے لیے مدینے کے ایک تنگ مکان

کے اندر بند ہے۔ مختلف ملکوں اور صوبوں کے وہ گورنر، جن کے بازوؤں کی قوت اور تلواروں کی دھاروں نے ایسے ایسے کارنامے انجام دیے تھے جو سکندر و
 کی شہرتوں کو بھی اپنی گردن میں اڑالے گئے اور جن کے ساتھ بدر و احد اور حنین
 احزاب کے میدان دیکھی ہوئی تلواریں تھیں، مظلوم خلیفہ سے درخواست کرتے ہیں،
 ”حکم دیجئے، ایسا کہ دیں۔ اشارہ فرمائیے، ویسا ہو جائے“ فرماتے ہیں ”میں
 فتنے کا ملزم نہیں بنوں گا جس کی خبر رسول اللہ دے چکے ہیں اور مجھے صبر کرنے کی
 فرما چکے ہیں“

فتنہ کی اس خبر کا بہت سی حدیثوں میں بیان ہوا ہے۔ بخاری کی کتاب المناقب
 کے کئی ابواب ہیں، اور کتاب الفتن میں، یہ حدیثیں آئی ہیں۔ مثلاً بخاری کتاب المناقب
 باب مناقب ابی بکرؓ میں ہم چاہہ اس کے واقعے کی روایت کا اردو ترجمہ لکھتے ہیں
 اس روایت کا وہ جزو ہے جو حضرت عثمانؓ سے تعلق رکھتا ہے :

”پھر ایک شخص (حدیقہ کے دروازے پر) آیا اور اسے بجایا۔ میں (یعنی حضرت
 اشعری) نے کہا، کون ہے؟ جواب آیا، عثمان بن عفان۔ میں نے کہا، اچھا ٹھہر
 اس کے بعد میں رسول اللہ صلی اللہ علیہ وسلم کے پاس (اِس کنویں پر جہاں آپ اللہ
 اور عمرؓ کے ساتھ منڈیر پر کنویں میں پیر لگائے بیٹھے تھے) گیا اور اطلاع کی۔ حضورؐ نے ارشاد
 فرمایا کہ انھیں اندر آنے کی اجازت دے دو، اور اس ہنگامے پر جس سے اُن
 سابقہ پڑے گا، جنت کی بشارت دے دو۔ اور بتاؤ کہ وہ صبر سے کام لیں۔
 اُن کے پاس (دردرازے پر) گیا اور کہا، اندر تشریف لے جایئے۔ حضورؐ نے اُن
 جنت کی بشارت دی ہے، ایک ابتلا پر جو آپ کو پہنچے گا۔ حضرت عثمانؓ نے یہ
 بشارت سن کر اللہ کا شکر ادا کیا، پھر کہا، اللہ ہی مدد کرنے والا ہے۔“

ایام محاصرہ میں ایک دن آپؐ مکان کے بالا خانے پر چڑھے اور بلوائیوں

طاب کیا۔ اس کا خلاصہ یہ ہے :

”لوگو! تم میری جان کے کیوں درپے ہو؟ حالانکہ میں مسلمانوں کا خلیفہ، رسول اللہؐ ایک صحابی اور اُمتِ مسلمہ کا ایک فرد ہوں۔ میں نے کونسا گناہ کیا ہے جس کے لیے قتل کی سزا تجویز کرتے ہو؟ اللہ گواہ ہے، جہاں تک میرے بس میں تھا، میں نے کچھ خدمت اور اصلاح کی کوشش کی ہے۔ پھر بھی میں غلطیوں سے معصوم نہیں ہوں اور اپنی زندگی میں ہمیشہ میں نے گناہوں سے استغفار کیا ہے۔ لوگو! اچھی رَح سُن لو۔ اگر تم نے مجھے قتل کر دیا تو پھر قیامت تک نہ ایک ساتھ نمازیں پڑھ لو گے، نہ ایک دوسرے کے قوتِ بازو بن کر جہاد کر سکو گے۔“

آپ کے زمانہِ مظلومی کا یہ خطبہ پیشین گوئی ثابت ہوا کیونکہ شہادتِ عثمانی سے عدتِ اسلامی میں جو رخنہ پیدا ہو گیا وہ آج تک بند نہ ہو سکا۔ آپؐ کو اس فتنے کے بچے جو ہلاکت خیز مناظر دکھائی دے رہے تھے، چاہتے تھے کہ اُمت کو کسی جتن سے بچائیں۔ اس لیے ایک دن پھر آپؐ فسادِ یوں کو سمجھانے کے لیے کھڑے ہوئے۔ فرمایا :

”میں صرف اصحابِ رسولؐ سے قسم دے کر پوچھتا ہوں اور کسی سے نہیں۔ وہ جواب دیں، دوسرے خود سُن لیں گے۔ یاد ہے کسی کو یہ بات کہ ایک دن حضورؐ درہ حر پر چڑھے تو وہ حرکت کرنے لگا۔ سرکارؐ نے ٹھوکر مار کر فرمایا، حراٹھر جا کہ تیری بیٹھ پر اس وقت ایک نبیؐ ایک صدیقؐ اور دو شہیدؐ ہیں۔ اس وقت میں اور حضرت ابوبکرؓ و عمرؓ اللہ کے نبیؐ کے ساتھ تھے۔ صحابہؓ نے اس کی تصدیق کی۔“

اس کے بعد فرمایا، میں ان حضرات سے بھی حلفیہ پوچھتا ہوں جو بیعتِ رضوان میں موجود تھے کہ جب میں رسول اللہ صلی اللہ علیہ وسلم کے حکم سے مشرکین کے پاس گیا ہوا تھا تو اُسی اثنا میں میرے قتل کی افواہ اُڑ گئی حضورؐ نے میرے قتلِ ناحق کے

کے لیے سارے مسلمانوں سے اپنی اپنی جانیں قربان کر دینے کی بیعت لی تھی صحابہؓ نے کہا، بالکل بجا فرمایا۔ ایسا ہی ہوا تھا۔ پھر لو چھا، حدیبیہ میں بیعت لیتے وقت آنحضرتؐ نے اپنے دست مبارک کو میرا ہاتھ قرار دے کر، میری طرف سے بیعت کی، یہ فرماتے ہوئے کہ عثمانؓ کی جانب سے بیعت ہوئی۔ کیا یہ صحیح ہے آوازیں آئیں، صحیح ہے۔ اس کے بعد کہا، اب غور کرو کہ جو لوگ میرا خون بہانا چاہتے ہیں وہ کیسے خطرناک ارادے کے لیے مضطرب ہو رہے ہیں۔ میں صبر کر رہا ہوں صبر جمیل کے لیے کوشاں ہوں جو توفیقِ الہی سے ہوگا۔

جتنا وقت گزر رہا تھا، مکے سے حاجیوں کی واپسی کا وقت قریب آ رہا تھا۔ سب کو یہ خبریں بھی ملیں کہ گورنر معاویہؓ نے ایک فوج حبیب بن مسلمہ فہری کی قیادت میں اور عبداللہ بن ابی سرح نے ایک لشکر معاویہؓ بن خدیج کی سرکردگی میں روانہ کیا ہے کوفے سے قعقاع بن عمرو فوجیں لے کر آ رہے ہیں۔ ناخدا ترس سبائیوں نے جن طینت کے خمیر میں انبیاء اور صالحین کے قتل کے جراثیم پیوست تھے، جلد سے جلد امام حضرت عثمانؓ کی شمعِ حیات بجھا دینے کا فیصلہ کر لیا۔

ان ہی ایام میں ایک دن حضرت مغیرہؓ بن شعبہ چند تدا بیرے کو آپؐ کی خدمت میں پہنچے اور کہا ”امیر المومنین! پیش آمدہ حالات سے میں بھی انتہائی فکر مند ہوں۔ چند باتیں خیال میں آئی ہیں۔ اگر اجازت ہو تو عرض کروں؟“

حضرت عثمانؓ نے فرمایا ”کیا حرج ہے، کیسے۔ میں تو یہ چاہتا ہوں کہ مسلمانوں کے سر سے اس بلا کو ٹالنے میں جو بہتر و مناسب صورت ہو سکتی ہو، اس سے دریغ نہ کریں۔ میرا کام صرف یہی ہے۔ البتہ جو کچھ ہونا چاہیے مشیتِ خداوندی سے وہی ہو جاتا۔“ حضرت مغیرہؓ نے کہا ”پہلی بات تو یہ ہے کہ آپ نکل کر ان کا مقابلہ کریں۔ آپ کے پاس فوجیں ہیں، قوت ہے، آپ حق پر ہیں۔ ظلم کو انگیز کرنا درست نہیں ہے۔“

حضرت عثمانؓ نے جواب دیا ”میں ایسی باتوں سے استغفار کرتا ہوں جن سے
 خرابہ ہو۔ اُمت تو اس ابتلا سے جب ہی نکل سکتی ہے کہ لوگ اپنے اندازِ نظر
 درست کریں، حقائق کو مانیں اور اُن کا احترام کریں۔ تلوار کے زور سے یہ مسئلہ حل
 نہ ہوگا۔“

اس کے بعد مغیرہؓ نے کہا ”دوسری بات یہ ہے کہ ہم آپ کے نکلنے کے لیے
 ان میں ایک پوشیدہ راستہ بنائے لیتے ہیں۔ یہاں سے نکل کر مکہ چلے جائیں۔ اس
 سے آپ ان خبیثوں کی دسترس سے نکل جائیں گے۔“

حضرت عثمانؓ نے اس بات کو کسی قدر بے التفاتی سے سُن کر فرمایا ”مغیرہ! کیا
 طرح چوری چھپے جانشینِ رسولؐ کو بھاگنا زیب دیتا ہے؟“

حضرت مغیرہؓ نے کہا ”اگر یہ دونوں باتیں آپ پسند نہیں کرتے تو تیسری صورت
 رے ذہن میں یہ آئی ہے کہ آپ جو تدبیر چاہیں اُس کو اختیار کر کے معاویہؓ کے
 رُشام چلے جائیں۔ اُن کو وہاں مقبولیت حاصل ہے۔ اس کے بعد آئندہ کے
 سوچ کر حکمتِ عملی اختیار کی جاسکتی ہے۔“

حضرت عثمانؓ نے جواب دیا ”میں حضورؐ کے شہر اور آپ کے قُرب کو نہیں چھوڑ
 سکتا۔ جو کچھ ہونے والا ہے، اُسے بھی نہیں روک سکتا۔ جائزہ تکِ مدافعت کر رہا
 ہوں اور صرف اسی کا میں مکلف ہوں۔“

یَوْمُ الْاُخْرٰی (از: الغایت ۱۲) کے دن بعد ۱۸ ذی الحجہ کو جمعہ آگیا۔ آپؐ ذکر و
 بیع اور استغفار میں رات و دن مصروف رہتے تھے۔ حضورؐ نے فرمادیا تھا، اس لیے
 نبی شہادت کا پورا یقین تھا۔ صبر و استقامت کے ساتھ اُس وقت کے منتظر تھے۔
 ریزہ ذہن کو اس طرف لے جاتا ہے کہ صالح اور صبر و توکل کے پیکرِ خلیفہ کو پہلے سے
 منوم ہو گیا تھا کہ فلاں دن خونِ شہادت سے رنگین ہو کر حیاتِ جاوداں پائے۔ آپؐ

نے جمعے کے دن روزہ رکھا، حیم کی طہارت کی، نئے کپڑے پہنے، بیس غلام آزاد کئے اور کلام اللہ کھول کر اُس کی تلاوت میں مصروف ہو گئے۔

آج سپاہیوں نے حرم عثمانؓ میں بے زور گھسنے کے لیے شورہ لشتی اور سینہ زد شروع کر دی۔ ان میں سے ایک گروہ نے حدودِ اربعہ کا جائزہ لیا اور پھر سبائی فتنہ نے مکان کے دروازے پر یورش کر دی۔ عبد اللہ بن زبیرؓ، محمد بن طلحہؓ، سعید بن حسن بن علیؓ، حضرت ابو ہریرہؓ، مغیرہ بن احنسؓ روکنے کے لیے آگے بڑھے۔ ابھی لوگ مدافعت کر رہے تھے کہ ظالموں نے دروازے کو آگ لگا دی اور اس کو گرا کر اندر گھس گئے۔ کچھ لوگ ابنِ حزم کے مکان میں گھس کر دیوار کو دے اور حرم عثمانی میں داخل ہوئے۔ انھوں نے خلیفہ اُمت سے استعفاء دینے کا مطالبہ کیا تو صبر و قناعت کے پیکر نے جواب دیا "اللہ تعالیٰ نے اُمت کی جو خدمت تجھے سپرد کی ہے، میں کبھی باغیوں کے دباؤ میں آ کر بلا وجہ اُسے نہیں چھوڑوں گا اور جو عزت کی قسمیں تجھے پہنچائی ہیں گئی ہے اُس کو نہیں اتاروں گا۔" اُس وقت حضرت عثمانؓ قرآن شریف کھول کر سوجھ بوجھ پڑھ رہے تھے۔ ایک شخص نے بعض روایات کے بموجب حضرت ابو بکرؓ کا بیٹا جو بعض اسی حالت میں ہاتھ بڑھا کر آپ کی ڈاڑھی کو پکڑ لیا اور کہا "اے نعل نعل! خدا سے ڈال اور ذلیل کرے۔"

آپ نے فرمایا "تُو نے دھوکا کھایا ہے۔ میں نعل نہیں، بلکہ عثمان بن عفانؓ کا بیٹا ہوں۔" امیر المومنین ہوں۔

اُس نے پھر کہا "معاویہ اور فلاں فلاں، جن پر تم نے بھروسہ کر رکھا تھا۔ بولوا اب وہ کہاں ہیں؟"

آپ نے فرمایا "بھتیجے بہوات نہ یک۔ مومن تو اللہ پر بھروسہ کرتے ہیں اور آپ کا لہ یہ مصری شخص کا نام تھا جس کی ڈاڑھی بہت لمبی تھی۔"

اُسی کے حکم کا منتظر ہوں۔“

یہ سن کر اُس نے ڈاڑھی پھوڑ دی اور چلا گیا۔ اس کے بعد قتیرہ، سودان بن حمران اور
ورغافقی پہنچے۔ غافقی نے لوہے کی سلاخ آپ کے سر پر ماری۔ قرآن سامنے کھلا رکھا تھا۔
اس کی آیت فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ پر خون کے قطرات گہر رہے
تھے کہ غافقی سبائی نے لات مار کر قرآن شریف کو نیچے پھینک دیا۔ پھر سودان نے
تواری سے حملہ کیا۔ آپ کی وفادار بیوی نائلہ بنت فرافضہ نے اپنے شوہر کو بچانے کے
لیے تلوار کے وار کو اپنے ہاتھوں سے روکا۔ اُن کے ہاتھ کی تین انگلیاں کٹ کر دور
باڑیں۔ اتنے میں کوئی تیسرا شخص آگے بڑھا اور اُس نے اپنی تلوار سے آپ کو شدید
جرحی کر دیا وَلَا يَقْتُلْ فِي سَبِيلِ اللَّهِ الْأَمْوَاتُ بَنُ أَحْيَاءٍ وَلَا كُنْ لَا تَشْعُرُونَ
بعض روایات سے معلوم ہوتا ہے کہ آپ اسی موقع پر شہید ہو گئے تھے۔

جس کے وار سے امت میں یہ سب سے بڑا ظلم ہوا، اُس کے بارے میں اختلاف
ہے۔ بعض کہتے ہیں کہ وہ ظالم سودان بن حمران تھا۔ کچھ کا کہنا ہے کہ وہ کنانہ بن بشر تھا۔
امحال اُسی وقت گھر کا ایک خادم آپ کی مدد کے ارادے سے آیا اور سودان پر حملہ
رکے اُسے قتل کر دیا۔ اُسی وقت قتیرہ نے خادم کو مار ڈالا۔ حضرات عثمانؓ کو شہید سمجھ کر
لوگ بائراں رہے تھے کہ خلیفہ کے ایک غلام نے قتیرہ سے مقابلہ کیا، جس میں قتیرہ مارا گیا۔
آپ کو شہید کرنے کے بعد سبائیوں نے گھر کا سامان لوٹ لیا۔ حتیٰ کہ عورتوں کے
بہم پر جو زیورات تھے وہ بھی اُتر دالیے۔ کلثومؓ تجلی نے حضرت نائلہ کے سر سے چادر
کھینچ لی۔ اس لوٹ مار اور بھاگ دوڑ میں ایک سبائی عمرو بن الحمقؓ اس کمرے میں آیا
جس میں آپ کا لاشہ پڑا تھا۔ وہ آپ کے سینے پر چڑھ بیٹھا اور جوش و دیوانگی میں
پہ در پہ وار کرنے لگا۔ سات زخم پہنچانے کے بعد اُس نے سر علیحدہ کرنا چاہا۔ یہ دیکھ کر
عورتوں نے چلانا شروع کیا۔ ابن عدیس نے عمرو سے کہا، بس کر۔ پھوڑ دو۔ عمرو بن ضبابی

بلا بکھڑا تھا۔ اُس نے ایک ضرب سینے پر ماری، جس سے ایک پسلی ٹوٹ گئی۔
 اتنے میں کسی نے پکارا۔ "اب بیت المال کی طرف چلو" ایک ہجوم بھاگتا ہوا اُس
 طرف چلا۔ محافظ خزانے کو چھوڑ کر بھاگ گئے۔ ٹیڑوں نے دروازہ کھولا اور جو کچھ بھی
 اُس میں تھا، لے لیا۔ ۱۸ مئی ۱۳۵۵ ہجری مطابق ۲۰ مئی ۱۹۵۶ عیسوی، جمعے کے دن
 یہ قیامت انگیز واقعات ہوئے۔ اسی لمحے اور اسی تاریخ سے امت میں تفرقے کا
 بیج بویا گیا، شیرازہ ملت بکھر گیا، افتراق اور انتشار کی آندھیاں چل پڑیں اور ایک
 مسلمان کی تلوار دوسرے مسلمان پر بے دریغ چلنے لگی۔

آشوبِ حال کے اسباب :

کوئی مُبصر، مشاہدہ ور اور بے لاگ تجزیہ کرنے والا زمانہ عثمانی کے آشفۃ حال
 دور میں رہا ہو یا بعد کی صدیوں سے تعلق رکھتا ہو، وہ یہ نہیں بتا سکتا کہ آشوبِ حال
 کس وقت، کہاں اور کس وجہ سے پیدا ہوا۔ یہ کوئی مغرور یا مجرور آشوب نہیں تھا بلکہ
 بہت سے آشوب خیز عوامل تھے جو آگے پیچھے آئے اور انتشار کے ایسے گہرے
 بیج بونگے جن کی کھیتی آج تک لہلہا رہی ہے۔ اس دورِ فتنہ و آشوب کی دو سببوں
 سے اہم اور بنیادی وجوہ توہم بیان کر چکے ہیں۔ یعنی ایک تو بے شمار لوگوں کا حلقہ
 میں شامل ہو جانا اور مطلقہ تعلیم و تربیت سے بے بہرہ رہنا۔ دوسرے اسرائیلیوں
 عجی و مصری مسلمانوں میں، نفوذ کر جانے کے بعد، دین کی بنیادوں کو دھادینے
 پر و گلام۔ یہی ایسے دو طرفہ وار تھے جنہوں نے امت اسلامیہ کو ہلا کر رکھ دیا۔ ان
 علاوہ دوسرے عوامل اس قدر اثر انداز ہونے والے نہ تھے اور ان کو مرکز یا ماحول
 کی حیثیت حاصل نہ تھی، مثلاً :

دولت کی بہتات بھی ایک وجہ تھی۔ مسلسل فتوحات نے رعایا کی جیبیں

بیت المال کی عمارتیں بھردیں۔ دولت کے انبار اور اشخاص کی زندگی کے معیار دورِ فاروقی سے بڑھ گئے۔ حضرت عمرؓ نے تمام لوگوں پر عموماً اور امرا و رؤسا پر خصوصاً احتساب و گرفت کا عمل بے انتہا سخت رکھا تھا۔ ان کی پڑھ بیتی اور اور بھاری بھر کم شخصیت آہنی دیوار کی طرح ان مفاسد کی راہ میں حائل ہو گئی تھی جو افراطِ دولت کی راہ سے اُمت میں آسکتے تھے۔ وہ اس میں یقیناً کامیاب رہے۔ مگر یہ فاروقی اندازِ احتساب بھی کوئی دائمی یا مستقل فارمولے کا کام نہیں دے سکتا تھا، کیونکہ وہ افراد اور حالات کے لیے ایک خاص حد تک کارگر تھا۔ عہدِ عثمانی کے شروع سالوں میں حالتِ جوں کی توں رہی۔ کوئی بھی فتنہ نہیں اُٹھا مگر جب عرصہ طویل ہوا، اسلامی آبادیوں میں اور کثرت ہوئی، علاقوں کی دوری اور وسعت بڑھی نیز مالوں میں زیادتی ہوئی تو حالات کی ہر طرف سے حدیں بڑھ گئیں۔ کون قسم کھا کر یقین دلا سکتا ہے کہ اس حالت میں عظیم الشان صلاحیتوں کے حامل سیدنا فاروقِ اعظمؓ ہوتے تو کوئی بھی فتنہ سر نہیں اُٹھاتا، جبکہ روایتوں سے ثابت ہو چکا ہے کہ ان کے آخری عہد میں بھی بعض پابندیوں اور سختیوں سے لوگ اکتا چکے تھے۔ ہم شخصیتِ فاروقی و عثمانی میں کوئی موازنہ نہیں کر رہے ہیں۔ ہمیں مقابلتاً حضرت فاروقِ اعظمؓ کی اعلیٰ صلاحیتوں کا اعتراف ہے۔ ہم تو اس وقت حالات کے فرق کی بات کر رہے ہیں۔

مؤرخین اور سیرت نگار اس پر متفق ہیں کہ فتح و ظفر کی جو دیواریں حضرت عمرؓ اُٹھا گئے تھے درِ عثمانی میں انھیں اور بلندی نصیب ہوئی۔ مگر یہ کے اضافہ سے وہ دیواریں رفعتِ افلاک تک جا پہنچیں۔ تنہا امیر معاویہؓ نے پچاس کے قریب بحری جنگیں لڑیں اور ہر ایک میں کامیابی نے ان کے قدم چمکے۔ ان وجوہ سے قدرتی طور پر اُمتِ مسلمہ کا دامن بے حساب دولت سے مالا مال ہو گیا۔ دولت وہ بلا ہے کہ

جس کی تاثیر سے بے جا تکلفات و تعیشات اور تن آسانی و آرام طلبی کا دروازہ چوپٹ کھل جاتا ہے۔ افراد اور قومیں فضول بحثوں میں الجھتی ہیں۔ مقصد سے عشق باقی نہیں رہتا، امن و ترقی کے ضامن اوصاف سے قلبی تعلق نہیں رہتا بلکہ رسمی بن جاتا ہے اور سوسائٹی کا ہر طبقہ جمود میں مبتلا ہو جاتا ہے۔

سُنیے! تاریخ کا ایک واقعہ ہمارے خیال کی کس طرح تائید کرتا ہے:

سجستان (موجودہ افغانستان) کے بادشاہ نے جس کا لقب ربیل تھا، خلافت بنی امیہ کو خراج دینا بند کر دیا۔ کئی بار فوج کشی کی گئی مگر وہ راہِ راست پر نہ آیا۔ ایک مؤرخ کے بقول اس کی وجہ یہ تھی کہ اموی عہد میں جب ربیل کے پاس جزیہ وصول کرنے والے پہنچے تو اُس نے پوچھا:

”وہ لوگ کہاں گئے جو پہلے آیا کرتے تھے؟ اُن کے پیٹ فاقہ زدوں کی طرح پٹھے ہوئے ہوتے تھے، پیشانیوں پر سیاہ گٹے پڑے رہتے تھے اور کھجور کی چیلیاں پیروں میں ہوتی تھیں۔“

بتایا گیا ”وہ پچھلے دور کے لوگ تھے۔ اب گزر گئے۔“

ربیل نے کہا ”تمہاری صورتیں آرام یافتہ لوگوں کی سی ہیں اور تمہارے لباس دولت مند لوگوں کے سے ہیں۔ وہ باتیں تم میں کہاں ہو سکتی ہیں جو اُن میں تھیں۔ وہ دھن کے پکے، عہد کے پورے اور طاقت ور تھے۔ جاؤ آرام کرو اور اُسی پر قناعت کرو جو تمہارے پاس ہے۔ تم میں وہ بات کہاں کہ ہم سے خراج لے سکو۔“

ایک مرتبہ ایران سے ملے ہوئے مالِ غنیمت کے انبارِ عمر فاروقؓ کے سامنے پڑے تھے اور وہ بیٹھے رو رہے تھے۔ لوگوں نے کہا ”اے ہمارے امیر! یہ موقع رونے کا ہے؟“ فرمایا ”جب دولت آتی ہے تو رشک و حسد بھی آتے ہیں اور یہ وہ چیزیں ہیں جو قومی اتحاد و اجتماعی رُوح کو چاٹ جاتی ہیں۔“

حضرت عثمانؓ کا بھی یہی فلسفہ تھا۔ عیش پسندانہ رجحانات کے وہ بھی اعتقاد کی حد
مخالفت تھے۔ لیکن اپنے مزاج و طبیعت کے قدرتی اقتضا کے طور پر وہ حضرت عمرؓ
بڑے نہیں برسا سکتے تھے۔ اس لیے وہ اُن پیچیدہ مسائل کو سر اٹھانے سے نہیں روک
جو دولت کی افراط اور فتوحات کی بنا پر بالکل خام یا ادھ کچرے مسلمانوں کی آمد اور
وِخلافت کی توسیع کی وجہ سے لازماً ابھرنے لگے۔ ایک سکا لرجب دو شیخینؓ کی
رکے دور عثمانی میں داخل ہوتا ہے تو اس کی دکاوت جس معاشرے کی فضا میں
تبدیلیاں محسوس کرتی ہے جیسی ایک موسم کے اختتام اور دوسرے موسم کے آغاز
پر شخص کو محسوس ہوتی ہیں۔

بہر کیف اس آشوبِ حال کی پیدائش اور اس کی علتوں کی فہرست تیار کی جائے تو
بے خیال میں اس طرح بنے گی :

۱۔ فتوحات کی وجہ سے اسلامی معاشرے میں در آنے والی رنگارنگ خیالات کی
قویں صرف کلمہ ایمان پر پڑھ کر ایسی مسلمان نہیں بن سکتی تھیں جو خلافتِ علیؓ منہاج
النبوت کی مقتول ہو سکتیں۔

۲۔ سبائی فرقہ جو یہودی منافقوں نے اسلام کی بیخ کنی کے لیے قائم کیا تھا۔

۳۔ اعمال و معاشرت کی بے راہ روی اور منفی اندازِ تنقید پر گرفت و احتساب کے
عمل کا ڈھیلا ہو جانا۔

۴۔ اسلامی معاشرے میں دولت کی بہتات اور ایک قلیل جماعت کو چھوڑ کر سوادِ اعظم
کا اس کو پانے کے لیے سبقت کرنا اور تقویٰ کی کیفیت و احساسِ آخرت کا ماند
پڑ جانا۔

۵۔ مہاجرین و انصار پر حریم نہ چھوڑنے کی پابندی کا اٹھ جانا، جس سے مرکزِ ملت
منتشر ہو گیا اور شاگردانِ رسولؐ کا وہ دبستانِ جو حق و باطل میں آخری فیصلہ

کرنے والا تھا، بکھر گیا۔

۶۔ امیر المومنین حضرت عثمانؓ کی فطری نبی، رافت اور درگزر۔

نماز جنازہ اور تجبیر و تکفین :

عجیب بات یہ ہے کہ یہ سبائی اور ان کے ہمواؤں نے آپ کو قتل کرنے کے
 دفن کرنے کی بھی اجازت نہیں دی۔ ابن خلدون کے مطابق تین دن تک آپ دونوں
 لاشوں کے ساتھ خون میں لت پت پڑے رہے۔ زنجی بیوی حضرت نائلہؓ پاس بیٹھی
 حکیمؓ اور حضرت جبیرؓ حضرت علیؓ بن ابی طالب کے پاس گئے تو آپ نے
 اس کام میں مدد فرمائی۔ مغرب اور عشا کے درمیان رات میں چند آدمی اپنی
 پکھیل کر جنازہ لے کر نکلے۔ ان میں حکیمؓ، زبیرؓ، ابوجہمؓ، حسنؓ، مروانؓ، تجبیرؓ وغیرہ
 حضرت جبیرؓ نے نماز جنازہ پڑھائی۔ راستے میں دشمن مزاحمت کرنا چاہتے تھے جبکہ
 حضرت علیؓ نے ڈانٹا۔ تاہم وہ پتھر وغیرہ پھینکتے رہے۔ میت کو لانے والوں نے
 جلدی سے جنت البقیع کے باہر ہی حبش کو کب میں سپرد خاک کر دیا اور اس خیال سے
 کہ یہ ظالم نعرش کو نکال کر اس کی بے حرمتی نہ کر سکیں، قبر کا نشان مٹا دیا۔ شہادت کے
 وقت امیر المومنینؓ کی عمر ۸۷ سال تھی اور مدتِ خلافت ۱۱ سال ۱۱ ماہ ۱۱ دن
 حضرت عثمانؓ کی شہادتِ عظمیٰ کا واقعہ صرف غیر معمولی ہی نہیں، ایک لہرہ ہر
 حادثہ تھا۔ صحابہ کرامؓ مضطرب اور بیقرار تھے اور آئندہ کے نتائج اور عواقب
 لہرہ بر اندام۔ ان میں سے ہر ایک نے مختلف انداز میں تاثر دیا ہے۔ ہم اس فتح
 پر ان کے بیانات سے چند فقرے نقل کرتے ہیں :

حضرت سعیدؓ بن زید (مسلمان سابقین میں ہیں اور حضرت عمرؓ کے بہنوئی)

نے کہا :

”اے لوگو! جو مظالم تم نے حضرت عثمانؓ پر کیے، اگر ان کی تاب نہ لا کر کوہِ احد بھی پھٹ جائے تو کچھ زیادہ نہیں۔“

حضرت سلمہؓ بن اکوعؓ پر اس صدمہؓ جاں کاہ کا یہ اثر ہوا کہ وہ پھر مدینے میں نہ رہ سکے اور مقامِ ربذہ چلے گئے۔ وہیں زندگی گزار دی۔ یزید بن ابی عبید کہتے ہیں : ”جب حضرت خلیفہ عثمانؓ مظلوم شہید ہو گئے تو حضرت سلمہؓ فرطِ رنج سے ربذہ چلے گئے۔ وہ واپس نہیں آئے۔ زندگی وہیں گزاری۔ پھر چند روز بیماری کے آخری دنوں میں مدینے آئے اور وہیں وفات پائی۔“

حضرت علیؓ نے حضرت عثمانؓ کی شہادت کی خبر سنی تو دونوں ہاتھ اٹھا کر فرمایا ”خدا یا! میں عثمانؓ کے خون سے بری ہوں“ حضرت ابن عباسؓ نے فرمایا ”اگر ساری مخلوق اس قتل میں شریک ہوتی تو قومِ نوح کی طرح آسمان سے پتھر برستے“ حضرت حذیفہؓ نے فرمایا۔ ”عثمانؓ کی شہادت سے ایسا رخنہ پیدا ہوا ہے، جسے پہاڑ کی جہت بھی بند نہیں کر سکتی۔ حضرت عبداللہؓ بن سلام نے کہا ”آج ملت کا شیرازہ بکھر گیا اور عرب کی قوت کا خاتمہ ہو گیا۔“ حضرت ثمامہؓ بن عدی کو معلوم ہوا تو بے اختیار رو پڑے۔ ہچکی بند گئی اور کہا ”آج رسول اللہ صلی اللہ علیہ وسلم کی جانشینی کا خاتمہ ہو گیا۔ اب بادشاہت کا دور شروع ہو گا“ حضرت زید بن ثابتؓ کی آنکھیں اشکبار تھیں۔ حضرت ابوہریرہؓ اس المناک حادثے کا ذکر کر کے زار و قطار روتے تھے۔ ام المومنین حضرت عائشہ صدیقہؓ فرماتی تھیں کہ حضرت عثمانؓ دھلے ہوئے کپڑے کی طرح پاک صاف اور شفاف تھے۔

حضرت عثمانؓ کی عظمت :

حضرت عثمانؓ حیا، حسنِ صورت و سیرت، دانائی و فراست، خوش خلق و

عبادت گزاری، تقویٰ اور کرم میں ممتاز تھے۔ وہ عدل و انصاف اور حقوق میں مساوات کے اسی قدر عاشق تھے جتنے حضرت عمرؓ آخری چند برسوں میں یہ حالات پیدا نہ ہوتے تو آپؐ کا زمانہ بھی عہدِ فاروقی سے کم نہ ہوتا۔ صحابہ کرام میں کتاب اللہ کا عالم و حافظ آپ سے بہتر کوئی نہ تھا۔ قرآن کی تلاوت اور تدبیر سے اُن کو سیری نہ ہوتی تھی۔ کبھی کبھی ساری رات اسی شغل و عبادت میں گزار دیتے تھے۔ عالمانہ قابلیت، مجتہدانہ فضیلت اور ذکاوت میں آپ کا مقام انتہائی اُونچا تھا۔ سیر الصحابہ جلد دوم میں علامہ انصاری نے لکھا ہے ”وہ علوم اسلامیہ کے انامِ ثالث تھے اور امیر المومنین عمرؓ بن خطاب کے بعد امامت و اجتہاد میں اُن سے بہتر اور بڑھ کر کوئی شخص موجود نہ تھا۔“

آپ میں حد درجہ حیا تھی۔ آپ کے اس وصف کا احساس سرکارِ دو عالمؐ کو بھی تھا۔ حضرت ابو موسیٰ اشعریؓ فرماتے ہیں کہ رسول اللہ صلی اللہ علیہ وسلم ایک ایسی جگہ تشریف فرما تھے جہاں پانی تھا۔ آپ نے دونوں یا ایک زانو (خنکی لینے کے لیے) کھول لیا تھا۔ لیکن جب حضرت عثمانؓ کو اندر آنے کی اجازت دی تو اُس کو ڈھانپ لیا۔ واضح رہے کہ یہ واقعہ اریس کی حدیث ہے۔ آپ کے آنے سے پہلے حضرات ابو بکرؓ و عمرؓ بیٹھے ہوئے تھے مگر اُن کی موجودگی میں حضورؐ نے تہ بند اوپر کیا ہوا تھا۔ ایک مرتبہ حضرت عائشہ صدیقہؓ نے حضورؐ سے پوچھا تھا کہ آپ میرے باپ سے تو نہیں شرماتے، مگر عثمانؓ سے شرم کرتے ہیں۔ آپ نے ارشاد فرمایا ”عائشہؓ! عثمانؓ کی حیا سے تو فرشتے بھی شرماتے ہیں۔“

ذاتِ نبویؐ کا احترام اور تقدس اس قدر تھی کہ جس ہاتھ سے آنحضرت صلی اللہ علیہ وسلم کے دستِ حق پرست پر بیعت کی تھی، اُس ہاتھ کو تمام عمر محلِ نجاست سے آلودہ نہیں کیا۔ احترام و محبت ہاتھوں کو چوم کر آنکھوں سے لگا لینے کا نام نہیں، بلکہ رسول اللہ کے احکام پر عمل کرنے سے احترام کے تقاضے پورے ہو سکتے ہیں۔ یہی اس نقطہ نظر

سے جب آپؐ کی زندگی کا مطالعہ کرتے ہیں تو وہ پوری کی پوری اتباعِ سنت میں
 رہی ہوئی نظر آتی ہے۔ سیرت کی کتابیں ایسے واقعات سے مالا مال ہیں جنہوں کے
 ہر ہدایت نمائے آزمائش میں صبر کی تلقین فرمائی اور آپؐ نے اس طرح تعمیل کی
 جان دے دی اور دشمنوں کا مقابلہ کرنے پر آمادہ نہ ہوئے۔ رفیق القلب تھے۔ دل میں
 خدا پیوست تھا۔ قبرستان میں جاتے تو بزرخ اور آخرت کی زندگی کا احساس
 بے قابو کر دیتا۔ روتے روتے ڈاڑھی آنسوؤں سے تر ہو جاتی۔

ذوالنورین خطاب تھا۔ اس میں دونوں سے مراد حضورؐ کی دو صاحبزادیاں
 حضرت رقیہؓ اور اُمّ کلثومؓ رضی اللہ عنہما جو یکے بعد دیگرے آپؐ کے عقد میں آئی
 ہیں۔ اس بارے میں حاکم نے حضرت ابوہریرہؓ سے یہ روایت بیان کی ہے کہ رسول اللہ
 صلی اللہ علیہ وسلم کو عثمانؓ ایسی حالت میں ملے کہ وہ بہت مغموم تھے۔ آپؐ نے فرمایا "اے
 عثمانؓ! کیا حال ہے؟" انھوں نے کہا "میرے ماں باپ آپؐ پر فدا ہوں۔ کیا کسی اور
 ایسا صدمہ گزرا ہے جیسا کہ مجھ پر گزرا ہے۔ اللہ کے رسولؐ کی صاحبزادی انتقال
 فرمیں جس کی وجہ سے رشتہٴ مصاہرت (خسرانی تعلق) جو میرا آپؐ کے ساتھ تھا، ختم
 ہو گیا۔" نبی صلی اللہ علیہ وسلم نے فرمایا "عثمانؓ! غم نہ کرو۔ کیونکہ اللہ تعالیٰ نے بذریعہ
 آپؐ مجھے حکم دیا ہے کہ میں رقیہؓ کی بہن کلثومؓ کا نکاح اُسی ہر پر جو رقیہؓ کا تھا،
 اسے ساتھ کر دوں۔" اس کے بعد حضورؐ نے حضرت کلثومؓ کا نکاح بھی آپؐ
 کے ساتھ کر دیا۔

کچھ عرصے بعد جب اُمّ کلثومؓ کا بھی انتقال ہو گیا تو نبی صلی اللہ علیہ وسلم نے
 فرمایا "اگر میری کوئی اور لڑکی ہوتی تو اس کو بھی عثمانؓ کے نکاح میں دے دیتا۔"
 آپؐ اس درجہ مغفرت یافتہ بزرگ تھے کہ اللہ کے پیغمبرؐ نے آپؐ کو تین بار خاص
 پر جنت کی بشارت دی، اور یہ وہ عظیم الشان خصوصیت ہے جو حضراتِ ابوبکرؓ

عمرؓ کے علاوہ صحابہؓ میں سے کسی کو حاصل نہ ہو سکی۔ بیررومہ کے بارے میں اس نے
ہوا تھا کہ :

مَنْ حَفَرَ بَيْتَ رُومَةَ فَلَهُ الْجَنَّةُ جو بیررومہ کھلوائے اُس کے لیے جنت
اور یہ کام بڑے ذوق و شوق کے ساتھ حضرت عثمانؓ نے انجام دیا۔
جیش العسرة کے متعلق خطاب ہوا تھا کہ :

مَنْ جَهَّزَ جَيْشَ الْعُسْرَةِ فَلَهُ الْجَنَّةُ جو کوئی جیش العسرة کے
سامان مہیا کر دے، اُس کے لیے جنت ہے۔

اور یہ سامان بھی آپؐ ہزاروں اونٹ اور گھوڑوں، راشن اور اسلحہ، نیز اشرفیہ
صورت میں فراہم کر کے، اس بشارت کے مصداق بنے۔

بیرارؓ پر جب آپؐ حضورؐ اور شیخین کے بعد پہنچے تو اُس وقت حضرت
اشعریؓ کو حکم رسالت ہوا کہ عثمانؓ کو یہ بشارت سنا دو کہ :

بَشْرَةٌ بِالْجَنَّةِ عَلَى بِلْدَى تَصِيبُهُ اَنْ (حضرت عثمانؓ) کو، اُس
جنت کی بشارت سنادو، جو انھیں پیش آئے گا۔

یہ بشارت فردوسِ راہِ صبر و رضا پر قائم رہتے ہوئے مصائب کو خندہ پیشانی
برداشت کرنے سے مشروط تھی، اور آپؐ نے اس پر حیرت ناک حد تک
خود کو بشارت کا مستحق بنایا۔

حضرت عثمانؓ عرب کے دولت مند حضرات میں سے تھے۔ کثرتِ مال و املاک نے
وجہ سے غنی مشہور تھے۔ تجارت کے علاوہ کئی وسیع اراضیات ندی کے مالک بھی تھے
زندگی میں فی سبیل اللہ انفاق بے دریغ کیا تھا۔ پھر بھی شہادت کے وقت
جاہلاد کے علاوہ پچیس لاکھ چاندی کے درہم اور ڈیڑھ لاکھ سونے کے دینار
تمام جائیداد اور نقدی خاندان کے اموی ارکان پر مساوی حیثیت میں تقسیم کی گئی۔

ہیں اپنی صاحبزادی اُمّ ابان اور صاحبزادوں یعنی عمرو اور ابان کا حصہ بھی دوسرے
ادبئی اُمیہ کے برابر ہی رکھا تھا۔

اُس زمانے میں اس قدر دولت و ثروت والے شخص کی کیا حیثیت ہوگی؟
یہ ہم مزاج میں سادگی تھی۔ دوسروں پر بڑی فراخ دلی کے ساتھ صرف کر کے ان
خوشی ہوتی تھی، مگر اپنی ذات کے لیے کوئی خاص اہتمام نہ تھا۔ شرجیل بن مسلم کا
ان سے کہ آپ مہانوں کو عمدہ، لذیذ اور نفیس کھانے کھلاتے اور خود زیتون کے
یا شہد پر ہی گزارہ کر لیتے۔ عبداللہ بن شداد نے کہا ہے کہ میں نے امیر المومنین
حضرت عثمانؓ کو اُن کے زمانہ خلافت میں خطبہ جمعہ پڑھتے ہوئے دیکھا۔ اُن کا
بند چار اور پانچ درہم کے درمیان قیمت کا ہوگا۔ حضرت حن بن علیؓ نے بتایا
ہے کہ امیر المومنینؓ مسجد نبویؐ میں بغیر کچھ بچائے بیٹھے تھے۔ صرف ایک چادر کا تکیہ
لیتے تھے۔ اُن کے جسم پر سنگریزوں کے نشان پڑے ہوئے ہیں نے دیکھے۔

آپؐ عمدہ لباس پہنتے اور لذیذ کھانے بھی کھاتے تھے۔ مگر نفس کی مانگ یا
دوسروں پر بڑائی جتانے کے لیے نہیں، محض اس لیے کہ عطاءے خداوندی کا مظاہرہ
اور خود نفس عثمانی کو بعض اوقات اللہ کی بخشی ہوئی نعمتوں سے فیض یاب کر کے،
شکر خداوندی و اطاعت الہی کے راستے پر ڈالنے میں مدد لیں۔

جب سے آپؐ اسلام لاکر رسالہ کتاب صلی اللہ علیہ وسلم کے تابعداروں میں شامل
ہوئے تھے، شکر خداوندی کے طور پر یہ فیصلہ کر لیا تھا کہ مہینے میں چار (ہر جمعہ کو ایک)
غلام آزاد کر دیں گا۔ تمام عمر اس پر عمل کیا۔ اگر کسی جمعے کو مصروفیت کی وجہ سے اپنے
سکن پر نہ ہوتے یا کوئی اور مانع درپیش ہو گیا تو آئندہ جمعے کو دو یا تین جانوں کو
آزاد کر کے ایک مہینے میں چار کی تعداد پوری کر دی۔

آپؐ صاحب الہجرتین تھے۔ یعنی آپؐ نے دو ہجرتیں کیں۔ ایک حبشہ کو سب

مسلمانوں سے پہلے، اپنی زوجہ محترمہ دلحخت جگر رسول حضرت رقیہؓ کے ہمراہ۔ اس ہجرت کے بارے میں رسول اللہؐ نے حضرت ابوبکرؓ سے فرمایا کہ حضرت لوٹاؤ اور حضرت ابراہیمؑ کے بعد ان دونوں کی یہ پہلی ہجرت ہے۔ دوسری ہجرت مدینہ کو کی۔ حضورؐ کی کسی اور اولاد کو ہجرت کا شرف حاصل نہیں۔ عثمانؓ کے سوا خلفہ اربعہ میں بھی کسی کو دو ہجرتوں کا موقع نہیں مل سکا۔ حضرت ابوبکرؓ جیشہ جانے کے رخت سفر باندھ کر مقام برک النہاد تک پہنچے تھے کہ قریش کے سردار ابن الدغہ کی نظر ان پر پڑ گئی اور وہ آپؐ کو واپس لے آیا۔

دفاعی خدمات پر تبصرہ :

حضرت عثمانؓ کو اطمینان کے ساتھ فرائض خلافت انجام دینے کا موقع صرف چھ سال ملا۔ اس مختصر عرصے میں آپؓ نے جو سیاسی خدمات انجام دیں وہ عظیم الشان ہیں۔ حضرت عمرؓ کی شہادت کے بعد پورے حدودِ خلافت میں بغاوتیں پھوٹ پڑیں تقریباً ایران کی ۶۰ فیصد آبادی باغی ہو گئی۔ خراسان، آذربائیجان اور آرمینیا خمر ٹھوک کر مقابلے پر آ گئے۔ مصر اور اسکندریہ قیصر کی شہ پر اطاعت سے نکل گئے اور جزیہ دینے سے انکار کر دیا۔ ہرقل نے پوپ اعظم سے مذہبی جنگ کا اعلان کر کے اسکندریہ پر حملہ کر دیا۔ یہ تھی شدید انفرادی اور بحرانی حالت جس میں حضرت عثمانؓ بارِ خلافت سنبھالا، اور کم و بیش ۳۶ مہینوں میں ہر طرف فتنوں کا استیصال کر دیا۔ ایران میں چپے چپے پر اقتدار اور امن بحال ہو گیا اور ساسانی سلسلے کا آخری بادشاہ قتل کر دیا گیا۔ شمال و مغرب میں پہلے رومیوں کی بری قوت کی کمر توڑی گئی۔ اس کے بعد بحری قوت کا تقریباً خاتمہ کر دیا گیا، جس کے بعد ملک شام و غیرہ کے سواحلی علاقے رومیوں کی تاخت سے ہمیشہ کے نامون ہو گئے۔

اس سلسلے میں فوجوں اور اُن سے متعلق انتظامات میں بھی کافی توسیع ہوئی بہت سی نئی چھاؤنیاں بنائی گئیں۔ بحیرہ روم کے ساحل پر انطاکیہ سے لے کر طرس تک نو آبادیاں قائم ہوئیں۔ بحری کشتیوں اور جہازوں کی تیاری کے لیے بیسیوں بڑے بڑے کارخانے کھولے گئے۔ عہد فاروقی میں جہاد کے گھوڑوں اور اُونٹوں کے لیے چراگاہیں بنائی گئی تھیں۔ عہد عثمانی میں اُن کی تعداد بھی بڑھائی گئی اور گنجائش بھی۔ چراگاہوں میں پانی پھیلانے کے لیے، اُن کے اندر تک نہریں بنوائی گئیں۔ ان کی وسعت اس قدر تھی کہ پچاس پچاس ہزار گھوڑے ایک ایک چراگاہ میں چرتے تھے۔ صرف چراگاہِ ضربہ میں چالیس ہزار اُونٹ پرورش پاتے تھے۔ بری فوجوں کی تنخواہ میں فی آدمی سو سو روپے کا اضافہ کیا گیا۔

ازواج و اولاد :

امیر ثلاث حضرت عثمانؓ نے آٹھ نکاح کیے۔ ان میں سے دو رسالتِ مآب صلی اللہ علیہ وسلم کی صاحبزادیاں تھیں، رقیہؓ اور ام کلثومؓ۔ تیسری بیوی کا نام فاختہ بنت عزدان تھا۔ ان ہی کے بطن سے عبداللہ اصغر پیدا ہوئے جو بچپن ہی میں انتقال کر گئے۔ چوتھی بیوی ام عمر بنت جندب تھیں۔ ان سے چار اولادیں خالد ابان، عمرو اور ایک لڑکی مزیم پیدا ہوئیں۔ ان چار میں سے حضرت ابان کا ذکر صحیح بخاری میں آیا ہے۔ یہ بہ زمانہ خلافت حضرت عمر بن عبدالعزیزؓ عہدہ امارت پر فائز تھے۔ پانچویں بیوی فاطمہ بنت ولید تھیں۔ ان کے بطن سے تین اولادیں ولید، ام سعید اور سعید تھے۔ چھٹی بیوی ام البنین بنت عیینہ تھیں ان سے عبدالملک پیدا ہوئے، مگر عالم طفلی ہی میں وفات پا گئے۔ ساتویں بیوی نائلہ بنت خرافضہ اور آٹھویں رملہ بنت شیبہ۔ ان کے بطن سے تین لڑکیاں پیدا ہوئی تھیں جن کے نام عائشہ، ام ابان اور ام عمرو ہیں۔

محاصرے اور شہادت کے وقت آپ کی چار ازواج فاختہ، اُمّ البنین، نائکہ اور
 رملہ موجود تھیں۔ بعض علمائے سیرت نے لکھا ہے کہ آپ نے دورانِ محاصرہ اُمّ البنین
 کو طلاق دے دی تھی۔

حلیہ و سراپا :

آپؐ بہ حیثیتِ مجموعی متناسب الاعضاء، بھاری بھر کم، خوبصورت، مؤثر شخصیت
 کے حامل اور وجہ تھے۔ قد بہت طویل تھا نہ چھوٹا، سرخی مائل، قدرے صاف یا
 گورے چہرے پر ہلکے ہلکے چمپک کے نشانات تھے۔ بازو بھرے ہوئے۔ شانے
 کسی قدر کشادہ، رخسار زیادہ مستے ہوئے نہ پھولے ہوئے۔ ڈاڑھی خوب لمبی اور بڑی
 پنڈلیاں پڑے گوشت۔ سر میں بال زیادہ تھے۔ کبھی سر اور ڈاڑھی کو حنا سے رنگین کر لیتے
 اور کبھی سفید ہی رہنے دیتے۔ رضی اللہ تعالیٰ عنہ۔

حضرت علی رضی اللہ عنہ

آپ کے والدین اور حضور سے قربت :

آپ کا نام حضرت علیؑ، کنیت ابو تراب، والو الحسن اور لقب اسد اللہ (شیر خدا) تھا۔ والد اور والدہ دونوں سلسلوں سے ہاشمی تھے۔ رسول اللہ صلی اللہ علیہ وسلم کے حقیقی چچا، ابوطالب، کے بیٹے تھے، اس لیے وہی نسل و نسب، وہی خون و خالوادہ اور وہی اسلاف۔

آپ کی ماں کا نام فاطمہ تھا جو اسد کی بیٹی تھیں۔ اسد عبد المطلب کے بھائی اور ہاشم کے بیٹے تھے۔

آپ کے والد اپنی کنیت ابوطالب سے مشہور تھے۔ نام عبد مناف تھا۔ یہ سب دس بھائی تھے مگر ان میں تین ابوطالب، عبد اللہ اور زبیر حقیقی تھے باقی علاقائی تھے جن کی ماں دوسری تھیں۔ عبد المطلب کی بیماری بڑھ گئی اور صحت کی اُمید نہ رہی تو انھوں نے اپنے لڑکے ابوطالب کو بلا کر کہا کہ محمد (صلی اللہ علیہ وسلم) کی پرورش تم کرو گے۔ چنانچہ حضرت علیؑ کے والد نے آٹھ برس کی عمر سے حضورؐ کی پرورش اور نگہداشت

کی۔ یہی وجہ تھی کہ ابو طالب سے محمد صلی اللہ علیہ وسلم کا تعلق زیادہ گہرا اور جذباتی ہو گیا تھا، کیونکہ یہی چچا آپ کے مرنے والے تھے جنہوں نے باپ کا پیار دیا تھا۔ عبدالمطلب کی وفات کے بعد ابو طالب ہی اُن کے جانشین ہوئے اور بنو ہاشم کی قیادت اور کعبہ کی عبادت ان ہی کو ملی جس کی وجہ سے جزیرہ نمائے عرب میں اُن کا حد درجہ عزت و احترام تھا۔

قریش کی طرف سے وہ ”قسامہ“ یعنی نزاعات میں قسم دلا کر فیصلہ کرنے پر مامور تھے۔ حضرت ابن عباسؓ نے اُن کے ایک قسامہ کے واقعے کو اس طرح بیان کیا ہے: ”زمانہ جاہلیت میں پہلی مرتبہ قسامہ بنو ہاشم کے سپرد ہوئی۔ چنانچہ ایک ہاشمی کو کسی قریشی تاجر نے مزدوری پر رکھا اور اونٹوں کی دیکھ بھال کے لیے اپنے ساتھ لے چلا گیا۔ سفر کے دوران کسی فرد گاہ پر، اُس مزدور ہاشمی کو اپنا ایک ہم قبیلہ ہاشمی اس نئے ہاشمی نے اُس سے منت سماجت کی کہ میرے برتن کا کڑا علیحدہ ہو گیا ہے ایک رستی دے دو تاکہ میں اُسے باندھ لوں۔ مزدور نے رستی دے دی۔

”جب شام کو اونٹ باندھ گئے تو ایک باندھن کم ہونے کی وجہ سے مزدور ایک اونٹ باندھنے سے قاصر رہا۔ مالک مُستاجر نے پوچھا کہ ایک اونٹ آزاد پھر دے۔ کیا بات ہے؟ مزدور نے بتایا کہ اُس کی رستی نہیں مل رہی۔ پوچھا، بتا، کیا ہوئی؟“ کے بعد ایک لاٹھی ماری جو مزدور کے سر پر پڑی اور وہ قریب مرگ ہو گیا۔ اتفاقاً اسی اثناء میں ادھر سے ایک یمنی گزرا۔ مزدور نے اشارے سے پاس بلا کر کہا، تم کبھی کے لیے جاتے ہو؟ بولا کبھی کبھار۔ مزدور نے درخواست کی۔ بھئی، کبھی جا کر کتے میرا ایک پیغام پہنچا دینا۔ جب وہاں پہنچو تو آلِ قریش کو پکارنا۔ پھر اُن میں سے بنی تم کو مخاطب کر کے ابو طالب کو دریافت کرنا جو اُن کے سردار ہیں۔ انھیں بتا دینا کہ فلاں شخص نے صرف ایک رستی کے لیے میری جان لے لی۔

”کچھ وقت گزرنے کے بعد یحییٰ نے مکے پہنچ کر ابو طالب کو پایا اور ہاشمی مزدور پیغام اُن کو دیا۔ ابو طالب مُستاجر کے پاس گئے اور کہا کہ تُو نے تو مجھے بتایا تھا کہ نئی بیمار ہو کر مر گیا۔ اب حقیقت معلوم ہو گئی ہے۔ لہذا تین باتوں میں سے کسی ایک کو اختیار کرو۔ یا تو قصاص کے سوا دُنتِ دریا تمہارے قبیلے کے پچاس آدمی قسم کھائیں تم نے قتل نہیں کیا ہے۔ اِن دونوں باتوں کو نہیں مانو گے تو ہم تمہیں قتل کر دیں گے۔“ (تلخیص از بخاری)۔

ایک موقع پر ابو طالب قافلہ تجارت کے ہمراہ ملک شام پہنچے۔ حضرت محمد صلی اللہ علیہ وسلم ساتھ تھے۔ دونوں حضرات بصرے بھی گئے۔ یہ علاقہ رومیوں کے ماتحت تھا۔ یہاں ایک عیسائی درویش جس کا نام بخیرا تھا، اپنی خانقاہ میں رہتا تھا۔ اس کی حضورؐ کی نظر پڑی تو ابو طالب کو پاس بلا کر پوچھا ”کہاں کے رہنے والے ہو؟“ انھوں نے جواب دیا ”حجاز کے۔“

بخیرا نے پوچھا ”حجاز میں کس مقام کے؟“

ابو طالب نے کہا ”خاص مکہ، کعبہ ابراہیمی کے۔“

اُس نے پوچھا ”یہ بچہ کون ہے؟“

ابو طالب نے بتایا ”میں اس کا مَرتی دُخیل ہوں۔ ویسے یہ میرا بھتیجا ہے۔“

بخیرا نے سوال کیا ”کے برس کا ہے یہ؟“

ابو طالب نے کہا ”اس کی عمر نو سال ہے۔“

اس کے بعد بخیرا راہب نے اور چند باتیں پوچھیں اور پھر کہا کہ تم اپنے بھتیجے کو واپس لے جاؤ۔ ایسا نہ ہو کوئی دشمن اس کو قتل کر دے۔ کیونکہ اس میں وہ علامتیں پائی جاتی ہیں جو نبی آخر الزماں کے لیے بیان کی گئی ہیں۔“

بخیرا کے پے در پے سوالات اور بعد میں مشورہ سُن کر ابو طالب پریشان سے

ہو گئے اور اپنے مقاصد سفر پورے کیے بغیر واپس وطن لوٹ آئے۔

نبوت کے تین سال بعد اللہ کی طرف سے رسول اللہ صلی اللہ علیہ وسلم کو عام دعوت دینے کا حکم ملا، فرمایا گیا کہ تم کو جو حکم دیا جاتا ہے اس کو کھول کر سناؤ اور مشرکین کی نہ کرو۔ حضور نے حکم خداوندی کی تعمیل کی۔ جواب میں قریش نے بھی سختی سے منع شروع کیا۔ یہ صورت حال دیکھ کر حضرت علیؑ کے والد اور حضورؐ کے چچا و مربی ابو طالب نے سرکارِ دو عالمؐ کو اپنی حفاظت میں لے لیا۔ اب جاہلیت کے حامی قریشیوں ہمت نہ تھی کہ آپؐ پر دستِ تعدی دراز کریں، کیونکہ ایسا کرنا تمام بنو ہاشمؑ لڑائی مول لیتا تھا، اور بنو ہاشمؑ دادِ لادِ مطلب حجاز ہی میں نہیں بلکہ سارے عرب میں اپنی مذہبی سیادت اور کعبے کی مجاہداری کی وجہ سے بہت معزز و محترم تھی۔

جب قریش نے دیکھا کہ ابوطالب کی پشت پناہی کی وجہ سے آپؐ محفوظ ہو رہے ہیں تو چند رؤسا ان کے پاس گئے اور کہا ”آپ اپنے بھتیجے کو منع کیجیے کہ وہ بزرگوں اور معبودوں کو برا نہ کہیں۔ ہمارے دین کی مذمت نہ کریں اور نادانوں کو گمراہ نہ بنائیں۔ اور اگر آپ ان کو نہیں روک سکتے تو ان کا ساتھ چھوڑ دیجئے۔ ہم خود نہ کریں گے۔“ ابوطالب نے ان لوگوں کو نرمی کے ساتھ سمجھا کر واپس کر دیا۔

دعوتِ دین کا سلسلہ جاری رہا تو کافر ابوطالب کے پاس دوبارہ گئے اور ”سروارِ بنو ہاشمؑ، تم محمدؐ (صلی اللہ علیہ وسلم) کو ہمارے آبائی دین کی تردید و مذمت سے روک دو، ورنہ ہم تم سے کوئی واسطہ نہیں رکھیں گے۔“

قوم سے قطعِ تعلق ابوطالب کے لیے بہت دشوار تھا۔ ادھر وہ بھتیجے کو جو اولاد کے تھا، نہیں چھوڑ سکتے تھے۔ بہر حال انھوں نے آنحضرتؐ کو بلا کر کہا ”یہ تمہاری قوم آئی ہے اور مجھ سے ایسا ایسا کہتی ہے۔ بھتیجے، تم مجھ پر اتنا بوجھ نہ ڈالو جسے اٹھانہ سکوں۔“

حضور نے بڑے عزم اور بڑے جوش کے ساتھ کہا ”میں یہ کام نہیں چھوڑ
 لیتا“ ابوطالب پر آپ کے جواب کا اثر ہوا۔ انہوں نے کہا ”جاؤ، جو کچھ کرتے ہو
 دو۔ میں قوم کو چھوڑ دوں گا مگر تمہیں نہیں چھوڑوں گا۔“

قریش دارالشوری کے فیصلے کے مطابق عمارہ بن ولید کو ساتھ لے کر تیسری
 رچھرا ابوطالب کے پاس گئے اور کہا :

”اے ہاشمیوں کے سردار! یہ قریش کا چھٹا ہوا صحت مند اور خوبصورت جوان
 ہے، جس کو ہم سب خوشی کے ساتھ تمہارے حوالے کرتے ہیں۔ اسے اپنا بیٹا بنا لو اور
 مول میں مدد لو۔ لیکن مرحوم عبداللہ کے بیٹے محمدؐ کو ہمارے حوالے کر دو۔ ہم اُس کو
 مکانے لگا دیں گے۔ آپ جانتے ہیں اُس نے ہمارے اور آپ کے آبائی دین کی
 مخالفت کی، قریش کے ہر خاندان میں تفرقہ ڈالا اور بہت سے لوگوں کو گمراہ کر دیا۔
 آپ کے اور پوری قوم کے سمجھانے کے باوجود بھی راہِ راست پر نہیں آیا۔“

ابوطالب نے جواب دیا ”یہ کیسا انصاف ہے کہ میں تو تمہاری اولاد کو اپنا بیٹا
 بالوں اور تم میرے بیٹے کو لے کر قتل کر دو۔“

عرض کہ سیدنا حضرت علیؑ کے والد نے رسول اللہ صلی اللہ علیہ وسلم کی مدافعت
 و حفاظت میں کوئی کسر اٹھانہ رکھی۔ نبوت کے ڈھائی تین سال بعد جب اسلام کی
 تحریک عوامی مرحلے میں داخل ہوئی تو اس وقت سے، ۱۰ نبوی کے آغاز تک،
 ابوطالب سرکارؐ کے لیے سینہ سپر رہے۔ اس مؤیدانہ عمل میں خونی رشتہ و قرابت کا
 بھی اثر تھا، اور حق و صداقت کے ابھرتے ہوئے نہر نبوت کی شعاعوں کا بھی۔

ایک روز سرکارِ دوعالم صلی اللہ علیہ وسلم حضرت علیؑ کے ساتھ دادیؓ مکہ میں نماز
 پڑھ رہے تھے کہ ابوطالب آنکلی۔ دیکھ کر پوچھا، یہ کیا کر رہے ہو؟ بتایا ”اللہ کی عبادت۔
 اسے ہم نماز کہتے ہیں۔“ کہا، اچھا۔ آپ نے نہ تو ناگواری کا اظہار کیا نہ منع فرمایا۔

ظلم کی چکی میں پسے کے باوجود اشاعتِ دین کا کام برابر جاری تھا۔ اب مخالفین بہت زیادہ بچھڑ گئے تھے۔ چنانچہ سارے بنی ہاشم سے ہر قسم کا تعلق کٹ گیا۔ اُس وقت ابوطالب اپنے قبیلے کے ساتھ شعبِ ابوطالب میں محصور ہو گئے۔ تین سال تک سب پر وہ مصیبت رہی جس کا بیان مشکل ہے۔ کھانے کو جب کچھ نہیں ملتا تھا تو درختوں کے پتے اور چھال چبا لیتے تھے، جس کی وجہ سے ان لوگوں کے منہ زخمی اور پیٹ خراب ہو گئے۔ ان مصیبت زدوں کو کھانے کے لیے کوئی انسانی غذا نہ ملتی اور ضعف و نقاہت سے بے ہوش ہونے لگتے تو خشک چمڑے کو پکا پکا کر کھا لیتے۔

جب نبوت کا دسواں سال شروع ہوا تو حضرت علیؑ کے والد جناب ابوطالبؑ کا انتقال ہو گیا۔ حضورؐ کو بہت صدمہ ہوا، اس لیے سیرت نگاروں نے اس سال کا نام ”عام الحزن“ رکھا ہے۔

جناب ابوطالبؑ کثیر العیال تھے۔ مالی حالت بھی اچھی نہ تھی۔ اس لیے نبوت سے تقریباً تین سال پہلے محمد صلی اللہ علیہ وسلم نے حضرت علیؑ کو پانچ سال کی عمر میں، اپنے دامن پرورش میں لے لیا تھا۔ اس لیے پانچ سال کی عمر سے ہی آپؐ نے انسانِ اعظمؐ کی شفقت اور پُر اثر صحبت میں تربیت پانی شروع کی۔

قبولِ اسلام اور تربیت :

حضرت علیؑ چونکہ کئی برسوں سے حضورؐ کے ساتھ عاطفت میں تھے، اس لیے ان کی پسلی ہی شارع کا اُن کی بصیرت نے خیر مقدم کیا۔ انھوں نے ایک دن دیکھا کہ ہریان بھائی صلی اللہ علیہ وسلم اور بھادج حضرت خدیجہؓ بالکل ایک نئے طریقے سے انداز سے عبادت کر رہے ہیں۔ پہلا مشاہدہ تھا۔ نئی اور تعجب انگیز بات

بی۔ حیرت زدہ ہو کر پوچھا ”آپ یہ کیا کر رہے ہیں؟“

لاڈلی اعظمؑ نے آسان پیرائے میں، معصوم مخاطب کی ذہنی حالت کا خیال سمجھتے ہوئے، اپنی رسالت کا ذکر کیا۔ ہر چیز کے خالق اور مالک کا تعارف کرایا۔

حید کی دعوت دی اور کفر و شرک کی مذمت میں چند کلمات ارشاد فرمائے۔ حضرت

ؑ یہ نئی باتیں سن کر سوچ میں پڑ گئے اور پھر اگلے روز ہی ایمان لے آئے۔ بعد میں

حضورؐ نے ہاشمی خاندان کی مجلس بلائی اور کھانا کھلانے کے بعد مجمع سے مخاطب ہو کر

رایا ”اے میرے عزیزو! خاندان والو! ہاشمیو! میں تمہارے سامنے دنیا اور آخرت

بہترین نعمت پیش کرتا ہوں۔ تم دین حنیف پر قائم ہو جاؤ اور عنفیت قائم کرنے

میں میرا ساتھ دو۔ بولو۔ کون کون لوگ اس کام میں میری مدد کے لیے آمادہ ہیں؟“ کئی

حضورؐ نے یہی کہا اور ہر بار یہی آواز آئی کہ ”میں“۔ تیسری بار کے استفسار پر اُسی

ادبے سے ایک بچہ کھڑا ہوا اور اُس نے کہنا شروع کیا ”اگرچہ میں اس وقت چھوٹا

ہوں، میری آنکھیں دکھ رہی ہیں، ٹانگیں پتلی اور کمزور ہیں، تاہم میں آپ کا معاون و

مددگار اور قوت بازو ہوں گا“ یہ ہر بار اپنی طرف سے آمادگی کے اظہار پر ”میں“

رہنے والا، اور آخر میں شاید یہ احساس کر کے کہ میری آمادگی اس وجہ سے قابل التفات

نہیں سمجھی جا رہی ہے کہ میں چھوٹا اور کمزور ہوں، اُس بچے نے آخری مرتبہ اپنے تاثر

کو جواب میں سمیٹ لیا۔ جواب لینے والے رسولؐ تو خیر الہامی فراست والے اور فطرت

شناس تھے۔ سمجھ گئے۔ مگر اولادِ ہاشم کے بڑے بڑے گروہوں میں اُس بچے کے آگے

بات کھا گئے۔ وہ سب خاموش بیٹھے تھے۔ یہ آٹھ سالہ بچہ نبیؐ کے سوال کرنے پر

ایجابی انداز میں جواب دینے والا البتہ طالب کا بیٹا علیؑ تھا۔

سیرت اور تذکرہ کی کتابوں میں حضرت علیؑ کو بچوں میں سب سے پہلے اسلام

قبول کرنے والوں میں شمار کیا جاتا ہے۔ چونکہ ابتدا ہی سے آپؐ نے آغوشِ نبوتؐ

ہیں پرورش پائی اور اسلام کی بہترین خاتون حضرت خدیجہؓ کی تربیتِ صالحہ میں یہ
اس لیے جاہلیت کی تمام مذہبوں آلودگیوں سے آپؐ کا دامن محفوظ رہا۔ اس کے بعد
عہدِ نبوت شروع ہوا تو آپؐ دعوت و تبلیغ اور وعظ و تقریر کے جلسوں اور انفرادی
ملاقاتوں میں ہمیشہ آنحضرتؐ کے ساتھ رہے جس کی وجہ سے آپؐ کے اوصاف
اعلیٰ ہو گئے، دینی بصیرت عروجِ کمال پر پہنچ گئی اور خدا سے تعلق بہت مضبوط
گہرا ہو گیا۔

ہجرت اور دوسرے واقعات

وحشت زدہ، بوکھلائے ہوئے مشرکین، یہ سوچنے اور طے کرنے کے لیے
کہ مدینے میں مسلمانوں کی خاصی تعداد ہو گئی ہے، خطرہ ہے کہ کتے کے مسلمان بھی
اُن سے جا ملیں اور یکجا ہو کر ہم سے جنگ کریں لہذا اس پر خطر صورتِ حال سے
کس طرح نمٹا جائے؟ دارالندوہ میں جمع ہوئے۔ بحث و تجاویز کے بعد ان کفر
طاقتوں نے جو سارے رئیس اپنے ساتھ لے کر جمع ہوئی تھیں، محسنِ عالمؐ کے قتل
کا منصوبہ بنایا۔ ادھر مخبرِ عالم نے اپنے رسولؐ کو بتایا اور ہجرت کا حکم دیا۔
اس رات جس میں قتل کرنے کے لیے تمام قبائل کے شورہ پشت نوجوانوں
کائنات کی سب سے عظیم ہستی کے مکان کا محاصرہ کیا ہوا تھا، علیؓ کے سپرد یہ ڈیوٹی
گئی کہ وہ رسولِ اکرمؐ کے بستر پر سو جائیں تاکہ ہجوم کر کے آنے والے ہی سمجھیں کہ
صیدا اپنی جگہ پر ہے۔

رسالتِ مآب ﷺ اللہ علیہ وسلم حضرت علیؓ کو اپنے بستر پر لٹا کر فرمانے لے
چا دھاڑھ لہا اور جو امانتیں لوگوں کی رکھی ہیں، وہ انھیں واپس کر کے ہمارے
پاس مدینے آجانا۔ آپؐ نے کہا، بہت اچھا۔ حضورؐ چلے گئے اور آپؐ شمشیرِ

دشمنوں کے درمیان حضور کی چادر تانے سوتے رہے۔ قبائل قریش کے محاصرین کو صبح کے وقت معلوم ہوا کہ بستر پر تو علیؑ ہیں۔ وہ حیرت و استعجاب کی حالت میں گھر میں گھس آئے اور پوچھا، محمد (صلی اللہ علیہ وسلم) کہاں ہیں؟ جواب دیا، ”مجھے نہیں معلوم“۔ انھوں نے چپت مارا اور بکڑ کر لے گئے۔ تھوڑی زد و کوب اور کی۔ پھر باندھ دیا۔ تھوڑی دیر بعد آپ کی گرفتاری کو غیر مفید پا کر پھوڑ دیا۔ آپ نے گھر سے آگئے اور متعلقہ لوگوں کی امانتیں انھیں دے کر مدینے کی طرف روانہ ہو گئے۔

پوری رات اور دن کا آدھا حصہ چلتے اور دوپہر کو کسی جگہ چھپ جاتے۔ کئی روز تک یہ سفر اسی طرح جاری رہا۔ کوئی خاص زاد راہ بھی ساتھ نہ تھا۔ بالآخر چند دن کے بعد قبا پہنچ کر حضورؐ کی خدمت میں حاضر ہوئے۔

رسول اللہ صلی اللہ علیہ وسلم قبا سے روانہ ہو کر جب مدینہ منورہ پہنچے تو علیؑ اسلام کے اس تاریخی جلوس میں شامل تھے۔ مدینے میں مسلمانوں کی آمد کے بعد حضورؐ نے جب مہاجرین کی انصار کے ساتھ اخوت قائم کی تو حضرت علیؑ محروم رہ گئے۔ چنانچہ آپؐ نے آنحضرتؐ سے دریافت کیا ”اے اللہ کے رسول! آپؐ نے میری مواخات تو کسی سے کرائی نہیں؟“ ارشاد فرمایا ”اے علیؑ، تم کیوں آرزوہ ہوتے ہو؟ تمھارا بھائی تو ہیں ہوں، اس دنیا میں بھی اور آخرت میں بھی۔“

مسجد نبویؐ کی تعمیر کے لیے ”مربطہ“ خرید لیا۔ اُس میں مشرکین کی قبروں، اُن کے کھنڈروں، کھجور کے درختوں اور خورد و بھاڑیلوں کو کاٹ کر مسجد کے پلاٹ کو ہموار کرنے کا کام ہوا۔ حضرت علیؑ نے چند دوسرے اصحابؓ کے ساتھ مل کر اس کام کو نمٹایا۔ اس کے بعد تعمیر شروع ہوئی تو بڑی محنت اور سرگرمی سے پتھر اٹھا اٹھا کر لاتے اور کبھی مٹی میں پانی ملا کر اُس کا گارا تیار کرنے پر مقرر ہوتے۔

۲ ہجری کے ادائل سے چھوٹے چھوٹے سراپا کا سلسلہ شروع ہوا جن میں غزوہ بدر وہ جگہ جو چوپایوں کے رکھنے اور باندھنے کے لیے مخصوص کر دی گئی ہو۔ یہ جگہ پہلے قبرستان کے لیے استعمال ہوتی تھی پھر یہاں جانور باندھے جانے لگے تھے۔

الواء، بواط، عیشیہ اور نخلہ وغیرہ شامل ہیں۔ آپ ان غزوات و سرایا میں شریک رہے اور جو خدمت بھی آپ کے سپرد ہوئی، اُس کو انتہائی محنت اور لپڑے خلوص سے انجام دیا۔

جنگ بدر میں آپ کا کردار:

شعبان ۲ ہجری مطابق مارچ ۶۲۳ء یسوی میں مشرکین مکہ کی قوت ایک ہزار جنگی سواروں کو لے کر نکلی۔ ان میں چھ سو سپاہی زہرہ پوش تھے، ایک سو سواروں کا رسالہ بھی اس قوت کو مزید طاقتور بنانے کے لیے ساتھ تھا۔

رسول اللہ صلی اللہ علیہ وسلم ہر لحظہ مستعد و باخبر رہتے تھے۔ آپ ۹ رمضان ۶۲ھ کو اللہ کے پرستاروں کا ایک چھوٹا سا لشکر لے کر مدینے سے نکلے۔ ان کی تعداد تین سو سے کچھ زیادہ تھی۔ سامان جنگ، سواریاں اور راش بہت کم تھا۔ کل ستر اونٹ تھے۔ اس وجہ سے ہر اونٹ پر باری باری چار چار آدمی سوار ہوتے تھے۔ صرف دو یا تین گھوڑے تھے۔ لشکر کا ایک سیاہ پرچم حضرت علیؑ کے ہاتھ میں تھا۔

۱۱ رمضان (۱۳ مارچ) کو دونوں طرف کے لوگ صف بستہ ہو گئے۔ عربی دستور کے مطابق کافروں نے لڑائی کا آغاز کیا۔ اُن کی صفوں سے قریش کا رئیس، سردار اور نامور بہادر عتبہ بن ربیعہ اپنے بھائی شیبہ اور بیٹے ولید کے باہر نکلا اور اندراہ غرور و خود پسندی للکار کر کہا "باہر نکل آؤ، جیسا کہ اپنے خون میں نہانا ہو" مسلمانوں میں سے تین انصاری مقابلے کے لیے بھیجے گئے۔ عتبہ نے کہا "تم تو مدنی ہو۔ ہمارا تمہارا کیا مقابلہ۔ ہمارے مقابلے کے لیے قریش کو آنا چاہیے"۔ سرکار خود سپہ سالار

تھے۔ انصار کو واپس بلا لیا گیا اور اب حضورؐ کے چچا حضرت حمزہؓ ولید کے حضرت علیؓ شیبہ کے اور حضرت عبیدہؓ بن حوث عقبہ سے مقابلے کے لیے نکلے۔

حضرت حمزہؓ نے ولید کو تہ تیغ کیا اور حضرت علیؓ شیبہ کی طرف رجز پڑھتے ہوئے بڑھے۔ اُس نے کہا ”مقابلے کے دن زبان نہیں چلائی جاتی، تلوار سُنتی جاتی ہے۔“ اُس کی زبان سے ابھی یہ جملہ پورا ہونے بھی نہ پایا تھا کہ علیؓ کی تلوار اُس کی گردن کے پار ہو گئی۔ اب آپؐ نے دیکھا کہ عقبہ، ابن حوث کو زخم لگا چکا ہے۔ یہ دیکھ کر ایک ثانیے میں بھپٹ کر ادھر پہنچے۔ حمزہؓ بھی آچکے تھے۔ چنانچہ دونوں نے عقبہ کو ہلاک کر دیا۔

اس کے بعد دونوں طرف سے صفیں ٹوٹ پڑیں اور عام جنگ شروع ہو گئی۔ حضرت علیؓ نے اس جنگ میں پہلی بار اپنی شجاعت کا ایسا ثبوت دیا کہ اپنے اور بیگلے سب مان گئے۔ جس کے نتیجہ میں اللہ کی نصرت سے مسلمانوں کو فتح ہوئی حضورؐ مالِ غنیمت اور ستر مشرک قیدیوں کو لیے ہوئے ۲۲ رمضان کو واپس مدینے پہنچے۔ حضرت علیؓ کو اُن کی شجاعت و بسالت کی بنا پر آپؐ نے ”حیدرِ کرم“ کہہ کر مخاطب فرمایا اور اُس دن سے آپؐ حیدرِ کرم کے لقب سے مشہور ہوئے۔

جنگِ بدر سے واپسی کے بعد معلوم ہوا کہ قبیلہ غطفان کے لوگ مسلمانوں پر حملہ کرنے کے لئے قصبہ کُدر میں جمع ہو رہے ہیں۔ چنانچہ رسول اللہ صلی اللہ علیہ وسلم نے ابنِ مکتومؓ کو مدینے میں اپنا قائم مقام کیا اور اسلامی فوج کا پرچم حضرت علیؓ کو دے کر غطفانیوں کی طرف روانہ ہوئے۔ وہ آپؐ کی آمد کی خبر پا کر منتشر ہو گئے۔ آپؐ تین

سے یہ خطاب رسول اللہ صلی اللہ علیہ وسلم نے آپؐ کی جو غرضی اور دلیرانہ انداز کی وجہ سے دیا تھا۔ حیدر کے لغوی معنی شیر کے ہیں اور کرم کے معنی ہیں مقابل کو جھکا دینے والا یا اُس پر تابڑ توڑ وارہ کر کے لکڑے کر دینے والا۔ آپؐ کے اوصاف میں یہ دونوں صفات موجود تھیں۔

دن غطفان کے علاقے میں قیام کے بعد مدینہ واپس تشریف لائے۔

غزوہ کدر سے واپسی کے بعد رسول اللہ صلی اللہ علیہ وسلم نے بدر میں ملا ہوا مال غنیمت مجاہدین میں تقسیم فرمایا۔ حضرت علیؓ کو اس میں سے ایک اونٹ، ایک زرہ اور ایک تلوار ملی۔

بنت رسول اللہؐ سے نکاح: رسول اللہ صلی اللہ علیہ وسلم کی اولین رفیقہ حیات اور اسلام کی مایہ ناز خاتون حضرت خدیجہؓ کی صاحبزادیوں میں سب سے چھوٹی سیدۃ النساء فاطمہ زہراؓ تھیں۔ حضورؐ نے مدینہ آکر کچھ عرصے بعد حضرت ابو رافع کو مکہ روانہ کیا اور وہ اُمّ المؤمنین حضرت سودہؓ اور لڑکیوں اُمّ کلثومؓ اور فاطمہؓ کو اپنے ساتھ مدینہ لے آئے۔ ابن جوزی کی روایت کے مطابق اُس وقت حضرت فاطمہ کی عمر ۱ سال ہو چکی ہوگی۔ کیونکہ وہ آپ کی ولادت نبوت سے پانچ سال پہلے (خبر زمانے میں خانہ کعبہ کی مرمت ہو رہی تھی) کی بتلاتا ہے۔

بنت رسولؐ سے نکاح کی درخواست پہلے حضرت ابو بکرؓ نے کی۔ اُس کے کچھ عرصے بعد حضرت عمر فاروقؓ نے کی۔ مگر سرکارِ دو عالمؐ نے کوئی جواب نہ دیا۔ کیونکہ بعض اوقات آپؐ کے ذاتی اور نجی معاملات بھی اللہ کے حکم سے طے ہوتے تھے جب حضرت علیؓ نے حضرت فاطمہؓ سے نکاح کی خواہش کی تو رسالت مآبؐ نے اُن کے ساتھ عقد کر دینے کا فیصلہ فرمایا۔

حضورؐ نے اپنے بھائی اور پردہ دار علیؓ سے پوچھا ”تھارے پاس ادائے مهر کے لیے کچھ ہے؟“ جواب دیا، ایک گھوڑے اور زرہ کے سوا میرے پاس تو کچھ نہیں فرمایا۔ گھوڑا تو جہاد کے لیے ضروری ہے۔ البتہ زرہ کو فروخت کر سکتے ہو۔“ حضرت عثمانؓ نے زرہ کو ۸۰ درہم میں خرید لیا۔ تاریخ نکاح طے ہو گئی۔ آنحضرتؐ نے بلالؓ کو صبح بازار سے خوشبو اور چھوٹے منگائے اور عصر اور مغرب کے درمیان عقد ہو گیا۔ رسالت مآبؐ نے جہیز میں ایک پلنگ، اُس کا بستر، ایک چادر، دو چکیاں اور ایک

مشک پانی کے لیے دی۔

نکاح کے بعد رسم عروسی کا وقت آیا تو رسول اللہؐ نے حضرت حارثہ بن نعمان کا مکان مستعار دلادیا اور زوجین نے اُس میں قیام کیا۔ دوسرے روز ولیمہ ہوا اور اپنی خواہش کے مطابق حضرت علیؑ نے شاندار دعوت کی، جس میں شرکاء کی تعداد بھی خاصی تھی اور کھانا بھی۔ اس سے پہلے آلِ مطلب میں اتنے عمدہ کھانوں کا ولیمہ نہیں ہوا تھا۔ دونوں کے بزرگ اور مہرتی حضورؐ تھے۔ زوجین کے تعلقات خوش گوار تھے جس کے لیے آنحضرتؐ کی توجہات شامل تھیں۔ پھر بھی دونوں میاں بیوی کے درمیان گلے گلے رنجش ہو جایا کرتی اور اس موقع پر حضورؐ کو صلح کرانی پڑتی تھی۔

ایک مرتبہ تلخ کلامی ہو گئی۔ زہراؑ شکایت کرنے باپ کے گھر کی طرف چلیں۔ لقا ب میں علیؑ بھی آئے۔ آپؐ نے بیٹی کی شکایت پر فرمایا ”تم کو خود سوچنا چاہیے کہ کونسا شوہر ہے جو اپنی بیوی کے ساتھ درگزر اور سکوت کا معاملہ کرتا ہے۔“ حضرت علیؑ نے اس ارشاد کا اثر لیا اور حضرت فاطمہؑ سے کہا ”میں آئندہ کوشش کروں گا کہ تمہارے مزاج کے خلاف کوئی بات نہ ہو۔“

ایک بار صاحبزادی صاحبہؑ کے یہاں حضورؐ تشریف لے گئے۔ آپؐ نے السلام علیکم کہا۔ بیٹی نے جواب دیا۔ پھر پوچھا ”علیؑ کہاں ہیں؟“ عرض کیا کچھ باتیں ہو گئی تھیں۔ وہ ناراضی میں گھر سے باہر گئے ہوئے ہیں۔ آپؐ مسجد میں تشریف لے گئے تو دیکھا، بہنہ زمین پر سوراہے میں کپڑا پہلو سے علیحدہ ہو گیا ہے اور مٹی جسم پر لگ گئی ہے۔ حضورؐ نے اپنے ہاتھ سے جسم کو جنبش دی اور ازراہ محبت و خوش طبعی فرمایا ”اے ابو تراب اٹھو! اے ابو تراب اٹھو!“ آپؐ بیدار ہوئے اور رسالت مآبؐ کے ہمراہ اپنے گھر میں آئے۔ اُس روز سے آپؐ کا لقب ہی ابو تراب ہو گیا۔

غزوہ اُحد میں آپ کا کردار:

جنگِ اُحد میں بھی اسلامی لشکر کے علمبردار آپ ہی تھے۔ بڑی بے جگری اور بہادری سے لڑے۔ اس معرکہ کے دوسرے مرحلے میں جب پانسوا بدلا اور بے خبری میں اپنا کام پیچھے سے مسلمانوں پر حملہ ہوا اور سرکارِ دو عالم اتفاق سے ایک گڑھے میں جا گرے تو حضرت علیؓ نے اوپر سے ہاتھ پکڑا اور حضرت طلحہؓ نے گڑھے کے اندر کود کر پشت میں ہاتھ ڈال کر اٹھایا۔

نابکار ابنِ قثمہ فکر میں لگا ہوا تھا۔ وہ کسی طرف سے بڑھ کر آنحضرتؐ کے قریب پہنچنے میں کامیاب ہو گیا اور سر مبارک پر تلوار کا وار کیا، جس سے خود کے دو حلقے رخسار میں دھنس گئے۔ چہرہ انور اٹھ اٹھا۔ اس کے بعد سنگ باری سے آگے کے دو دانت شہید ہو گئے۔ حضرت علیؓ غم و اندوہ میں ڈوبے ہوئے اپنی ڈھال میں بھر بھر کر پانی لاسے تھے اور ان کی زوجہ محترمہؓ دخترِ پیغمبرؐ آبدیدہ حالت میں رخِ انور سے خود دھو رہی تھیں۔ اس واقعے کا ثبوت بھی مسلم کی روایت سے سنیے :

”حضرت سہل بن سعدؓ کہتے ہیں کہ ہاں! خدا کی قسم مجھے معلوم ہے کہ اُحد کے رسول اللہ ﷺ کے زخموں کو کون دھو رہا تھا۔ کون پانی ڈال رہا تھا۔ اور کون دوا کی گئی تھی۔ پھر انھوں نے بتایا، فاطمہؓ بنتِ رسول اللہؐ زخم دھو رہی تھیں اور علیؓ ڈھال میں پانی لا کر ڈال رہے تھے الخ“

قرآن بتاتا ہے ”اِنَّ رَبِّيْ لَطِيْفٌ لِّمَا يَشَاءُ“ (خالق کائنات غیر غصہ تدبیروں سے اپنی مشیت پوری کرتا ہے)۔ اُحد کی لڑائی کے بعد مشرکین مکہ کے رئیس اور سپہ سالار ابوسفیانؓ یہ اعلان کر کے کہ آج اُحد میں بدر کی لڑائی کا بدلہ لے لیا گیا

آئندہ سال پھر بدر میں ہم مسلمانوں سے لڑیں گے، چلا گیا۔ حالانکہ اُس نے مال و اسباب پر قبضہ کیا نہ کسی مسلمان سپاہی کو اسیر بنایا نہ مکمل طور پر شکست دینے کا اسے خیال آیا۔ یہ سب کچھ اللہ کے فضل سے تھا، ورنہ وہ اُحد کی دلدلی میں مسلمانوں کی قوت کو توڑ کر مدینہ شہر پر حملہ کر دیتا تو اس کا جو انجام ہوتا وہ ظاہر ہے۔ پیغمبر صلی اللہ علیہ وسلم مشرکین کی اس کوتاہی کو محسوس فرما رہے تھے۔ اسی وجہ سے آپ کا خیال تھا کہ روانگی کے بعد بھی ابوسفیان کو اپنی اس کوتاہی کا خیال آسکتا ہے اور وہ ہیں شہداء اُحد کی تکفین میں مصروف سمجھ کر، مدینہ پر پلٹ کر حملہ کر سکتا ہے۔

نوع انسانی کے سب سے بڑے لیڈر نبی آخر الزماں صلی اللہ علیہ وسلم نے مشرکین کے رخصت ہونے کے فوراً بعد حضرت علیؓ کو بلایا اور حکم دیا کہ ان کے تعاقب میں جاؤ اور دیکھو کہ انھوں نے اونٹوں پر باقاعدہ کجاوے کس لیے ہیں اور گھوڑوں کو تو تل چھوڑ دیا ہے؟ اگر ایسا ہے تو سمجھو کہ اللہ نے انھیں دفع کر دیا ہے۔ وہ اپنے شہر کو جا رہے ہیں۔ اگر اس کے خلاف دیکھو یعنی وہ جلدی میں بغیر کسے کجاووں پر اور خاصی رفتار سے گھوڑوں پر چلے جا رہے ہیں، تو میرے پاس برق رفتاری سے آکر فوراً بتاؤ۔ کیونکہ اس انداز سے وہ مدینے کو ٹوٹنے اور تباہ کرنے جا رہے ہیں۔

حضرت علیؓ گئے اور تھوڑی دیر بعد آکر بتایا کہ وہ بہت اطمینان سے جا رہے ہیں۔ کوئی جلد بازی ظاہر نہیں ہوتی۔

جنگِ احزاب میں آپؐ کا کردار:

۵ ہجری میں جنگِ احزاب (خندق) ہوئی۔ اس میں مدافعت کے لیے کئی حصّوں

پر خندق کو تقسیم کر دیا گیا تھا۔ ایک کمپنی کے کمانڈر حضرت علیؓ تھے۔ مدافعت کا رونا
 کے دوران ایک دن قریش کے چند شہرت یافتہ بہادر اور شہسوار لڑائی کے جوش میں
 گھوڑے دوڑاتے حملہ کرنے کے لیے بڑھے۔ انھوں نے حضرت علیؓ کے حصّے
 پھلانگنا چاہا۔ ان میں سے ایک مع گھوڑے کے خندق میں گر کر ہلاک ہوا، ایک
 کو مسلمانوں نے پکڑ کر قتل کر ڈالا اور بعض خندق کے پار نکل آئے۔ انھی میں ایک
 بن ودد عرب کا نامی گرامی شہسوار تھا۔ حضرت علیؓ یہ کہتے ہوئے اُس کی طرف بڑھے
 تجھے مرنے میں اتنی جلدی نہیں کرنی چاہیے تھی۔ اُس نے کہا، نا تجربہ کار اور ناواقف
 میں تیری نادانی پر غصہ نہیں کروں گا۔ بہر حال افسوس ہے کہ میرے مقابلے کے لیے
 کوئی نہیں ہے۔ اتنے میں شیر خدا قریب پہنچ گئے اور لڑکار کر کہا، ہتھیار سنبھال کہ
 تیری موت بات کرنے کی ٹہلت نہیں دے گی۔ آپؐ نے وار کیا اور اس کا سر کٹ
 دُور جا پڑا۔ اُس کے ساتھی دوسرے مجاہدین کے ہاتھوں مارے گئے۔ اُس حصّے
 کے محافظوں پر مشرکین دُور سے تیر بربساتے رہے اور شام ہونے تک یہ سلسلہ جاتا رہا
 حضرت علیؓ کی نمازِ عصر قضا ہو گئی جس کی وجہ سے آپؐ بہت افسردہ ہوئے۔
 فرماتے ہیں :

”ہم جنگِ خندق میں بنی صلتہ اللہ علیہ وسلم کے ساتھ تھے۔ آپؐ نے ارشاد فرمایا کہ خدا ان کے گھروں اور قبروں کو آگ سے بھر دے۔ انھوں نے ہمیں مشغول
 رکھا۔ فرصت ہی نہ دی۔ یہاں تک کہ سورج غروب ہو گیا۔“

معاہدہ حُدیبیہ میں آپؐ کا کردار :

ذیقعدہ ۶ ہجری میں بیعتِ رضوان اور مشرکین مکہ کے ساتھ ایک سمجھوتا

تھا جو صلح نامہ حبیبہ کے نام سے مشہور ہے۔ ان دونوں کاموں میں، جن کی اہمیت کے سبب قرآن نے نہ صرف ان کا ذکر کیا ہے بلکہ ترتیب قرآنی کے لحاظ سے رٹالیسویں سورہ فتح اس بارے میں نازل فرمائی ہے، آپؐ شریک تھے۔

بیعت رضوان میں شریک ہونے والے اصحاب کے لیے اللہ تعالیٰ نے اسی دنیا میں پروانہ رضا مندی و خوشنودی عطا فرمادیا۔ مذکورہ سورت کی آیت ۸ میں اعلان پایا گیا کہ اللہ تعالیٰ اُن تمام مومنین سے راضی ہو گیا جو درخت (مخیلاں) کے چبے بیعت کر رہے تھے۔ اور ارشاد ہوا کہ ہم نے اس صلح نامہ کے ذریعے تمہیں حق مبین عطا کر دی۔ (آیت اول)۔ اور بتلایا گیا کہ ہم نے اس صلح نامہ کے ذریعہ مومنین کے دلوں میں سکینت اُتار دی تاکہ وہ اپنے ایمان کے ساتھ ایک اور بیان بڑھالیں۔ یعنی اُن کا خدا پر جو ایمان موجود تھا اُس میں، اس صلح نامہ کے رائج پانے کے بعد مزید اضافہ ہو جائے۔

اس نصرت بخش، فتح نصیب اور سکینت اثر صلح نامہ کی کتابت کے لیے اللہ نے پیغمبرؐ نے حضرت علیؓ کو منتخب فرمایا، اور یہ کام آپؐ کے لیے عظمت و شان کا وث بن گیا۔ آپؐ نے اسلامی قاعدے اور شعار کے مطابق معاہدہ یا صلح نامہ کے عنوان میں بِسْمِ اللّٰهِ الرَّحْمٰنِ الرَّحِیْمِ لکھا۔ مشرکین مکہ کے نمائندے سہیل نے کہا کہ ہم مسلمان ہیں۔ ہمیں یہ نہیں چاہیے۔ عربوں کے دستور کے موافق بِاسْمِکَ اللّٰہُمَّ لکھو۔ حضرتؐ نے حضرت علیؓ کو حکم دیا کہ اسی طرح لکھ دو۔

دوسری سطر میں آپؐ نے یہ عبارت لکھی هَذَا مَا قَاَضٰی عَلَیْہِ مُحَمَّدٌ رَّسُوْلُ اللّٰہِ

سَلٰی اللّٰہُ عَلَیْہِ وَسَلَّم یعنی یہ وہ (شرائط) ہیں جن پر محمدؐ رسول اللہ صلی اللہ علیہ وسلم نے صلح قبول فرمائی ہے۔ سہیل بن عمرو کو اس عبارت پر بھی اعتراض ہوا۔ اُس نے کہا اگر ہم آپؐ کو رسول اللہ تسلیم کر لیتے تو پھر جھگڑا ہی کیا تھا۔ اس لیے صرف اپنا

نام ولدیت کے ساتھ لکھائیے۔ ہادی عالم صلی اللہ علیہ وسلم نے فرمایا :

”ابن عمرو! حقیقت تو یہی ہے کہ میں اللہ کا رسول ہوں، خواہ تم لوگ پسند کرو
ناپسند، چاہے مانو یا نہ مانو۔“

سہیل نے کہا ”آپ کا یہ معاملہ ان لوگوں سے ہے جو آپ کو رسول نہیں مانے
آپ نے حضرت علیؓ سے کہا ”اس لفظ کو کاٹ دو“ مگر فرمان نبویؐ کے باوجود
علیؓ کی غیرت اور حمیت نے گوارا نہ کیا کہ رسول اللہ کے لفظ کو مٹائیں۔ مودبانہ عرض
کیا ”اے اللہ کے سچے رسول! مجھ سے یہ نہیں ہو سکے گا“ اس پر خود آنحضرتؐ نے
اپنے ہاتھ سے اُس کو قلم زد کر دیا۔

صلح نامے کی شرطوں میں ایک یہ تھی کہ محمد صلی اللہ علیہ وسلم حدیبیہ میں اپنے ساتھیوں
کے ساتھ تین دن ٹھہر کر جائیں گے۔ جب یہ مدت پوری ہو گئی تو کفار حضرت
کے پاس آئے اور کہا

”قُلْ لِّصَاحِبِکَ اِخْرَاجٌ عَنَّا، فَقَدْ مَضَى الْاَجَلُ“ اپنے رفیق سے کہو کہ
پھوڑ دیں، کیونکہ مقررہ مدت ختم ہو گئی۔

چلتے وقت حضرت حمزہؓ سید شہدا کی بچی نے آپؐ کو دیکھ لیا۔ وہ چچا چچا کہہ
ہوئی دوڑی۔ حضرت علیؓ اُسے لے کر حضرت فاطمہؓ کے پاس آئے اور کہا ”لو
تمہارے چچا کی بیٹی ہے۔ میں اس کو لے آیا ہوں“ اس کے بعد دو اولوالعزم اصحاب
بچی کے مرنے کے حقدار پیدا ہو گئے، یعنی حضرت زیدؓ اور حضرت جعفرؓ۔ حضرت
کا کہنا تھا کہ میرا حق زیادہ ہے۔ یہ میرے چچا کی لڑکی ہے۔ حضرت جعفرؓ بن ابی طالبؓ
کی دلیل یہ تھی کہ یہ میری چچا زاد بہن ہے اور پھر میری بیوی اس کی خالہ ہے۔ حضرت

بید بن حارثہ فرماتے تھے کہ میرے بھائی کی بچی ہے۔

بالآخر تینوں حضرات اپنے اپنے دعوے لے کر عدالتِ نبویؐ میں پہنچے۔ حضورِ رم صلی اللہ علیہ وسلم نے حضرت جعفر کے حق میں اس بنیاد پر فیصلہ دیا کہ اُن کی بیوی سے حضرت حمزہؓ کی خالہ ہیں اور خالہ کا وجود بمنزلہ ماں کے ہے۔ اس فیصلے کے ساتھ ہی تینوں مدعیوں سے عنایتِ خاص کے طور پر ارشاد فرمایا ”اے علیؓ! تم مجھ سے اور میں تم سے ہوں۔ اے جعفر! تم سیرت اور صورت میں میرے مشابہ ہو۔“ اور حضرت زیدؓ سے فرمایا ”اَنْتَ اَخُوْنَا وَمَوْلَاْنَا“ (اے زید! تم ہمارے بھائی ہو اور میرے مولا ہو)۔

نہ خیر ہیں آپ کا کردار :

خیبر کے یہودیوں سے لڑنے کے لیے حضورؐ کو اوائلِ محرم، ہجری میں نکلنا۔ مدینے سے خیبر کا فاصلہ تقریباً دو سو میل ہے۔ پندرہ سو فدا مین، جن میں دو سو ار شامل تھے، آنحضرت صلی اللہ علیہ وسلم کے ہمراہ روانہ ہوئے۔ مقامِ رزح پر پہنچے تو یوں اور بار بار دہانے کو دیں چھوڑ دیا اور شکرِ اسلامی اپنی منزل کی طرف آگے بڑھ گیا۔ حضرت علیؓ کو اُن دنوں آشوبِ چشم کی شکایت تھی۔ اس وجہ سے شکر میں شامل نہیں ہوئے تھے۔ بعد میں قلع ہو اور تنہا خیبر پہنچ گئے۔ حضرت سلمہ بن اکوعؓ کی ایت کو امام بخاریؒ نے اس طرح بیان کیا ہے :

”حضرت علیؓ غزوہ خیبر میں رسول اللہ صلی اللہ علیہ وسلم سے پیچھے رہ گئے تھے۔ اُنکی آنکھیں آبی ہوئی تھیں۔ (ایک وقت انھیں غزوہ پر نہ جانے کا شدید احساس آیا، پس) انھوں نے کہا کہ میں رسول اللہؐ سے پیچھے رہ گیا۔ یہ کہہ کر گھر سے نکل

کھڑے ہوئے اور پہنچ کر نبی صلی اللہ علیہ وسلم سے مل گئے۔

خلد بن نے لکھا ہے کہ آپؐ لشکر کے ساتھ روانہ ہوئے تھے۔ لیکن اس بار میں عبد الرحمن بن خالد بن سے تسامح ہوا ہے کیونکہ بخاری کے آگے ہر تاریخ ناقابل التفات ہے۔

ایک ایک کر کے سب قلعے فتح اور مطیع ہو گئے۔ صرف سب سے بڑا قلعہ قموہ باقی رہ گیا۔ اسی میں یہودیوں کا شہسوار مرحب رہتا تھا۔ اس کو فتح کرنے کی بڑے بڑے صحابہؓ نے کوشش کی لیکن ناکام رہے۔ ایک دن شام کے وقت رسول اللہ صلی اللہ علیہ وسلم نے ارشاد فرمایا کہ کل صبح میں علم اُس شخص کو دوں گا جو اس قلعہ کو فتح کرے گا۔ جامع صحیح میں اس تاریخی معرکہ کو بھی ایک سے زیادہ راویوں کے ذریعے حضرت بخاریؒ نے بیان کیا ہے، جن میں سے حضرت سہل بن سعدؓ کی روایت کو ہم درج کرتے ہیں :

”رسول اللہ صلی اللہ علیہ وسلم نے فرمایا کہ کل کو میں علم ایسے شخص کو دوں گا جس کے ہاتھوں اللہ تعالیٰ (یہ قلعہ) فتح کما دے گا۔ اس کے بعد رات میں لوگ سوچتے رہے کہ دیکھو یہ منصب کس کو ملتا ہے؟ صبح ہوئی، ہر شخص آئندہ مندر تھا کہ یہ شرف اُس کو مل جائے۔ لوگ حضورؐ کے پاس اکٹھا ہو گئے۔ فرمایا، ابو طالب کا بیٹا علیؓ کہاں ہے؟ بتایا گیا یا رسول اللہ! وہ آشوبِ چشم میں مبتلا ہیں۔ ارشاد ہوا، اُس کو بلوادی اور میر کا لے کر آؤ۔ حضرت علیؓ آگئے تو آنحضرتؐ نے اُن کی آنکھوں میں اپنا لعابِ دہن لگا دیا۔ پھر دعا کی تو وہ اچھے ہو گئے۔ ایسے اچھے جیسے کبھی شکایت ہی نہ تھی۔ پھر رچم اسلام ان کے حوالے کیا۔ حضرت علیؓ نے عرض کیا: اے اللہ کے رسول! کیا میں اس لڑکے کے ساتھ جو کہ وہ یہودی ہماری طرح مسلم ہو جائیں؟“ فرمایا ”بلا جاذبہ طیش لاطفت کے ساتھ جاذبہ میدان میں اُن کے روبرو آؤ، اسلام کی دعوت دو، اللہ کے حقوق بیان کرو۔“

لنگواہ ہے علی! تیرے ذریعے سے اگر ایک آدمی کو بھی ہدایت نصیب ہوگئی تو یہ
نیرے لیے بہت سے سُرخ اذیتوں سے بہتر ہوگا۔“

آپ نے اس بخشش و عطا پر مسرور و شاد کام علم ہاتھ میں لیے، اللہ والوں کے
شکر سے آگے آگے، میدانِ جنگ میں پہنچے۔ قہوص کے سنگین درو دیوار کے سامنے
مڑے ہو کر ایک مختصر جامع اور فصیح و بلیغ تقریر کی، جس میں بتایا ہم کیا ہیں، ہمارا
عقیدہ کیا ہے اور ہماری دعوت کیا ہے۔ مگر حضرت موسیٰ علیہ السلام کے جھوٹے ماننے
والوں نے کوئی التفات نہ کیا بلکہ جواب میں، اپنی طاقت میں مست، اپنے تجربوں
نمازاں اور اپنی شجاعت پر فریفتہ مرحب قلعے سے برآمد ہوا۔ وہ گھوڑے پر سوار
ہوا اور اُس کا دیو پکیر قامت سر سے پاؤں تک لٹکے ہوئے میں ڈوبا ہوا تھا۔ اور یہ رجز
رہتا ہوا خراماں خراماں آگے بڑھا:

”قد علمت خیبرانی مرحب، شاک السلاح بطل مرحب اذا الحرب
ہلت قلوب“ (خیبر والے تو خوب جانتے ہیں کہ میں مرحب ہوں، ہتھیار بند،
بیر اور تجربہ کار۔ اور میری کیا حالت ہوتی ہے جب لڑائی کے شعلے بھڑکتے ہیں)۔
علیٰؑ حیدر کہار نے جواب میں کہا:

”انا لدی سمتی، انا حیدرہ، کلیث غابات کربہ المنظر، اوفہم
لصاع کیل السندسہ“ (میرا نام ماں نے اسی وجہ سے حیدر رکھا تھا کہ خوشخوار
بروں کی طرح میرا منظر خوفناک ہے۔ میں لوگوں کو اس طرح ناپتا ہوں جیسے سندسہ
نپتا ہے)۔

مرحب جذباتی ہو گیا، تلوار میان سے نکالی اور اُس کا گھوڑا بالکل ابن ابی طالبؑ
کے گھوڑے کے پاس پہنچ گیا۔

شیرِ خدا کی تیز تلوار، اُس کی گردن کو اس طرح کاٹ کر نکل گئی جیسے

چھری پیاز کے پرت کو تراشتی ہوئی نکل جاتی ہے۔ اس کے قتل ہوتے ہی یہودی ہتھیار بلیٹھے اور یہ قلعہ محاصرے کے بیسویں روز فتح کر لیا گیا۔

دو واقعات :

شعبان ۸ ہجری میں مشرکین مکہ نے جب بنی بکر اور ان کے سردار نوفل کے شریک بن کر خزاعہ پر حملہ کر کے معاہدہ حدیبیہ کو توڑ ڈالا تو اس نقصانِ عہد کے سخت خوف زدہ ہو گئے۔ انھوں نے اپنے رئیس ابوسفیان کو مدینے بھیجا کہ جا کر کبھی بھی صورتِ معاہدہ کی تجدید کریں۔ وہ مدینے میں اپنی بیٹی زویہؓ رسولِ امّ حبیبہؐ کے پاس آئے۔ پھر مسجد میں جا کر حضورؐ سے ملے۔ کوئی جواب نہیں ملا۔ پھر حضرت ابوبکرؓ عمر فاروقؓ اعظمؓ سے ملاقاتیں کیں۔ جب ہر طرف سے مایوسی ہوئی تو وہ حضرت علیؓ کے پاس آئے۔ فاطمہ زہراؓ اور حضرت حسنؓ بھی بیٹھے ہوئے تھے۔ ابوسفیان نے اپنے آنے کا مقصد بتایا۔ حضرت علیؓ نے کہا ”میں اس بارے میں آنحضرتؐ سے کچھ نہیں کہہ سکتا اور آپ نے جو کچھ فیصلہ فرمایا ہے میں اُسے تبدیل نہیں کر سکتا۔“

ابوسفیان اب حضرت فاطمہؓ کی طرف متوجہ ہوئے اور کہا ”بنتِ محمد (صلی اللہ علیہ وسلم) تم کچھ زیادہ نہیں تو اپنے اس لڑکے یعنی حسنؓ کو نانا کے پاس بھیج سکتی ہو۔“ انھوں نے فرمایا ”جی نہیں۔ میں یہ کام خود کر سکتی ہوں نہ کسی سے کر سکتی ہوں۔“

ابوسفیان فرطِ غم سے بدحواس سے ہوئے جا رہے تھے۔ حضرت علیؓ نے ان کی طرف دیکھا اور کہا ”ابوسفیان! میں تم کو ایک تدبیر بتلاتا ہوں۔ تم نسلوں کے رئیس اور بنو کعبہ کے سردار ہو۔ باشندگانِ مکہ کے لیڈر اور نمایندہ ہو۔ تمہیں کسی تعارت کی ضرورت کیا۔ اور سیدھے مسجد میں چلے جاؤ اور پکار کر کہہ دو کہ میں تجدیدِ عہد کرنے آیا تھا، حضورؐ

اوقات اور مقصد بیان کر چکا ہوں۔ اور پھر اپنے شہر واپس ہو جاؤ۔“
 ابوسفیان کے سرگشتہ دماغ میں یہ بات آگئی۔ مسجد میں آئے اور یہ پکار کر کہ میں
 ب از سر نو عہد و میثاق کر کے آج اپنے شہر کو لوٹ رہا ہوں، واپس چلے گئے۔
 مکے والوں کو جا کر بتایا تو انھوں نے کہا ”ہمارے خیال میں تو علیؑ نے تم سے مذاق
 لیا ہے۔“

مکے پر شکر کشی سے کچھ پہلے کا دوسرا واقعہ حضرت حاطبؓ بن ابی بلتعہ کا ہے، جنہوں
 نے ایک خفیہ خط ایک گانے بجانے والی عورت کے ذریعے قریش کے سرداروں
 کو بھجوا یا تھا تا کہ وہ ان کی اس خیر خواہی سے متاثر ہو کر ان کے اقربا کو جنگ کے
 زمانے میں کچھ نہ کہیں۔ اللہ تعالیٰ نے اپنے نبیؐ کو اس واقعے سے عین وقت پر خبردار
 کر دیا اور آنحضرت صلی اللہ علیہ وسلم نے خط مذکور کی بازیافت کے لیے عورت کے
 تعاقب میں حضرت علیؑ، حضرت مقداد بن اسودؓ اور حضرت زبیرؓ کو روانہ فرمایا اور حکم
 دیا کہ تیزی سے جاؤ، روضہ خاخ کے مقام پر (مدینے سے بارہ میل مکے کی جانب)
 تم کو ایک عورت ملے گی جس کے پاس مشرکین کے نام حاطبؓ کا ایک خط ہے۔ جس
 طرح بھی ہو اُس سے وہ خط حاصل کرو۔ اگر وہ دے دے تو اُسے پھوڑ دینا، نہ دے
 تو قتل کر دینا۔

یہ حضرات جب اُس مقام پر پہنچے تو عورت وہاں موجود تھی۔ اُس سے خط مانگا
 جواب ملا میرے پاس تو کوئی خط نہیں۔ تلاشی لی مگر کوئی خط نہ ملا۔ بالآخر انھوں نے
 سختی سے کہا کہ خط ہمارے حوالے کر، ورنہ ہم تجھے قتل کر دیں گے۔ جب اُس نے سمجھ لیا
 کہ بچنے کی کوئی صورت نہیں ہے تو اپنی چوٹی میں سے وہ خط نکال کر ان لوگوں کے
 سامنے ڈال دیا اور وہ اُسے حضورؐ کی خدمت میں لے آئے۔ اُس میں قریش کو لکھا گیا

تھا کہ رسول اللہ صلی اللہ علیہ وسلم تم پر چڑھائی کی تیاری کر رہے ہیں۔

تسخیرِ مکہ اور جنگِ حنین میں آپ کا کردار:

۱۔ رمضان ۸ ہجری کو اللہ کے رسولؐ دس ہزار اصحاب کے ساتھ مکے کی طرف

روانہ ہوئے تو ہر قبیلہ اپنے سردار کے پیچھے، مسرت و مسی کی کیفیتوں میں مجوزِ حرام ہوئے۔ لیکن ایک علم پورے لشکر کا سب سے بڑا بھی تھا اور سب سے آگے بھی۔ اُس کو حضرت سعد بن عبادہ خزرجی بلند کیے ہوئے تھے۔

مُراظران میں روشنیاں کرنے اور رات گزارنے کے بعد، یہ پرستارِ انِ خدا جب ان کے قریب پہنچے تو حضرت سعد بن عبادہ کی نظر ابوسفیان پر پڑ گئی اور وہ جو شہنشاہ

۱۔ ہم اس واقعے کو جزوی طور پر لکھ کر اُس کے نفسِ ماہیت پر اجالا تشریحی لفظ لکھنا ضروری سمجھتے ہیں۔ تاریخ کوئی نامناسب تاثر نہ لے لیں۔ نیز حضرت حاطبؓ کے اس واقعے میں امتِ مسلمہ کے لیے کئی پہلوؤں سے جو سامانِ فکر و بصیرت موجود ہے اس کی طرف بھی چند اشارات کر دیے جائیں۔

حضرت حاطبؓ سے اس حرکت کی وجہ معلوم کی گئی تو انھوں نے جو کچھ جواب دیا اُس کا خلاصہ یہ ہے ”میرے اہل و عیال مکے میں ہیں جن کا قریش سے بنی تعلق نہیں ہے۔ ہاجرین میں سے دوسرے جن لوگوں کے اہل و عیال مکہ میں ہیں، اُن کو تو ان کا قبیلہ بچائے گا مگر میرے متعلقین کو وہاں کوئی پناہ دینے والا نہیں ہے۔ میرا دل اُن میں پڑا تھا اور جذبات سے مغلوب ہو کر قریش کو میں نے خط لکھ دیا تاکہ قریشیوں پر میرا احسان قائم ہو جائے جس کا لحاظ کر کے وہ میری ماں، بیوی بچے اور بھائی وغیرہ کو مسلمانوں کے حملے کے وقت مامون رکھیں۔ ویسے میں نادم ہوں، خطا کار ہوں۔ میں نے گناہِ ذنا جرم کیا ہے۔ اللہ مجھے معاف فرمائے۔“ حضورؐ نے اُن کا یہ بیان سن کر حاضرین سے فرمایا ”قَدْ صَدَقَ کُمْ“ یعنی حاطبؓ نے تم سے سچی بات کہی ہے۔ مسلمانوں کے مقابلے میں حاطبؓ کا فزوں کی مدد بھلا کیسے کر سکتا ہے۔ رحمتِ عالم نے حاطبؓ سے فرمایا ”میں نے تمہیں معاف کر دیا“ قرآن نے دوسری تنبیہات کے ساتھ یہ بھی بتایا کہ قیامت کے دن نہ تمہاری رشتہ داریاں کسی کام آئیں گی نہ تمہاری اولاد اُس روز اللہ تمہارے درمیان جدائی ڈال دے گا اور وہ تمہارے ہر کام پر نظر رکھے ہوئے ہے۔ اہمیت: آیت ۱۱ حضرت حاطبؓ اُن ہاجرین میں سے ہیں جو اہل بدر ہیں اور جن کے گناہ معاف ہو چکے تھے۔ مگر اُس کے باوجود اُن سے یہ جرم سرزد ہو گیا۔ اللہ تعالیٰ نے گرفت فرمائی۔ یہ واقعہ بھی منجملہ اُن بہت سے شواہد کے ہے جن سے ثابت ہوتا ہے کہ صحابہؓ بے خطا نہیں تھے۔ اُن سے بھی بشری کمزوریوں کی بنا پر خطائیں سرزد ہو سکتی تھیں ہوئیں۔ اُن کے احترام کی تعلیم اللہ اور اُس کے رسولؐ نے دی ہے مگر اُس کے تقاضوں میں یہ بات شامل نہیں ہے کہ اُن سے کبھی اگر کوئی غلطی سرزد ہو گئی تو اُس کا ذکرِ تعبیریت و کردار کے لیے یا علمی بیان و انداز میں بھی ہرگز نہ کیا جائے۔ اگر ایسا ہی ہوتا تو پھر اللہ تعالیٰ اُن باتوں کا ذکر اپنی کتاب میں نہیں کرتا، اور نہ صحابہؓ، تابعینؓ، مفسرین اور محدثین ان کی روایات اور تفصیلات بیان کرتے۔

بن آکر تھوڑی بلند آواز سے اس طرح نغمہ سنج ہو گئے۔

الْيَوْمَ يَوْمَ الْمُلْحَمَةِ الْيَوْمَ تَحُلُ الْحُرَّةُ

آج لڑائی کا دن ہے آج حرمتِ کعبہ حلال ہے

اولادِ آدم میں سب سے بڑے انسان، سب سے بڑے انسان ساز اور سب سے اُدنیے ہادیؑ نے ابنِ عبادہؓ کے جذبات کا فوری نوٹس لیا۔ کیونکہ رحمتِ عالمؐ پر دیر بعد "لَا تَثْرِيْبَ عَلَيْكُمْ الْيَوْمَ اِذْ هَبَوْا فَاَنْتُمْ الْطَّلَقَاءُ" کا جانی دشمنوں کے لیے، اللہ کی اس زمین پر پہلی بار، اعلان کرنے والے تھے۔ لہذا تادیباً پرچمِ اسلام بنِ عبادہؓ سے لے لیا گیا اور اب نگاہِ انتخاب ابنِ ابوطالبؓ پر جا کر ٹھہری۔ شارے سے بلایا اور حضرت ابراہیمؑ کے حرم مقدس کو بتوں سے پاک کرنے کے لیے جو بت شکنوں کا گروہ پارسایاں آرہا تھا، اب اس کے علمبردار حیدرِ کرارؓ تھے۔ اللہ والوں کی فوج مختلف اطراف سے مکے میں داخل ہوئی۔ حضرت ابوترابؓ علیؑ ہی طوی کی جانب سے داخل ہوئے۔ رحمتِ عالم صلی اللہ علیہ وسلم کا فرمان صادر ہو نکا تھا کہ مکے کے کسی شخص سے انتقام نہیں لیا جائے گا، بلکہ عفو و درگزر کے علاوہ ربانی اور محبت کا سلوک کیا جائے گا۔ چند آدمی ایسے تھے جنہوں نے خاص جرائم کیے تھے اور شاید خلقِ عظیم نے ایمائے خداوندی کے تحت اُن کے قتل کا حکم دیا۔ اُن میں ایک حویرث بن نفیل بھی تھا۔ اس شخص نے ہجرت سے پہلے مسلمانوں کے ساتھ قابلِ بیان سختیاں اور معاندانہ سرگرمیاں جاری رکھی تھیں۔ عین مکے میں داخلہ کے روز حضرت علیؑ نے اُسے خود اپنی تلوار سے جہنم رسید کیا۔

خانہ کعبہ کو بتوں سے پاک اور مکے کے شہریوں سے بیعتِ اطاعت لینے کے بعد حضورؐ نے مضافاتِ مکہ میں مجاہدین کی جماعتیں بھیجیں کہ وہ لوگوں کو احرام پرستی

یعنی آج تم پر کوئی ملامت نہیں، جاؤ تم سب آزاد ہو۔

سے روکیں اور خدائے واحد کی عبادت و بندگی کے لیے وعظ کریں۔ اس عہد کے
 سلسلے میں حضرت خالد بن ولیدؓ بنو کنانہ کی طرف اپنے ساتھ مجاہدین مبلغین کی ایک
 جماعت لے کر روانہ ہوئے لیکن اُن لوگوں نے اُن کے وعظوں کا اثر نہیں لیا۔ سیفِ
 خالدؓ کی فطرت ”جہادِ بالسیف“ نے زور کیا۔ اُنھوں نے کنانہ والوں کو مارا اور اُن
 مال اسباب پر قبضہ کر لیا اور پھر ساری روداد رسول اللہ صلی اللہ علیہ وسلم سے بیان
 آپ نے نہ اِصنی کا اظہار فرمایا اور سیدنا حضرت علیؓ کو ایک جمعیت اور اُس سامان
 ساتھ، جو حضرت خالدؓ لے آئے تھے، کنانہ والوں کے پاس روانہ فرمایا۔ حضرت علیؓ
 اُن کا سامان واپس کیا اور ہر مقتول کا خون بہا اُس کے وارث کو دیا۔
 ہادی اعظم محمد صلی اللہ علیہ وسلم نے اپنے اصحابؓ کو یہ نہیں سکھایا تھا کہ قوت
 کی لاٹھی گھا کر بس علاقوں پر علاقے فتح کر لو، اور انسانوں کو اندر سے تبدیل کیے بغیر
 کی لاٹھی سے بکریوں کے ریوڑ کی طرح ہانکتے پھرو۔ ہر چیز تلوار کی نوک سے منواؤ اور ہر تبدیلی
 نیزے کی اِنی اور تلوار کی دھار سے کر کے چھوڑو۔ اِسی جباری و قہاری تاریخ
 ہر طالبِ علم کو دنیا کے سارے فاتحین کے یہاں مل جائے گی، مگر ہمارے رسولؐ اور اُن کے اصحابؓ
 کے تربیت یافتہ اصحابؓ کے یہاں اس طرح کا کوئی ایک ادنیٰ واقعہ بھی نہیں ملے گا۔
 کیونکہ جباری، صرف چاروں چل سکتی ہے اُس کے بعد دل بغاوت پر آمادہ ہو جاتے ہیں اور قریباً
 دوسرے اللہ نہیں چاہتا کہ لوگ بے دلی سے اُس کے دین میں آئیں۔ وہ تو یہ دیکھتا ہے
 ہے کہ حق کو حق سمجھ کر اُس کے راستے پر پوری یکسوئی کے ساتھ کون بڑھتا ہے۔
 بنو کنانہ اسلامی نظام کے اس دل کش عمل سے غور و فکر میں پڑ گئے اور دوسرے
 ہی روز سے وہ مسلمانوں کے نورانی نظام میں تیزی سے داخل ہونے لگے۔

اسلامی انقلاب کے قائد حضرت محمد صلی اللہ علیہ وسلم نے اس کے بعد علیؓ
 جذبیہ اور مذجج کے قبائل اور سرداروں کے علاقوں میں اسلام کی روشنی پہنچانے

کے لیے بھیجا۔ آپؐ نے تبلیغ و تذکیر کے ذریعے ان آبادیوں کو خیر و بھلائی کے راستے پر ڈال دیا اور اس طرح پورا علاقہ صداقت کے نور سے جگمگا اٹھا۔ وہاں کے باسیوں کو وہ کچھ مل گیا جس کا وہ تصور بھی نہیں کر سکتے تھے۔

فتح مکہ کے زلزلہ افگن واقعے نے عرب کو اس سرے سے اُس سرے تک جھنجھوڑ کر خواب غفلت سے جگا دیا اور کعبہ ابراہیمیؑ جھوٹے خداؤں سے صاف ہو گیا۔ اس انقلاب آفریں فتح نے اکثریت کو مائل صداقت کر دیا مگر بعض قبیلے تعصب کے روگی تھے۔ اُن کے کانوں میں اذان کی آواز نہیں پہنچ سکی۔ یہ ہوازن اور ثقیف کے لوگ تھے۔

ابھی فتح کے بعد حضورؐ مکہ ہی میں تھے کہ یہ خبریں ملیں۔ چنانچہ لشکر تیار کر کے چلے۔ پرچم حضرت علیؑ کے سپرد ہوا۔ دادی حنین میں پہنچے تو کمین گاہوں سے نکل کر صبح کی تاریکی میں کافروں نے شدید حملہ کر دیا۔ اسلامی فوج تتر بتر ہو گئی۔ صرف چند آدمی تھے جو اس مرحلے پر آنحضرتؐ کے پاس جان نثاری کے لیے رہ گئے۔ انھی میں شیر خدا حضرت علیؑ بھی تھے۔ آپؐ کو اپنی بسالت و شجاعت کے اظہار کا اچھا موقع مل گیا اور اس قدر جاں فدائی سے لڑے کہ آپؐ اور آپ کے چند ساتھیوں کی استقامت کو دیکھ کر چند لوگوں کے بعد تقریباً سو آدمی وہاں جمع ہو گئے اور سب نے جانوں پر کھیل کر پُر زور حملہ کیا۔ اُس پاس سے بکھرے ہوئے مسلمان بھی آکر حملہ میں شریک ہوتے رہے اور باری ہوئی جنگ جیت لی گئی۔

اعلانِ براءت :

حجۃ الوداع سے پہلے سال ۹ ہجری میں جب زمانہ حج بالکل قریب آگیا تو حضورؐ نے تین سو مشائخ و زیارت کے ساتھ حضرت ابو بکر صدیقؓ کو امیر حج بنا کر روانہ فرمایا۔

اس کے بعد خدا کے رسول پر کچھ احکام و ہدایات نازل ہوئیں جو قرآن حکیم کی ترتیب میں نویں سورہ "التوبہ" کی پہلی آیت سے لے کر پانچویں رکوع کی آخری آیت تک بیان ہوئی ہیں۔ اس کے بارے میں صحابہ کرامؓ نے حضورؐ سے عرض کیا کہ اس ہدایت نامہ کو حضرت ابوبکرؓ کو بھیج دیجئے تاکہ وہ حج کے اجتماع میں انھیں سنا دیں۔ آپؐ نے فرمایا "میں چاہتا ہوں کہ کسی اپنے خاندانی آدمی کو بھیجوں" لہذا آپؐ حضرت علیؓ کو یہ آیات دے کر امیر حج کے پاس اعلانِ براءت کرنے کے لیے روانہ فرمایا۔ اور آپؐ نے بیت اللہ شریف پہنچ کر منیٰ میں حضرت ابوبکرؓ کے ساتھ جھینڈا حضرت صدیق اکبرؓ نے اعلانِ عام پر مقرر کیا تھا، منادی کی۔ اس میں چار باتیں تھیں: ۱۔ جنت میں غیر مسلم داخل نہ ہوگا۔

۲۔ اس سال کے بعد کوئی مُشرک حج کے لیے نہ آئے۔

۳۔ بیت اللہ کا پرہیز ہو کر طواف نہ کیا جائے گا۔

۴۔ جن مُشرکین سے مسلمانوں کے معاہدے ہو چکے ہیں، اُن کی مقررہ مدت تک پابندی کی جائے گی۔ اور جن سے کوئی معاہدہ نہیں ہوا ہے اُن کو چار ماہ کی مہلت ہے۔ اس کے بعد اللہ اور اُس کا رسولؐ اُن سے بری الذمہ ہیں

اسلامی ریاست کے اس سرکاری اعلان سے اُن مکروہ اور مشرم سے عاری طریقوں کی زنجیر کٹ گئی جو یہاں کے رہنے والوں نے صد ہا برسوں سے حج اور طواف کے لیے جاری کر رکھے تھے۔ مثلاً یہ لوگ ننگے ہو کر کعبے کا طواف کرتے، کعبے کے گرد چکر لگاتے ہوئے منٹھ سے سیٹیاں بجاتے۔ جاہلیت میں عربوں کے اندر بہت سے اندھے بہرے اعتقاد جڑ پکڑے ہوئے تھے جن کی تحریک پر وہ ایسے مُتَعَقِّقِ اعمال، عبادت سمجھ کر کرتے آئے تھے۔ اب روشنی و نور کا زمانہ آچکا تھا اور انسان کی گم کردہ راہ عقل کو ہاتھ پکڑ کر اسلام صراطِ مستقیم پر ڈال چکا تھا۔ جزیرہ نما شام کی اکثر آبادی

یہ راست پر گامزن ہو چکی تھی۔ اس لیے اقلیت کے اعتقاد اور جاہلیت کے بچے کھچے
 شمار ماحول سے مرعوب ہو کر بغلیں جھانک رہے تھے۔

بن کی گورنری پر آپ کا تقرر :

خلفائے راشدینؓ میں یہ خصوصیت صرف حضرت علیؓ کو حاصل ہے کہ وہ عہد نبوتؐ میں
 بن عین کے سربراہ اور قاضی بنا کر بھیجے گئے۔ آپؓ سے پہلے وہاں کے سربراہ حضرت خالد
 سیف اللہؓ تھے۔ انھوں نے صوبہ عین سے خمس زکوٰۃ کی رقم مرکز رسالت میں نہیں بھیجی تھی۔
 پناچہ سرور کائنات صلی اللہ علیہ وسلم نے ان کی جگہ حضرت علیؓ کو روانہ فرمایا، اور آپؓ
 سے فرمایا کہ خالدؓ کے ہمراہیوں سے کہنا کہ تم میں سے جو لوگ ہمیں اقامت کرنا چاہیں وہ
 رک سکتے ہیں۔ حضورؐ کی طرف سے اجازت ہے۔ اور جو اصحاب حضرت خالدؓ کے ساتھ واپس
 بارنا چاہیں، وہ چلے جائیں۔ حضرت براءؓ بن عازبؓ بھی خالدؓ کے ہمراہ گئے ہوئے تھے
 وروہیں تھے مگر وہ عین ہی میں رہے۔ واپس نہیں آئے۔

حضرت خالدؓ نے مال زکوٰۃ حضرت علیؓ کو دے دیا۔ انھوں نے اُس میں سے کچھ
 اپنے لیے رکھ لیا اور مالقی بھیج دیا۔ حضرت بریدہؓ یہ دیکھ رہے تھے۔ وہ پہلے حضرت علیؓ کو
 اچھا نہیں سمجھتے تھے۔ یہ عمل دیکھ کر انھیں برا معلوم ہوا۔ اور جب وہ مال زکوٰۃ خدمت
 رسالتؐ میں پہنچا تو بریدہؓ نے بہ طور شکایت حضرت علیؓ کے لینے کا ذکر کیا۔ آنحضرتؐ
 نے فرمایا ”بریدہؓ! تمہیں یہ بات ناگوار نہیں ہونی چاہیے کیونکہ علیؓ کا عامل زکوٰۃ کی
 حیثیت سے اُس سے زیادہ حق ہے جو انھوں نے لیا ہے۔“

حجۃ الوداع میں آپ کی شرکت :

جب سارے عرب میں اسلام پھیل چکا اور پراگندہ حال اور خوابیدہ ضمیر لوگ

ایک مرکزِ عبادت میں جمع ہو گئے اور ان کو اخوت و مواسات کے رشتے میں باندھ کر پیوست کر دیا اور وہ سیسہ پلائی ہوئی دیوار کی طرح بن گئے، اور جب اللہ کی زمین کے ایک حصے پر خدا کی فرماں روائی جاری ہو کر انسانیت کے لیے مثال اور روش مینار بن گئی، گویا اب رسالت کا کام ختم ہو گیا اور پھر سورہ النصر کی شکل میں، غلاء اعلیٰ پر واپس بلانے کا اشارہ ہوا تو اللہ کے رسولؐ نے اللہ کے گھر میں جا کر ایک آخری وعظ کہنے کا ارادہ فرمایا۔

حضورؐ نے مہاجرین و انصار کی بڑی تعداد، سوا دہنت اور ازدواج مطہرات کو ہمراہ لیا۔ حضرت فاطمہؓ بھی ساتھ تھیں۔ اتوار کے دن ۵ ذی الحجہ ۱۰ ہجری کو مکہ میں داخل ہوئے۔ حضرت علیؓ اطلاع پاکر یمن سے روانہ ہوئے، حرم شریف میں حاضر ہوئے اور سلام بجالائے۔

آپؐ نے اصحاب رسولؐ سے پوچھا کہ حضورؐ نے احرام کس نیت سے باندھا ہے بتایا گیا کہ حج اور عمرہ دونوں کی نیت سے۔ چنانچہ آپؐ نے بھی ایسا ہی کیا۔ حضرت علیؓ ہدیٰ قربانی کے جانور یمن سے ہمراہ لائے تھے۔ آنحضرت صلی اللہ علیہ وسلم نے دریافت فرمایا کہ علیؓ! تم نے احرام کس طرح باندھا ہے؟ انھوں نے جواب دیا ”جس طرح حضورؐ نے باندھا ہے یعنی حج و عمرہ کا۔“ اس پر ارشاد ہوا کہ اچھا، طوافِ زیارت کے بعد رک جاؤ۔ صرف عمرہ پر اکتفا نہ کرو، کیونکہ تم ہدیٰ لاکے ہو محرم رہو۔

قربانی کے روز ۱۰ ذی الحجہ میں آنحضرت صلی اللہ علیہ وسلم نے سوا دہنتوں میں سے کچھ اپنے ہاتھ سے ذبح کیے اور باقی حضرت علیؓ کے سپرد فرما کر حکم دیا کہ ان کو ذبح کرو، یا ذبح کرالو۔ مگر گوشت یا کھال کی صورت میں قصاب کو معاوضہ نہ دو۔ علیؓ سے اجرت دے سکتے ہو۔ اس کے بعد گوشت، کھالیں اور جانوروں کی جھولیں تقسیم کر دینا۔

امت نبوی کے دوران تین واقعات :

حضور سرور کائنات کے ایام علالت میں سیدنا حضرت علیؓ کے تین واقعات صحیح بخاری کو ماخذ بنا کر درج کرتے ہیں :

۱۔ وفات سے چار دن پہلے جمعرات کے دن آنحضرتؐ نے سکون حاصل کرنے کے لیے سات مشک پانی اپنے اوپر ڈلوا دیا اور مسجد میں جانے کا ارادہ فرمایا۔ ظہر کے وقت حضرت علیؓ اور حضرت عباسؓ آپ کو اُس وقت لائے کہ جماعت کھڑی ہو چکی ہے۔ حضرت ابوبکرؓ نماز پڑھا رہے تھے۔ انھوں نے پیچھے ہٹنا چاہا مگر آپؐ نے اشارے سے رد کا اور ان کے پہلو میں بیٹھ کر اس طرح نماز پڑھائی کہ آپؐ امامت کر رہے تھے اور ابوبکرؓ کبڑے تھے۔

۲۔ سلسلہ علالت شروع ہونے کے پانچ دن کے بعد پیر کے دن حضورؐ حجرہ ائشہ صدیقہؓ میں، دوسری بیویوں کی اجازت سے، دو آدمیوں کے سہارے اس طرح ٹپکے کہ زمین پر ٹپکے ہوئے پاؤں لگ رہے تھے۔ لانے اور سہارا دینے والوں میں ایک حضرت عباسؓ اور دوسرے حضرت علیؓ تھے۔

۳۔ حضرت علیؓ بن ابی طالب حضورؐ کے مرض وفات میں گھر سے یعنی حضورؐ کے کمرے سے باہر نکلے۔ اصحابؓ نے پوچھا، ابوالحسنؓ! رسول اللہ صلی اللہ علیہ وسلم کی طبیعت ایسی ہے؟ آپؐ نے بتایا، بحمد اللہ ٹھیک ہے۔ عباسؓ بن عبد المطلب نے حضرت علیؓ کا ہاتھ پکڑ کر کہا، ”خدا کی قسم اتم تین دن کے بعد غلامی کر دے گا۔ واللہ! میرا خیال ہے کہ رسول اللہ صلی اللہ علیہ وسلم کا اسی مرض میں انتقال ہو جائے گا۔ میں جانتا ہوں کہ اولاد مطلب کا چہرہ موت کے وقت کیسا ہو جاتا ہے۔ چلو! ہم رسول اللہؐ سے دریافت

۱۔ بخاری و مسلم : باب النہی عن بناء المساجد علی القبور ۲۔ بخاری کتاب الوضوء باب الغسل۔

کر لیں کہ یہ امر یعنی خلافت کس کے سپرد ہوگا؟ اگر یہ خلافت ہمارے سپرد ہو، تو ہمیں معا
 ہو جائے گا اور اگر دوسروں میں ہو تب بھی ہمیں خبر ہو جائے گی اور آپ ہمارے متو
 وصیت تو کر ہی جائیں گے۔ حضرت علیؓ نے جواب دیا "خدا کی قسم! اگر تم نے اس بار
 میں رسول اللہ صلی اللہ علیہ وسلم سے سوال کیا اور آپ نے انکار کر دیا تو پھر ہمیشہ کے
 اُمید جاتی رہے گی۔ اور میں تو اس بارے میں ہرگز رسول اللہ صلی اللہ علیہ وسلم
 نہیں پوچھوں گا۔"

واقعہ انک

شعبان ۵ ہجری میں حضور بنو مصطلق سے جنگ کے لیے جانے لگے تو حد
 عادت قرعہ ڈالا جو عائشہؓ کے نام نکلا۔ آپ ان کو ہمراہ لے گئے۔ مقام قدیر میں
 بنو مصطلق کو شکست دے کر واپس ہو رہے تھے تو رات ہو گئی۔ آپ وہیں فروکش
 ہو گئے۔ سحر ہونے سے پہلے اُم المؤمنینؓ رُفح حاجت کے لیے گئیں۔ ادھر شکر کی رو
 ہو گئی۔ آپ جس ہودج میں سوار ہوتی تھیں، لوگوں نے یہ سمجھ کر کہ آپ اس میں سو
 ہو چکی ہیں اٹھا کر اُونٹ پر رکھ دیا۔ تو میں تو شکر جاچکا تھا۔ آپ نے خیاں کیا کہ جب
 ہودج خالی لے گا تو حضور کسی کو بھیجیں گے جو مجھے لے جائے گا۔ آپ بہت ہلکے
 والی اور کم عمر تھیں۔ نیند زیادہ آتی تھی۔ بہر حال چادر اوڑھ کر لیٹ گئیں اور نیند آ گئی
 حضرت صفوان بن محطّلؓ کی شکر کی دیکھ بھال کی ڈیوٹی تھی۔ وہ ادھر سے گزرے
 پہچان گئے حکم حجاب سے پہلے وہ بار بار دیکھ چکے تھے۔ بدری صحابی تھے۔ انھوں
 اِنَّا لَنَشِدُّ اِنَّآ اِلَیْکَ رَاجِعُوْنَ پڑھا اور اپنے اُونٹ پر بٹھا کر لے آئے۔ اس
 منافقین نے بہتان کا طوفان کھڑا کر دیا۔ ان کے بہکائے میں آکر چند مسلمان بھی

لطیفی میں پڑ گئے۔ روایات میں تین آدمیوں کے نام ملتے ہیں: مسطح بن اثاثہ رضی اللہ عنہ، ثاب بن ثابت رضی اللہ عنہ اور حمزہ بنت جحش۔

اُمّ المؤمنین حضرت عائشہ رضی اللہ عنہا اپنے والد کے ہاں گئیں۔ اُن کے پیچھے رسول اللہ صلی اللہ علیہ وسلم نے حضرت علی رضی اللہ عنہ اور حضرت اسامہ بن زیدؓ کو مشورہ کے لیے بلایا۔ اسامہؓ نے حضورؐ کی عفت مآب بیوی کے لیے اپنے علم و فہم کے مطابق کلمہ خیر کہا۔ عرصہ کیا :

”اے اللہ کے رسول! آپ کی بیوی میں ہم نے تو کوئی چیز بھلائی کے
نہیں دیکھی۔ ہمارے خیال میں یہ سب کچھ کذب اور جھوٹ ہے۔ آپ
کی مطلق پروا نہ کریں۔“

حضرت علیؓ نے کہا ”یا رسول اللہ صلی اللہ علیہ وسلم! عورتوں کی کیا کمی ہے۔
پس اس کی جگہ دوسری بیوی کر سکتے ہیں۔ اور تحقیق کرنا چاہتے ہیں تو خدمت گار
زندگی کو بلا کر حالات دریافت فرمائیں۔ وہ ٹھیک ٹھیک بتلا دے گی۔“

کم و بیش ایک مہینے تک اللہ کے رسولؐ کی زوجہ محترمہؓ اور حضورؐ خود ان
فواہوں کی وجہ سے سخت اذیت میں مبتلا رہے۔ اس کے بعد بہتان کے سلسلے میں
سورہ نور نازل ہوئی، جس کے نو رکوع میں دوسرا اور تیسرا رکوع خاص اس بہتانی
مؤمنان کے لیے اور باقی حصے معاشرتی اصلاح کے لیے شریعت الہی کے نفاذ کے
بارے میں ہیں۔ اللہ تعالیٰ نے ارشاد فرمایا :

كُلُّهَا اِذْ سَمِعَتْ مُمُوءَاظَاتِ الْمُؤْمِنُونَ وَالْمُؤْمِنَاتِ بَاَنْفُسِهِنَّ خَيْرًا ۙ
قَالُوْا هٰذَا اِنْكَاسٌ مُّبِيْنٌ ۙ (النور: آیت ۱۲)۔ (جس وقت تم لوگوں نے ان
غلط اور بے ہودہ باتوں کو سنا تھا، اُسی وقت بلا تامل اہل ایمان مردوں اور عورتوں
کو حسن ظن سے کام لینا چاہیے تھا کہ یہ تو صریح بہتان ہے۔“

اس میں شبہ نہیں کہ حضرت اُسامہؓ نے ایسا ہی کیا تھا اور اس ہنگامہ آرائی کو چھڑکا ایک پلندہ قرار دیا تھا۔ مگر حضرت علیؓ نے اصولی و قانونی جواب دیا۔ وہ الزام والوں میں ہرگز شامل نہیں تھے۔ امام زہریؒ نے دو بزرگوں کے نام لے کر بتایا کہ انہوں نے کہا، حضرت عائشہؓ علیؓ کو واقعہ انک سے علیحدہ اور محفوظ سمجھتی تھیں یہ

”حضرت امام زہریؒ نے بتایا کہ دو افراد، ابوسلمہ بن عبدالرحمان اور ابوبکر بن عبد بن حارث نے مجھے خبر دی ہے کہ ہم دونوں سے اُمّ المؤمنین عائشہؓ نے بیان کیا کہ علیؓ ان کے بارے میں محفوظ تھے۔“

خلافت صدیقی میں میراث نبوی کا مسئلہ :

اُمّ المؤمنین حضرت عائشہؓ نے بتایا کہ جب حضورؐ نے وفات پائی تو تھوڑے جوتے کے سوا ہمارے گھر میں کچھ کھانے کو نہ تھا۔ وفات کے وقت آپؐ کی زیرہ ایک یہودی کے یہاں تین صاع جو پر گروی رکھی تھی، اور جن کپڑوں میں وفات پائی انتہائی بوسیدہ تھے۔ اُن پر تلے اوپر کئی کئی پیوند لگے ہوئے تھے۔ فرمایا کرتے انا قاسم (میں تو بانٹنے والا ہوں)۔ ایسے قاسم اور صاحبِ کرم کے پاس کیا ہوگا اس کے وارث گن گن کر لیتے۔ حضرت عمرو بن حویرث اُمّ المؤمنین جویریہؓ کے بھائی اطلاع کو امام بخاریؒ نے لیا ہے جو یہ ہے :

”آنحضرتؐ نے وفات کے وقت کچھ بھی تو نہ چھوڑا۔ نہ درہم نہ دینار، نہ غلام نہ لونڈی، نہ کچھ۔ البتہ (جہاد کا سامان) سفید خچر اور ہتھیار تھے اور کچھ زمین تھی جو آپؐ عام مسکین کے لیے صدقہ کر گئے۔“

یہ زمین جس کا ذکر حضرت عمروؓ نے اس حدیث میں کیا، تین مقامات پر تھی۔

۱۔ بخاری : کتاب المغازی، باب حدیث الانک۔ ۲۔ مسند احمد جلد ۱ صفحہ ۱۰۰۔ ۳۔ بخاری : کتاب الجہاد اور کتاب

یہ، یہودیوں کے قبیلہ بنو نضیر کی۔ خیبر میں، یہودیوں کی۔ مذکر (خیبر کے متصل ایک گاؤں) میں، یہودیوں کی۔ یہ وہ زمینیں تھیں جو فتنے میں شمار ہوتی تھیں۔ ایسی ساری جائیدادیں اللہ تعالیٰ نے سورہ الحشر کی آیات ۶ اور ۷ میں اللہ اور رسولؐ اور قربت مندوں سکینوں وغیرہ کا قرار دیا ہے۔ اس حکم کے مطابق وہ حضورؐ کے پاس تھیں آپؐ حقیقت میں اس میں سے اپنے لیے لیتے اور باقی حسب فرمان دوسرے مستحقین پر خرچ کر دیتے۔ یہ زمینیں اور باغ جو آپؐ کے فریضہ نبوت کے طور پر آپؐ کے اختیار اور انتظام میں تھیں، ان کے بارے میں آپؐ نے فرما دیا تھا:

”جو کچھ ہم چھوڑیں وہ صدقہ ہے کیونکہ ہمارا کوئی وارث نہیں ہوتا۔ محمدؐ کے گھروالے تو اس مال میں سے بس کھا لیتے ہیں اور کھانے بھر سے زیادہ لینے کا انھیں حق نہیں ہے۔“ (بخاری و مسلم)۔

مرویات ابو بکر صدیقؓ کے تحت امام احمد بن حنبلؒ نے بیان کیا ہے:

”اللہ عز و جل کسی نبی کو سب اوقات کے لیے جو کچھ دیتا ہے وہ اس کی وفات کے بعد اس شخص کے حوالے ہو جاتا ہے جو اس کا جانشین ہو۔“

اس جائیداد کے بارے میں رسول اللہ صلی اللہ علیہ وسلم کی ہدایات کچھ چھپی دکھائی نہ تھیں۔ بہت سے صحابہؓ کو معلوم تھیں۔

شرعی دستور کے لحاظ سے حضورؐ کے وارث تین فرق ہو سکتے تھے۔ سب سے اول ازدواجؓ، دوسرے فاطمہ الزہراءؓ اور تیسرے حضرت عباسؓ۔ ازدواجؓ نے ارادہ کیا کہ حضرت عثمانؓ کے ذریعے خلیفہ اول سے اپنے حق ترکہ کا مطالبہ کریں حضرت عائشہؓ نے اس موقع پر ان کو اس طرح فمائش کی:

”کیا تم خدا سے نہیں ڈرتیں، کیا تمہیں معلوم نہیں کہ رسول اللہ صلی اللہ علیہ وسلم فرمایا کرتے تھے کہ ہمارے مال میں میراث نہیں۔ ہم جو کچھ چھوڑیں صدقہ ہوگا۔ البتہ

محمدؐ کے اہل و عیال تو بس اُس میں سے کھا سکتے ہیں۔

حضرت عائشہؓ کے بتلانے کے بعد اُمتہ المؤمنینؓ نے متردکات کے لیے جانشین رسولؐ سے دعویٰ نہیں کیا۔ البتہ دو فریقوں یعنی حضرت فاطمہؓ اور عباسؓ نے حضرت ابوبکرؓ کی خلافت کے فوراً بعد تقسیم میراث کا دعویٰ دائر کر دیا۔ اس کے جواب میں حضرت ابوبکرؓ نے جو کچھ فرمایا وہ یہ تھا:

”رسول اللہ صلی اللہ علیہ وسلم نے فرمایا ہے کہ ہماری وراثت جاری نہیں ہوتی۔ جو کچھ ہم چھوڑیں، وہ صدقہ ہے۔ پھر حضرت ابوبکرؓ نے فرمایا، کوئی ایک کام بھی ایسا نہ ہوگا جسے میرے رسولؐ کرتے تھے اور میں نہ کروں۔ کیونکہ مجھے ڈر ہے کہ اگر میں نے آپؐ کے کسی ایک حکم کو بھی نظر انداز کر دیا تو گمراہی سے نہیں بچ سکتا۔ مگر میں اُن تمام حضرات کی عیال داری کروں گا جن کی حضورؐ کیا کرتے تھے اور اُن سب لوگوں پر خرچ کروں گا جو پر میرے سر کا صلی اللہ علیہ وسلم خرچ فرمایا کرتے تھے۔ خدا کی قسم! میرے لیے اپنے رشتے داروں سے صلہ رُحی کرنے کی بہ نسبت حضورؐ کے رشتے داروں سے صلہ رُحی کرنے بہت زیادہ محبوب ہے۔“

حضرت فاطمہؓ اور حضرت علیؓ اس جواب سے کبیدہ خاطر ہو گئے۔ حضرت عائشہؓ فرماتی ہیں ”فاطمہؓ نے اُن (ابوبکرؓ) کو چھوڑ دیا اور وفات تک بات نہیں کی۔ بخاری میں دوسرا جگہ ہے ”حضرت فاطمہؓ بنت رسول اللہؐ ناراض ہو گئیں، ابوبکرؓ کو چھوڑ دیا اور مرتے دم تک اُن کا ترک تعلق قائم رہا۔ وہ رسول اللہؐ کے بعد چھ ماہ زندہ رہیں۔“

۱۔ بخاری: کتاب المغازی باب حدیث نبیؐ التفسیرۃ ایضاً ۲۔ بخاری: کتاب الفرض۔ باب قولہ
”تورث سکھ بخاری: کتاب الجہاد باب فرض الخمس۔“

حضرت علیؓ اور عہدِ صدیقی

جب حضرت فاطمہؓ کی وفات ہو گئی تو حضرت علیؓ خلیفۃ المسلمین حضرت ابوبکرؓ کی خدمت میں بیعت کرنے کے لیے حاضر ہوئے۔ ابوبکرؓ نے آپؓ سے کہا "اُس ذات کی قسم جس کے ہاتھ میں میری جان ہے، سلوک کرنے کے معاملے میں مجھ کو اپنی قرابت سے زیادہ رسول اللہ صلی اللہ علیہ وسلم کی قرابت عزیز و محبوب ہے۔ اور یہ جو میرے اور تمہارے درمیان اموال (متروکہ) کے بارے میں اختلاف ہوا، تو میں نے اپنی طرف سے اس معاملے میں بھلائی اختیار کرنے میں کوتاہی نہیں کی، اور میں نے کوئی ایسا کام نہیں چھوڑا کہ جسے حضورؐ تو کرتے ہوں اور میں نے نہیں کیا ہو۔"

حضرت علیؓ نے کہا "ہم آپؓ کی نصیحت سے واقف ہیں اور جو کچھ خدا نے آپؓ کو عطا فرمایا ہے، اُس کو بھی جانتے ہیں۔ نیز ہم اُس بھلائی پر جو خدا نے آپؓ کے پاس پہنچائی ہے، رشک نہیں کرتے۔ لیکن خلافت کے معاملے میں آپؓ نے استبداد سے کام لیا۔ حالانکہ ہم رسول اللہ صلی اللہ علیہ وسلم سے رشتے داری کی درجہ سے اپنا کچھ حصہ سمجھتے تھے،" حضرت علیؓ خلافتِ صدیقی میں مجلسِ مشاورت کے رکن تھے اور خلیفہٴ اول نے تحفظِ دین کے لیے عالی قدر صحابہؓ پر مشتمل جو محکمہٴ افتاء قائم کیا تھا آپؓ اُس کے رُوحِ رواں تھے۔ آپؓ نے دین و شریعت کی جس قابلیت کے ساتھ خدمت کی اور لوگوں کے انفرادی و اجتماعی، انتظامی و سیاسی مسائل میں اُن کی رہنمائی فرمائی، بعض اوقات اس پر لوگ حیران رہ جاتے۔ کچھ کو شبہ ہوا کہ شاید حضرت علیؓ کے پاس اُن کی اپنی مرتب کی ہوئی یا حضورؐ سے ملی ہوئی کوئی کتاب ہے، جس سے وہ مسائل اخذ کرتے ہیں۔ چنانچہ عہدِ صدیقی میں حضرت ابوجحیفہؓ نے آپؓ سے دریافت کیا تھا کہ آپؓ

لہ بخاری: کتاب الغازی باب غزنہ خیبرؓ ایضاً۔

کے پاس کوئی کتاب بھی ہے؟ ارشاد فرمایا، کوئی نہیں۔ میرے پاس صرف قرآن ہے یا عقل و فہم۔

حضرت علیؓ اور عہدِ فاروقی :

حضرت عمرؓ کی بیعت آپؓ نے عام استخلاف کے وقت کر لی تھی۔ ان کے ساتھ بھی آپ کے تعلقات مخلصانہ ہے۔ حضرت عمرؓ نے ایک موقع پر فرمایا تھا ”قضا اور فقہ میں علیؓ کو فضیلت حاصل ہے۔“ حضرت فاروقِ اعظمؓ بیانِ حدیث اور فصلِ مَقدمات کو عام نہیں کر سکتے تھے اس لیے آپؓ نے اس شعبہٴ زندگی میں خدمات انجام دینے والوں کو نامزد کر دیا تھا۔ ہر صحابیؓ فتویٰ نہیں دے سکتا تھا۔ جن صاحبانِ فضل و کمال کو اجازت ملی تھی وہ آٹھ بزرگ اور فاضلِ شریعت تھے۔ حضرت علیؓ کا مقام اُن میں بھی نمایاں تھا وفات سے قبل بھی حضرت عمرؓ نے آپؓ کا نام اُن چھ برگزیدہ ترین افراد میں لیا جو پوری اُمت میں گلیِ مرسید کی حیثیت رکھتے تھے۔ حضرت عمرؓ نے فرمایا کہ یہ چھ اصحابؓ وہ ہیں جن کے جنتی ہونے کی خبر اللہ کے رسولؐ نے دی ہے اور حضورؐ دنیا سے رخصت ہوتے وقت ان سے راضی تھے۔ طاعون کی وبا کے سلسلے میں فاروقِ اعظمؓ شام روانہ ہوئے تو حضرت علیؓ کو اپنا قائم مقام بنا کر چھوڑ گئے۔ ۴۱ھ میں یزید گردنے اپنی تخت نشینی کے بعد جب تمام ایران میں فوجی بھرتی شروع کر کے اسلام کے مقابلے پر آنے کا ارادہ کیا تو حالات کی سنگینی کے تحت حضرت عمرؓ نے خود کمانڈرِ ان چھ کی حیثیت سے محاذ پر جانے کا فیصلہ کیا۔ مگر پارلیمنٹ (شوری کے ارکان وغیرہ) نے اصرار کیا کہ آپؓ نہ جائیں بلکہ کسی موزوں شخصیت کو سپہ سالار بنا کر بھیج دیں۔ اُس وقت بھی آپؓ کی نگاہِ انتخاب سیدنا حضرت علیؓ پر ہی پڑی۔ خلیفہ فاروقؓ نے اُن سے کہا، میری خوشی ہے کہ آپؓ اس وقت ایران کے محاذ کو سنبھال لیں۔ مگر حضرت علیؓ

معذرت کر دی۔

راثِ نبوی کا مسئلہ عدالتِ فاروقی میں :

حضرت عمرؓ کی خلافت کو دو سال گزر چکے تھے کہ حضرت عباسؓ اور حضرت علیؓ نے فاطمہ الزہراءؓ کی وفات کے پونے چار سال بعد متروکاتِ نبویؐ کا مطالبہ عدالتِ فاروقی میں پھر پیش کیا۔ حضرت عمرؓ نے اس بارے میں جو فرمایا اس کا ترجمہ درج ذیل ہے :

”پھر خدا کے حکم سے ابو بکرؓ وفات پا گئے تو میں اُن کی جگہ ولی بنایا گیا۔ میں نے اس جاتیداد پر اپنی امارت میں دو سال قبضہ رکھا۔ میں نے وہی کیا جو رسول اللہؐ اور ابو بکرؓ کرتے تھے۔ اللہ جانتا ہے کہ میں جو کچھ کہہ رہا ہوں اُس میں سچا ہوں اور راستی اور نیکی پر مائل۔ جو ہدایت میں نے سیکھی ہے اُس کو حق سمجھ کر عمل کر رہا ہوں۔ بعد ازاں تم دونوں میرے پاس آئے اور (اس جاتیداد کے بارے میں) گفتگو کی۔ تم دونوں کا بیان اور معاملہ ایک ہی تھا۔ یعنی عباسؓ تم آئے اور اپنے بھتیجے (آنحضرتؐ) کے ترکے میں سے اپنا حصہ مانگا۔ اور یہ (علیؓ) آئے یہ اپنی بیوی کے والد (آنحضرتؐ) کی طرف سے ترکہ میں سے حصہ طلب کرتے تھے۔ میں نے جواب میں تم دونوں سے کہا کہ رسول اللہ صلی اللہ علیہ وسلم نے فرمایا ہے، ہمارے (انبیاء) مال میں میراث تقسیم نہیں ہوتی۔ ہم جو کچھ پھوڑیں، صدقہ ہے۔ پھر جب میں نے اس بات کو اچھی طرح جان لیا کہ میرا اُس کو تم دونوں کے حوالے کر دینا مناسب ہے، تو میں نے کہا، اگر تم چاہو تو اس شرط پر یہ جاتیداد تمہارے سپرد کر سکتا ہوں کہ تم خدا سے عہد و پیمان کرو کہ اُسی طرح عمل کرو گے جس طرح رسول اللہ صلی اللہ علیہ وسلم نے کیا تھا اور جس طرح حضرت ابو بکرؓ نے کیا تھا اور جس طرح اپنی ذمہ داری کے زمانے میں، میں

کر رہا ہوں۔ تم نے کہا اچھا، اس کو ہمارے سپرد کر دیجیے۔ میں نے اسی بنا پر اس
تم دونوں کے سپرد کر دیا تھا۔

حدیث کا مطلب واضح ہے۔ عمر ۸۰ سال تک جائدادِ خالصہ بنو نضیر کا انتظار
خود کرتے رہے لیکن جب مذکورہ دونوں بزرگ امیر المؤمنینؓ کے پاس آئے
انھوں نے قولِ رسولؐ کا حوالہ دیتے ہوئے تقسیم میراث سے معذوری ظاہر کی۔ پھر
تالیفِ قلب کی یہ صورت نکالی کہ حسبِ سابق عمل کرتے رہنے کی شرط لگا کر، ان
بجائے ان دونوں کے باھتوں میں عدمِ تمککِ جائداد کے طور پر بندوبست دے
تاکہ وہ اُس کی آمدنی بموجب طریقہ جاریہ خود بھی لیں اور دوسرے اہل بیت کو بھی
پہنچائیں۔ باقی فذک اور خیر کی زمینوں کی آمدنی عہدِ رسالت ہی سے مصالحِ عامہ
خرچ ہوتی تھی اُس کا انتظام اپنے ہی باھتوں میں رہنے دیا۔

حضرت علیؓ اور عہدِ عثمانی :

حضرت عثمان ذی النورینؓ سے بھی حضرت علی ابوترابؓ کے تعلقات خوشگوار
اور مخلصانہ تھے۔ مجلسِ انتخابِ امارت میں جب حضرت عبدالرحمان بن عوف نے آپؓ
سے پوچھا کہ اگر میں عثمانؓ کو امیر بنادوں تو آپؓ ان کی اطاعت کریں گے تو آپؓ
نے اثبات و اقرار میں جواب دیا۔ اور جب رائے عامہ کی پسند کے مطابق حضرت عثمانؓ
کا استخلاف ہوا تو آپؓ نے بلا توقف بیعت کر لی۔

حضرت عثمانؓ نے بھی آپؓ کو حکومت کا ایک اہم منصب عطا فرمایا اور وہ حد
شریعت کے عملاً اجراء کا معاملہ تھا کیونکہ حدود و قصاص کے مقدمات میں جو سزا
دی جاتی تھیں، وہ آپؓ ہی کے ذریعے سے تکمیل پاتی تھیں۔ جب ولید بن عبدالملک کو

۱۵ صحیح بخاری : کتاب الجہاد، باب فرض الخمس۔

خلیفہ ثالث نے سزا دینی چاہی تو حضرت علیؓ کو بلایا اور حکم دیا کہ ان کو کوڑے ماریں اور آپؓ نے ان کو ساتھی کوڑے مارے۔

آنحضرتؐ کے زمانے میں سزائیں دینے پر صرف حضرت علیؓ، حضرت زبیرؓ، حضرت محمد بن مسلمہؓ نامور تھے ہر صحابی یہ کام نہیں کرتے تھے۔

آپ ہر سال سرکاری طور پر حضرت عثمانؓ کے ساتھ حج کو جاتے تھے۔ حضرت عثمانؓ کے آخری زمانے میں جب افتراق پیدا کر دیا گیا تو اُس زمانے میں حضرت علیؓ نے اخلاص کے ساتھ فتنہ گروں کو سمجھانے اور راہِ راست پر ڈالنے کی کوشش کی اور اپنے بیٹوں کو امیر المومنینؓ کی مدافعت کے لیے بھیجا۔

آپؓ کی خلافت اور عہد:

خلیفہ مظلوم حضرت عثمانؓ کی شہادت کے بعد تین دن تک سندِ خلافت خالی رہی۔ دارِ رسولؐ مدینہ منورہ پر غم کے بادل چھائے ہوئے تھے۔ گلی کوچوں میں شورِ قیامت برپا تھا۔ بیشتر بزرگانِ اُمت مدینے میں نہیں تھے۔ سیاسی حالات پر غلبہ اُٹھی بد قماش اور سبائی فرقتے کے منافقوں کو حاصل ہو گیا تھا جنہوں نے محاصرہ، بلوے اور قتل میں حصہ لیا تھا۔

حضرت علیؓ سے زیادہ مقبول شخصیت اور کوئی نہ تھی۔ فضائل اور کثرتِ رائے، بڑی حد تک حضرت علیؓ کو حاصل ہو گئیں۔ حضرت علیؓ کے انتخاب کا واقعہ بخاریؒ نے کسی روایت میں نہیں لیا ہے اور تاریخی بیانات میں اختلاف ہے۔ بہر حال لوگ حضرت علیؓ کے پاس حاضر ہوئے اور خلافت قبول کرنے کے لیے کہا۔ آپؓ نے انکار کیا اور فرمایا کہ میں خلافت کے مقابلے میں وزارت کو ترجیح دوں گا۔ لوگوں نے اصرار کیا تو آپؓ مسجد میں آئے۔

طلحہ و زبیرؓ کی بیعت کے بعد حضرت سعد بن ابی وقاصؓ لائے گئے اور ان سے بیعت کرنے کو کہا گیا۔ انھوں نے کہا اور لوگ کہیں گے تو میں بھی کہوں گا میری جانب سے مخالفت کا اندیشہ نہ کرو۔ حضرت عمرؓ کے صاحبزادے عبداللہؓ نے بھی یہی کہا۔ اس پر بیعت کے لیے اصرار کرنے والوں نے کہا کہ ضامن لاؤ۔ انھوں نے کہا، میں ضامن نہیں لاؤں گا۔ اس موقع پر اشتر کو غصہ آگیا۔ کہا، ان کی گردن اڑا دوں؟ یہ سن کر حضرت علیؓ نے جھڑک کر فرمایا "یہ کیا جہالت ہے؟ آپ کا ضامن میں ہوں۔"

اس کے بعد بیعت عام ہو گئی مگر کچھ مزیدہ عالی قدر اصحابؓ نے بیعت نہیں کی۔ ابن خلدون نے ان کے نام یہ بتائے ہیں: انصار میں سے حضرات حسان بن ثابتؓ، کعب بن مالکؓ، مسلمہ بن مخلد، ابوسعید خدریؓ، محمد بن مسلمہؓ، نعان بن بشیرؓ، زبیر بن ثابتؓ، رافع بن خدیجؓ، فضالہ بن عبدیہؓ، کعب بن عجرہؓ، اور سلمہ بن سلامہؓ مہاجر صحابہؓ میں سے عبداللہ بن سلامؓ، صہیبؓ بن سنان، اسامہ بن زیدؓ، قدامہ بن مظعونؓ اور مغیرہ بن شعبہؓ۔ کچھ لوگ اس خیال سے کہ بیعت نہ کرنی پڑے مدینے سے شام چلے گئے۔ حضرت نعان بن بشیرؓ زوجہ حضرت عثمانؓ کی کٹی ہوئی انگلیاں اور خلیفہ مظلوم کی خون آلود قمیص لے کر شام پہنچ گئے۔ یہ دونوں آثار جامع مسجد دمشق کے منبر پر رکھ دیے گئے جن کو دیکھ کر لوگوں کا غم سے بڑا حال تھا۔ وہ قسمیں کھا کھا کر قصاص لینے کا عزم کرتے۔

حضرت علیؓ بیعت کے بعد منبر پر تشریف لائے اور ایک مختصر مگر فصیح و بلیغ تقریر فرمائی، جس میں مسلمانوں کے باہمی حقوق کی تشریح اور ان کو فتنہ اٹھانے اور تخریبی کارروائیاں کرنے سے اجتناب کی تلقین کی۔ لوگوں کو ان کے دینی، اخلاقی اور سیاسی فرائض یاد دلانے۔ پھر خدا ترسی اور آخرت کی جواب دہی کا احساس دلایا اور فرمایا، جو

ہم لوہے کے وہی کاٹیں گے۔ جو ہم اعمال کریں گے اُن کے نتائج سزا یا جزا کی
دست میں ہمیں بھگتنے پڑیں گے۔

آپؐ کی تقریر کے بعد وہ صاحب اثر اصحابؓ بھی اس تقریب میں پہنچ گئے جنہوں
نے اب تک بیعت سے اجتناب کیا تھا۔ حضرت علیؓ نے اُن کی پذیرائی کی اور فرمایا
آپؐ بیعت میں آجائیں۔ اُمت کو اور مجھے بھی آپؐ کی ضرورت ہے۔ انہوں نے کہا
پہچانتے ہیں، ہم ملتِ اجتماعی میں رخنہ کیسے ڈال سکتے ہیں۔ ہمیں آپؐ سے بیعت
نے میں قطعاً کوئی عذر نہیں ہو سکتا بشرطیکہ آپؐ کتابِ اللہ، سنتِ رسول اللہؐ اور
امتِ حدود کے لیے عہد کریں۔ اس پر حضرت علیؓ نے فرمایا، اس میں بھلا کیا عذر
دے سکتا ہے۔ میں آپؐ سے عہد کرتا ہوں کہ کتاب و سنت پر عمل کروں گا اور شریعت کی
مدد نافذ کروں گا۔ چنانچہ اُن میں سے اکثر حضراتؓ نے بیعت کر لی۔

حضرت علیؓ تقریر کے بعد اپنے مکان میں تشریف لے آئے۔ کچھ دیر بعد حضرت طلحہؓ
اور حضرت زبیرؓ نے اُن کے پاس آکر کہا، آپؐ قاتلینِ عثمانؓ سے نہ صرف یہ کہ لاتعلقی ہو
بلکہ اُن سے قصاص لینے کی فکر کریں اور اس سلسلے میں قدم اٹھائیں۔ آپؓ نے فرمایا
میں بھی اس بات کو جانتا ہوں۔ لیکن تم دیکھتے ہو کہ وہی لوگ حالات پر غلبہ پائے ہوئے
ہیں۔ ایسی صورت میں ہم قصاص کس طرح لے سکتے ہیں؟ میں تسلیم کرتا ہوں کہ اُن
لوگوں نے انتہائی بُرا کام کیا ہے جو لائقِ گرفت ہے۔ مگر اطمینان و سکون ہو جانے دو۔
اُس وقت تک مجھے مہلت دو۔ یہ حضرات واپس گئے لیکن اب مختلف قسم کے
خیالات دلوں میں پرورش پانے لگے۔ بنی اُمیہ اور بعض دیگر صحابہؓ مدینے سے چلے گئے۔
قریش کے جو لوگ باقی رہ گئے تھے حضرت علیؓ نے اُن کو مدینے میں روک لیا۔ بنی اُمیہ
اس سے بددلی ہوئے اور سوچنے لگے کہ اگر خلافت ان کے پاس رہی تو یہ بنی اُمیہ پر

ضرور سختی کریں گے۔

گورنروں کی معزولی :

خلیفہ ہونے کے بعد حضرت علیؓ نے ان تمام گورنروں کو، جو خلیفہ سابق کے کیے ہوئے تھے، معزول کر دینے کا ارادہ کیا۔ غالباً آپؓ نے یہ سمجھ لیا تھا کہ یہ امر قابل نہیں کہ ایک دن کے لیے بھیجیہ اہم ذمے داری ان کے پاس رہے۔

اس کے بعد امیر المومنینؓ نے پانچ افراد کو مختلف صوبوں میں گورنری کے پروانے دے کر روانہ فرمایا، جس کی تفصیل یہ ہے :

سہلؓ بن حنیف کو شام کی امارت کا فرمان دے کر بھیجا گیا تھا۔ جب وہ مقام میں پہنچے تو شامی سواروں کا ایک دستہ اُن کے سامنے آیا اور پوچھا ”آپ کہاں جا رہے ہیں؟“ انھوں نے بتایا ”میں امیر المومنینؓ کی طرف سے شام کا گورنر مقرر ہوا ہوں“ انھوں نے کہا ”اگر آپ کا فرمان حضرت عثمانؓ کا لکھا ہوا ہے تو خوشی سے تشریف لائے ورنہ واپس لوٹ جائیے کیونکہ ہم علیؓ کے حکم کو جائز نہیں سمجھتے“ مجبوراً سہلؓ بن حنیف واپس چلے آئے۔

قیس بن سعد کو مصر روانہ کیا گیا تھا۔ جب یہ وہاں پہنچے تو لوگوں کے تین گروہ گئے۔ کچھ لوگ اُن کی حمایت میں اور کچھ مخالفت پر آمادہ تھے۔ جو حمایتی بنے انھوں نے اعلان کر دیا کہ امیر المومنینؓ ہمارے بھائیوں سے قصاص نہ لیں اور دار دیگر نہ کریں اس شرط پر ہم طرف دار ہیں۔ دوسروں کا کہنا تھا کہ خلیفہ نے قاتلوں اور مجرموں کو بھڑکھا

ہے تیسرے خاموش اور غیر جانب دار تھے۔

عثمان بن حنیف کو بصرہ کا والی بنایا گیا تھا۔ وہاں کے عہد عثمانی کے گورنر عبداللہ عامرج کے لیے آئے ہوئے تھے۔ عثمان کو بھی مصر کی طرح تین جماعتوں سے سابقہ پڑا۔ عمارہ کو کوٹنے پہنچ کر چارج لینا تھا۔ انھیں راستے میں مقام ذبالہ پر طلحہ بن خویلد مدی ملی گئے جو حضرت عثمانؓ کے قتل کی خبر پا کر ان کے خون کا بدلہ لینے کے لیے نئے آرہے تھے۔ انھوں نے عمارہ سے کہا ”بلا حیل و حجت پلٹ جاؤ، ورنہ تمہیں قتل کر دیں گے۔“

عبداللہ بن عباسؓ میں روانہ ہوئے تھے۔ وہاں کے گورنر نعلی بن منیہ تھے۔ جب انھوں نے نئے گورنر کے آنے کی خبر سنی تو وہ خراج کی کل رقم لے کر مکہ مکرمہ چلے گئے۔

تمام اسلامی صوبوں کے صدر مقامات میں اضطراب پھوٹ پڑا۔ معاویہ بن سفیان جو شام کے گورنر اور بنو امیہ کے رئیس اعظم تھے، حضرت علیؓ کی خلافت پر رضامند نہ ہوئے۔ وہ خلیفہ عثمانؓ کے قتل میں بھی انھیں الزام دیتے تھے اور کہتے تھے کہ حضرت علیؓ نے قصاص لیا نہ بلوائیوں کی گرفتاریاں کیں، بلکہ وہ ان کے لشکر میں موجود ہیں۔ حضرت علیؓ کی طرف سے ان کی معزوری کا حکم پہنچا جس سے انھوں نے سمجھ لیا کہ اس خلافت کا قیام میرے حق میں اچھا نہ ہوگا۔

اس کے بعد حضرت علیؓ نے سبرہ جہنی کو حضرت معاویہؓ سے بیعت لینے کے لیے بھیجا۔ لیکن انھوں نے معنی خیز خاموشی اختیار کر لی۔ پھر قتل عثمانی کے دو ماہ گزرنے کے بعد معاویہؓ نے ایک ایسا خط جس کے سرنامے پر لکھا تھا ”از معاویہ بہ علی“ اور

سب سے نیچے اُن کی مہر لگی ہوئی تھی باقی سارا حصہ سادہ تھا، قبیلہ عبس کے ایک آدمی کو دے کر امیر المومنینؑ کے پاس روانہ کیا اور اُس کو ہدایت کر دی کہ جب شہر داخل ہو تو اُس کو نیچے سے پکڑ کر اس طرح لٹکائے رکھنا کہ اہل مدینہ چاہیں تو دیکھ لیں یکم ربیع الاول ۳۶ ہجری کو عبسی مدینے میں داخل ہوا۔ لوگوں نے اس خط دیکھا اور چہرہ حضرت علیؑ کو پہنچا دیا گیا۔ آپؑ نے پوچھا "اس میں تو کچھ بھی نہیں لکھا ہے۔ بتاؤ بات کیا ہے؟" اُس نے کہا "جامع مسجد دمشق کے منبر پر خلیفہ منظر مقتول کا خون آلودہ پیرا ہن اور حضرت نائلہ کا گٹا ہوا ہاتھ رکھا ہوا ہے اور وہ اپنی بے کے باوجود قصاص اور عدل و انصاف کا مطالبہ کر رہا ہے۔ اس کے سامنے ساٹھ ہزار بیٹھے ماتم کر رہے ہیں۔ وہ لوگ جب تک خون کا بدلہ نہ لیا جائے گا ہرگز خاموش نہیں ہوں گے" آپؑ نے پوچھا "وہ کس سے بدلہ لیں گے؟" کہا "آپؑ سے" اس لیے اگر قتل میں شریک نہیں بھی تھے تو قاتلوں کی حمایت کرنے، انھیں اپنی فوجوں میں بھرتی کرنے اور عہدے دینے سے انکار نہیں کر سکتے۔"

حضرت علیؑ اُمت میں اختلاف کو بُرا سمجھتے تھے۔ انھیں طوائف الملک کی اور ان کی سخت ناگوار تھا۔ ہمارے خیال کی تائید اس حدیث سے ہوتی ہے :

"میں اختلاف کو مکروہ سمجھتا ہوں یہاں تک کہ لوگ متحد ہو جائیں، یا میں اسی طرح مرجاؤں جس طرح میرے اصحاب (خلفائے سابق) مر چکے ہیں۔"

حالات اور سیائیوں کے شدید دباؤ کی وجہ سے، اپنی طبیعت کے خلاف، حضرت علیؑ کو شام کے والی معاویہؓ کے خلاف جنگ کی تیاری کرنی پڑی۔ قثم بن عباسؓ کو مدینے میں اپنا قائم مقام کیا اور اپنے بیٹے محمد بن حنفیہ کو شکر کا پرچم عنایت فرمایا۔ اس فوجی تیاری کے

دورانِ اہلِ مدینہ نے زیاد بن خطلمہ کو حضرت علیؓ کے پاس بھیجا کہ امیر المومنین کے ارادے و خیالات دریافت کریں اور اگر معاویہؓ سے جنگ کا قصد کر رہے ہوں تو ہماری نمائندگی کرتے ہوئے انھیں اس ارادے سے باز رکھنے کی کوشش کریں۔ زیاد گئے مگر وہ اپنے مقصد میں کامیاب نہیں ہوئے۔ اسی دورانِ حضرت طلحہؓ و حضرت زبیرؓ عمرہ کی اجازت لے کر مکے چلے گئے۔

جنگِ مہربہ :

حضرت علیؓ تیاری میں مصروف تھے کہ خبر آئی، اُمّ المومنین حضرت عائشہؓ اور حضرت طلحہؓ و حضرت زبیرؓ بصرہ پہنچ گئے ہیں اور وہاں حضرت عثمانؓ کے قاتلوں سے قصاص لینے کے لیے اجتماع ہو رہا ہے۔

اُمّ المومنین عائشہؓ شہادتِ عثمانؓ سے پہلے حج کے لیے گئی ہوئی تھیں۔ وہیں اُن کو یہ اطلاع ملی کہ حضرت عثمانؓ کو شہید کر دیا گیا اور حضرت علیؓ خلیفہ منتخب ہو گئے۔ آپؓ نے اہلِ مکہ سے فرمایا کہ لوگوں نے قائم مقامِ رسولؐ کو قتل کیا ہے۔ طلحہؓ، زبیرؓ اور عبداللہ بن عمرؓ

وغیرہ مدینہ کی تباہ حالت اور مجرم بلوایشوں کے عملِ دخل سے بچ کر یہاں پہنچے ہیں۔ حضرت علیؓ اُن کے دائرے میں گھر کر معذور ہو چکے ہیں پس جس کسی کو اسلام کے بچانے کا خیال اور خونِ عثمانی تک بغاوت پہنچانے والوں کا احتساب کرنا ہو وہ ہمارے ساتھ چلے ہم بصرہ جائیں گے اور وہاں سے تعاون لے کر مجرموں کو کیفرِ کردار تک پہنچائیں گے۔ مکے سے ایک ہزار آدمی حضرت عائشہؓ، زبیرؓ، طلحہؓ، عبداللہؓ (مکہ کے گورنر) یعلیٰ بن منیہ (ہمن کے گورنر) اور سردارانِ بنی اُمیہ وغیرہ کی زیرِ قیادت بصرہ کی طرف روانہ ہوئے۔

بصرے کے قریب پہنچے تو عثمان بن حنیف نے، جو حضرت علیؓ کے مقرر کردہ گورنر تھے دریافت کرایا کہ آپ حضرات کس ارادے سے آ رہے ہیں۔ جواب دیا گیا کہ لوگوں کو حالاتِ حاضرہ سے آگاہ کریں گے اور اگر وہ درست حالات کے لیے کچھ کرنا چاہیں تو انھیں ایک جمعیت اور قیادت دیں گے۔ پوچھا گیا، آپ لوگوں نے حضرت علیؓ کی بیعت نہیں کی؟ انھوں نے جواب دیا کہ ہم میں سے کچھ لوگوں سے جبراً بیعت لی گئی ہے۔

اس کے بعد حضرات طلحہؓ و زبیرؓ نے تقریریں کیں۔ بعد میں اُمّ المؤمنین عائشہؓ نے تقریر کی۔ اُن کی آواز بلند اور رعب دار تھی، جس کے نتیجے میں بصرے کے لوگوں کی ایک اچھی خاصی تعداد ان کی ہمنوا ہو گئی۔ ایک دن سبائی فرقہ کے لیڈر حکیم بن جبلةؓ اور عثمانؓ گورنر بصرہ نے مل کر حضرت عائشہؓ کے آدمیوں پر حملہ کر دیا۔ اُمّ المؤمنینؓ کا مادی بول پکارتا رہا کہ مت لڑو مگر اُن کے حملے شدید ہوتے گئے یہاں تک کہ دوپہر کے وقت ان کے دونوں نے شکست کھائی اور حضرت عائشہؓ کے ساتھی کامیاب ہوئے۔

اس کے بعد فریقین یعنی طلحہؓ و زبیرؓ اور گورنر عثمانؓ میں معاہدہ ہوا کہ ایک متفق علیہ آدمی کو مدینے بھیج کر دریافت کرایا جائے کہ حضراتِ طلحہؓ و زبیرؓ سے بلوائیوں نے مجبور کر کے بیعت لی تھی یا انھوں نے اپنی مرضی سے کی تھی۔ اگر انھوں نے جبراً بیعت کی تو عثمان بصرہ چھوڑ کر چلے جائیں گے اور اگر بطیب خاطر کی ہو تو وہ اور اُن کے متفقہ واپس لوٹ جائیں گے۔ چنانچہ دونوں فریقوں نے بصرے کے قاضی کعب بن سورؓ کو کعبؓ نے جمعہ کے دن مسجدِ نبویؐ میں اپنے آنے کا مقصد بیان کیا اور کہا کہ ان دونوں

میں سے کسی ایک کو بصرہ سے پلے دشمن اسلام عبداللہ بن سباؓ بھڑا رہا ہے۔ یہ واقعہ حضرت عثمانؓ کے باب میں گزر چکا ہے۔

حضرات محترم کی بیعت کس طرح ہوئی، اُس کی حقیقت مجھے بتاؤ تا کہ مسلمانوں کے درمیان نزاع ختم ہو جائے۔ سارے لوگ خاموش تھے کہ حضرت اُسامہ بن زیدؓ نے کھڑے ہو کر فرمایا ”بے شک ان دونوں حضرات سے جبراً بیعت لی گئی ہے“ یہ سُنتے ہی کچھ لوگ حضرت اُسامہؓ پر ٹوٹ پڑے۔ قریب تھا کہ وہ قتل کر دیے جاتے کہ حضرت صہیبؓ رُومی، حضرت ابوالویثؓ انصاری اور حضرت مسلمہؓ وغیرہ نے ان کو کسی نہ کسی طرح بچا لیا اور کہا اُسامہ سچے ہیں۔

حضرت علیؓ نے مسجد کے اس واقعے کے بعد گورنر عثمان کو خط لکھا کہ تم تساہل کر رہے ہو۔ اگر اُن سے جبراً بھی بیعت لی گئی تو کیا ہوا، وہ اتحاد پر مجبور کیے گئے تھے نہ کہ افتراق پر۔ کعب مسجد کی شہادتیں لے کر، اور قاضی خلیفہ کا خط لے کر ایک ساتھ پہنچے۔ اب گورنر بصرہ نقض عہد پر آمادہ ہو گئے۔ آخر لڑائی ہوئی جس میں وہ ناکام اور گرفتار ہوئے مگر اُمّ المؤمنینؓ نے انھیں چھوڑ دیا وہ مدینے میں آ گئے۔ حکیم بن جبہ سبائی اور اس کے بہت سے ساتھی مارے گئے۔

جنگِ جبل :

حضرت علیؓ کو بصرے کے حالات سے آگاہی ہوئی تو آپؓ اپنے ساتھیوں کے ہمراہ بصرے روانہ ہو گئے۔ مقامِ ربدہ میں پہنچ کر آپؓ نے حضرت عمار بن یاسرؓ اور اپنے بڑے صاحبزادے حضرت حسنؓ کو شہر کو فہ بھیجا کہ وہاں کے لوگوں کو مدد کے لیے تیار کریں اور ساتھ لے کر آئیں۔ اس بارے میں بخاری کی ایک روایت جس کو ابو مریم عبد اللہ بن زیاد نے بیان کیا ہے، سُنیے :

”حضرت علیؓ نے عمار بن یاسرؓ اور حسن بن علیؓ کو بھیجا۔ وہ دونوں ہمارے یہاں کوہ آئے۔ مسجد میں جا کر حضرت حسنؓ منبر پر کھڑے ہوئے اور حضرت عمارؓ ان سے کچھ نیچے۔ میں اور دوسرے لوگ منبر کے پاس جمع ہو گئے۔ میں نے سنا، عمار کہہ رہے تھے کہ حضرت عائشہؓ بصرے میں آچکی ہیں۔ واللہ وہ تمہارے پیغمبر صلی اللہ علیہ وسلم اس دنیا اور آخرت میں بیوی ہیں لیکن اللہ تعالیٰ نے ان کے سلسلے میں تمہارا آزمائش کی ہے کہ یہ دیکھے کہ تم ان (یعنی علیؓ) کی اطاعت کرتے ہو، یا ان (حضرت عائشہؓ) کی۔“

بصرے کے قریب پہنچ کر امیر المومنین علیؓ نے قعقاع بن عمروؓ کو حضرت عائشہؓ خدمت میں بھیجا۔ انھوں نے حاضر ہو کر دریافت کیا کہ آپ کیا چاہتی ہیں؟ فرمایا اصحاب حضرات طلحہؓ اور زبیرؓ نے بھی یہی جواب دیا۔ قعقاع نے پوچھا، اصلاح سے آپ کیا مراد ہے؟ فرمایا ”مذہبوں کو سزا میں دی جائیں اور جو خلیفہ شہید کے قتل میں شریک ہوں، ان سے قصاص لیا جائے۔ ایسا نہ کرنا قرآن کو پس پشت ڈالنا ہے۔“ قعقاع نے کہا ”آپ حضرات نے بصرے کے باغیوں سے خود قصاص لینا شروع کر دیا۔ اگر ان کا اختیار کو اپنے ہاتھ میں نہ لیا ہوتا تو پھر آپ کا دعویٰ زیادہ قوی ہوتا۔“ حضرت طلحہؓ نے کہا ”ہم نے محترم خلیفہ کو بے بس اور لاچار پایا اور اس سے سوا کوئی صورت نہیں دیکھی۔“

قعقاع نے کہا ”آپ نے یہاں کے ایک کم چھ سو آدمیوں کو اس شب میں قتل کر دیا۔ قتل عثمانؓ میں شریک تھے۔ اس وجہ سے ان مقتولوں کے چھ ہزار آدمی آپ کے ہو گئے اور جب حقوق بن زبیرؓ کو آپ نے گرفتار کرنا چاہا تو وہ چھ ہزار افراد اس کے ساتھ تھے۔“

حمایت و مدافعت میں کھڑے ہو گئے۔ جس کی وجہ سے وہ گرفتار نہیں ہو سکا۔ میرے خیال میں جن حالات کا ہمیں سامنا ہے اُن کا علاج صرف یہ ہے کہ اُمت دُرُکڑے نہ ہو۔ ہم متحد ہو جائیں اور متحدہ مقاصد کے لیے مشترکہ کوشش کریں۔ اس کے بعد ہی ہم مطلوبہ مُراد کو پاسکیں گے۔ رسولؐ کی اُمت کے لیے یہ فال نیک ہوگی، مظلوم خلیفہؓ کے قاتلوں سے قصاص بھی لے گا اور جملہ نیک مقاصد حاصل ہوں گے۔ میں اللہ کا واسطہ دے کر آپ محترم حضرات سے استدعا کروں گا کہ آپ غور فرمائیں۔ یہ ایک آدمی یا ایک خاندان کا معاملہ نہیں ہے، ساری اُمت کا ہے۔ اس میں امیر المومنین علیؓ اور آپ دونوں کو سر جوڑ کر بیٹھنا ہوگا، ایک پالیسی بنانی ہوگی اور اُس پر پُر خلوص طور پر عمل کر کے ملتِ اسلامیہ کو حوادثِ روزگار اور معاندین بدشعار کے چنگل سے نکالنا ہوگا۔ حضرت عائشہ صدیقہؓ اور طلحہؓ و زبیرؓ نے کہا ”تمھاری باتوں میں اُمت کے لیے دردمندی، مسائل کے حل کے لیے معقولیت اور خلوص ہے۔ اگر یہی جذبات ہمارے بھائی علیؓ کے بھی ہیں تو پھر مصالحت بہت آسان ہے۔“

تقعاع نے جاکر امیر المومنینؓ کو رپورٹ دی۔ وہ بہت خوش ہوئے۔ دوسرے ہی دن صبح کو بصرے کی طرف بڑھے اور حکم دیا کہ ہمارے شکر میں جو لوگ ایسے ہیں کہ چھوٹے محاصرے میں حصّہ لیا، یا قتلِ عثمانی میں بالواسطہ یا بلاواسطہ، خفیہ یا علانیہ شرکت کی ہے، وہ یہیں رہ جائیں اور ساتھ نہ چلیں۔ حضرت علیؓ کے ہمراہ بیس ہزار آدمی تھے۔ دوسرے فریق کے تیس ہزار آدمی وہاں پہلے سے فروکش تھے۔

بدلا ہوا رنگ دیکھ کر عبداللہ بن سبا اور اس کے ساتھیوں نے کہا ”اب ہمارے خیر نہیں۔ تعاقب میں لگے رہو اور جب دونوں فریق ملیں تو جنگ شروع کر دو مصالحت کا موقع کسی صورت پیدا نہ ہونے دو۔“

حضرت علیؓ اور حضرت عائشہؓ کی جمعیتیں بصرہ شہر کے قریب ایک میدان میں فروکش

تھیں۔ صلح کے پیمانہ آ جا رہے تھے۔ عبداللہ بن عباسؓ حضرت عائشہؓ اور اُن کے رفقاء کے پاس گئے اور حضرت محمد بن طلحہؓ دوسرے فریق کی طرف سے حضرت علیؓ کے پاس آئے۔ برادرانہ ماحول میں تفصیلی گفتگو ہوئی اور مصالحت کے لیے سارے نکات طے ہو گئے۔ قرار پایا کہ رات زیادہ ہو چکی ہے، صبح کو صلحنامہ پر دستخط ہو جائیگا۔

لیکن (جمادی الآخرہ ۳۶ھ مطابق ستمبر ۶۵۶ء) طلوع فجر سے پہلے ہی یہودی سربراہ عبداللہ بن سباؓ نے اپنے ایک سردار ابن السوداء کی طے شدہ تجویز کے مطابق، دونوں طرف کے شکروں پر حملہ کر دیا۔ حضرات طلحہؓ و زبیرؓ نے پوچھا یہ کیسا ہنگامہ ہے؟ جواب ملا ”حضرت علیؓ کا شکر حملہ آور ہو گیا“ انھوں نے کہا ”ہمارا تو پہلے ہی یہ خیال تھا کہ اُن کو اپنے ساتھیوں پر قابو حاصل نہیں ہے۔“

دوسری طرف حضرت علیؓ نے کہا ”یہ آوازیں کیسی ہیں؟ لوگوں نے بتایا ”حملہ ہو گیا“ کہنے لگے ”میں تو پہلے ہی جانتا تھا کہ طلحہؓ اور زبیرؓ بلا جنگ کیے باز نہیں رہیں گے۔“ اُن کے بعد خوفناک لڑائی ہوئی۔ اُمت میں آج پہلا دن تھا کہ تقریباً پچاس ہزار مسلمان آپس کے قاتل ہو گئے۔ سبائی تحریک کے سازش کار بغلیں بجا رہے تھے۔ دس ہزار مسلمان جنگ میں کام آئے۔ ان میں حضرت طلحہؓ، اُن کے صاحبزادے محمدؓ اور عبدالرحمانؓ بن عتابؓ جلیل القدر اصحاب شامل تھے۔

حضرت طلحہؓ کے آغاز جنگ ہی میں، پیر میں تیرپوست ہو گیا۔ جسم سے سارا خون کھینچ کر زخم کے راستے سے نکل گیا اور وہ شہید ہو گئے۔ آپ بے بدل شجاع اور غزوہ کے کھیر دتھے۔ حضرت زبیرؓ خاصانِ رسولؐ اور مددگارِ رسولؐ تھے۔ حضورؐ کے چھوٹی زاد بھائی اور اُمّ المؤمنین خدیجہؓ کے بھتیجے تھے۔ وہ مسلمانوں سے لڑنے اور خون بہانے پر آمادہ ہوئے اور جنگ کے دوران ہی سباع وادی کی طرف پریشان و سرگردان نکل گئے۔

عمر بن جریر تعاقب میں لگ گیا اور قریب پہنچ کر مسٹر پوچھنے لگا۔ آپ نے نماز پڑھنے کے لیے نیت باندھی تو عمرو نے شہید کر دیا۔

دونوں طرف کے مقتولین کو دفن کرانے کے بعد حضرت علیؓ ام المومنینؓ کے پاس آئے، ان سے باتیں کیں اور مدینہ روانگی کا سامان کیا۔ واپسی کے وقت آپ کئی میل ساتھ ساتھ گئے۔ حسینؓ بھی مشالحت میں ساتھ تھے۔ اس جنگ میں حضرت عائشہؓ اونٹ پر سوار ہو کر اپنے لشکر کو لڑا رہی تھیں اس لیے اسے جنگِ جمل کہتے ہیں۔

جنگِ صفین :

جنگِ جمل کے کچھ عرصے بعد حضرت علیؓ بصرے سے کوفے تشریف لائے اور جریر بن عبد اللہ بجلي کو معاویہؓ کے پاس دعوتِ بیعت دینے کے لیے بھیجا۔ انھوں نے دمشق پہنچ کر اپنے آنے کی وجہ بتائی مگر معاویہؓ نے کوئی جواب نہ دیا۔ دو تین دن بعد معاویہؓ نے بیعت کرنے سے انکار کر دیا اور کہا کہ تمھارے امیر خلیفہ مظلوم کے قتل میں شریک ہیں یا پھر کم از کم ان کے قاتلوں کے حامی تو ضرور ہیں۔ جریر نے واپس آ کر حضرت علیؓ کو بتایا۔ اب آپؓ کے لیے کوئی راستہ نہیں تھا بجز اس کے کہ لشکر کشی کریں۔ اس لیے فوج لے کر نکلے اور مقامِ بخیلہ میں فروکش ہوئے۔ امیر معاویہؓ شام سے اپنی فوجوں کے ساتھ نکلے اور میدانِ صفین میں فرات کے ساحل پر فروکش ہو گئے۔

حضرت علیؓ بخیلہ سے بڑھ کر رقیہ پہنچے، دریائے فرات کو عبور کیا اور پھر صفین میں پڑاؤ ڈال دیا۔ عہدِ رسالت میں مسلمانوں کا سب سے بڑا لشکر حنین میں لڑا تھا اور اس کی تعداد بارہ ہزار سے زیادہ نہ تھی۔ تینوں سابق خلفاء کے زمانے میں سب سے زیادہ فوج رومیوں کے مقابلے میں ”یہموک“ میں لڑی تھی اور اس کی تعداد چالیس ہزار کے اندر تھی۔ لیکن اس میدان میں ایک طرف کے مسلمان اسی ہزار اور معاویہؓ کی طرف کے مسلمان اس سے بھی زیادہ

تھے۔ بعض واقعات نگاروں نے شامی فوجوں کی تعداد نوے ہزار لکھی ہے۔

حضرت علیؓ نے بشیرؓ، سعیدؓ اور شہبثؓ کو امیر معاویہؓ کے خیمے میں دعوت بیعت دینے اور لڑائی سے پرہیز کرنے کے لیے بھیجا۔ بشیرؓ نے وفد کی قیادت کرتے ہوئے کہا: "اے معاویہؓ! دنیا فانی ہے۔ تم کو اللہ کے سامنے جانا ہے اور وہاں اعمال کا حساب دینا ہے۔ میں تم کو اللہ اور اس دن کی یاد دلا کر کہتا ہوں کہ امت میں تفرقہ نہ ڈالو، مسلمانوں کا خون بہانے سے پرہیز کرو اور امیر کی اطاعت میں تاخیر نہ کرو۔"

حضرت معاویہؓ نے جواب دیا: "تم نے یہ وعظ حضرت علیؓ کو کیوں نہیں سنایا؟ مجھے ہر مسلمان کی جان اپنی جان سے زیادہ عزیز ہے۔ میں قرآن کو نظر انداز و فراموش نہیں کرنے دوں گا۔ ایک مبشر بالجنۃ خلیفہ اور قائم مقام رسولؐ کے ظالمانہ قتل کا حساب بتاؤ کہاں جائے گا؟" اس کے بعد دوسری سفارت میں حضرت عدیؓ، یزید بن قیسؓ، زیاد اور شہبثؓ حضرت علیؓ کی طرف سے دوبارہ حضرت معاویہؓ کے پاس گئے، مگر یہ سفارت بھی ناکام رہی۔ پھر تیسری سفارت معاویہؓ کی جانب سے حضرت علیؓ کے پاس گئی۔ اس کے بھی چار ارکان تھے: حضرت حبیبؓ بن مسلمہ، شرجیل بن سمط، معن بن یزید اور اخنس بن شریق۔ ان حضرات کی گفتگو بھی مفید نتیجہ پیدا نہ کر سکی۔ فریقین کے خیالات میں گوسخت اختلاف تھا، پھر بھی اگر معتدل اور ٹھنڈے مزاج کے لوگ پیغام رسانی کے لیے بھیجے جاتے اور وہ مناسب الفاظ، لہجہ اور پیرایہ بیان اختیار کرتے تو شاید فضا سے کچھ غیظ و غضب کا دھند چھٹا۔ مگر ہم دیکھتے ہیں کہ دونوں کی طرف سے جو سفیر بھی آئے انھوں نے ضبط و تحمل اور حکمت سے کم اور جذبات سے زیادہ کام لیا۔ کوئی ایسا حل اور موقف نہ سوچا گیا جس پر دونوں زاویہ نظر کے لوگ اتفاق کر لیتے اور امت کے سر سے تباہی ٹل سکتی۔

جہاں تک حضرت علیؓ کی ذات کا تعلق ہے آپؓ نے صلح و صفائی میں کوئی کسر اٹھا نہ رکھی۔ آپؓ نے ہر مرحلے پر نہ صرف گفت و شنید کا راستہ کھلا رکھا بلکہ افہام و تفہیم

یہ بار بار دروازہ کھٹکھٹاتے رہے، ٹھہر ٹھہر کر پیغام صلح دیتے رہے، دقت سے نوید دوستی سناتے رہے۔

دونوں لشکروں کو صفین کے میدان میں پڑے ہوئے ایک ماہ ہو گیا۔ صلح و موافقت کوئی آثار نہ تھے۔ اس لیے امیر المومنین نے مطلع کیا کہ اب طاقت استعمال ہوگی اور تلوار سلا کرے گی۔ پہلی صفر (۲۷ھ) کو کچھ دستے دونوں طرف سے مقابلے پر آئے تیرھویں کے رچے گئے۔ ایک ہفتے تک یہی انداز رہا۔ ۸ صفر کی رات کو حضرت علیؑ نے اپنی فوج پر جوش خطبہ دیا اور صبح کی نماز کے بعد پُر زور حملہ کر دیا۔ عراقی لشکر کے دائیں بازو حملہ شامی فوجوں کے بائیں بازو پر ہوا۔ عراقی بازو کے کمانڈر عبداللہ بن بدیل تھے۔ داویہ کی فوج کا بازو ڈمگا گیا جس کی قلب کے سپاہیوں نے مدد کی جس کی وجہ سے اس ضرب کو جھیل گیا۔ مگر اب شامی میسرہ نے عراقی میمنہ پر پوری قوت سے ضربات مانی شروع کر دیں، یہاں تک کہ وہ سپاہ ہو گیا۔ یہ دیکھ کر حضرت علیؑ اپنی فوجوں کے ی حصے کو ساتھ لے کر شامی میسرہ کے مقابلے پر آ گئے۔ لیکن وہ اب بھی شامیوں کے در اور دباؤ کو کم نہ کر سکے۔ اس وقت حضرت علیؑ اپنی فوجوں کے ساتھ خود لڑ رہے تھے۔ حضرت عمار بن یاسرؓ اس موقع پر شہید ہوئے۔ عراقی فوج بھاگنے لگی۔ امیر المومنینؑ اپنے اشتر نخعی سے فرمایا ”عراقیوں کو پکارو۔ کہو، موت سے فرار کرنے والوں کو موت نہیں ہو سکتی“ وہ بھاگنے والوں کی طرف بڑھا اور پکارتا رہا۔ کچھ لوگ پلٹے اور شامیوں کے مقابلے پر آ کر پھیر لڑنے لگے۔ دوسرے لوگوں نے بھی بھاگتوں کو پکارا۔ اب اچھی خاصی تعداد ہو گئی۔ ان سب کو لے کر اشتر نے شامیوں پر حملہ کیا۔ شامی پیچھے ہٹتے رہے، یہاں تک کہ عراقی شامی فوجوں کے قلب تک پہنچ گئے۔ نہایت ہی ہولناک لڑائی ہو رہی تھی۔ رات اور دن اس کا سلسلہ جاری تھا۔ تیسرے دن صبح کو عراقی فوجوں کے سالار اشتر نے شامیوں کے میمنہ پر حملہ کیا۔ حضرت علیؑ بھی ان کو مسلسل کمک بھیجتے رہے۔ شامیوں پر

دباؤ پڑا تھا کہ انھوں نے اپنے نیزوں پر قرآن باندھ کر خدا کا واسطہ دیا اور کہا "اس لڑائی کا انجام ہر حالت میں دونوں کے لیے تباہی ہے۔ یہ قرآن ہمارے اور تمہارے درمیان فیصلہ کر دے گا۔ اہل عراق اگر مٹ گئے تو کس کا نقصان ہوگا اور مشرقی سرحدوں کی حفاظت کون کرے گا اور اگر شامی فنا ہو گئے تو عیسائیوں کی یلغار کو کون روکے گا۔ مغربی سرحدوں کو بچانے کے لیے لوگ کہاں سے آئیں گے؟" لڑائی رک گئی اور طے پایا کہ دو ارکان ثالث مقرر ہو جائیں اور کتاب الہی کی رو سے دونوں فریقوں کا فیصلہ کر دیں۔ حضرت علیؑ کی طرف سے حضرت ابو موسیٰ اشعریؓ اور حضرت معاویہؓ کی جانب سے حضرت عمرو بن عاص مقرر ہوئے۔ فیصلہ کرنے کی میعاد چھ ماہ رکھی گئی۔ یہ تقریباً ۱۳ صفر ۳۷ ہجری کو ہو گئیں اور اس طرح یہ تباہ کن جنگ ختم ہوئی، جس میں نوے ہزار امت کے قیمتی افراد خاک و خون میں لوٹ کر واصل بحق ہو گئے۔ اگر ہم اس جانی نقصان کا ہلکا سا نمونہ سمجھیں تو معلوم ہوگا کہ جنگ بدست سے لے کر جنگ تبوک تک گیارہ برس ہوتے ہیں۔ اس عرصے میں جتنی جنگیں لڑی گئیں ان میں فی سبیل اللہ شہید ہونے والوں کی کل تعداد ڈھائی تین ہزار سے زیادہ نہیں ہوگی۔ مگر صرف جبل اور صفین میں کام آئے والوں کی تعداد کم از کم ایک لاکھ ہے۔

ثالثی کی وجہ سے حضرت علیؑ کے لشکر اور ساتھیوں میں پھوٹ پڑ گئی۔ وہ کہتے تھے قرآن کے فیصلے میں تم نے دو آدمیوں کو ثالث کیوں مانا؟ وہ آپس میں دست و گریبا ہو گئے۔ ان میں سے کچھ لوگوں نے حضرت علیؑ کی خلافت سے بھی خروج کر لیا۔ غرض اہل عراق جس وقت کوفہ سے شامیوں کی طرف چلے تھے، سب متحد و متفق تھے لیکن جب صفین سے واپس ہوئے تو باہم دشمن اور مخالف تھے۔ راستے بھر میں ہر منزل پر آپس میں لڑتے رہے۔

فیصلے کا وقت آیا تو دونوں مقرر ثالث اور ہر فریق کے چار چار سو آدمی دو مہرے

کے قریب اذرح میں جمع ہوئے اور ثالثوں کا فیصلہ اس طرح ظہور میں آیا :
 حضرت عمرو بن عاصؓ نے حضرت ابو موسیٰ اشعریؓ سے پوچھا ”کیا آپ کو اس امر
 کا یقین ہے کہ حضرت عثمانؓ مظلوم شہید ہوئے؟“
 ابو موسیٰ اشعریؓ نے کہا ”بے شک یقین ہے۔“
 عمرو بن عاصؓ نے دوسرا سوال کیا ”یہ بھی آپ جانتے ہیں کہ ان کے قصاص کے
 ولی اور وارث معاویہؓ ہیں۔“

ابو موسیٰؓ نے جواب دیا ”ہاں۔“

اس کے بعد عمرو بن عاصؓ نے کہا ”اللہ تعالیٰ قرآن حکیم میں فرماتا ہے، جو شخص ظلم
 سے مارا جائے اُس کے ولی کو ہم نے صاحب اختیار کیا ہے۔ پھر آپ کو امیر معاویہؓ کو
 امیر بنانے میں کیا عذر مانع ہے؟ خاندان قریش میں جو مقام و مرتبہ ان کو حاصل ہے وہ
 ظاہر ہے۔ اگر آپ کو یہ خیال ہو کہ اسلام کی ابتدائی کوششوں میں ان کا کوئی کارنامہ نہیں
 تو اُس کا جواب یہ ہے کہ وہ مظلوم و مقتول خلیفہ کے ولی ہیں۔ نیز سیاست میں ان کا
 جواب نہیں جس تدبیر میں شہرہ آفاق ہیں۔ اس پر مزید یہ کہ اُمّ المؤمنین اُمّ حبیبہؓ کے
 بھائی، رسول اللہ صلی اللہ علیہ وسلم کے معتمد صحابی اور کاتبِ وحی ہیں۔“

ابو موسیٰؓ نے جواب دیا ”عمرو! اللہ سے ڈرو۔ خلافت کے لیے اُمت میں سے
 بہترین آدمی کو منتخب ہونا چاہیے۔ ابھی تو مہاجرین و انصار موجود ہیں۔ ان کے ہوتے ہوئے
 معاویہؓ خلیفہ کیسے ہو سکتے ہیں۔“

آخر فیصلہ یہ ہوا کہ حضرت علیؓ اور حضرت معاویہؓ دونوں میں سے کسی کو خلافت نہ دی
 جائے۔ لیکن کون خلیفہ ہو؟ اس انتخاب کو اُمت پر چھوڑ دیا۔ امیر المؤمنین حضرت علیؓ
 نے اس فیصلے کو منشاۓ قرآنی کے خلاف قرار دے کر تسلیم نہیں کیا۔ لیکن امیر معاویہؓ بہ خوشی
 راضی ہو گئے۔ کیونکہ حضرت علیؓ اس فیصلے کی رو سے معزول ہوتے تھے۔

اس فیصلے کے بعد حضرت علیؑ کے حامیوں میں سے کچھ لوگ نکل گئے۔ انہوں نے عبداللہ بن وہب نامی ایک شخص کو اپنا امیر بنالیا اور حامیان علیؑ اور اپنے خلاف رائے رکھنے والوں سے جنگ و قتال شروع کر دیا۔ یہ لوگ حامیان معاویہؓ یا بنو امیہ اور حامیان بنو ہاشم یا حضرت علیؑ دونوں کو دین سے خارج سمجھنے لگے۔ یہ لوگ اپنے عقیدے میں نہایت سخت اور انتہا پسند تھے۔ غلط معتقدات کی ذریت کی اور دیوانگی ان کے ذہنوں پر مستولی ہو گئی تھی۔ اس گروہ کو ”خارجی“ اس لیے کہا جاتا ہے کہ اس نے حضرت علیؑ کی بیعت کر کے اطاعت کا معاہدہ کیا اور پھر اس سے نکل کر خارج ہو گئے۔ حضرت علیؑ نے ہر چند ان کو سمجھایا مگر بے سود۔ ایک مرتبہ نہروان کے پل سے تھوڑے ہی فاصلے پر دو ہزار آٹھ سو خارجی اپنے سردار عبداللہ بن وہب کے ساتھ مقابلہ کے لیے جمع ہوئے۔ حضرت علیؑ کے لشکر سے ان کا مقابلہ ہوا۔ چار سو خارجی مجروح اور باقی سب لڑکر مارے گئے۔

کچھ دنوں بعد حضرت علیؑ نے شام پر حملے کے لیے تیاری کا حکم دیا تو کوئیوں نے کہا ”ہمارے اسلحہ لڑائیوں میں خراب ہو چکے ہیں۔ چند دن میں ان کی مرمت کر لیں۔ آپؑ نے سرداران قبائل اور امرا کا جلسہ بلا کر فرمایا ”لوگوں کو تیار کر دو۔ یہ کیا صورت پیدا ہو رہی ہے؟“ مگر بعض نے مخالفت کی اور کچھ نے عذر پیش کر دیے۔ بہت کم لوگ تھے جو خوشی سے شام کے محاذ پر جانے کے لیے آمادہ تھے۔

آپؑ روزانہ پُر جوش تقریریں کر کے اہل کوفہ کو مخالفین سے جنگ کرنے کے لیے ابھارتے تھے مگر لا حاصل۔ آخر کار جب ان کا جہود نہیں ٹوٹا تو مایوس ہو کر لشکر کشی کا ارادہ ترک کر دیا۔ اس کے برعکس اہل شام معاویہؓ کی حکمت عملی اور داد و دہش سے ان کے اطاعت پذیر اور ان کی فوج تابع فرمان تھی۔

معاویہؓ نے پہلے شامیوں سے اپنی خلافت کی بیعت لی۔ پھر مصر پر اپنی

عت کا دائرہ وسیع کرنے کی فکر کی۔ وہاں حضرت علیؓ کے گورنر قیس بن سعد تھے۔
 ادویہ کو خطرہ تھا کہ آئندہ جنگ کی صورت میں ہو سکتا ہے کہ مغرب کی طرف سے
 اور مشرق سے امیر المومنین علیؓ آکر مجھ کو دونوں اطراف سے دبا لیں۔ گورنر قیس
 نے حضرت علیؓ کے خاص طرفداروں میں تھے۔ معاویہؓ کی سیاسی بصیرت نے پہلے تو قیس
 کو وام سیاست میں پھانسنے کی کوشش کی اور ادھر سے ناکامی کے بعد حضرت علیؓ کو
 طافی میں مبتلا کرنے میں کامیاب ہو گئے۔ حضرت علیؓ نے قیس کو وہاں سے ہٹا کر
 حضرت ابوبکرؓ کے صاحبزادے محمد کو مصر کی گورنری پر بٹھا دیا۔ جب مصر کے ایک علاقہ
 بیتا کے لوگوں نے دیکھا کہ علیؓ کی قوت کمزور پڑ رہی ہے تو وہ ان کی حمایت سے
 دست کش ہو گئے۔ ادھر معاویہؓ نے حضرت عمرو بن عاصؓ کو فوجیں دے کر خربت
 امدد کے لیے بھیج دیا۔ حضرت عمروؓ نے محمدؓ سے کہا "تم اپنے امیر کے پاس عراق چلے
 جاؤ۔ باوجودیکہ تم قاتلین عثمانؓ کے سرغنہ اور آگ لگا کر ان کے گھر میں گھسنے والے
 تھے مگر اس موقع پر ہم تم کو نقصان پہنچانا نہیں چاہتے۔" وہ اس دھمکی سے متاثر نہیں ہوئے
 اور مقابلے پر آئے۔ لیکن شکست کھا کر بھاگے اور کسی کے گھر میں چھپ گئے۔ معاویہ بن
 حنیف نے انہیں وہاں پہنچ کر قتل کر دیا۔ بعض بیان کرتے ہیں کہ آگ میں جلا دیا۔ اس طرح
 مصر پر بھی امیر معاویہؓ کی حکومت قائم ہو گئی۔

مصر پر قبضے کے بعد معاویہؓ نے دوسرے صوبوں کے لیے فوجیں روانہ کیں۔ نعمان بن
 عیسیٰ کو عین التمر بھیجا۔ وہاں کے والی مالک بن کعب نے حضرت علیؓ سے امداد طلب کی۔
 چنانچہ نے اہل کوفہ کو حکم دیا لیکن کسی نے تعمیل نہ کی۔ نعمان نے عین التمر پر قبضہ کر لیا۔ عبداللہ
 مسعدہ کو تیما کی طرف بھیجا اور وہاں سے فراغت کے بعد حجاز جانے کا حکم دیا۔ حضرت
 نے ان کے مقابلے کے لیے مسیب کو روانہ کیا۔ دونوں میں جنگ ہوئی۔ مسیب غالب
 رہا اور عبداللہ اپنی فوجیں نکال لے گئے۔ حضرت معاویہؓ نے صفاک بن قیس کو بصرہ اور

واقصہ اور بسربین اوطات کو یمن اور حجاز کے لیے بھیجا۔ چنانچہ مدینہ، مکہ، یمن اور حضرت علیؓ کی امارت سے نکل گئے۔ صفاک کو واقصہ میں خاص کامیابی نہیں ہوئی۔ اُس وقت اجمالی حالت یہ تھی کہ اُمت کا شیرازہ متفرق اور نظام ابرتر تھا۔ حضرت کو رنجیدہ کرنے والا ایک واقعہ یہ ہوا کہ حضرت عبداللہ بن عباسؓ جو اُن کی طرف بصرے کے والی تھے، ناراض ہو کر مکے چلے آئے۔

حضرت علیؓ کے آخری دورِ خلافت کے واقعات سے معلوم ہوتا ہے کہ وہ زمانہ کے لیے تکلیف دہ تھا۔ عراقیوں نے عموماً اور کوفی والوں نے خصوصاً اپنی سرشت مطابق آپ سے بے وفائی کی۔ ہر جگہ فتنہ فساد کے شعلے اُٹھ رہے تھے، اُمت کا چارہ رخصت ہو گیا تھا۔ آپؓ اس حالت سے سخت غم زدہ تھے۔ مگر مجبور دے بس تھے۔

حضرت علیؓ کی شہادت :

مسلمانوں کے اندر نفاق و افتراق دیکھ کر تین انتہا پسند اور نیم جنونی خارجی عبدالحکم برک اور عمرو مل کر بیٹھے اور مشورہ کرنے لگے کہ اس صورتِ حال سے نجات پانے کیا صورت ہے؟ آخر تینوں نے طے کیا کہ موجودہ مصیبت کے اصل ذمے دار تین حضرات ہیں : حضرت علیؓ، حضرت معاویہؓ اور حضرت عمرو بن عاصؓ۔ اگر یہ تینوں سیاسی کے سلج سے ہٹا دیے جائیں تو جھگڑا مٹ جائے گا۔ لہذا ہم میں سے ہر آدمی ان میں ایک ایک کے قتل کا ذمہ لے۔ عبدالرحمان ابن ملجم نے حضرت علیؓ کے قتل کا ذمہ لیا۔ معاویہؓ کا اور عمرو نے عمرو بن عاصؓ کا۔ تینوں خارجیوں نے قسم کھائی کہ قتل کر گئے یا قتل ہو جائیں گے۔ ۱۵ رمضان ۴۰ ہجری کی تاریخ مقرر ہوئی کہ فجر کے وقت تینوں اسی ایک تاریخ میں کوفہ، دمشق اور مصر پہنچ کر ان حضرات کو قتل کریں گے۔ چنانچہ ابن ملجم تاریخ مقررہ پیراسن مسجد میں جہاں حضرت علیؓ نماز پڑھایا کرتے تھے۔

حالت میں بیٹھ گیا۔ جب آپ نماز پڑھانے کے لیے تشریف لائے تو اس نے سر پر تلوار سے بیا۔ لوگوں نے اسے پکڑ لیا۔ زخم گہرا آیا تھا۔ آپ تیسرے دن رحلت فرما گئے۔ آپ کی مدتِ خلافت چار سال اور دو دن کم تو سمیٹنے تھی۔

زواج و اولاد :

امیر المومنین حضرت علیؑ نے نو نکاح کیے۔ تفصیل یہ ہے :

- ۱۔ حضرت فاطمہ الزہراءؑ بنت رسول اللہ صلی اللہ علیہ وسلم سب سے پہلی بیوی تھیں۔ جب تک یہ زندہ رہیں آپؐ نے دوسرا عقد نہیں کیا۔ ان سے دو بیٹے حسنؑ و حسینؑ و دو بیٹیاں زینب کبریٰؑ اور اُمّ کلثوم کبریٰؑ تھیں۔
- ۲۔ اُمّ البنین بنت خزام۔ ان سے عباس، جعفر، عبداللہ اور عثمان پیدا ہوئے۔
- ۳۔ لیلیٰ بنت مسعود ثمی۔ ان سے دو بیٹے عبداللہ اور ابوبکر ہوئے۔
- ۴۔ اسماء بنت عمیس۔ یہ یحییٰ اور محمد اصغر کی والدہ تھیں۔
- ۵۔ صہباء بنت ربیعہ۔ یہ بنی تغلب کے اسیرانِ جنگ میں آئی تھیں۔ ان کے بطن سے بچے عمر اور رقیہ پیدا ہوئے۔
- ۶۔ امامہ بنت ابی عاص۔ یہ زینب بنت رسول اللہؐ کی بیٹی تھیں۔ ان سے محمد اوسطا پیدا ہوئے۔

- ۷۔ خولہ بنت جعفر۔ ان سے محمد پیدا ہوئے جو نانہالی نسبت سے محمد بن حنفیہ کہلائے۔
- ۸۔ اُمّ سعید بنت عروہ بن مسعود۔ ان سے دو بیٹیاں اُمّ الحسین اور رملہ کبریٰ پیدا ہوئیں۔
- ۹۔ حیات بنت امرأ القیس۔

ان کے علاوہ اہماتِ ولد سے کئی بیٹیاں تھیں، جن کے نام یہ ہیں : اُمّ ہانی، میمونہ، اب صغریٰ، اُمّ کلثوم صغریٰ، فاطمہ، خدیجہ، اُمّ الکرام، اُمّ سلمہ، اُمّ جعفر، جمانہ اور نفیسہ۔

جو چار اولادیں حضرت فاطمہؑ کے بطن سے ہوئیں اور ان سے جو سلسلہ نسب
وہ سب سادات کہلاتے ہیں۔ آپؑ کی دوسری اولادیں اور ان کی نسل علوی کہلاتی
لیکن کل سیدوں اور علویوں میں صرف پانچ کی نسل چلی۔
سادات میں : حضرت حسنؑ اور حضرت حسینؑ۔
علویین میں : محمد بن حنفیہ، عباس اور عمر رضی اللہ عنہم سے۔

اوصافِ عالیہ کا اجمالی تذکرہ :

آپؑ نے بچپن سے سایہ رحمت و رسالت میں پرورش پائی اس لیے اوصاف
کا پر تو آپؑ کی شخصیت میں نمایاں تھا۔ وفاتِ نبویؐ کے وقت آپؑ کی عمر تقریباً ۵۰
تھی مگر علم و بصیرت کے لحاظ سے آپؑ مہتمم اصحابؓ سے کم نہ تھے۔ تفسیرِ قرآن، طریقہ
اور اخذ مسائل میں آپؑ کو امتیاز حاصل تھا۔

مخالفِ اسلام طاقتوں کا مقابلہ میدانِ کارزار میں کرنے کا مرحلہ آیا تو آپؑ نے
شجاعت، جوانِ مردی اور جان نثاری کا وہ ریکارڈ قائم کیا کہ کوئی اس کو توڑ نہ
سکا لڑائیوں میں جب کبھی سخت مواقع آئے تو ان پر آپؑ کا جذبہ رسالت اور
بڑے بڑے مانے ہوئے جنگ اور آپؑ کے مقابلے پر آتے ہوئے لڑتے تھے۔
آپؑ کے اخلاقی فضائل میں زہد و تقویٰ کا اعلیٰ معیار نظر آتا ہے۔ پوری زندگی
درعِ دناعت میں اس درجہ ڈوبی ہوئی تھی کہ کسی واقعے کو اس سے الگ کر
دکھانا مشکل ہے۔ آپؑ پر غربت اور امارت دونوں دور گزرے مگر کسی دور میں
تفریط اور عدم توازن پیدا نہیں ہوا۔

ذکر و عبادت سے آپؑ کو سیری نہ ہوتی تھی۔ زبیر بن سعید قرشی کا بیان ہے
بنی ہاشم میں آپؑ سے زیادہ کوئی شب بیدار اور عبادت گزار نہ تھا۔ اُمّ المؤمنینؓ

عائشہ صدیقہؓ نے کہا تھا ”وہ (علیؓ) قائم اللیل اور صائم النهار تھے۔“

سراپا :

ابن سعدؒ نے مستقل عنوان لگا کر حضرت علیؓ کا حلیہ لکھا ہے جو حسب ذیل ہے :

”آپؓ کی ڈاڑھی عریض (چوڑی) شانوں کے درمیان پھیلی ہوئی اور سر کے بال اڑے ہوئے تھے۔ شہادت کے وقت بال سفید ہو گئے تھے۔ شکم بڑا تھا اور منڈھے چوڑے تھے۔ کلاٹیاں پر گوشت مضبوط اور چوڑی تھیں۔ پنڈلیاں موٹی اور قدمیانہ نکھا۔ رنگ گندم گول، آنکھیں بڑی اور سرگیں۔ سینے اور شکم پر بال تھے۔ شہادت کے وقت عمر میں اختلاف پایا جاتا ہے۔ ۵۸ سال سے لے کر ۶۵ سال تک کی روایتیں ہیں۔

اصحابِ رسولؐ
اور
اُن کے کارنامے

جلد اول

نبی احمد سہا



فائونڈیشن

پاکستان



لاہور